
न तत्र सूर्यो भाति न चन्द्र तारकं 
नेमा विद्युतो भान्ति कुतोऽयमग्निः। 
तमेव भान्तमनुभाति सर्व 
तस्य भासा सर्वमिदं विभाति॥ ६/१४ 
(श्वेताश्वतर उपनिषद्‌) 


सर्वधर्मान्‌ परित्यज्य मामेकं शरणं quii 
अहं त्वा सर्वपापेभ्यो मोक्षयिष्यामि मा शुचः ॥ १८/६६ 
( श्रीमद्‌भगवद्‌गीता) 
There is no choice between having 
a philosophy and not having one, 
but between having a good 
philosophy and a bad philosophy. 
(Aldous Huxley) 
रात्रि का तारों भरा नीलगगन किस विचारशील व्यक्ति को 
दार्शनिक चिन्तन की ओर उत्प्रेरित नहीं करता! 


(लेखक) 


———————————— 


प्रकाशकीय 


दार्शनिक विचार-विमर्श एक समग्र अवधारणा हैं, फिर भी, सामान्यतया इन्हें 
प्राच्य और पाश्चात्य दो दृष्टियों से देखा जाता रहा है | अस्तित्व के विषय में भारतवर्ष की 
धारणा और पश्चिम की धारणा में स्पष्ट अन्तर है | सत्य एक है किन्तु उस तक पहुँचने के 
मार्ग भिन्न-भिन्न हैं | दूसरी ओर, पश्चिमी अवधारणा में भौतिकता, वैज्ञानिकता.और 
उसके अन्तर्गत मानवीय विकास पर अधिक बल दिया गया है | हिन्दी संस्थान द्वारा 
प्रकाशित दर्शन शास्त्र के प्रख्यात विद्वान डॉ0 ब्रह्मस्वरूप अग्रवाल की पुस्तक 'पाश्चात्य | 
दर्शन' में पश्चिमी दर्शन के विभिन्‍न सिद्धान्तों का विस्तृत विवेचन करते हुए अधिक से 
अधिक जिज्ञासाओं का समाधान करने का प्रयास किया गया है | 


“पाश्‍चात्य दर्शन' पुस्तक के पन्द्रह अध्यायों में दर्शन का स्वरूप (अर्थ, 
परिभाषाएँ, उत्पत्ति के कारण, दार्शनिक चिन्तन की स्वाभाविकता आदि) दर्शन के क्षेत्र 
(विश्व मीमांसा, सत्ता मीमांसा, ज्ञान मीमांसा, मूल्य मीमांसा आदि) दर्शन विज्ञान और धर्म 
के क्षेत्र में उपयोग, समानता, विभिन्नता आदि का विवेचन सविस्तार किया गया है | 
विद्वान लेखक डॉ0 ब्रह्मस्वरूप अग्रवाल ने विकास के सिद्धान्तों यथा यान्त्रिक सिद्धान्त, 
जैविक सिद्धान्त, लैमार्क का सिद्धान्त, डार्विन का सिद्धान्त, उन्मेषवाद या 
नव्योत्क्रान्तिवाद आदि को समाहित करते हुए यन्त्रवाद और प्रयोजनवाद की भी विस्तार 
से विवेचना की है | इसमें आत्मा और चिंतन पर भी चर्चा करते हुए डैकार्ड, ह्यूम, काण्ट, 
प्रभृति दार्शनिकों के सिद्धान्तो का प्रतिपादन किया गया है | साथ ही चिंतन और शरीर का 
सम्बन्ध निर्धारित करते हुए अन्तःक्रियावाद, यथावसरवाद, समान्तरवाद, अध्यात्मवाद, 
नव्योत्क्रान्तिवाद, संकल्प स्वातंत्रय व ज्ञान मीमांसा इत्यादि का विवेचन है | ईश्वरीय 
सत्ता के स्वरूप, उसके अस्तित्व के प्रमाण, ईश्वर और जगत का सम्बन्ध, मूल्य-मीमांसा 
आदि दुरूह विषयों पर भी लेखक ने सहज विवेचन प्रस्तुत किया है | विद्यार्थियों के लिए 
उपयोगी बनाने की दृष्टि से प्रत्येक अध्याय के अन्त में प्रश्‍न भी दिये गये हैं विद्वान लेखक 
का प्रयास है कि दर्शन के जिज्ञासुओं के प्रश्नों का भी समाधान हो सके | 


पश्चिमी दर्शन जैसे अत्यंत गूढ़ विषय पर चिंतक डॉ. ब्रह्मस्वरूप अग्रवाल 
द्वारा इतनी बोधगम्य मीमासा प्रस्तुत करना निश्‍चित रूप से एक उपलब्धि है, जिसे 
समय-समय पर पाठकों के बीच निरंतर सराहा गया है | पुस्तक 'पाश्चात्य दर्शन' के 
इस तीसरे संस्करण का प्रकाशन उत्तर प्रदेश हिन्दी संस्थान के हिन्दी ग्रंथ अकादमी 
प्रभाग की प्रकाशन योजना के अन्तर्गत किया जा रहा है। हमें विश्वास है कि पूर्व 
संस्करणों की भांति यह संस्करण भी उपयोगी सिद्ध होगा और विद्यार्थियों व जिज्ञासुओं 
के बीच पर्याप्त लोकप्रिय होगा | 


डॉ0 सुधाकर अदीब 
निदेशक 


निवेदन 


तोड़ दो यह क्षितिज कारा, देख लूं उस ओर क्या है, जा रहे जिस पंथ से 
युग-कल्प उसका छोर क्या È- सुविख्यात कवयित्री महादेवी वर्मा की इन पंक्तियों में 
मानव मात्र की ज्ञान की सर्वप्रमुख आकांक्षा और आतुरता निहित है किसान हो मजदूर, 
बुद्धिजीवी हो या अन्य वर्ग - सभी की जिंदगी में कभी न कभी ऐसे प्रश्‍न मन में उभरते ही 
हैं कि हम कहां से आये हैं और हमें कहां जाना है, आत्मा है या नहीं, इसी तरह ईश्वर व 
ब्रह्माण्ड के अस्तित्व और स्वरूप को लेकर भी सवालों का शाश्‍वत क्रम चलता रहा है | ये 
प्रश्‍न मानव जिजीविषा की उन ऊंचाइयों का सुमेरू हैं, जो अपने भौतिक अस्तित्व को 
विकसित या परिमार्जित करने के लिए निरंतर समर्पित रहती है | 


इस विहंगम क्षेत्र को विश्व मनीषा ने 'दर्शन' या 'फिलासफी' नाम दिया है। 
'दर्शन' शब्द संस्कृत की 'दृश' धातु से बना है, जिसका आशय है वह पद्धति या मार्ग, 
जिसके द्वारा विश्व के मूल तत्व का साक्षात्कार हो | इसके लिए अंग्रेजी शब्द है - 
फिलासफी | फिलो (प्रेम और सोफिया (ज्ञान) शब्दों से मिल कर बने इस शब्द का अर्थ 
है - “ज्ञान से प्रेम'। संक्षेप में कहें तो दर्शन का वास्तविक उद्देश्य है विभिन्न 
ज्ञात-अज्ञात वस्तुओं के MAT अथवा मूल स्वरूप का विशेष ज्ञान | जब से मनुष्य 
सभ्यता विकसित हुई है, आम जन के इन शाश्वत प्रश्नों को हल करने के लिए 
दार्शनिक लगातार समर्पित रहे हैं। इसी कारण देश-विदेश में अनेक मत-मतांतर 
सामने आये | कुछ इतने व्यापक और गूढ है कि उन पर आज भी चिंतन व मनन और 
व्याख्याएं हो रही हैं | इनकी व्यापकता, वास्तविक अर्थो में मानव मन की जिज्ञासा की 
व्यापकता है | 


भारतीय संस्कृति में दर्शन की परम्परा अत्यंत प्राचीन है। अनेक दार्शनिक 
विचारधाराएँ अस्तित्व में हैं उन पर गहन-मंथन चलता रहा और आज भी वे भारतीय 
चिंतन परम्परा को विश्वचिंतन में महत्वपूर्ण स्थान दिलाते हैं | दर्शन हो या विकास के 


अन्य क्षेत्र सभी वैश्विक प्रगति के मूलाधार है | मनुष्य एक दूसरे के सहयोग से ही आगे 
बढ़ता रहा है और 'वसुधैव कुटुम्बकम्‌' को व्यावहारिक रूप देता रहा है ऐसे में यह 
अनिवार्य हो जाता है कि हम विश्व की अन्य संस्कृतियों व देशों की उपलब्धियों 
विशेषकर दर्शन के क्षेत्र में उपलब्ध ऐसे ही प्रचुर ज्ञान से परिचित हों | इस सन्दर्भ में 
तत्काल पश्चिमी विद्वानों व उनकी उपलब्धियाँ भी महत्वपूर्ण हैं | हिन्दी में पाश्‍चात्य 
दर्शन से सम्बन्धित परिचयात्मक एवं विश्लेषणात्मक पुस्तक की आवश्यकता काफी 
समय से अनुभव की जा रही है | 


दर्शन शास्त्र के प्रख्यात विद्वान डॉ0 ब्रह्मस्वरूप अग्रवाल की पुस्तक 
'पाश्चात्य दर्शन' इस कसौटी पर पूरी तरह खरी उतरती | उत्तर प्रदेश हिन्दी संस्थान 
के हिन्दी ग्रंथ अकादमी प्रभाग द्वारा पहली बार इसक्रा प्रकाशन 1979 में किया गया था, 
तब से यह पुस्तक शोधार्थी हो या जागरूक पाठक - सभी के बीच यह निरंतर सराही 
गयी | परिणामस्वरूप अब इसका तीसरा संस्करण आपके समक्ष है | आशा है, डॉ. ब्रहम 
स्वरूप अग्रवाल द्वारा रचित 'पाश्चात्य दर्शन' पुस्तक का यह तीसरा संस्करण भी सभी 
मर्मज्ञ, जिज्ञासु और अन्वेषी पाठकों के बीच पूर्व की भांति समादृत होगा | 


उदय प्रताप सिंह 
कार्यकारी अध्यक्ष 


आमुख 
( प्रथम संस्करण ) 


पाश्चात्य दर्शन के प्रति अभिरुचि रखने वाले पाठकों के मन में एक स्वाभाविक जिज्ञासा 
यह भी होती है कि वे एक ही स्थान पर साथ-साथ यह जानें कि जीवन, जगत्‌, ईश्वर आदि 
सम्बन्धी समस्याओं के विषय में पाश्‍चात्य दार्शनिकों ने क्या-क्या निर्णय दिये हैं । किन्तु, जब हम 
पाश्चात्य दर्शन पर हिन्दी भाषा में प्रणीत ग्रन्थों पर दृष्टिपात करते हैं तो हमें अधिकतर ऐसी ही 
पुस्तकें दृष्ट होती हैं जो हमें पाश्‍चात्य दर्शन का ऐतिहासिक दिग्दर्शन कराती हैं, समस्यात्मक 
दिग्दर्शन नहीं। हिन्दी में पश्चिमी दर्शन पर उपलब्ध वाङ्मय में समस्यात्मक अध्ययन प्रस्तुत 
करने वाली पुस्तकों का प्राय: अभाव सा है | डॉ० ब्रह्मस्वरूप अग्रवाल, जो अपने विद्यार्थी जीवन _ 
में मेरे एक प्रतिभाशाली एवं सुयोग्य शिष्य रहे हैं, ने प्रस्तुत पुस्तक लिखकर इस अभाव की पूर्ति 
की है। उनके इस महत्त्वपूर्ण कार्य के लिए मैं उन्हें हार्दिक बधाई देता हूँ। 


डॉ० अग्रवाल की यह पुस्तक “पाश्चात्य दर्शन' हिन्दी पुस्तक भण्डार की एक अमूल्य निधि 
है। उन्होंने इस पुस्तक के प्रणयन में बड़ा कठिन परिश्रम किया है i विभिन्न विषयों (topics) का 
विस्तृत अध्ययन और उनमें अवगाहन कर उन्होंने पाश्चात्य दर्शन की सभी प्रमुख समस्याओं पर 
दार्शनिकों के निर्णय प्रस्तुत किये हैं। उनके द्वारा दार्शनिकों के विचारों के प्रस्तुतीकरण की एक 
महत्त्वपूर्ण विशेषता यह है कि ada ही विचार- श्रृंखला का एक अद्भुत तारतम्य देखने में आता 
है। अनेक स्थलों पर उन्होंने अपने स्वतंत्र विचार भी अभिव्यक्त किये हैं। उनके इन विचारों से 
उनके गहन दार्शनिक चिन्तन और उनकी मौलिक प्रतिभा का स्पष्ट परिचय मिलता है। 


पुस्तक की भाषा जहाँ एक ओर अत्यन्त परिष्कृत, परिमार्जित एवं स्तरीय है, वहाँ साथ ही 
साथ सुबोध एवं सर्वग्राह्म भी हे। उस (भाषा) में पाठकों को ada एक चित्ताकर्षक प्रवाह एवं 
अक्षुण्णता का अनुभव होगा। 


मेरा यह सुविचारित मत है कि यह पुस्तक सर्वांगीण है, पूर्ण है, और पाश्चात्य दर्शन के 
हृदय एवं आत्मा का ज्ञान कराने वाली है। हिन्दी भाषा में अभी तक इस प्रकार की कोई दूसरी 


पुस्तक दिखायी नहीं पड़ती | इसे पढ़कर पाठक को निश्चय ही पाश्चात्य दर्शन का हस्तामलकवत्‌ 
ज्ञान हो जायेगा, और इस दर्शन की गहराइयों में सरलता से प्रवेश हो सकेगा। मुझे विश्‍वास है कि 
बी०ए० तथा एम०ए० दोनों के ही विद्यार्थी इस पुस्तक से बहुत अधिक लाभान्वित होंगे। मैं डॉ० 
अग्रवाल से अनुरोध करता हुँ कि इसी ढंग पर हिन्दी में ' भारतीय दार्शनिक समस्याएँ' नामक एक 
दूसरी पुस्तक लिख कर प्रकाशित करायें, जिससे भारतीय दार्शनिक हिन्दी वाङ्मय को भी वैसा ही 
बल मिले जैसा कि प्रस्तुत पुस्तक के द्वारा पाश्चात्य दार्शनिक हिन्दी वाङ्गमय को मिला है। 


बी०एल० आत्रेय 
एम०ए०, डी०लिट्‌०, 
पद्यभूषण नाइट कमाण्डर, दर्शनाचार्य, 
भूतपूर्व प्रोफेसर एवं अध्यक्ष, 
दर्शन, मनोविज्ञान 
एवं भारतीय दर्शन तथा धर्म विभाग 
काशी हिन्दू विश्वविद्यालय, 
वाराणसी 


, 


दो शब्द 


( प्रथम संस्करण ) 


पाश्‍चात्य दर्शन पर हिन्दी में लिखित पुस्तकों का अब भी अभाव ही है। विशेष रूप से 
बी०ए० के विद्यार्थियों के लिए तो उपयोगी पुस्तकें अभी भी बहुत कम हैं। इसका एक कारण 
सम्भवतः यह है कि पाश्‍चात्य दार्शनिक सिद्धान्तों को हिन्दी की प्रचलित शब्दावली द्वारा स्पष्ट 
करना एक कठिन कार्य है। प्राय: नये शब्दों का प्रयोग करना होता है। ऐसी स्थिति में डॉ० 
ब्रह्मस्वरूप अग्रवाल की पुस्तक “पाश्चात्य दर्शन' बडे महत्त्व की है। Slo अग्रवाल दर्शनशास्त्र के 
बड़े सननशील अध्यापक हैं। दार्शनिक गुत्थियों को स्पष्ट करने की इनमें सराहनीय क्षमता है। 
इसके साथ ही इनको बी०ए० के छात्र-छात्राओं के अध्यापन का दीर्घकालीन अनुभव भी है। इन 
सब कारणों से डॉ० अग्रवाल को इस पुस्तक में असाधारण सफलता मिली है। 


यह पुस्तक पाश्चात्य दर्शन का इतिहास नहीं है वरन्‌ पाश्चात्य दार्शनिक सिद्धान्तों का 
विवेचन है, जिससे लेखक की गहरी सूझ-बूझ का पता चलता है। पुस्तक की भाषा सुन्दर और 
सरल है और यह बी०ए० के विद्यार्थियों को ध्यान में रखकर लिखी गयी है । उन (विद्यार्थियों) की 
कठिनाइयों को विशेष रूप से ध्यान में रखा गया है । मुझे आशा और विश्वास है कि अध्यापक और 
विद्यार्थी दोनों ही डॉ. अग्रवाल की इस कृति का स्वागत करेंगे और दोनों ही इससे लाभान्वित होंगे। 
उत्तर प्रदेश हिन्दी संस्थान ने इस पुस्तक को प्रकाशित कर सराहनीय कार्य किया है। 


d रमाकान्त त्रिपाठी 
एमग्ए०, डी०लिट्‌० 
प्रोफेसर एवं भूतपूर्व अध्यक्ष दर्शन विभाग, 
काशी हिन्दू विश्वविद्यालय, वाराणसी 


दो शब्द 


( प्रथम संस्करण ) 


दर्शन (फिलॉसफी) आत्मदर्शन, परमात्मदर्शन और निजान्तलोक में सर्वान्तर्लोक-गत 
ब्रह्माण्डदर्शन की चिन्तनानुचिन्तनान्तः संगर्भित तात्त्विक तत्त्वान्वेषसरणि है। इस अर्थाशय से निखिल 
विश्व का दर्शन एक है। पर जिस अमुकामुकदृष्टि से उसे देखा जाता है । तत्तत्संदर्भ में तत्तद्दृष्टि के 
आश्रय से उस एक ही दर्शन की दृष्टि अमुकामुक हो विभिन्न-विशिष्ट हो जाती है | इसी आधार पर 
सर्वभूम्यात्मक, सर्वकालात्मक इस दर्शन जैसे विषय के भी पृथुल भेद कर लिये गये हैं । आज ये भेद 
दार्शनिक अनन्तता के समान ही अनन्तता की संख्या में विद्यमान हैं । जिनमें दो मूल जैसे भेद आज के 
विश्व में अतिशय स्थूल एवम्‌ गोचर बन गये हैं-ये हैं एक भारतीय दर्शन और दूसरा पाश्चात्य दर्शन। 
पाश्चात्यता आज के सारे संसार को मुग्ध बनाये हुए है - मुग्ध के यहाँ दोनों ही प्रचलित अर्थ ग्राहय हैं। 
यद्यपि दर्शन सूक्ष्म चिन्तन का ही विषय है परन्तु पाश्चात्य दर्शन को कोई पार्थिव जैसा विशेषण देना 
किसी को अप्रियङ्कर भले ही हो, आप्रासंगिक बिल्कुल नहीं है। वहाँ की दृष्टि सदैव से धरित्री से ही 
सम्पृक्त होकर ध्वनि तक जाती रही है; वह सामान्यतः पार्थिवता का पारगमन कर ही नहीं सकी है; 
इसी से इसका विमुग्धकारी वैशिष्ट्य इसकी भौतिकात्मकता में ही मुख्यतः सन्निहित है । 


परन्तु, भारतीय तत्त्वदर्शियों का दार्शनिक अनुसंधान अपनी सूक्ष्मतमा तात्त्विकता के कारण 
ही आज इस संसार में पहला है, नैवद्वितीय है, सर्वोपरि है और सभी का इस तत्तवानुसंधान-दिशा 
में मार्गोपमार्गसंदर्शयिता है। पारिभाषिकता जैसी शब्दावली में कहें तो जीवन-जगत्‌ के प्रति स्थूल 
दृष्टि-परम्परा का अभिधेय पाश्चात्य दर्शन है और जीवन-जगत्‌ एवम्‌ जीवनान्तर-जगदन्तर में 
अभिसन्निविष्ट सूक्ष्मातिसूक्ष्म दृष्टि-परम्परा की तत्त्व-संज्ञा भारतीय दर्शन है । यही संस्कार भारतीय 
दर्शन का मेरु-सुमेरु-दण्ड है। 


दार्शनिक Sega का प्रोक्त एवम्प्रकारी निर्धारणीकरण तथा एवम्विध विश्‍्लेष-प्रक्रिया यह 
आशयोद्देश्य कदापि नहीं रखते कि एक को छोटा तथा दूसरे को बड़ा करके प्रस्तुत-प्रस्तावित 
किया जा रहा है, प्रत्युत यह प्रयत्न तो वस्तु-सत्ता का एक ऐसा निर्व्यवधान स्वरूप-निर्धारण है जो 

अतिपूर्वतः स्वभावेनैव एतद्विध सहस्त्राब्दियो से सुविद्यमान रहा है । साथ ही अविस्मरणीय यह भी 
है कि विधाता की इस अद्भुत संसृष्टि में तत्त्व और वस्तु, भावास्तित्त्व और गोचरास्तित्त्व - मिथ्या 
दोनों ही नहीं हैं - तात्त्विकता और वास्तविकता दोनों ही सत्य हें, चिर सत्य हैं। वस्तु का एक 
जीवन है, एक के पश्चात्‌ एकान्य, एवम्‌ आगे अन्यान्य जीवन संभव है; परन्तु इस मुहुर्मुहुर्पुनर्पुन: 
भूयमान जैविकता में नित्य ही एक नित्य तत्त्व विद्यमान है। आदितः इसी नित्य से चिन्तनारंभ भारतीय 
दृष्टि की मनन-दृष्टि रही है और इसके विपरीत गोचर से विमुह्यमान आरम्भानुसंधान-यत्न पाश्चात्य 
दर्शन-दृष्टि का स्वधर्म रहा है। परन्तु सर्व-स्वीकृत सा सत्य है कि बिना पूर्व के दर्शन को समझे 
पश्चिम के दर्शन को पहचान पाने का प्रयत्न निराधार-दर्शन-स्वाध्याय ही कहलायेगा। जब तक 
भारतीय दर्शन के सम्पर्क में पश्चिम का दर्शनार्थी-विद्यार्थी नहीं आया रहा होगा तब तक उसकी 
दशा-स्थिति यही रही होगी। दर्शन, वस्तुतः बुद्धि की अतृप्ति का नाम है; परन्तु हम फिर कहते हैं 
कि बिना पूर्व को समझे पश्चिम को समझने के प्रयत्न में अतृप्ति की जो रिक्तता बची रहती है, बह 
भयावह है । इसलिए स्पष्ट है कि पाश्चात्य दर्शन का सम्यगनुशीलन और अपेक्षया अधिक तोषदायी 
निष्कर्ष-निकष-निर्धारण भारतीय तत्त्वचिन्ता के संस्कार से निष्पन्न मेघा ही सरलता-सफलता- i 
पूर्वक कर सकती है। पाश्चात्य दर्शन पर भारतीयों अथवा भारतीयेतर विद्वानों द्वारा इस संस्कार के 
फलस्वरूप प्रणीत दर्शन-ग्रन्थ - चाहे वे साधारण विद्यार्थियों के लिए लिखे गये हों अथवा सज्ज्येष्ठ 
विद्वानों के लिए - निष्पक्ष विद्याधर्मियों के मन्तव्य में अवश्य ही अधिक उपयोगी सिद्ध होते हैं। 


डॉक्टर ब्रह्मस्वरूप अग्रवाल इसी आर्ष संस्कार के विद्वान हैं । उनकी कृति “पाश्चात्य दर्शन' 
में भी मैंने विपुल अंश और अनेक स्थल मनोयोगपूर्वक देखे-पढ़े हैं, और मुझे अनुभव हुआ है कि 
इस पुस्तक का निर्माण चिन्तन की स्वाधीन भित्ति पर प्रतिष्ठित है। फलतः इसका योगदान और 
उपयोगिता-सफलता असंदिग्ध है। यद्यपि दर्शन सभी कुछ संदेह की दृष्टि से देखता है और साहित्य 
तल्लीन परिणयन के माध्यम से आत्म-विसर्जन-जनित तल्लीनता से तद्गतता की ब्रह्मानन्दतुल्य 
कैवल्य को प्राप्त होता है, फिर भी भावाम्भोधि-ज्वार का संरक्षण-विधायक तत्त्व-दर्शन ही है। 


सेवकवात्स्यायन 
17 फरवरी, 1978 हिन्दी विभागाध्यक्ष 
क्राइस्ट चर्च कॉलेज, कानपुर 


विस्तार हो जाने का भय था । प्रकरणवशात्‌ हम अपने पाठकों से यह निवेदन करेंगे कि जो लोग इस विषय 
की अधिक जिज्ञासा रखते हैं वे हमारी दूसरी पुस्तक श्री शंकराचार्य तथा स्पाइनोजा (जो शीघ्र प्रकाशित 
होने वाली है) के प्रथम अध्याय का स्वाध्याय करने की कृपा करें। 

हमने इस पुस्तक में पाश्‍चात्य दर्शन की लगभग सभी महत्त्वपूर्ण समस्याओं पर विचार किया है। 
समस्याओं के समाधान में हमने सदैव यह प्रयत्न किया है कि हमारे पाठक सभी विषयों (Themes) 
को अत्यन्त सुगमता से हृदयगंम कर सकें और दर्शन विषय के प्रति उनकी अभिरुचि अधिकाधिक बढ़े। 
अध्येताओं की सुविधा हेतु विषय प्रतिपादन में ada शीर्षकों (Headings) का प्रयोग किया गया है। 
इन शीर्षकों द्वारा जहाँ एक ओर विषय को समझने और स्मरण रखने में सुविधा होगी, वहाँ दूसरी ओर 
परीक्षाओं की दृष्टि से ये बड़े उपयोगी सिद्ध होंगे! परन्तु हमें यह दृढ़ निश्चय है कि इन शीर्षकों से 
व्याख्या की अक्षुण्णता एवं प्रवाहमानता में किंचित भी न्यूनता नहीं आ पायी है, पुस्तक को पढ़ते हुए 
स्वयं पाठक इस तथ्य का अनुभव करेंगे। सभी अध्यायों के अन्त में हमने भारत के विभिन्न विश्व 
विद्यालयों में पूछे गये प्रश्नों की सूचियाँ भी दे दी हैं। इन प्रश्न-सूचियों से विद्यार्थियों को परीक्षाओं की 
तैयारी में बड़ी सहायता मिलेगी। 

पहले से ही हमारी यह धारणा रही है कि दार्शनिक विषयों को अधिक सुचारू रूप से समझने के 


लिए तुलनात्मक अध्ययन बहुत ही उपादेय रहता है। यह तुलनात्मक अध्ययन आज के युग में (जबकि _ . 


पूर्व और पश्चिम दिन प्रतिदिन एक दूसरे के अधिकाधिक समीप आते जा रहे हैं) यदि पूर्वी और पश्चिमी 
दर्शन में किया जाये तो निश्चय ही पाठकों को जहाँ एक ओर बहुत आकर्षक होगा, वहाँ साथ ही साथ 
दूसरी ओर अधिक लाभप्रद भी होगा। हमने इस पुस्तक में दोनों प्रकार की तुलनाएं प्रस्तुत की हैं- 
पाश्चात्य दार्शनिक सिद्धान्तों की पारस्परिक तुलनाएं और प्राच्य तथा पाश्चात्य दार्शनिक सिद्धान्तों की 
तुलनाएं। प्राच्य और पाश्चात्य विचारों की तुलना में हमने भारतीय दर्शन के वाग्ङ्गमय से पुष्कल 
उदाहरण प्रस्तुत किये हैं। हमारा विश्वास है कि प्रस्तुत पुस्तक की यह शैली दर्शन-प्रेमियों को उत्तम 
सिद्ध होगी। 

प्रत्येक विषय के प्रतिपादन करने के पश्चात्‌ उसकी समालोचना भी साथ-साथ दे दी गयी है। इन 
समालोचनाओं के देने का उद्देश्य सर्वदा ही दर्शन के विद्यार्थियों को दार्शनिक चिन्तन की प्रेरणा प्रदान 
करना रहता है। इसी कारण परीक्षाओं में भी विषय की व्याख्या के साथ उसकी समालोचना या समीक्षा 
देना अत्यंत आवश्यक समझा जाता है। दार्शनिक सिद्धान्तों के प्रतिपादन में दर्शन के मूल एवं प्रामाणिक - 
ग्रन्थों का प्रयोग किया गया है। विषय की विवेचना तथा समालोचना में यत्र-तत्र हमने अपना विनम्र मत 
भी अभिव्यक्त किया है, और अपने मत के समर्थन में अपनी सीमित बुद्धि के अनुसार तर्क भी प्रस्तुत 
किये हैं। हमारा विश्वास है कि हमारा ये तर्क दर्शन के अध्येताओं को दार्शनिक चिन्तन की ओर 
अधिकाधिक प्रेरित करेंगे। 7 

पुस्तक की शब्दावली के सम्बन्ध में भी यहाँ कुछ शब्द देना आवश्यक प्रतीत होता है। वर्तमान 
संक्रमण काल को दृष्टि में रखते हुए हमने सर्वत कोष्ठों में हिन्दी पारिभाषिक शब्दों के अंग्रेजी रूपान्तर 
दिये हैं। पारिभाषिक शब्दों के अतिरिक्त भाषा-सौष्ठव के कारण हमें जहाँ कुछ क्लिष्ट शब्दों का प्रयोग 
करना पड़ा है, वहाँ भी हमने उन शब्दों के अंग्रेजी पर्याय दे दिये हैं, जिससे हमारे पाठकों को विषय 
समझने में भाषा सम्बन्धी कोई कठिनाई न हो। पुस्तक के अंत में हमने एक संक्षिप्त शब्दकोश भी दे दिया 
है, जिससे अध्येताओं को उपर्युक्त प्रकार के समग्र शब्द और उनके पर्याय एक ही स्थान पर प्राप्त हो 
जायें। पारिभाषिक शब्दों के अनुवाद में हमने भारत सरकार द्वारा प्रकाशित मानविकी शब्दावली का 
अनुसरण किया. है, जिससे भाषा की एकरूपता अवस्थित रहे। 

पारिभाषिक शब्दावली के पश्चात्‌ हमने एक सहायक ग्रन्थ-सूची भी दी है। जो पाठक पश्चिमी 
दर्शन का अधिक विस्तृत अध्ययन करना चाहते हैं, उनके लिए हमारे विचार से यह ग्रन्थ-सूची बहुत ही 
उपयोगी सिद्ध होगी। 


जिन दिनों इस पुस्तक का लेखन चल रहा था मन में यह स्फुरणा हुई कि जब एक पाठक किसी 
दार्शनिक के विचारों का अध्ययन करता है तो उसमें यह एक स्वाभाविक जिज्ञासा उत्पन्न होती है कि 
वह उस दार्शनिक के देश एवं जीवन काल से अवगत हों। अत: हमने अपनी पुस्तक के अंत में दार्शनिकों 
को देश और जीवन काल की एक सूची भी दी है। हमारा विश्वास है कि यह सूची निश्चय ही पाठकों 
की जिज्ञासा को परितृप्त करेगी। 

सामान्य प्रणाली के अनुसार इस स्थान पर कृतज्ञता प्रकाशन करना लेखक अपना एक पावन 
कर्तव्य मानता है । सर्वप्रथम लेखक अपने अध्यात्म-गुरु परमपूज्य स्वामी कृष्णानंद जी तथा परम पिता 
परमेश्वर के प्रति सर्व दृष्ट्या एवं सर्व प्रकारेण अपनी असीम कृतज्ञता प्रकट करता है। इसके पश्चात्‌ 
वह अपने विद्या गुरुजनों डॉ० बी.एल. अत्रेय, डॉ० टी.आर.वी. मूर्ति, Slo एस.के मैत्रा, डॉ० सर्वपल्ली 
राधाकृष्णन्‌, डॉ० जे. एन. सिंहा, डॉ० बी. भट्टाचार्य तथा पं० वैद्यनाथ द्विवेदी के प्रति आभार व्यक्त 
करता है। वास्तविकता यह है कि लेखक ने उक्त गुरुजनों के चरणों में रह कर दर्शनशास्त्र की जो शिक्षा 
प्राप्त की है बही इस पुस्तक में साकार हो गयी है । दर्शन शास्त्र का प्रेम और दार्शनिक चिन्तन की प्रेरणा 
मुझे सर्वप्रथम अपनी पूज्य माता जी श्रीमती मनभि देवी तथा पूज्य पिता श्री रघुवीर सिंह जी से प्राप्त हुई। 
मेरी माता जी तो वेदान्त दर्शन की बड़ी योग्य विदुषी थीं ही, पिताजी भी वेदान्त के प्रति बड़े निष्ठावान्‌ 
थे। अत: अपने बालपन से ही मुझे अनेक विद्वान मनीषी संतों के सान्निध्य में रहने का सौभाग्य उपलब्ध 
wil अपने माता-पिता के साथ-साथ मैं उन सभी संत-महात्माओं का भी चिर ऋणी हूँ कि उन्होंने 
मुझमें दर्शनरूपी पौधे को पल्लवित और पुष्पित किया। 

इस स्थान पर बिशेष रूप से दो नामों का उल्लेख करना आवश्यक प्रतीत होता है - एक नाम है 
उपर्युक्त पूज्य विद्या गुरु डॉ० बी.एल. अत्रेय का और दूसरा नाम है मेरे एक आदरणीय मित्र डॉ० रमाकान्त 
त्रिपाठी का। काशी हिन्दू विश्वविद्यालय में एम.ए. कक्षाओं में पढ़ते हुए और उसके पश्चात्‌ भी सदा 
ही जो अमूल्य शिक्षा एवं स्नेह मुझे इन दोनों से प्राप्त हुआ वह मेरे जीवन की एक महत्त्वपूर्ण निधि है। 
पुनः, उक्त दोनों ही विद्वानों ने इस पुस्तक के आमुख लिखकर मुझे अत्यधिक अनुगृहीत किया है, मैं 
उनके इस स्नेहाशीष के लिए भी उनका हृदय से आभारी हूँ। पुनः इस पुस्तक के प्रणयन की पृष्ठभूमि 
में मेरे व्यक्तिगत जीवन तथा व्यक्तित्व के विकास में कुछ विशिष्ट तत्त्वों ने जो कार्य किया है, उसकी 
यहाँ चर्चा करना अत्यधिक आवश्यक है। इन तत्त्वों में एक नाम है मेरी आदरणीया बहन श्रीमती चंद्रवती 
का और दूसरा नाम है मेरे बड़े भाई श्री रामगोपाल जी का। श्रीमती चंद्रवती के द्वारा मुझे बालपन में कुछ 
अध्यात्म ग्रन्थों तथा अन्य धार्मिक साहित्य के श्रवण का बहुत लाभ हुआ। यह अध्यात्म श्रवण मेरे लिए 
सदा ही प्रेरणास्रोत का कार्य करता रहा है। मेरे बड़े भाई श्री रामगोपाल जी ने भी मेरे शिक्षार्जन काल 
में मुझे अत्यधिक सहयोग प्रदान किया है। इन दोनों नामों के अतिरिक्त कहने की बात नहीं मेरी धर्मपत्नी 
श्रीमती सुभाषिनी ने मेरे प्राध्यापकीय जीवन में जितना त्याग, सेवा और सहयोग मुझे दिया है उसे किन्ही 
शब्दों में अभिव्यक्त करना मेरे लिए बहुत ही कठिन कार्य है। इस सबके अतिरिक्त चेतन तथा अचेतन 
स्तर पर मेरी अपनी सन्तति, परिवार-सदस्यों तथा अन्य सभी आत्मीयजनों ने मुझे निरन्तर जो सहयोग 
प्रदान किया है, उन सबके प्रति अपनी कृतज्ञता प्रकाशित करना भी मैं अपना धार्मिक कर्त्तव्य मानता हूँ। 

अंत में दो शब्द क्षमायाचना के भी आवश्यक प्रतीत होते हैं। भरसक प्रयत्न करने पर भी प्रूफ 
रीडिंग में कुछ अशुद्धियाँ रह गयी हैं। पाठकगण उनके लिए हमें क्षमा करेंगे। पुनः, वे यदि सहृदयता 
पूर्वक अपने कुछ सुझाव भेजेंगे, कृतज्ञता पूर्वक हमें सहर्ष स्वीकार्य होंगे। 

डॉ० ब्रह्मस्वरूप अग्रवाल 

विजिटिंग प्रोफेसर ; qd अध्यक्ष 

प्रथम अध्याय 


दर्शन का स्वरूप 
(Nature of Philosophy) 


दर्शन का अर्थ तथा उसकी परिभाषा 
(Meaning and Definition of Philosophy), 

'दर्शन! शब्द संस्कृत भाषा की 'दृश्‌' ( दृशिर्‌ प्रेक्षणे ) धातु ( जिसका 
सामान्य अर्थ 'देखना' है) से करण अर्थ में 'ल्युट्‌' (अन) प्रत्यय लगाकर बना है। 
इसका वाच्याथं है “जिसके द्वारा देखा जाय' ( 'दृश्यते अनेन इति दर्शनम्‌’ ) d 
साधारणतया देखने का करण (Instrument) चक्षुरिन्द्रिय होती है । परन्तु, क्योंकि 
‘ay’ धातु का भ्रेक्षण' अर्थ है जिसका तात्पर्यं है प्रकृष्ट रूप से देखना', अतः 
“ज्ञानदृष्टि' या 'दिव्य दृष्टि' से देखना ही दर्शन शब्द का वास्तविक अभिधेयं निश्चित" 
होता है । अब प्रश्‍न उपस्थित होता है — 'ज्ञानदृष्टि' या “दिव्य afte’ से वया देखना! 
मनीषियों का कथन है - (विश्व का सारभूत तत्व” । कारण यह है कि जबतक विश्व 
के सारभूत तत्व का साक्षात्‌ नहीं होता, तब तक विश्व का समुचित ज्ञान ही सम्भव 
नहीं है । इस प्रकार हम यह कह सकते हैं कि 'दर्शन का अभिप्राय है वह पद्धति या 
मार्ग जिसके द्वारा विश्व के सारभूत या मूल तत्त्व का साक्षात्‌ हो' | दर्शन का लक्ष्य 
है — इस संसार की आधारभूत सत्ता वया है ? कया वह जड़ है ? अथवा चेतन ? 
सृष्टि का निर्माता कोन है ? आत्मा का क्या स्वरूप है ? आत्मा का सृष्टिनिर्माता 
से क्या सम्बन्ध है ? मनुष्य जीवन का सर्वोच्च उद्देश्य क्या है? उस उद्देश्य को 
प्राप्त करने के क्या-क्या साधन EO? आदि प्रश्नों पर विचार करना । इस प्रकार के 
प्रश्नों एवं जिज्ञासाओं का उत्तर खोजने के फलस्वरूप ही समस्त दर्शनशास्त्र का 
विकास हुआ है और भिन्न-भिन्न दार्शनिक सिद्धान्तों का प्रतिपादन किया गया है । 

अंग्रेजी भाषा में “दर्शन' शब्द का पर्यायवाची शब्द 'फिलॉसॉफी' ('Pnilo- 
sophy’) हैं । “फिलॉसॉफी” शब्द्र यूनानी भाषा के दो शब्दों के सम्मिश्रण से बना 
है — faata (‘Philos’) तथा 'सोफिया' (‘Sophia’) । फिलॉस का अथं है 'प्रेम' 

या 'अनुराग' और 'सोफिया' का अर्थ है 'ज्ञान' । अतः 'फिलॉसॉफी' का शब्दार्थ 
होता है 'ज्ञान का प्रेम' या 'ज्ञान का अतुराग' । विचारकों का कहना है कि यही 
ज्ञान का प्रेम! या 'ज्ञान का अनुराग! विश्व के मूल स्वरूप या सारभूत तत्व को 
समझने का करण अर्थात्‌ साधन है । सर्वप्रथम 'फिलॉसॉफी' शब्द का प्रयोग यूना- 
नियों ने किया था, और वे लोग इस शब्द को अपने इसी मूल अर्थ "ज्ञान के प्रेम' में 
लिया करते थे । जो विचारवान्‌ व्यक्ति विश्व के आधारभूत तत्व, आत्मा और पर- 
मात्मा के स्वरूप, मानवीय जीवन के चरम लक्ष्य तथा अन्य धार्मिक एवं सामाजिक 
विपयों पर विचार किया करते थे वे 'फिलॉसॉफसँ' (Philosophers) (अर्थात्‌ 
ज्ञानानुरागी) कहलाते थे । उस समय फिलॉसॉफी के अन्तर्गत ज्ञान की प्रायः सभी 
शाखाएँ सम्मिलित थीं, जैसे कि 'भौतिक विज्ञान’, "रसायन विज्ञान', 'जन्तु विज्ञान’, 
“वनस्पति विज्ञान’, 'ज्योतिः area’ आदि । परन्तु, समय की गति के साथ ज्यों-ज्यों 
ज्ञान की अभिवृद्धि होती गई, त्यों-त्यों यह अनुभूत किया जाने लगा कि सम्पूणं 
ज्ञान-राशि को अब आगे केवल 'फिलॉसॉफी' में समाहित करना कदापि सम्भव नहीं 
है । अस्तु, धीरे-धीरे ज्ञान की विभिन्न शाखाओं ने अपना-अपना स्वतन्त्र रूप ग्रहण 
कर लिया और वे पृथक्‌-पृथक्‌ नामों से अंकित की जाने लगीं । इन ज्ञान-शाखाओं 
में भिन्न-भिन्न विषयों का विशिष्ट अध्ययन (special study) किया जाने लगा और 
तश 'फिलॉसॉफी' (या दर्शन) से पृथक्‌ उनकी संज्ञा 'साइन्स' (या fasta’) हो 
गई 1: इस प्रकार भौतिक विज्ञान, रसायन विज्ञान आदि अनेक fast का उद्भव 
हुआ । अब इन विज्ञानों का कार्य भिन्न-भिन्न विषयों का विशिष्ट अध्ययन करना 
माना जाने लगा, ale: दर्शन का कार्य विश्व तथा जीवन के सामान्य रूप 
की मीमांसा ( Critical examination ) और afte की आधारभूत सत्ता की 
खोज करना हो गया। वर्तमान काल में दर्शन अपने इसी अर्थ में प्रयुक्त किया 
जाता है । s 

दर्शन के स्वरूप को इंगित करते हुए बड़े ही सुन्दर एवं साहित्यिक रूप Ñ 
प्रोफेसर पैट्रिक ( Prof. Patrick ) कहते हैं, “A little girl stood looking 
out the window, very thoughtful. Presently she turned and said, 
‘Mother, what I don't understand is — how there came to be any 
world ? Her thought became serious and she became a philoso- 
pher.” (“एक विचारशील छोटी लड़की खड़े हुए वातायन के बाहर देख रही थी । 
शीघ्र ही वह माता के अभिमुख होकर पूछने लगी 'माता जी, मैं यह नहीं समझ 
पा रही हुँ कि यह संसार कैसे वना ?” उसका यह विचार गम्भीर हो गया और 

ag दार्शनिक हो ag”) । कहने का भाव यह है कि जब कोई व्यक्ति संसार के मूल 
स्वरूप, उसकी उत्पत्ति और उद्देश्य के विषय में चितन करने लगता है तब वह दर्शन 
की ओर उन्मुख हो जाता है, और यदि उसका यह चिन्तन गम्भीरता पूर्वक कुछ 
कालं तक चलता रहे तो वह दार्शनिक हो जाता है। दूसरे शब्दों में हम यों कह 
सकते हैं कि विशव की आधारभूत सत्ता, जीव और ईश्वर का स्वरूप, जीवन-यात्रा 
का अन्तिम गन्तव्य आदि समस्याओं पर विचार करना ही 'दर्शन' है। पैट्रिक के 
समान ही फारसी भाषा के एक कवि ने भी “दर्शन! के स्वरूप को ब्यंजित करते 
हुए बड़े रोचक ढंग से कहा है: 

“मा जे आगाज ओ जे अंजामे जहाँ बे खबर अम्‌ । 

अव्बलो आखिरे ई कुहना किताब उपत्ताद अस्त” ॥ 
अर्थात्‌ यह संसार एक ऐसी पुरानी पुस्तक के समान है जिसके प्रथम तथा अन्तिम 
पृष्ठ खो गये हैं; मनुष्य आदि काल से ही इन पृष्ठों की खोज में प्रयत्नशील रहा 
है; इने पृष्ठों की खोज का नाम ही 'दर्शन' है और ऐसे खोज करने वालों को ही 
“दार्शनिक' कहते हैं। इस प्रकार इस कवि, के अनुसार भी जगत्‌ की उत्पत्ति, उसके 
अन्तिम लक्ष्य आदि के विषय में विचार करना ही दर्शन है । 


दर्शन की कुछ अन्य परिभाषायें 
(Some Other Definitions of Philosophy) 

ऊपर क्री पंक्तियों में हमने ‘asia’ तथा 'फिलॉसॉफी' इन दोनों शब्दों के 
अर्थं तथा . उनकी व्युत्पत्यात्मक (Etymological) परिभाषाएँ प्रस्तुत कीं और दर्शन 
(अथवा फिलॉसॉफी) के सा मान्य स्वरूप का भी निर्धारण किया । अब हम पाठकों 
की जानकारी हेतु कुछ दार्शनिकों द्वारा दी गई दर्शन की. परिभापायें उद्धृत कर 
Wei यह हो सकता है क्रि इन सब परिभाषाओं से पाठक पूर्णरूपेण सहमत न 
हों । किन्तु अधिक वाद-विवाद में न पड़कर यहां केवल इतना ही कहना पर्याप्त 
होगा कि इन सभी परिभाषाओं में अध्येताओं को दार्शनिकों की दृष्टिकोण-भिन्नता के 
साथ-साथ सत्य के अंश के भी दर्शन अवश्य होंगे । ये परिभाषायें इस प्रकार हैं:- 

(1) “दर्शन ज्ञानात्मक वृत्ति ( Cognition ) का विज्ञान एवं समीक्षा 
है” । (काण्ट) । 

(2) “दर्शन ज्ञान का विज्ञान है” । (aè) । 

(3) “दर्शन विज्ञानों का विज्ञान है” । (कॉम्टे) । 

(4) “विशेष विज्ञानो द्वारा प्राप्त ज्ञान को एक संगत साकल्य (Consis- 
tent whole) में एकीकरण करना ही दर्शन है” । [वृण्ट (Wundt) | i 

(5) “दर्शन पूर्णतया एकीकृत ज्ञान है, और दर्शन के सामान्यीकरण 


— 

(generalizations of philosophy) विज्ञान के विस्तीणंतम सामान्यीकरणों 
को अपने में समाविष्ट एवं समाकलित (consolidated) करते हैं i" 
(हबंटं स्पैन्सर) 

(6) “दर्शन वह विज्ञान है जो परम सत्ता के स्वरूप तथा उस स्वरूप से 
सम्बन्धित सभी गुणों (Attributes) का अन्वेषण करता है ।' (अरस्तु) 

(7) “दर्शन का उद्देश्य वस्तुओं के शाश्वत अथवा मूल स्वरूप का ज्ञान 
करना है ।” (प्लेटो) 

दर्शन की उत्पत्ति के कारण 
(Causes of the Origin of Philosophy) 

मनीषियों ने दर्शन की उत्पत्ति के निम्नलिखित चार प्रमुख कारण बताये 

हैं, जिनकी हम क्रमश: विवेचना करेंगे :- 
(1) आश्चर्यं (Wonder) 

(2) संशय (Doubt) 

(3) ज्ञान की प्यास (Thirst for knowledge) 

(4) वर्तमान परिस्थितियों से असन्तोष (Dissatisfaction with the 
present state of affairs) 
|. azad (Wonder) र 

यह विश्व अनेक आश्चर्यों से भरा है । अगणित चमचमाती तारावलियों से 
सुशोभित रात्रि का नीला आकाश, धरातल के शीर्ष पर मुकुट-सदृश विशाल 
हिमाच्छादित गगनचुम्बी पर्वत श्रेणियाँ, अत्यन्त उन्मत्त एवं उत्ताल तरङ्गों से 
परिप्लावित विस्तृत जलनिधि, समस्त संसार को आलोकित करने वाला अमित 
तेज का पुञ्ज दिवाकर, अपनी अतीव शीतल किरणों से अशान्त हृदय को भी शान्त 
करते वाला राकापति, असंख्थ पशु-पक्षियों से आवासित विशाल वन-उपबन 
तथा अपरमित जलराशियों को अपने अंक में लिये हुए नित्य निरन्तर प्रवाहित 
रहने वाली नदियाँ किस मनुष्य के मन और बुद्धि को आश्चर्य-चकित नहीं कर 
देतीं ! विशाल प्रकृति के इन अद्भूत सौन्दर्येमय दृश्यों को देख किसका अन्तःकरण 
विस्मयोदधि में safaat नहीं लगाने लगता ! निश्चय ही, मनुष्य सोचने लगता है 
कि विविध विस्मयों से परिपूर्ण यह विश्व aur है ? इसका प्रादुर्भाव केसे हुआ 
है ? क्‍या यह पञ्च तत्वों या असंख्य परमाणुओं की अन्ध क्रीड़ा मात्र है? अथवा 
इसका सुजन किसी सर्वन्न एवं सबंशक्तिसम्पन्न सत्ता ने किया है? ये और इस 
प्रकार के अन्य प्रश्‍न ही उस (मनुष्य) के जीवन में दर्शन की उत्पत्ति का कारण 
अनरे हैं । यूनान के महान्‌ दार्शनिक प्लेटो ने इसी कारण कहा था : “आश्चर्य ही 

दर्शन की जननी है ।'' 
2. संशय (Doubt) 

हमारे जीबन में पग पग पर अनेक प्रकार के भ्रम आते हैं । मन्द प्रकाश 
में मार्ग में जाते हुए कई बार पड़ी हुई लिपटी रस्सी सर्प का भ्रम उत्पन्न कर देती 
है । मरुस्थल (desert) Ñ बालू के स्थान पर जल होने का भ्रम हो जाता है। 
` यद्यपि आकार में सूर्य पृथ्वी से लगभग तेरह लाख गुना बड़ा है, तथापि वह केवल 
एक छोटी थाली के समान लघु आकार वाला दृष्ट होता है। काँच के पात्र में 
पानो में थोड़ी डूबी हुई छड़ी पानी की सतह के समीप टेढ़ी प्रतीत होती है यद्यपि 
वह पूर्णतया सीधी होती है । स्वप्न देखने के समय स्वप्न के पदार्थ एकदम सत्य 
प्रतीत होते हैं किन्तु जागने पर विदित होता है कि वे सब मिथ्या थे । भ्रम के ये 
सभी उदाहरण हम में एक प्रकार का सन्देह उत्पन्न कर देते हैं कि संसार की अन्य 
वस्तु एँ जिन्हें हम सत्य समझे हुए हैं और जिनकी यथार्थता में हमें तनिक भी शंका 
नहीं है कहीं वे भी हमारा भ्रम मात्र न हों ? कौन जानता है कि ये विशाल पवंत, 
विस्तृत वन-उपवन, अजस्र प्रवाहशील नदियाँ, अत्यन्त आकषंक भवनों से युक्त 
सुन्दर नगर आदि सभी भ्रम अथवा स्वप्न के दृश्यों के समान मिथ्या न हों ? हम 
विचार करने लगते हैं कि सत्य कया है और मिथ्या क्या है ? जगत. के कौन पदार्थ 
यथार्थ (real) हैं और कौन अयथार्थ (false) ? सत्य और मिथ्या में, यथार्थ और 
अयथार्थ में विवेक(01511001109) करना ही तो दार्शनिक चिन्तन का स्वरूप है; और 
स्पप्ट ही है कि इस दार्शनिक चिन्तन का प्रारम्भ होता है -- सन्देह अथवा संशय की 
भावना में । 

वर्तमान काल में संशय का विस्तार कितना अधिक हो गया है यह तो कहने 
की बात ही नहीं है । इसके विस्तार को व्यक्त करते हुए अभी कुछ समय पूवं एक 
प्रख्यात भाषण-कर्ता ने बड़े ही सुन्दर रूप में कहा था, “There never was a 
time when so many people were so uncertain about so many 
things as at present.” (अर्थात्‌ “कभी भी कोई ऐसा समय नहीं रहा है जब 
कि इतने अधिक लोग इतनी अधिक वस्तुओं के विषय में इतना अधिक सन्दिग्ध 
रहे हों जितना कि वर्तमान युग में ।') । आज का शिक्षित मानव केवल स्वर्ग तथा 
नरक के अस्तित्व, ईश्वर तथा आत्मा के स्वरूप, धर्म तथा नैतिकता के eri आदि 
के विपय में ही संशय नहीं करता वरन विज्ञान की ऐम्री मूलभूत मान्यताओं 
(Basic Presuppositions) के विषय में भी संशय करने लगा है जो अभी तक 
सम्पूर्ण वैज्ञानिक गवेषणाओं का ठोस आधार मानी जाती थीं और जिनकी सत्यता 
के सम्बन्ध में पूर्वकाल में कभी वैज्ञानिकों ने भी शंका नहीं की dra ये मान्यताये 
हैं — qure ur जड़ तत्व (Matter), दिक्‌ या देश (Space), काल (Time) 

तथा कार्यकारणता (Causality) । कुछ प्रसिद्ध वैज्ञानिकों, जैसे कि आइन्स्टीन 
(Einstein) तथा एडिग्टन (Eddington), हेल्डेन (Haldane) तथा हैंडर्सन 
(Henderson), fecaé (Hilbert), व्हाइटहेड (Whitehead) आदि ने भी 
faa की इन मान्यताओं के सम्बन्ध में भारी सन्देह प्रकट किया है । उनका कथन 
है किये हमारे अनुभव के विषय मात्र हैं, इसके सिवा इनकी कोई वस्तुगत 
(objective) सत्ता नहीं है | अस्तु, अब अनेक वैज्ञानिक सम्पूर्ण ब्रह्माण्ड के मूल स्वरूप 
के विषय में चिन्तन करने लगे हैं और उन्होंने अनेक दर्शन-ग्रन्थों की रचना की है ।? 
प्रोफेसर पैट्क ने इसी कारण कहा है कि यद्यपि प्राचीन काल में दर्शन का प्रारम्भ 
आश्चर्य की भावना में हुआ था, आधुनिक काल में इस (दर्शन) का प्रारम्भ संशय 
की भावना में होता है-“Although philosophy among the ancients 


began in wonder, in modern. times it usually begins in doubt."? 


3. ज्ञान की प्यास (Thirst for knowledge) 

दर्शन की उत्पत्ति का कारण कुछ लोगों ने केवल ज्ञान की.प्यास को ही 
बताया है। उनका कहना है कि “मानव एक विचारशील प्राणी है' ‘(Man is a 
rational animal)’ | अपने इस स्वभाव के कारण ही उस (मानव) में विश्व 


'के रहस्यों को जानने और समझने की उत्कण्ठा है । वह जानना चाहता है कि 


संसार का मूलतत्व क्या है ? आत्मा का क्या स्वरूप है ? मरणोत्तर आत्मा कहाँ 
चला जाता है ? जीवन और मरण किसे कहते हैं ? मानव जीवन का चरम, लक्ष्य 
कया है ? उसकी इन तथा इसी प्रकार की अन्य जिज्ञासाओं के फलस्वरूप ही 


"उसमें दार्शनिक चिन्तन का उदय होता है । उसका विचारंशील स्वभाव स्वत: ही 


उसे दर्शन की ओर अग्रसर कर देता है । अंग्रेजी भाषा में दर्शन का प्रतिशब्द 
'फिलासाॉफी' भी, जिसका अर्थ (जैसा कि हम ऊपर बता चुके हैं) “ज्ञान का 
aqua’ है इसी बात की"ओर स्पष्ट इंगित करता है कि मानव मन की नैसगिक 
ज्ञान की प्यास स्वतः ही दर्शन की उत्पत्ति एवं विकास का मूल कारण है । 


4, वत्तमान परिस्थितियों से असन्तोष (Dissatisfaction with the 
present state of affairs) l 
हमने ऊपर की पंक्तियों में दर्शन की उत्पत्ति के जिन तीन कारणों का वर्णन 
किया है, पश्चिमी दर्शन के उद्भव एवं विकास में वस्तुतः उनका बड़ा महत्व है। 
परन्तु जब हम भारतीय दर्शन की ओर दृष्टिपात करते हैं तब हमें यह विदित होता 
है कि भारत में दार्शनिक चिन्तन का मूल कारण सैद्धान्तिक (theoretical) न 


1. देखिए Return to Philosophy—C. E. M. Joad. 
2. Introduction to Philosophy, पृष्ठ-3 

होकर व्यावहारिक (practical) है 1 यहाँ दर्शन के उद्गम (origin) का प्रमुख 
कारण है मनुष्य के मन में “असन्तोष की भावना ।” भारतीय दर्शन की उत्पत्ति 
को ही दृष्टि में रखते हुए सुप्रसिद्ध दर्शनवेत्ता sto राधाकृष्णन्‌ ने कहा है, "Dissa- 
tisfaction with the state of affairs is the mother of all philo- 
sophy.” (अर्थात्‌ “वर्तमान परिस्थितियों से असंतोष की भावना ही दर्शन की जननी 
है ।” भारतीय विचारक देखता है कि यह संसार अनेक प्रकार की विपत्तियों, 
चिन्ताओं एवं कठिनाइयों से भरा है । जगत्‌ की सभी परिस्थितियां और जीवन 
की सभी दशायें अगणित दुःखों से परिपूरित हैं संसार के सभी मनुष्य-चाहे कोई 
धनवान हो या दरिद्र, विद्वान्‌ हो या मूर्ख, पदवान्‌ हो या पदविहीन, अपनी वर्तमान 
स्थिति से असन्तुष्ट पाये जाते हैं। जरा और मरण का भय उन्हें सर्वदा अशांत 
बनाये रखता है और विविध प्रकार के रोग शत्रुओं के सदृश उनकी देह पर सदैव 
प्रहार किया करते हैं ।? संसार की इसी दुःखरूपता का संकेत करते हुए भगवान्‌ 
कृष्ण गीता में कहते हैं- l 
“दुखालयं अशाश्वतम्‌'' | 
(अर्थात्‌ “यह संसार साक्षात्‌ दुःख का घर है और साथ ही साथ अनित्य भी है”) । 


महाराष्ट्र की सुप्रसिद्ध भक्ता सहजो बाई भी कहती हैं :-- 
“राज दुखी, रंक दुखी, दुखी सकल संसार 


जगतीतल के इस भयावह चित्र को देखकर यहाँ के मनीषी के सम्मुख यह प्रश्न 
उपस्थित होता है कि क्या मनुष्य को सदा सदा के लिए दुःख और अशान्ति की इसी 
भँवर में पड़ा रहना है अथवा इस (Wax) से निकलने का कोई उपाय भी है ? 
वह विचार करता है कि संसार के त्रिविध तापों - आध्यात्मिक, आधिदं विक तथा 
आधिभौतिक — से निवृत्ति (छुटकारा) पाने का कौन मार्ग है ? जीवन का वया स्वरूप 
है ? अया वर्तमान जीवन ही सब कुछ है अथवा इससे परे भी कोई जीवन है? 
जीवात्मा किसे कहते हैं ओर उसकी अन्तिम गति क्या है ? जीतन, जीवात्मा और 
दुःखनिवृत्ति के प्रश्‍नों के साथ-साथ भारतीय चिन्तक विश्व के स्वरूप के सम्बन्ध में 
भी विचार करना आवश्यक समझता है और वह यह जानने का प्रयास करता है कि यह 
विश्व कव, qui और केसे बना? इस प्रकार हम देखते हैं कि “संसार की gangar 
के प्रति असन्तोष की भावना ही भारत-भूमि में दर्शन को जन्म देती है' । अस्तु, दर्शन 
के उत्पत्ति के अन्य कारणों के साथ इस कारण का समाविष्ट करना भी आवश्यक है । 


दार्शनिक चिन्तन को स्वाभाविकता 
दर्शन के स्वरूप और उसकी उत्पत्ति के कारणों पर विचार करने के 


1. “aria तिष्ठति जरा परितर्जयन्ति, . 
रोगाश्च शत्रव इव प्रहरन्ति देहम्‌” । (वेराग्य शतकम्‌-भत्तु हरि )। 

उपरान्त अब यह सहज समझ में आ जाता है कि दार्शनिक चिन्तन केवल कुछ गण्य॑- 
मान्य व्यक्तियों का ही एकाधिकार नहीं है, वरन्‌ मानव मन की यह एक स्वाभाविक 
क्रिया है । संसार में कोई भी ऐसा मनुष्य नहीं है जो जीवन में कभी न कभी 
दार्शनिक प्रश्नों पर विचार न करता हो और यदा-कदा उसका मन उन (दार्शनिक 
प्रश्नों) का हल खोजने के लिए उद्विग्न न हो जाता. हो । आधुनिक काल की सुवि- 
ख्यात भारतीय कवित्री सुश्री महादेवी वर्मा की निम्न पंक्तियाँ मानव मन की इसी 
स्वाभाविक खोज का चित्रण बड़ी ही सुन्दर रीति से करती हैं - 


“तोड़ दो यह्‌ क्षितिज कारा देख लू उस ओर क्या है, 
जा रहे जिस पन्थ से युग कल्प उसका छोर क्या PUOI 
aqaa जीवन तथा पंच ज्ञानेन्द्रियो से प्रत्यक्षीकृत (Perceived) इस जगत्‌ के 
' परले पार क्या है'? — "Ug जानने की चाह कभी-कभी सामान्य से सामान्य मनुष्य के 
हृदय को भी व्यग्र कर देती है । ग्रीष्म काल की कड़ी धूप तथा शीतकाल की भीषण 
सर्दी में खेतों में काम करने वाला किसान भी कई बार थक कर वृक्ष के नीचे बैठ 
जाता है और जीवन-मरण, जीवात्मा-पर्॑मात्मा, स्वर्गे-नरक, पुण्य-पाप आदि के विषय 
में सोचने लगता है । कारखाने में काम करने वाला मजदूर भी जब दिन भर परिश्रम 
करके घर लोटता है और रात्रि में अपने बिस्तरे पर लेट कर तारों भरे आकाश 
की ओर देखता है, तब वह भी कई बार उन असंख्य तारागण के सृष्टा के सम्बन्ध में 
चिन्तन करने लगता है और यह विचार करता है कि उस जगत्-सृष्टा से उसका 
बया सम्बन्ध है ? दार्शनिक विचारों की इसी नैसगिकता का उल्लेख करते हुए 
पेरी (Perry) कहते €—“Philosophy is neither accidental nor super- 
natural, but inevitable and normal.” (अर्थात्‌ “दर्शन न आकस्मिक है 
और न ही अतिप्राक्ृतिक, प्रत्युत अवश्यंभावी एवं प्रकृत है ।”) । 
वास्तविकता यह है कि दर्शन हमारे जीवन की स्वाभाविक उपज है और 
प्रत्येक चिन्तनशील व्यक्ति किसी न किसी मात्रा में दार्शनिक अवश्य होता है । 
कनिघम महोदय का कथन है कि “Philosophy thus grows directly out 
of life and its needs. Everyone who lives, if he lives.at all 
reflectively is in some degree a philosopher.” १ 
जीवन में कुछ परिस्थितियाँ तो ऐसी आती हैं जब कि संसार का प्रत्येक 
ब्यक्ति दार्शनिक समस्याओं को सोचने के लिए बलात्‌ बाध्य हो जाता है । उदाहरणतः 
जैसे जब किसी का कोई सगा सम्बन्धी सदा सर्वदा के लिए उससे विलग हो जाता 
है, अर्थात्‌ उस (सम्बन्धी) के प्राण पखेरू इस संसार से सदा के लिए प्रयाण कर जाते 
हैं, तब शमशान-भूमि में उस अत्यन्त प्रिय आत्मीय जन की चिता की आग की लपटें 


1. Problems of Philosophy by Cunningham, Page 5 

आकाश में उठती देख उस का हृदय अतीव दु.ख से दुखित हो झु झला कर बया 
यह नहीं पूछने लगता : अरे, यह जीवात्मा वस्तुत: क्या है? और मरणोत्तर यह 
कहाँ चला जाता है ? कया यह पुनः कहीं जन्म ले लेता है? अथवा जीवन की 
कहानी बस यहाँ ही समाप्त हो जाती है? क्या ईश्वर नाम की जगन्नियन्ता कोई 
शक्ति है ? (यदि है तो उससे हमारा क्या सम्बन्ध है ? कहना ही होगा कि निश्चय 
ही ऐसे कठिन क्षणों में सभी व्यक्ति - धनवान एवं दरिद्र, विद्वन्‌ एवं अशिक्षित या 
अल्प शिक्षित, आस्तिक एवं नास्तिक -- इस प्रकार के प्रश्नों का उत्तर खोजने के 
लिए व्याकुल हो उठते हैं और कुछ काल के लिये दार्शनिक हो जाते हैं । इसी कारण 
यूनान के प्रसिद्ध दार्शनिक अरस्तु ने कहा था, “Whether we wiil philoso- 
phise or wheher we won't philosophise we must philosophise."' 
(अर्थात्‌ “चाहे हम दार्शनिक चिन्तन करने की इच्छा करें अथवा दार्शनिक चिन्तन 
करने की इच्छा न करें, किन्तु हमें दार्शनिक चिन्तन करना ही पड़ता है।”)। 
आधुनिक काल में भी इसी तथ्य का समर्थन करते हुए सुविख्यात विचारक एल्ड्स 
हक्‍सले (Aldous Huxley) ने कहा @—“There is no choice between 
having a philosophy and not having one, but between having a 
good philosophy and a bad philosophy.” अर्थात्‌ हम लोगों- में कोई ऐसा 
नहीं कह सकता कि मेरा कोई भी दर्शन है ही नहीं; दर्शन तो प्रत्येक व्यक्ति का होता 
है, अन्तर केवल इतना है कि किसी का दर्शन अच्छा (सुंविचारित ) होता है और किसी 
का बुरा (अविचारित) । तथ्य यह है कि जो लोग दार्शनिक चिन्तन की निन्दा 
तथा अवहेलना करते हैं ऐसे लोगों का यदि गम्भीरता से अध्ययन किया जाये तो 
विदित होगा कि वस्तुतः उनका भी अपना एक पूरा दर्शन होता है । वे इस विश्व 
के सम्बन्ध में कोई न कोई दृष्टि (View) अवश्य रखते ही हैं, चाहे यह दृष्टि 
एकदम बालवत्‌ (Childlike) aiia gti जगत-सुष्टा के विषय में उनका 
अपना एक विचार होता है, चाहे यह विचार यही हो कि जगत्‌-सुष्टा अथवा ईश्वर 
का अस्तित्व नहीं है । मूल्यों के विषय में भी उनका एक दृष्टिकोण होता है, चाहे 
यह दृष्टिकोण यह हो कि वैयक्तिक लाभ (Personal gain) ही सर्वोच्च 
शुभ (Highest ६००५) है । इस प्रकार यह स्पष्ट होता है कि मानव मात्र की 
अपनी एक दार्शनिक दृष्टि (Philosophical View) होती है चाहे वह इसे 
जाने या न जाने, स्वीकार करे या न करे 1 “Consciously or uncon- 
sciously every man frames for himself a theory of the relation 
of the individual to the universe, and on his attitude to that 
question his whole life and conduct, public and private, 
depend." (अर्थात्‌ “जानते zu अथवा न जानते हुए प्रत्येक मनुष्य अपने लिए 


^|. Edwin Wallace 

व्यक्ति और विश्व के सम्बन्ध का एक सिद्धान्त निर्माण करता है और उस प्रश्नं 
के प्रति उसकी असिवृत्ति पर ही उसका सम्पूर्ण सामाजिक एवं व्यक्तिगत जीवन 
तथा व्यवहार निर्भर करते हैं 1’)? 
दाशंनिक प्रश्नों का स्वरूप 
(Nature of Philosophical questions) 

दर्शन का स्वरूप, उसकी उत्पत्ति के कारण तथा दार्शनिक चिन्तन की 
स्वाभाविकता के सम्बन्ध में विचार करने के पश्चात्‌ अध्येता को सामान्य रूप से तो 
दर्शन के प्रश्नों का स्वरूप ज्ञात हो ही गया है। परन्तु ज्ञान की अन्य शाखाओं-कें 
प्रश्नों से भिन्न इन प्रश्नों के वास्तविक स्वरूप को अध्येता हृदयंगम कर सके--इस 
हेतु इस सम्बन्ध में पृथक्‌ रूप से भी विचार करने की आवश्यकता है । चिन्तन करने 
पर ज्ञात होता है कि ज्ञान की अन्य शाखाओं के सदृश दर्शन शास्त्र का सम्बन्ध. 
वस्तु-विशेष या घटना-विशेष के विषय में जानकारी प्राप्त करना या खोज-बीन 
करना नहीं है, वरन्‌ कुछ ऐसे मौलिक (fundamental) तथा सामान्य (gene- 
ral) प्रश्नों पर विचार करना है जिनका उत्तर जाने बिना न विश्व के मुल स्वरूप 
को समझा जा सकता है और न ही विश्व की वस्तुओं के मूल स्वरूप और अन्तिम 
मूल्य (ultimate value) को । उदाहरण के रूप में यह एक दार्शनिक प्रश्न नहीं 
है कि वायुयान का अविष्कार किसने किया ? या दिल्ली का लाल किला किसने 
बनवाया ? प्रत्युत यह्‌ एक दार्शनिक प्रश्‍न है कि संसार का सृजन किसने किया ? 
क्या ईशब्रर ने इसका सृजन किया है? अथवा अन्ध परमाणुओं के आकस्मिक 
सम्मिश्रण मात्र से ही इसकी उत्पत्ति हो गई B? पुनः यह एक दार्शनिक प्रश्‍न - नहीं 
है कि बम्बई यहाँ से कितनी दूर है ? वरन्‌ यह एक दार्शनिक प्रश्‍न है कि 'देश' का 
या स्वरूप है? न ही यह एक दार्शनिक प्रश्‍न है कि मैसूर का 'वृन्दावन उद्यान! कब 
वनाया गया ? परन्तु यह एक दार्शनिक प्रश्‍न है कि 'काल' का क्या स्वरूप है? 
तद्रपर।न्त यह एक दार्शनिक प्रश्‍न नहीं कहा जा सकता कि कालिदास कौन था? 
किन्तु यह एक दार्शनिक प्रश्‍न है कि मनुष्य का वास्तविक स्वरूप क्या है और 
जीवात्मा किसे कहते हैं ? न ही यह एक दार्शनिक प्रश्न कहा जा सकता है कि 
कालिदास का देहान्त कब हुआ ? परन्तु यह एक दार्शनिक प्रश्न है कि जीवन किसे 
कहते हैं और मृत्यु का क्‍या स्वरूप है ? इसी प्रकार “कया यह कहना सत्य है कि 
आकाश नीला नहीं है'' १--यह एक दार्शनिक प्रश्न नहीं है ? प्रत्युत यह एक दार्श- 
निक प्रश्न है कि ज्ञान (अर्थात्‌ प्रामाणिक ज्ञान) का क्या स्वरूप है और ज्ञान 
(Knolwedge) का सत्य (Reality) से क्या सम्बन्ध है ? पुनः क्या 'आजाद 


या 


देशेन का स्वरूप 11 


हिन्द सेना' के सेनानियों के विरुद्ध ब्रिटिश. सरकार का बाद (मुकदमा) चलाना 
उचित (नैतिक) था या अनुचित (अनैतिक) ? यह एक दार्शनिक प्रश्न नहीं है । 
वरन्‌ यह एक दार्शनिक प्रश्न है कि नैतिकता और अनेतिकता का मूल स्वरूप बया 
है ? यह भी एक दार्शनिक प्रश्न नहीं है कि सिकन्दर का भारत पर आक्रमण करने 
का क्या लक्ष्य था ? कितु यह एक दार्शनिक प्रश्न है. कि मनुष्य जीवन का क्या 
नक्ष्य है ? इस प्रकार हम देखते हैं कि जव हम वम्तु-विशेष या घटना-विशेष के 
सम्वन्ध में जिज्ञासा न करके उनके आदि कारण तथा अन्तिम लक्ष्य (‘The first 
whence and the last whither’) के विषय में विचार करने लगते हैं अर्थात्‌ 
उनके मूल एवं वास्तविक स्वरूप के विषय्‌ में सोचने लगते हैं तब हम दर्शन के क्षेत्र 
में प्रवेश कर जाते हैं आर हमारी समस्याओं का स्वरूप दार्शनिक होता है । 


जीवन में दशन की उपयोगिता 
(Use of Philosophy in life) 

दर्शन के सम्वन्ध में आज समाज में अनेक प्रकार के भ्रम-मूलक विचार 
प्रचलित हैं । कुछ लोग ऐसा समझते हैं कि sain केबल एक वौद्धिक क्रीड़ा (In- 
tellectual game) या मानसिक कलाबाजी (Mental gymnastic) है जिसका 
हमारे व्यावहारिक जीवन से कोई भी सम्वन्ध नहीं। इन लोगों का कहना है कि 
दर्शन का न तो कोई क्रियात्मक उपयोग (Practical utility) है और नही यह 
हमारी किसी समस्या का समाधान करता है, अतः दर्शन का अध्ययन तथा दार्श- 
निक प्रश्नों पर विचार करना एकदम व्यर्थे है । हमारा विनम्र मत है कि दार्शनिक 
अध्ययन एवं चिन्तन की आलोचना करने वाले इन महानुभाओं ने सम्भवत: वस्तु- ` 
स्थिति को कभी अपने वास्तविक परिप्रेक्ष्य (perspective) में देखने का 
प्रयास किया ही नहीं है, अन्यथा दर्शनशास्त्र को: निरर्थकता का भ्रम उनके मन में 
कभी भी उत्पन्न न होता। वास्तविकता यह है कि जीवन और जगत्‌ का कोई 
ऐसा क्षेत्र है ही नहीं जिसमें दर्शन की महती उपयोगिता न॒ हो, दर्शन का महत्‌ 
मूल्य न हो । निम्न पंक्तियों में हम केवल कुछ प्रमुख क्षेत्रों! में दर्शन का मूल्य 
निदिष्ट करेंगे । 
1, ज्ञान का क्षेत्र 

हमने ऊपर दर्शन की उत्पत्ति के जो प्रथम तीन कारण बताये हैं, उनसे 
ज्ञान-्षेत्र में दर्शन की उपयोगिता स्वयं ही स्पष्ट हो जाती है । आश्चर्य की भावना सें 
दर्शेन की उत्पत्ति इस वांत का द्योतन करती है कि afte की विस्मयपूर्ण वस्तुएँ 


oe 


1. क्योंकि इस स्थान पर सम्भवत: विषय का अधिक विस्तार करना उपयुक्त न 
होगा । 

एवं पदार्थ हमारे मन में जो कुतूहल उत्पन्न करते हैं, दर्शन अपनी गवेषणाओं द्वारा 
उस कुतूहल को शान्त करता है। तारों भरे आकाश, गगनस्पर्शी पर्वत-शिखर, 
कलकल नाद के साथ बहती हुई नदियाँ, अत्यन्त विस्तृत बन-उपवन आदि gaa- 
हारी प्राकृतिक दृश्यों को देख हमारे मन में जो ये प्रश्न उद्भावित होते हैं कि 
यह विश्व क्या है ? इसका निर्माण कंसे gar? और कौन इसका निर्माता है ? 
इत्यादि--इनके उत्तर की खोजकर दर्शन हमारी बूद्धि को तृप्त करता है। पुनः 
संशय की भावना से दर्शन का उद्भव यह संकेत करता है कि दर्शन सत्य और 
असत्य का अन्तर निदिष्ट करके हमारे मन से अनेक प्रकार के सन्देहों को दूर 
करता है और संसार की वस्तुओं के वास्तविक स्वरूप का हमें ज्ञान कराता है । 
तदुपरान्त ज्ञान की प्यास से दर्शन का उद्गम इस बात को इङ्गित करता है कि 
आत्मा और परमात्मा का स्वरूप, मानव जीवन का सर्वोच्च उद्देश्य, मरणोत्तर जीवात्मा 
कीं गति आदि जो जगत्‌ के रहस्य हैं उनका उद्घाटन कर दर्शन हमारी ज्ञान की 
पिपासा को शान्त करता है और हमारे ज्ञान का विस्तार करता है। 


2. व्यावहारिक जीवन का क्षेत्र 


पाठकों को पहले ही बताया जा चुका है कि दर्शन की उत्पत्ति का चौथा 
कारण है असन्तोष की भावना । दर्शन की उत्पत्ति का यह कारण व्यावहारिक 
जीवन में दर्शन के मूल्य को व्यक्त करता है। सांसारिक परिस्थितियों का निरी- 
क्षण करने पर विदित होता है कि संसार के सभी प्राणी विविध प्रकार के दुःखों 
से दुखित हैं । संसार का कोई भी मनुष्य अपनी परिस्थितियों से संतुष्ट नहीं 
है । असंख्य प्रकार की आधियाँ-व्याधियाँ उसके चित्त को सदा अशान्त बनाये 
रखती हैं और वह adar अगणित चिन्ताओं में ग्रस्त रहा करता है । अस्तु 
स्पष्ट ही है कि मनुष्य के जीवन की सर्वाधिक महत्वपूर्ण व्यावहारिक समस्या है-- 
“दु:ख की निवृत्ति”, अर्थात्‌ जगत्‌ के अगणित कष्टों एवं चिन्ताओं से उसे कंसे 
छुटकारा मिले ? जगतीतल के त्रिविध तापों की भयावह भँवर से वह कँसे निकले ? 
किन्तु हमें ध्यान देना होगा कि मनुष्य की यह समस्या अस्थायी दुःखनिवृत्ति की नहीं 
वरन्‌ स्थायी दु:खनिवृत्ति की है । सभी .मनुष्य चाहते हैं कि वे संसार के कष्टों एवं 
चिन्ताओं से सदा सदा के लिए मुक्त हो जायें, वे शाश्वत्‌ काल के लिए सुखी हो जायें । 
भारतीय दर्शन उनकी सहायता के लिए उपस्थित होता है और उनकी समस्या के 
समाधान की उन्हें सान्त्वना देता है । वह उन्हें संसार के असन्तोष से छूटने और दुःख 
की भँवर से शाश्वतंकाल के लिए पार पाने का व्यावहारिक मार्ग निर्दिष्ट करता 
है । वह उनके लिए आशा का पथ प्रशस्त करता है और नित्य सुख की पदस्थली 
पर उन्हें अनन्तकाल के लिए प्रतिष्ठित कर देता है । 

3. सामाजिक जीवन का क्षेत्र 

जहाँ दर्शन का महत्त्वपूर्ण प्रभाव व्यक्तिगत जीवन पर पड़ता है वहां सामाजिक 
जीवन पर भी इसकी गहरी छाप पड़ती है । दूसरों के प्रति हमारा व्यवहार हमारे दर्शन 
पर ही अवलम्बित होता है । यदि हमारी आस्था महाभारत के “वसुधैव कुटुम्बकम्‌”? 
के दार्शनिक दृष्टिकोण में है, तब प्राणी मात्र के प्रति हमारा व्यवहार कितना मृदु 
एवं कितना प्रेमयुक्त होता है, और दूसरी ओर यदि हमारा विश्वास जर्मन दार्शनिक 
नीट्शे (Nietzsche) के “शक्ति की इच्छा” (‘will-to-power’) के दार्शनिक 
दृष्टिकोण में है, तब संसार के अन्य जीवों पर कितने बर्बरता-पूर्ण ढंग से हम अपना 
आधिपत्य स्थापित करना चाहते हैं ! ga: हम देखते हैं कि हमारे विभिन्न पारि- 
वारिक सम्बन्ध भी पूर्णतया दर्शन से ही प्रभावित होते हैं । उदाहरण के रूप में : 
कया विवाह स्त्री-पुरुष के मध्य एक 'सामाजिक समझौता' (‘Social contract’) 
मात्र है अथवा ag एक “आध्यात्मिक बन्धन' (‘Spiritual Bond’) है ?— यह 
एक दार्शनिक प्रश्‍न है जिसके उत्तर पर ही विवाह का स्वरूप, उसकी दुढता और 
परिणाम आधारित रहता है । इसी प्रकार स्पष्ट रूप से यह भी देखने में आता है कि 
परिवार में ब्रालक-बालिकाओं के आहार विहार के ढंग और विचार करने की 
पद्धतियाँ सभी कुछ माता-पिता के दार्शनिक दृष्टिकोण पर ही निर्भर करती हैं । 
4. नैतिक जींवन का क्षेत्र 

हमारे जीवन में सर्वथा ही ऐसे अवसर आते रहते हैं जब कि हमें रुक कर 
यह सोचना पड़ता है कि अमुक कार्य करना उचित है या अनुचित ? उचित तथा 
अनुचित का निर्णय तभी हो सकता है जब कि हमारे पास कोई ऐसी कसौटी या 
मान-दण्ड (standard) हो जिसके द्वारा हम उचित और अनुचित अथवा शुभ 
और, अशुभ में अन्तर कर सके । और ऐसी कसौटी या मान-दण्ड हमें दर्शन के द्वारा 
ही प्रदान किया जाता है । दर्शन की जो शाखा यह कार्य करती है उसका नाम नीति 
दर्शन (Moral Philosophy) दिया गया है | 
5. सांस्कृतिक जीवन का क्षेत्र 

किसी भी देश और जाति की संस्कृति उसके दर्शन से अवश्य ही प्रभावित 
होती है । संस्कृति के विभिन्न पहलुओं, जैसे कि साहित्य, कला, संगीत, नाटक, नृत्य 


1. “अयं निज: परो वेति गणना लघुचेतसाम्‌, 
उदारचरितानां तु वसुर्धेव कुटुम्बकम्‌””। (महाभारत )। 
(अर्थात्‌ “यह मेरा है और यह पराया है इस प्रकार की गणना संकीणंहूदय 
लोगों की हुआ करती है, किन्तु उदारहूदय लोगों के लिए सम्पूर्ण ससार ही 
उनका कुटुम्ब होता है ।)'' । 

आदि सभी पर उसके दर्शन की गहरी छाप पड़ती है । यदि दर्शन का दृष्टिकोण 
आध्यात्मिक है तो उनका स्वरूप भी आध्यात्मिक हो जायेगा । इसी तथ्य को अभि- 
व्यक्त करते हुये बाम कहते हैं । 

“Civilisations differ from another as romantic, rationalistic, 
pacific, aggressive, mystical and mundane partly because, of their 
philosophical differences.” 

(अर्थात्‌ “सम्यतायें रोमांचकारी, बुद्धिवादी, शान्तिवादी, आक्रामक, रहस्य- 
वादी तथा सांसारिक अंशतया अपने दार्शनिक भेदों के कारण ही एक दूसरे 
से faa हो जाती हैं ।”)। 


6. शेक्षिक क्षेत्र 

हमारी शिक्षा कैसी होनी चाहिये ? इस प्रश्न का समुचित उत्तर तभी दिया 
जा सकता है जब कि पहले हम यह निश्चित करें कि मनुष्य जीवन का अन्तिम 
उद्देश्य कया है, क्योंकि गन्तव्य के निश्चयीकरण हुए बिना मार्ग-निर्धारण किया 
ही कैसे जा सकता है ? और मंनुप्य जीवन का अन्तिम उद्देश्य क्या है? यह एक 
दार्शनिक प्रश्‍न $a इस दार्शनिक प्रश्‍न का जैसा भी उत्तर होगा वैसी ही हमारी. 
शिक्षा भी होगी । यदि मनुष्य जीवन का सर्वोपरि लक्ष्य 'आध्यात्मिक' है तो शिक्षा 
क्रम का भी आध्यात्मिक ही होना युक्तियुक्त होगा, और यदि लक्ष्य “भौतिक' है 
तो शिक्षा-क्रम का भी भौतिक होना संगत होगा । उदाहरण के रूप में हम देखते 
हैं कि प्राचीन भारत में क्योंकि सामान्य रूप से प्रायः सभी दार्शनिक सिद्धान्त 
मानव जीवन का चरम लक्ष्य अध्यात्म-तत्त्व की प्राप्ति मानते थे, अत: उस समय 
हमारे देश की सम्पूर्ण शिक्षा-पद्धति आध्यात्मिक आदर्शों पर आधारित थी । किन्तु 
आधुनिक भारत में पश्चिमी संस्कृति के प्रभाव से क्योंकि हम अपने जीवन की 
इति-श्री केवल भौतिक सुखों को श्राप्ति समझने लगे हैं, अत: वर्तमान काल की समग्र 
शिक्षा-पद्धति भी पूर्णतः भौतिक आदर्शों पर .ही अवलम्बित है । इस प्रकार यह 
स्पष्ट है कि शैक्षिक क्षेत्र में भी दर्शन क! बहुत अधिक एवं व्यापक प्रभाव है । 


7. राजनेतिक क्षेत्र 

राजनैतिक क्षेत्र में भी दर्शन का भारी प्रभाव होता है। जनतन्त्रवाद 
(Democracy), राजतन्त्रवाद ( Monarchy), अधिनायकवाद (Dictatorship), 
एकतन्त्रवाद (Monarchy), साम्यवाद (Communism), समाजवाद (Socia- 
lism) आदि जितनी भी शासन-पद्धतियाँ हैं सभी पृथक्‌-पृथक्‌ दार्शनिक दृष्टिकोणों 
पर आधारित हैं । उदाहरण के रूप में जनतन्त्रवाद की पृष्ठभूमि में यह दार्शनिक 
दुष्टिकोण निहित है कि संसार के सभी मनुष्य समान हैं. अर: शासन में सभी को 

समान रूप से अधिकार प्राप्त होने चाहिए । राजतन्त्रवाद इस दृष्टिकोण पर आधा- 
रित है कि राजा संसार में ईश्वर का प्रतिनिधि होता है, अतः शासन का एकमात्र 
अधिकार उसका ही है और उसी में जनता का सब प्रकार से हित है । अधिनायकवाद 
का उदय नीट्शे के 'शक्ति की इच्छा” के दार्शनिक सिद्धान्त में हुआ, जिसके अनुसार 
यह प्रतिपादन किया गया था कि शक्ति (भौतिक) से कमजोरों को दबाना और 
उन पर आधिपत्य जमा लेना ही जीवन का सच्चा उत्कषे है । और, साम्यवाद के आदि 
प्रणेता कार्ल मार्क्स (Karl Marx) ने अपनी प्रेरणा जमनी के महान, दार्शनिक 
हीगेल की इृन्द्रात्मक प्रणाली (Dialectical method) से ली थी। 
४, आथिकक्ष त्र 

अर्थ का हमारे जीवन में क्या महत्व है ? क्या वह स्वयं में ही एक लक्ष्य 
है ? अथवा जीवन की आवश्यकताओं की पूति तथा.विविध सुख सुविधाओं की 
उपलब्धि का वह एक साधन मात्र है? ये प्रश्न ऐसे हैं जिनका समुचित उत्तर 
व्यक्ति के जीवन-दर्शन (Philosophy of life) पर ही आधारित होता है । यदि 
जीवन-दर्शन केवल जड़वादी (Materialistic) है तब धन का एकत्रीकरण ही 
जीवन का लक्ष्य बन जाता है और यदि जीवन-दर्शन अध्यात्मवादी है तो धन को 
आवश्यकताओं की पूर्ति का साधन मात्र समझा जाता है । दार्शनिक दृष्टिकोण पर 
केवल व्यक्तियों की आथिक क्रियाओं का स्वरूप- ही नहीं बरन, राष्ट्रीय एवं अन्त- 
राष्ट्रीय व्यापार तथा आथिक क्षेत्र के अन्यान्य सभी पहलू भी आधारित रहते हैं । 
वस्तुओं का उत्पादन, उपभोग, विनिमय आदि विविध आथिक क्रियायें बहुत सीमा 
तक दार्शनिक दृष्टि पर ही निर्भर रहती हैं । उदाहरण के रूप में गांधी जी पूंजी- 
पतियों को समाज के धन का न्यासी (Trustee) बताते थे । दूसरी ओर काले 
माक्सं पूं जीपतियों को सर्वहाराजन..का शोषक मानते थे । इन दो भिन्न दृष्टिकोणों 
ने समाज के आथिक जीवन को कितने भिन्न रूप में प्रभावित किया है यह 
सर्वविदित ही है। 

विभिन्न विइव-विद्यालयों में पुछे गये प्रश्‍न 


. दर्शनशास्त्र क्या है? दर्शनशास्त्र की विभिन्न शाखायें कया हैं ? 


What is philosophy ? What are the different branches of 
philosophy ? 


. दर्शन की प्रकृति कया है ? उसके अध्ययन को आप किस तरह उपयोगी पाते 


हैं? 
What is the nature of Philosophy ? How, if at all, have you 
found its study useful ? 


. दर्शन क्या है ? सत्य के ज्ञान की दृष्टि से इसकी क्‍या उपयोगिता है ? 


What is Philosophy ? Discuss the value of Philosophy as 
means of knowledge of reality. 


. दर्शनशास्त्र से क्या तात्पर्य्यं है? आधुनिक जीवन में इसकी उपयोगिता का 


स्पष्टीकरण कीजिए । 
‘What do you understand by Philosophy ? Bring out its 
usefulness in modern life. 


. दर्शन की उचित परिभाषा दीजिए एवं उसके अध्ययन की उपयोगिता बतलाइए | 


Give a suitable definition of Philosophy and point out the 
utility of its study. 


. दर्शन की उत्पत्ति के कया कारण हैं? 


What are the various causes of the otigin of Philosophy ? 


द्वितीय अध्याय 


दर्शन का क्षेत्र 
(Scope of Philosophy) 


“दर्शन के aa’ से अभिप्राय है 'दर्शन की विषय-वस्तु या विषय-सामग्रो' । 
दर्शन की विषय-सामग्री क्या है ? - जब, हम इस प्रश्‍न पर विचार करते हैं तो हमारे 
मस्तिष्क में वे सभी समस्यायें उपस्थित हो जाती हैं जिन पर दर्शन के अन्तर्गत 
विचार किया गया है, अर्थात्‌ जिन पर अनादि काल से दार्शनिकों ने चिन्तन किय्रा 
है और जिनका समाधान खोजने में वे सदा संलग्न रहे हैं । स्पष्ट ही है कि उन 
समस्याओं के समाधान ही दर्शन की विषय-सामग्रीं का निर्माण करते हैं। अस्तु वे 
समस्यायें क्या हैं और किस किस प्रकार से दार्शनिकों. ने उन पर विचार किया 
है इसी प्रश्‍न पर हम निम्न पंक्तियों में विचार करेंगे । पुनः, ज्ञातव्य है कि विभिन्न 
दार्शनिकों ने इन समस्याओं का वर्गीकरण अपने अपने दृष्टिकोणों के अनुसार भिन्न 
भिन्न रूप से किया है । जैसे कि हम प्लैटो (Plato), बैकन (Bacon), हीगेल, 
पैट्रिक आदि दार्शनिकों के किए हुए वर्गीकरणों में अनेक प्रकार के अन्तर पाते हैं । 
हमने यहाँ सामान्य रूप से प्रोफेसर पैट्रिक की पद्धति का अनुसरण किया है तथापि, 
अनेक स्थलों पर हमारा वर्गीकरण उनसे भिन्न है जो हमने स्पष्ट रूप से विन प्रता 
पूर्वक यथास्थान व्यक्त भौ कर दिया है । 

(1) विश्व-मीमांसा (Cosmology) 

दर्शन का प्रारम्भ, जैसा कि ऊपर इंगित किया गया है, विरमय की 
भावना में होता है । यह विशाल एवं विस्तृत विश्व कैसे उत्पन्न हुआ ? इस का 
मूल स्वरूप क्या है ? क्‍या यह सम्पूर्ण विश्व किसी एक अज्ञात शक्ति, faa ईश्वर 
कहते हैं, के द्वारा एक ही समय पर उसी रूप में निर्मित कर दिया गया जैसा कि 
लाखों वर्षों पश्चात्‌ भी आज हम उसे देखते हैं ? अथवा अनेक प्रकार के परिवतेनों 
द्वारा विकास-क्रम के सोपानों' में होता हुआ यह इस वर्तमान अवस्था तक पहुँचा 


1. Stages. 

है ?-ये तथा इसी प्रकार के अनेक कुतुहल-पूर्ण प्रश्‍न मनुष्य को दार्शनिक गवेषणाओं 
की ओर प्रेरित करते हैं। विश्व-सम्बन्धी आश्चर्य की भावना में हो दिक्‌, काल 
एवं कार्य-कारणता विषयक जिज्ञासा निहित रहती हे । तदुपरान्त हमारे मन में 
पृथ्वी qx जीवन की उत्पत्ति एवं विकास का प्रश्‍न उपस्थित होता है, और साथ 
हम यह भी विचार करने लगते हैं कि इस संसार का कया प्रयोजन है | 

इन प्रथम प्रकार की समस्याओं को सारणी के रूप में निम्न प्रकार से 
प्रस्तुत किया जा सकता है :-- 

(1) विश्व — fam, काल एवं कार्यकारणता 

(1) विश्व-मीमांसा | 


(2) जीवन का स्वरूप तथा उसकी उत्पत्ति 
सम्बन्धी-समस्यायें 


(3) विकास-दर्शन? 

L (4) सृष्टि का प्रयोजन 
(2) सत्ता मीमांसा (Ontology) 

सृष्टि के आदि काल से ही विचारकों की गवेषणा का यह एक प्रमुख विषय 
रहा है कि यह संसार किस qvas से निमित हुआ है । क्या यह सम्पूर्ण विश्व एक 
ही तत्व की अभिव्यक्ति है अथवा दो या अनेक की ? प्राचीन यूनानियों की यह एक: 
अत्यन्त प्रिय समस्या थी । विश्व के 'मूल aca’ (First Principle) या आधार- 
भूत सत्ता (Basic reality) की खोज करना उनके चिन्तन का केन्द्रीय विषय 
था । इस yaaa अथवा आधारभूत सत्ता सम्बन्धी मीमांसा को उन्होंने 
‘Ontology’ नाम दिया था जिसका शाब्दिक अर्थ है “सत्ता विज्ञान' (Science 
of being) । इस सत्ता विज्ञान को ही हमने “सत्ता मीमांसा' की संज्ञा दी है । 


इस स्थान पर “विश्व मीमांसा’ (Cosomology) से 'सत्ता मीमांसा” 
(Ontology) का अन्तर स्पष्ट कर देना आवश्यक प्रतीत होता है । जब हम इस 
विषय में विचार करते हैं कि यह संसार किसी एक ही तत्त्व से निर्मित होता है या 
दो अथवा अनेक तत्त्वों से, तब यह कहा जायेगा कि हम “सत्ता मीमांसा” के क्षेत्र में 
हैं; और जब हम यह चिन्तन करते हैं कि किस प्रक्रिया द्वारा इस संसार का 
विकास हुआ है और किन स्तरों में होता हुआ संसार अपनी इस वर्तमान अवस्था 
तक पहुँचा है, तब यह कहा जायेगा कि हम “विश्व मीमांसा” के क्षेत्र में हैं। 

afte के मूल तत्व की गवेषणा में जो विचारक इस निष्कर्ष पर पहुँचे कि 
सृष्टि एक ही तत्व की परिणति (Transformation) है वे एक तत्ववादी 
(Monists) कहलाये; जिन लोगों ने ag निश्चय किया कि जगत्‌ के मूल में एक 


1. Causation. 
2. Philosophy of Evolution. 

नहीं वरन्‌ दो तत्व हैं वे द्वितत्त्ववादी (Dualists) कहलाये; और जिन्होंने यह 
खोज की कि यह संसार एक अथवा दो तत्त्वों से निमित नहीं हुआ प्रत्युत अनेक 
स्वतन्त्र एवं मूलभूत तत्त्वों' से विकसित हुआ है वे. बहुतत्त्ववादी (Pluralist) 
कहलाये । इस प्रकार हम देखते हैं कि एकतत्ववाद, fanaat तथा बहुतत्ववाद 
सत्ता मीमांसा के प्रमुख सिद्धान्तों के रूप में प्रतिपादित किये गये । एकतत्ववाद 
के अन्तर्गत दो प्रकार की विचारधाराओं का जन्म हुआ | एक में यह स्वीकार किया 
गया कि जिस अन्तिम तत्व में यह सम्पूर्ण संसार परिणित किया जा सकता है वह 
'जड़' (Matter) है, और दूसरी में यह माना गया है कि वह तत्व 'मनस्‌' या 
आत्मा है । पहली विचारधारा भौतिक एकतत्ववाद ((Materialistic Monism) 
या केवल भौतिकवाद अथवा जड़वाद (Materialism) कहलाई और दूसरी faar- 
धारा को आध्यात्मिक एकतत्ववाद (Spiritualistic Monism) या केबल अध्या- 
त्मवाद (Spiritualism) या प्रत्ययवाद (Idealism) के नाम से पुकारा गया | 
द्वितत्ववाद के अनुसार यह प्रतिपादित किया गया कि इस संसार को कभी 
किसी एक मूल द्रव्य (जड़ या: चैतन्य) में परिणत करना सम्भव नहीं है; विश्लेषण 
: करने पर सत्ता के दो अन्तिम .रूप निश्चित: होते हैं एक मनस्‌ दूसरा quU । 
बहुतत्ववाद के अन्तर्गत (एक तत्ववाद के सदृश) दो प्रकार के मतों 
(view points) का विकास gam | एक मत यह था कि जिन मूल तत्वों से 
संसार का विकास हुआ है वे अचेतन या जड़ हैं, और दूसरा मत यह था कि जगत्‌ 
की आधारभूत सत्तायें चेतन (Mental or Psychic) ğı प्रथम मत को भौतिक 
बहुतत्ववाद ( Materialistic Pluralism) कंहा गया और दूसरे को आध्यात्मिक 
बहुतत्ववाद (Spiritualistic Pluralism) की संज्ञा दी गई | 
ये द्वितीय प्रकार की समस्‍यायें निम्न सारणी में उपस्थित की जा .सकती हैं:-- 
? [ (क) भौतिक एकतत्ववाद या 
भौतिकवाद या जड़वाद 


(1) एकतत्ववाद 1 (ख) आध्यात्मिक एकतत्ववाद या 


(2) सत्ता मीमांसां अध्यात्मवाद या प्रत्ययवाद 


सम्बन्धी समस्‍यायें | (2) द्वितत्ववाद 


(3) बहुतत्ववाद आध्यात्मिक बहुतत्ववाद 


t 

i (क) भोतिक बहुतत्व वाद 
L (ख) 

1. Independent and basic entities. 

2. Ultimate entity 

3, Matter, 

1. सनस-द्श न (Philosophy of Mind) 


मनस्‌ या आत्मा के स्वरूप' सम्बन्धी प्रश्न दर्शनशास्त्र में इतनी महत्ता रखते हैं 
कि उन्हें एक स्वतन्त्र दर्शन शाखा ( branch of philosophy ) का रूप प्राप्त 
हुआ जिसका नाम मनस्‌ दर्शन ( Philosophy of Mind ) पड़ा । पाठकों को 
मनस्‌ दर्शन से मनोविज्ञान (Psychology) का भ्रम (confusion) कदापि नहीं 
कर लेना चाहिए । adma युग में जिसे मनोविज्ञान के नाम से पुकारा जाता है 
वह विज्ञान केवल वाह्य व्यवहार (outward behaviour ) के द्वारा मानसिक 
क्रियाओं (mental processes) अध्ययन तक ही स्वयं को सीमित रखता है । 
उसका सम्बनैध मनस्‌ या आत्मा” के मूल स्वरूप को जानने से कदापि नहीं है। 
यह काये मनस्‌ दर्शन अपने ऊपर लता है । मनस्‌ दर्शन के मुख्य प्रश्‍न निम्न प्रकार 
हैं : मनस्‌ का क्या स्वरूप है ? क्या यह द्रव्य है अथवा विभिन्न संवेदनों? तथा 
विचारों का एक समूह मात्र हैं? कया यह अमर है? यदि अमर है तो मृत्यु के पश्चात्‌ 
यह कहाँ जाता है ? मनस्‌ तथा शरीर का क्या सम्बन्ध है? इच्छा-स्वातन्त्र्य या 
सकल्प-स्वातन्त्र्य (freedom of will) के प्रश्न पर भी दर्शनशास्त्र दर्शन की इसी 
शाखा के अन्तर्गत विचार किया करते हैं । 


ये प्रश्‍न निम्न सारणी के रूप में प्रदर्शित किए जायेंगे : 


[. (१) मनस्‌ या आत्मा का स्वरूप 
३. मनसू-दर्शन सम्बन्धी | (२) आत्मा की अमरता । 
समस्यायें । 1 (३) मनस्‌ तथा शरीर का सम्बन्ध । 
` (४) इच्छा-स्वातन्त्र्य या संकल्प-स्वातन्त्र्य । 


इस स्थल पर हम यह बता देना आवश्यक समझते हैं कि विश्‍वमींमांसा, 
सत्ता मीमांसा' तथा मनस्‌ दर्शन तीनों के सम्मिलित रूप को ततत्त्वज्ञान' (Meta- 
physics) की एक सामान्य संज्ञा प्रदान की गई है। कुछ लेखकों ने तत्त्वज्ञान 
(Metaphysics) को दर्शन (Philosophy) का समानार्थक बताया' है । परन्तु 
हमारे विचार से यह उचित नहीं है । तत्त्वज्ञान दर्शनशास्त्र की एक शाखामात्र 


1. Nature of mind or soul 

2. पाठकों को स्मरण रखना चाहिए कि (भारतीय दर्शन से भिन्न) पश्चिमी 
दर्शन में मनस्‌” (mind) या “आत्मा' (soul) ये दोनों शब्द पर्यायवाची 
अर्थो में प्रयोग किए गए हैं । 

3, Sensatjons 

है, इसकी दूसरी प्रमुख शाखायें ‘am मीमांसा’ (Epistemology or Theory 
of Knowledge) एवं मूल्य मीमांसा (५101029) भी है, जिनका हम नीचे 
उल्लेख करने जा रहे हैं । 


4. ज्ञान-मीमांसा ( Epistemology or Theory of Knowledge) 


दर्शनशास्त्र की विभिन्न समस्याओं का समाधान खोजते-खोजते जब हम कुछ 
आगे बढ़ते हैं, तो कई बार हमारे सम्मुख ऐसे कठिन प्रश्‍न एवं सन्देह उपस्थित हो 
जाते हैं कि हम व्यग्र हो उठते हैं और हम रुक कर विचार करने लगते हैं कि क्या 
हमारा मस्तिष्क तथा बुद्धि इस जगत्‌ के तथ्यों एवं परम सत्य (Supreme Rea- 
lity) का प्रामाणिक ज्ञान' प्राप्त करने में समर्थ हैं । हम यह चिन्तन करते हैं कि 
प्रामाणिक ज्ञान का कया स्वरूप है और उसकी प्राप्ति का समुचित कारण 
(instrument ) हमारी afa (intellect) ही है अथवा हमारी ज्ञनेन्द्रियाँ 
(sense organs) या दोनों । साथ ही हम यह भी मनन करते हैं कि ज्ञानेन्द्रियों 
तथा बुद्धि से परे क्या कोई अन्य साधन ऐसा है जिसके areata (Reality) 
को प्राप्त कर सकते हैं । इस प्रकार हम ज्ञान मीमांसा के क्षेत्र में प्रवेश करने के 
लिए बाध्य हो जाते हैं । यहाँ कुछ पाठक सम्भवत: यह सोचेगे कि ज्ञान-मी मांसा 
के प्रश्नों का समाधान तो दर्शनशास्त्र के अध्ययन में सर्वप्रथम होना चाहिए था । 
वास्तविकता यह है कि क्रम तो यही उचित था; और भारतीय दर्शन-ग्रंथों में यही 
क्रम अपनाया भी गया है । वर्तमान युग में भी लॉक (Locke), aña, arz 
प्रभृति दार्शनिकों ने अपने दर्शन-ग्रन्थों में "ज्ञान मीमांसा' को सर्वप्रथम स्थान दिया 
है । परन्तु क्योंकि ज्ञान-मीमांसा अपेक्षाकृत कुछ कठिन विषय है अतः प्रतीत यह 
होता है कि प्राचीन पश्चिमी दार्शनिकों ने ज्ञान-मीमांसा की प्रारम्भ में इसी कारण 
से विवेचना नहीं की कि कहीं अध्येता” दर्शन मात्र के अध्ययन से मुख न मोड़ लें । 
हमने भी इसी विचार के कारण इस मीमांसा को दशंनशास्त्र के क्षेत्र में प्रथम स्थान 
न देकर चतुर्थं स्थान दिया है? । 


आन-मीमांसा की उपर्युक्त समस्याओं को निम्न सारणी में रखा जा 
सकता है । 


Valid knowledge 
2. Students 

3. इसी दृष्टि को लेकर हमने अपनी पुस्तक में 'ज्ञान मीमांसा 'के अध्याय 
को भी कुछ पश्चात्‌ में ही रखा है। 

१. प्रामाणिक ज्ञान का 


स्वरूप बुद्धिवाद (Rationalism) 


f 

| ख. अनुभववाद (Empiricism) 
| ग. संशयवाद (Scepticism) 
| ध. विचारवाद (Critical 
4 
| 


aAA 


| 

| 

| २. मानव ज्ञान की 
4. ज्ञान मीमांसा ; सीमायें 

| 

| 

| 


म्वन्धी यं : 
TERRE c pid प्रामाणिक) 


ज्ञा की उत्पत्ति 
तथा तद्विषयक 
सिद्धान्त । | 


5. मूल्य-मीमांसा (Axiology) 


आधुनिक युग में दर्शनशास्त्र की इस शाखा अर्थात्‌ मृल्य-मीमांसा ने दर्शन 
के क्षेत्र में बड़ा महत्वपूर्ण स्थान प्राप्त कर लिया है। मूल्य मीमांसा.के अन्तर्गत 
“मुख्य रूप से इन प्रश्नों पर विचार किया जाता है : मूल्य किसे कहते हैं ? मूल्य का 
तथ्य (fact) से क्या भेद है ? क्‍या मूल्य स्वरूपतः वस्तुगत (objective) है या 
आत्मगत (subjective) ? जीवन के उच्चतर मूल्य (higher values) कौन - 
हैं और ये किस प्रकार एक दूसरे में सम्बन्धित हैं ? दार्शनिक गवेषणाओं के फलस्वरूप 
जीवन में तीन उच्चतर मूल्य माने गए हैं — (१) बौद्धिक मूल्य (Intellectual 
values), (२) नैतिक मूल्य (Moral values) तथा (३) सौन्दर्यात्मिक qeu 
(Aesthetic values)' ये त्रिविध मूल्य क्रमेण तर्क विज्ञान (Logic), नीति विज्ञान 
(Ethics) तथा ateaz विज्ञान (Aesthetics) के अन्तर्गत अध्ययन किए जाते 
हैं कुछ दार्शनिकों का मत यह है कि तीन उच्चतर मूल्यों से भी ऊपर एक प्रकार 
के मृत्य हैं जिन्हें धामिक मूल्य ( Religious values) अथवा आध्यात्मिक मूल्य 
(Spiritual values) कहा जाता है । ये ही जीवन के सर्वोच्च मूल्य (Highest 
values) हैं, जिन्हें प्राप्त FX मनुष्य पूर्णरूपेण कृतकृत्य हो जाता है सर्वप्रकार से 
epe हो जाता है। इन मूल्यों का अध्ययन 'धर्मशास्त्र' (Philosophy of 
Religion) के अन्तर्गत किया जाता है । दर्शन की इस शाखा में हम “मानव 
जीवन का चरम लक्ष्य, 'ईश्वर का स्वरूप', ईश्वर से आत्मा का सम्बन्ध' “आत्मा 
की अमरता”, ‘ga’ (Evil) का स्वरूप तथा आत्यन्तिक दुख निवृत्ति के साधन, 
आदि विषयों पर विचार किया करते हैं : 
पञ्चम प्रकार की इन मूल्य-मीमांसा सम्बन्धी समस्याओं की सारणी निम्न 
प्रकार की होगी । 


Theory) 
ङ. अज्ञयवाद (Agnosticism) 
च. रहस्यवाद (Mysticism) 
छ. अन्तःप्रज्ञावाद (Intui-- 
tionism) 


1. Complete eradication of pain 


————— M 5 >= ¬= "नतत" 


दशेन का क्षेत्र 23 


f (1) बौद्धिक मूल्य 
$. मूल्य-मीमांसा (2) नैतिक मूल्य 
सम्बन्धी समस्यायें 1 (3) सौन्दर्यात्मक मूल्य 
( (4) धार्मिक या आध्यात्मिक मूल्य 
दर्शन की अन्य शाखायें 
हमने ऊपर की पंक्तियों में दर्शन की मूलभूत समस्याओं! अथवा विषय- 
सामग्री पर सविस्तर विचार किया है । परन्तु गम्भीरता से विचार करने पर यह 
ज्ञात होगा कि दर्शन का क्षेत्र इससे कहीं अधिक व्यापक एवं विस्तृत है । वास्त- 
विकता यह है कि जब हम संसार की किसी भी वस्तु या घटना के मूल स्वरूप 
(Fundamental nature) तथा मानव जीवन के लिए उसके अन्तिम मूल्य 
(Ultimate value) पर विचार करने लगते हैं तो हम दर्शन के क्षेत्र में प्रवेश कर 
जाते हैं । अतः ज्ञान की कोई भी ऐसी शाखा नहीं है जिसका एक दार्शनिक पक्ष न 
हो । विभिन्न विज्ञानों के ये ही दार्शनिक पक्ष दर्शन की विभिन्न शाखाओं के नाम 
से जाने गये हैं और उनका भी दर्शन की विषय-वस्तु में समावेश होना आवश्यक 
है । दर्शन की उन शाखाओं में मुख्य निम्न प्रकार से हैं :-- 
(1) शिक्षा दर्शन (Philosophy of Education) 
दर्शन की इस शाखा में शिक्षा के वास्तविक अर्थ तथा उनके उद्देश्य पर 
विचार किया जाता है । 
(2) विज्ञान का दर्शन (Philosophy of Science) 
इसके अन्तर्गत विभिन्न विज्ञानों की आधारभूत मान्यताओं (Presuppo- 
sitions) तथा fragt की समीक्षा की जाती है। 
(3) समाज दर्शन (Social Philosophy) 
इस शाखा में विभिन्न सामाजिक रीति रिवाजों तथा संस्थाओं का दार्शनिक 
आधार कया है इस प्रश्‍न पर विचार किया जाता है । 
(4) राजनीति दर्शन (Political Philosophy) 
इसमें राजनीतिक सिद्ध 'न्तो (Political Theories), जेसे जनतंत्रवाद, 
समाजवाद साम्यवाद आदि से सम्बन्धित दार्शनिक समस्याओं की विवेचना की 
जाती है और साथ ही राज्य के औचित्य पर विचार किया जाता है । 
(5) ARAMEA का azia (Philosophy of Economics) 
इसके अन्तर्गत अर्थ (Wealth) का मूल स्वरूप तथा उसकी क्रिया? एवं 
उपादेयता समझने का प्रयास feat जाता है । 


€ — M M——————9— 


]. Basic Problems. 
2, Function. 

(6) इतिहास का दर्शन (Philosophy of History) 

इसमें ऐतिहासिकता? के वास्तविक अर्थ पर विचार किया जाता है । ऐति- 
हासिक प्रयोजन की समीक्षा की जाती है और साथ ही विश्व प्रक्रिया एवं प्रयोजन 
मे उसके सम्बन्ध को समझने का प्रयत्न किया जाता है। 
(7) शब्द विज्ञान (Semantics) 

इस शाखा में शब्दों का यथोचित अर्थ और विचारों तथा वस्तुओं से उनका 
सम्बन्ध जानने का प्रयास किया जाता है । समकालीन दर्शन में तार्किक waar 
(Logical Positivism) के अनुसार शब्द विज्ञानं ही दर्शन की सर्वाधिक महत्वपूर्ण 
शाखा है । 

I. Historicity. 

विभिन्न विश्वविद्यालयों में पूछे गये प्रश्‍न 


(1) दर्शन का क्या स्वरूप है ? इसका क्या क्षेत्र है ? 
What is the nature of Philosophy ?. What is its scope ? 


(2) दर्शन की परिभाषा कीजिये । बताइये कि उसकी विषय-सामग्री क्या है? 
Define Philosophy. Indicate what is the subiect-matter of 
Philosophy. 

(3). दर्शन किसे कहते हैं ? उसकी क्या-क्या समस्यायें हैं निर्धारित कीजिये । 
What is Philosophy ? Indicate what are its problems. 

(4). दर्शन की विषय-वस्तु कया है ? 

What are the themes of Philosophy ? 


तृतीय अध्याय 


दर्शन, विज्ञान और धमं 


(Philosophy, Science & Religion) 

पूर्व के दो अध्यायों में हमने दर्शन के स्वरूप तथा उसके क्षेत्र के विषय में 
चर्चा की है । अब इस अध्याय में हम दर्शन का उसकी निकटतम ज्ञान एवं साधना 
की दो शाखाओं, क्रमात? विज्ञान और धर्म, से क्‍या सम्बन्ध है इसका निर्देशन 
HUT | आज सतार में चारों ओर विज्ञान तथा वैज्ञानिक उपलब्धियों की चर्चा 
सुनाई देती है । वैज्ञानिक आविष्कारों ने मानव बुद्धि को चकित कर दिया है ।. 
विज्ञान विश्व के स्वरूप को समझने के लिए कटिबद्ध दृष्ट होता है। दूसरी ओर, 
जैसा कि हमने प्रथम अध्याय में बताया है, दर्शन का लक्ष्य तो सूप्टि के मूल तत्व 
को जानना है ही । अस्तु, हमें विचार करना होगा कि विश्व को समझने के लिए 
दुढ॒संकल्प इन दो ज्ञान-शाखाओं का पारस्परिक सम्बन्ध क्या है । क्‍या दोनों के 
उद्देश्य पूर्णतया एक हैं, अथवा उनमें कुछ अन्तर है ? और क्या दोनों की गवेषणा 
विधियाँ सदृश हैं अथवा उनमें भिन्नता है? जहाँ तक धर्म का प्रश्न है यद्यपि 
विज्ञान के सदृश आज के युग में वह इतना बहुचचित विषय तो नहीं है, तथापि 
यह एक ऐतिहासिक तथ्य है कि अनादि काल से वह दर्शन के सर्वाधिक समीप 
रहा है । अतः दर्शन के अध्येताओं के लिए यह भी नितान्त आवश्यक प्रतीत होता है 
कि वे यह जानें कि धर्म से दर्शन का कया सम्बन्ध है, क्या दोनों का लक्ष्य एक 
ही है अथवा पृथक्‌ पृथक्‌ ? दोनों की विथयों में क्‍या समानताये हैं और वया 
असमानतायें ? 

aña और विज्ञान 
(Philosophy and Science) 

स्पप्ट ही है कि किन्हीं दो वस्तुओं या विषयों का सम्बन्ध स्थापित करने से 
पूव यह आवश्यक है कि पहले पृथक पृथक “ रूप से हम इनके स्वरूप को जानें | 
'दर्शन' का क्या स्वरूप है. इसकी चर्चा हम अपने प्रथम अध्याय में कर चुके हैं । 

1. Respectively. 

अब हम निम्न पंक्तियों में विज्ञान का स्वरूप और उसकी परिभाषा निर्दिष्ट करने 
का प्रयास करेगे । 


विज्ञान का स्वरूप 

( Nature of Science ) 
“विज्ञान' शब्द fa’ उपसर्ग के साथ 'ज्ञान' शब्द का संयोग होने से बना है । 
“वि! उपसर्ग का अर्थ है 'विशेषेण' अर्थात्‌ 'विशेष रूप से! । अत: “विज्ञान! शब्द का 
वाच्यार्थ है “विशेष ज्ञान' । ज्ञान 'विशेष ज्ञान तभी हो सकता है जबकि सामात्य 
ज्ञान से अधिक उसमें कोई विशेषता हो । यह विशेषता विचारकों के मत से ज्ञान 
की सुनिश्चितता (Certainty) यथाभूतता (Exactness) एवं व्यवस्था (System- 
atisation) है । अस्तु 'विज्ञान' हम उसी ज्ञान को कह सकते हैं जिसमें ये सभी बातें 
विद्यमान हों, अन्यथा नहीं । इस (विज्ञान) शब्द का अंग्रेजी रूपान्तर है ‘Science’ | 
‘Science’ शब्द लैटिन भाषा के ‘Scio’ शब्द से निकला है जिसका अथे है 
“जानना' । अतः ‘Science’ का शब्दार्थ होता.है 'ज्ञान' । किन्तु धीरे-धीरे इस शब्द 
ने अपना एक विशेष अर्थ ग्रहण कर लिया है, और अब यह शब्द सामान्य ज्ञान का 
mas न होकर केवल सुनिश्चित, यथाभूत एवं व्यवस्थित ज्ञान का ही द्योतक माना 
जाने लगा है । श्री आर्थर टॉमसन (Shri Arthur Thomson) ने अपनी पुस्तक 
‘An introduction to Science’ में विज्ञान की परिभाषा करते हुए बडा ही 


सुन्दर कहा है, “Science is the complete & consistent description 


of the facts of experience in the simplest possible terms." (अर्थात्‌ 
“विज्ञान अनुभव के तथ्यों का सरलतम शब्दों में पूर्ण एवं संगत वर्णन है ।”) । 

वैज्ञानिक अपने गवेषणा-कार्य में सर्व-प्रथम जगत के तथ्यों को एकत्रित 
करता है । एकत्रित तथ्यों की परिभाषा करता.है, उनका विश्लेषण करता हैं और 
वर्गीकरण करता है । इसके उपरान्त ag उन परिस्थितियों या कारणों की खोज में 
आगे ब्रढ़ता है जिनके परिणाम स्वरूप उक्त तथ्य घटित हुए हैं, और तब वह कुछ 
सामान्य निष्कर्षों पर पहुँचता है, जिनके द्वारा ag विश्व के घटनाक्रम में सामान्य 
नियमों का निर्धारण करता है । वैज्ञानिक की इस गवेषणा-पद्धति को निम्न प्रकार 
से प्रस्तुत किया गया है । 
(1) तथ्यों का एकत्रीकरण 
(2) तथ्यों का वर्णन 

(क) परिभाषा एवं सामान्य वर्णन 

(ख) विश्लेषण 

(ग) वर्गीकरण 

(3) तथ्यों की व्याख्या 
(क) कारणों का निश्चयीकरण 
(ख) सामान्य नियमों का निर्धारण 


दर्शन और विज्ञान का सम्बन्ध 
(Relation of Philosophy and Science) 
दर्शन और विज्ञान के सम्बन्ध के अन्तर्गत स्पष्ट ही है कि दो बातों पर 
विचार करना आवश्यक है--(1) दर्शन और विज्ञान की समानतायें तथा (2) 
दर्शन और विज्ञान की भिन्नतायें । हम पहिले दर्शन और विज्ञान की समानताओं 
को falaz करेंगे और तब दर्शन और विज्ञान की भिन्नताओं को :-- 


दर्शन और विज्ञान की समानतायें 
1. उद्देश्य 
जब हम दर्शन और विज्ञान दोनों के उद्देश्यों के विषय में विचार करते हैं 
तो हमें यह एकदम स्पप्ट हो जाता है कि दर्शन और विज्ञान किसी एक ही क्षेत्र के 
प्रतिद्वन्द्वी न न होकर इस विश्व को समझाने में एक दूसरे के सहयोगी हैं। दोनों की 
उत्पत्ति कौतृहल की भावना में ही होती है। दोनों जीवन और जगत्‌ के विषय में 
निश्चित और व्यवस्थित ज्ञान प्राप्त करने का प्रयास करते हैं। विज्ञान विश्व के 
विभिन्न क्षेत्रों को पृथक पृथक्‌ रूप में अध्ययन करता है, परन्तु दर्शन विश्व को 
उसके समग्र रूप में देखने की चेष्टा करता है । “विज्ञान कुछ सदृश घटनाओं को 
लेकर पहले उन्हें किसी एक सामान्य नियम में बांधता है, और फिर उन 
सामान्य नियमों को उन से अधिक व्यापक नियमों की x खला में आबद्ध करता है । 
परन्तु विज्ञान इस कार्य को पूर्ण रूप से नहीं निभा पाता । विश्व की पूर्ण एवं 
समुचित व्याख्या तभी की जा सकती है और हमारा ज्ञान तभी पूर्ण रूप से व्यवस्थित 
हो सकता है, जब कि हम एक ही नियम अथवा तत्व के द्वारा विश्व की सम्पूणं 
घटनाओं एवं पदार्थों की व्याख्या करने में समर्थ हों। दशेन विज्ञान का पूरक बन 
इस कार्य को अन्तिम सीमा तक पहुँचाने का प्रयत्न करता है । अध्यात्मवादी दाशं- 
निक केवल आत्म-तत्व के द्वारा इस अखिल विश्व की व्याख्या करने की चेष्टा 
करता है और जडवादी दार्शनिक केवल पुद्गल (Matter) के द्वारा। 


2. विधि 

दर्शन और विज्ञान दोनों ही जगत्‌ के रहस्यों को समझने के हेतु निष्पक्षता 
पूर्वक आगे बढ़ने का प्रयास करते हैं । दोनों प्रत्यक्ष और विचार का सहारा लेते हैं । 
प्रत्येक वस्तु एवं घटना को शंका की दृष्टि से देखते हुए बे उस समय तक उनकी 

सत्यता को स्वीकार नहों करते जब तक यह न जान लें कि वे वस्तुतः ठोस प्रमाणों 
पर आधारित हैं । आगमन (Induction) और fanaa (Deduction) विधियों 
का प्रयोग समान रूप से ही दर्शन और विज्ञान दोनों अपने अपने क्षेत्रों में करते हैं 
और विश्लेषण (Analysis) एवं संग्लेपण (Synthesis) के द्वारा अपने fondi पर 
पहुँचते हैं । 

दर्शन और विज्ञान की भिन्नतायें 


1. विज्ञानों का क्षेत्र सीमित, किन्तु दर्शन का व्यापक 

विभिन्न विज्ञान विश्व के विभिन्न क्षेत्रों में अपने अपने अनुसंधान करते हैं । 
एक विज्ञान का सम्बन्ध विश्व के केवल एक अंश. या क्षेत्र से ही होता है विश्व के 
दूसरे क्षेत्रों से नहीं । अपने ही क्षेत्र में वह विभिन्न तथ्यों. का अध्ययन करता है 
और सामान्य नियमों की खोज करने की चेष्टा करता है। जैसे कि भौतिक विज्ञान 
का सम्बन्ध केवल जड़-तत्व, गति और शक्तिसे है, रसायन विज्ञान का केवल 
रासायनिक पदार्थो से, वनस्पति विज्ञान का केवल वनस्पति जगत से, गणित शास्त्र * 
का केवल अंकों से, मनोविज्ञान का केवल मानसिक क्रियाओं से, जीव विज्ञान का 
केवल जीव-जगत्‌ से दौर इसी प्रकार अन्य.विज्ञानों का भी । कोई भी विज्ञान अपनी 
परिमित affani का अतिक्रमण नहीं करता, उन परिधियों में ही अपने विषयों 
की व्याख्या करने में अपने कतव्य की परिसमाप्ति समझता है । परन्तु दर्शन अपने 
क्षेत्र को सीमित न करके सम्पूर्ण ब्रह्माण्ड को ही अपनी खोजों का विषय बनाता है । 
चराचर विश्व का दृष्ट अथवा अदृष्ट कोई भी ऐसा क्षेत्र नहीं और कोई भी ऐसा 
पदार्थ नहीं जो दर्शनिक गवेषणाओं का विषय न हो विज्ञान से भिन्न दर्शन के स्वरूप 
को बताते हुए मैकन्जी महोदय (Mackenzie) कहते हैं, "It is not with the 
ascertainment of particular facts that it(Philosophy) is concerned, 
but with the gaining of true insight into the general structure 
of the universe and man’s relations to it.” (अर्थात्‌ “इस (दर्शन) 
का सम्बन्ध विशिष्ट तथ्यों के निशचयीकरण से नहीं, प्रत्युत विश्व कीः सामान्य 
रचना तथा उस (विश्व) से मनुष्य के सम्बन्धों के विषय में एक सत्य seda ष्टि 
प्राप्त करने से है” । ) l 
2. विज्ञान साधारण अनुभव के तथ्यों को व्यवस्थित करता हे और 

दर्शन विभिन्न विज्ञानो के तथ्यों को 

जब हम 'साधारण aqua’ से 'विज्ञान' की ओर अग्रसर होते हैं तव हम 
किसी नवीन क्षेत्र में प्रवेश नहीं करते, ठीक उसी प्रकार जब हम विज्ञान से दर्शन 
की ओर बढ़ते हैं तब भी हम किसी नवीन जगत में प्रवेश नहीं करते। हमारा 

सम्बन्ध बराबर उसी अनुभव के संसार (world of experience) से aar 
रहता है। अन्तर केवल इतना होता है कि जिस प्रकार “साधारण अनुभव' से 
“विज्ञान! एक अग्र-पग है उसी प्रकार fama से 'दर्शन' भी एक अग्र-पग है। 
विज्ञान जगत तथा जीवन के सामान्य तथ्यों की व्यवस्था (organisation) 
करता है और दर्शन्‌ विज्ञान के सामान्य तथ्यों की । परन्तु हमें स्मरण रखना होगा 
कि ज्ञान एक इकाई है और उसका क्षेत्र भी एक अविभाज्य क्षेत्र है। 
कार्य की सुगमता के हेतु विभिन्न विज्ञानों ने अपने अपने क्षेत्रों को परस्पर बाँट 
लिया है । परन्तु विज्ञानों की ये परिधियाँ कृत्रिम हैं । कुछ विषय ऐसे होते हैं जिनका 
सम्बन्ध एक नहीं अनेकों विज्ञानों से होता है और वे विज्ञान अपने अपने दृष्टिकोणों 
से उन विषयों पर अपने अपने विचार प्रकट करते हैं। कई वार ऐसा होता 2 कि 
एक विज्ञान के निष्कं दूसरे विज्ञान के निष्कर्षों से विरुद्ध होते हैं। उदाहरणार्थ 
भौतिक विज्ञान (Physical Sciences), जिनमें मनोविज्ञान भी सम्मिलित है, 
त्तियन्त्रणवाद (Determinism) का प्रतिपादन करते हैं । इनकी मान्यता है कि 
हमारी सभी मानसिक क्रियायें कार्य-कारण के नियम में आवद़ EG दूसरी ओर 
नीति विज्ञान इच्छा-स्वातन्त्रय (Freedom of Will) का समर्थन करता है। 
उसकी मान्यता है कि हमारे संकल्प तथा अन्य मानसिक क्रियायें स्वतन्त्र तथा आत्म- 
प्रेरित होते हैं । इस प्रकार के विरोध-स्थलों पर दर्शन हमारी सहायता करता है । 
उसका दृष्टिकोण अत्यन्त व्यापक एवं सर्वाङ्गीण होने के कारण वरह विभिन्न fasi 
के विरोधों में समन्वय करता है । अन्यान्य विज्ञानों में सामन्जस्य स्थापित करते 
हुए वह उन्हें एक व्यवस्था प्रदान करता है । 

3. प्रत्येक बिज्ञान कुछ मान्यताओं पर आधारित रहता है परन्तु दशन 

किसी भी मान्यता पर०आधारित नहीं रहता 
हमारे जीवन के सामान्य अनुभव की अनेक ऐसी बातें हाती हैं जिन्हें ह 

सहज मान लेते हैं, परन्तु विज्ञान उनकी आलोचना करता है। तथापि गम्भीरता 
से विचार करने पर यह विदित होगा कि इस विश्व के अनेक ऐसे fuzra और 
तथ्य हैं जिन्हें विज्ञान भी आवश्यक मान्यताओं (Necessary postulates) के रूप 
में प्रारम्भ से ही स्वीकार कर लेता है, उनके विषय में वह किसी भी प्रकार की 
"rj ‘aa’ नहीं करता । उदाहरण के रूप में विज्ञान पुद्गल या जड़-तत्व 
(Matter), शक्ति (Energy), दिक्‌, (Space), काल (Time), कारणत्व 
(Causation), मनस्‌ (Mind) आदि के अस्तित्त्र में सहज विश्वास रखता ३ 
और इन मूलभूत बारणाओं के प्रकाश में विश्‍व की अन्य घटनाओं की व्याख्या 
करता है । विज्ञान उन उक्त आवश्यक मान्यताओं के विषय में तनिक भी सन्देह 

नहीं करता; अतएव वह इनके वास्तविक स्वरूप को समझने का प्रयत्न भी नहीं 
करता । दर्शन किसी भी वस्तु के अस्तित्व को प्रारम्भ में ही नहों मान लेता । यह 
विज्ञान की मान्यताओं की आलोचना करता है और उनकी छान-बीन कर उनके 
मूल स्वरूप को जानने की चेष्टा करता हैं। साथ हो इन मान्यताओं के विषय में 
वेज्ञानिकों के जो धूमिल और अस्पष्ट विचार हैं उन्हें भी यह स्पष्ट करने का प्रयास 
करता है । उदाहरण के रूप में जैसे पुद्गल या जड़-तत्व के विषय में दार्शनिक प्रश्‍न 
करता है -- पुद्गल किसे कहते हैं ? कया बाह्य देश में उसकी अपनी कोई स्वतन्त्र 
सत्ता है ? या मृग तृष्णा के सदृश वह हमारे मन एवं इन्द्रियों. का भ्रम मात्र है ? 
इसी प्रकार कारणत्व के विषय में ag (दार्शनिक) पूछता है — कारणत्व का वास्त- 
विक अर्थे क्या है ? क्या कारण और कार्य में कोई आवश्यक सम्बन्ध (Necessary 
relation) है? यदि है तो उसका वास्तविक स्वरूप क्या है ? क्या कारण और 
कार्य में इतना ही सम्बन्ध है जितना कि एक पूर्ववर्ती (antecedent) घटना 
और परवर्ती (Successive) घटना में अथवा हम यह कह सकते हैं कि कारण में 
ही एक उत्पादक शक्ति निहित रहती है जो कार्य को उत्पन्न करने की क्षमता 
रखती है ? कया विश्व में प्रत्येक घटना का कोई न कोई कारण अवश्य होता है ? 
यदि होता है तो हम नक्षत्रों एवं परमाणुओं की स्वच्छन्द गतिविधियों तथा मनुष्य 
की इच्छा स्वातन्त्र्य सम्बन्धी घटनाओं के विषय में क्या कहेंगे? पुद्गल तथा 
कारणत्व के सदृश दर्शन विज्ञानों की अन्य सभी मान्यताओं की भी आलोचना कर 
उनके मूल स्वरूप को निर्णीत करने की चेष्टा करता है । 


4. विज्ञान का कार्य विषयों का वर्णन है और दर्शन का कार्य उनका 
मूल्यांकन है 

विज्ञान विषयों का निरीक्षण कर उनका वर्णन करता है । इसके अनन्तर वह 
घटनाओं में व्याप्त सामान्य नियमों को खोज करता है । दर्शन विषयों का चरम 
सत्य (Ultimate Reality) से सम्बन्ध समझकर उनका ठीक-ठीक अर्थ एवं मूल्य 
जानने का प्रयास करता है । विज्ञान केवल इस प्रश्‍न पर विचार. करता है कि कोई 
gear 'कंसे” घटित होती है; वह wal’ घटित होती है इस प्रश्‍न से उसका कोई 
सम्बन्ध नहीं होता aay का उत्तर केवल दर्शन ही देने का प्रयत्न करता है । 
उदाहरण के रूप में 'मध्याकषंण के नियम” (‘Law of gravitation ) के सम्बन्ध 
में विज्ञान केवल इतना ही बतलाता है कि पदार्थ “कैसे” एक दूसरे को आकपित 
करते हैं, वह यह नहीं बतलाता कि mH आकर्षित करते हैं । परन्तु, दर्शन विश्व के 
मूल तत्त्व, आदि कारण (First cause) एवं उद्देश्य (Fina! cause) के आधार 
पर इस सबकी Fay’ का भी उत्तर देने की चेष्टा करता है। यूनान के महान्‌ दार्शनिक 

अरस्तु (Aristotle) ने कारण के चार भेद बताए हैं-- आदि कारण, उपादान कारण 
(Material Cause), निमित्त कारण (Efficient ८३५७९) तथा उद्देश्य रूपी कारण 
अर्थात्‌ उद्देश्य । विज्ञान का सम्बन्ध केवल उपादान कारण एवं निमित्त कारण मे 
हीं होता है, परन्तु दर्शन चारों प्रकार के कारणों की खोज करता है । 


5. विज्ञान को मुख्य विधि प्रयोग है कितु दर्शन कौ विचार 


हमने दर्शन और विज्ञान की समानता का विवरण देते हुए ऊपर यह कहा 


' है कि दोनों (दर्शन और विज्ञान) की विधियों में पर्याप्त सादृश्य है । इस स्थान पर 


यह स्पष्ट करना भी आवश्यक प्रतीत होता है कि सादृश्य के साथ दर्शन और विज्ञान 
की विधियों में कुछ भेद भी है । विज्ञान के विषय हमारे सामान्य व्यावहारिक जीवन 
से सम्बन्धित होते हैं, अतः उन पर प्रयोग किए जा सकते हैं । परन्तु दर्शन के विषय 


'एक ओर सूक्ष्म और दूसरी ओर इतने व्यापक होते हैं कि विज्ञान के विपयों के 


सदृश प्रयोगशालाओं में उन पर प्रयोग करना ही सम्भव नहों है । उन पर तो केवल 
विचार के द्वारा ही अनुसंधान किया जा सकता युक्ति और तर्क के आधार पर 
ही दर्शन अपने निष्कर्षो को प्राप्त करता: है । इस स्थान पर हम इस तथ्य की ओर 
संकेत करना चाहेंगे कि यद्यपि पश्चिमी दर्शन का मुख्य आधार विचारात्मक पद्धति 
है; तथापि, भारतीय दर्शन के विषय में ऐसा कहना उचित न होगा । भारतीय 
दर्शन में सत्य के अनुसंधान” में विचार के साथ व्यावहारिक साधना पर तो और 
भी अधिक बल दिया गया है । 


6. विज्ञान का सम्बन्ध केवल बुद्धि-तृप्ति से है परन्तु दर्शन का सम्पूण 
मनस्‌ की तृप्ति से 

सत्य की गवेषणा में विज्ञान अपने प्रयासों द्वारा मनुष्य की afafa को 
तृप्त करता है। परन्तु-हमारे मनस्‌-की मूल वृत्तियाँ एक नहीं वरन्‌ तीन हैं - 
बृद्धि-वृत्ति या ज्ञानात्मक वृत्ति ( Thinking or Knowing ), भाव-वृत्ति 
(Feeling) तथा इच्छा-तरृत्ति (Willing) । xfa-3fa की afta जितनी आव- 
श्यक एवं महत्त्वपूर्ण है उतनी ही आवश्यक एवं महत्त्वपूर्ण है भाव-वृत्ति और 
इच्छा-वृत्ति की तृप्ति । दर्शन मानव मन की पूर्ण तृप्ति को ध्यान में रखते हुए 
जीवन के सर्वोच्च मूल्यों — सत्यम्‌ (Truth), शिवम्‌ (Good) तथा मुन्दरम्‌ 
(Beauty) की खोज करता है। वह जहाँ वुद्धि-तत्त्व की तृप्ति के लिए सत्य के 
अनुसंधान की आवश्यकता समझत। है वहाँ वह यह भी समझता है कि भाव-वृत्ति को 
तृप्ति के लिए सुन्दर वस्तु की आवश्यकता है और इच्छण-वृत्ति को तृप्ति के लिए 
शुभ कमं की अपेक्षा । इस प्रकार यह कहा जा सकता है कि विज्ञान का दृष्टिकोण 


एकांगी है परन्तु दर्शन का सर्वागीण । 

दर्शन और विज्ञान एक दूसरे के पूरक हैं 


दर्शन और विज्ञान की समानताओं एवं भिन्नताओं का उल्लेख करने के 
पश्चात्‌ हमारे सम्मुख एक प्रश्‍न उपस्थित होता है, वह यह कि कया हम दर्शन 
और विज्ञान को परस्पर विरोधी कहेंगे या एक दूसरे के पूरक ? कुछ बातों में 
विरोध होते हुए भी व्यापक दृष्टि से विचार करने पर यही कहना उपयुक्त होगा कि 
दर्शन और विज्ञान एक दूसरे के सहयोगी तथा पूरक हैं । हम ऊपर कह चुके हैं कि 
विभिन्न विज्ञान अपने अपने क्षेत्रों में सत्य की खोज करते हैं, किन्तु दर्शन की खोज 
का विषय सम्पूर्ण विश्व है। इसी बात को यों भी कहा जा सकता है कि जहाँ विज्ञान 
की गवेषणा का विषय केवल “आंशिक सत्य' है, वहाँ दर्शन के अनुसंधान का विषय 
है got सत्य' । 'आंशिक सत्य' और 'पूर्ण सत्य' एक दूसरे पर आधारित हैं। 'अंशों' का 
यथार्थ ज्ञान तभी हो सकता है जब कि ‘gor’ का यथार्थ ज्ञान प्राप्त हो, और 'पूणं' 
का यथार्थ ज्ञान तभी सम्भव है जब कि 'अंशों' का यथाथे ज्ञान प्राप्त हो । अतः हमें 
यह कहना होगा कि विज्ञान दर्शन पर आधारित है और दर्शन विज्ञानों पर । 


गम्भीर विचार करने पर यह स्पष्ट हो जाता है कि दर्शन का विशाल भवन -- 


केवल बौद्धिक चिन्तन (Speculation) पर खड़ा नहीं किया जा सकता; इसका 


समुचित निर्माण केवल विज्ञानों द्वारा दी हुई सामग्री पर ही हो सकता है । विज्ञानों 
के आधार के बिना दर्शन अपूर्ण है। किन्तु साथ ही साथ यह भी मानना होगा कि 
समग्र दृष्टि प्राप्त न होने से दर्शन के अभाव में विज्ञान भी नितान्त अपूर्ण हैं । इसी 
रहस्य का उद्धाटन करते हुए वेबर महोदय अपने ग्रन्थ ‘History of Philosophy’ 


` में कहते हैं "The sciences without philosophy are an aggregate without 


unity, a body without soul; philosophy without sciences is a soul 
without body, different in nothing from poetry and its dreams.” 
( अर्थात्‌ “दर्शन के विना विज्ञान एकता के बिना संघात मात्र हैं, ठीक वैसे 
ही जैसे कि आत्मा के बिना शरीर; और विज्ञानों के के बिना दर्शन भी ठीक ऐसा 
ही है जैसा कि शरीर के बिना आत्मा, जो कविता और उसके स्वप्नों से किञ्चिदपि 
भिन्न नहीं है।”) । 
दर्शन और धमं 
( Philosophy and Religion ) 


पूर्व पद्धक्षि के अनुरूप धर्म का दर्शन से सम्बन्ध निर्धारित करने से पूर्व यही 
समीचीन दृष्टिगोचर होता है कि सर्वप्रथम हम धर्म का स्वरूप समझ लें । जहां तक दर्शन 

के स्वरूप का प्रश्‍न है उसके विषय में तो (जैसा कि हमने ऊपर भी fga किया है) 
हम पहिले ही पर्याप्त विवेचना कर चुके हैं । 


धमं का स्वरूप 


धर्म शब्द संस्कृत की 'धृ' धातु से निकला है जिसका अर्थ है 'थारण करना” 
अत: “धर्म” शब्द का शाब्दिक अर्थ है वह 'तत्व” या 'शक्ति' जो धारण करती है -- 
“धारणात्‌ इत्याहुः धर्मः” ( महाभारत ) । अर्थात्‌ धर्म वह तत्व अथवा शक्ति है जो 
सारे विश्व को धारण कर रही है या संचालन कर रही है। भारतीय संस्कृति में 
“धर्म” शब्द इसी व्यापक अर्थ में प्रयोग किया गया है। इसी कारण वे सम्पूर्ण सिद्धांत 
जिनके आधार पर सम्पूर्ण सृष्टि चल रही है, धर्म के अन्तर्गत समाविष्ट हैं । इन्हीं 
सिद्धांतों के अनुरूप चल कर मानव अपने जीवन का सर्वोच्च शुभ प्राप्त कर सकता 
है अपना सर्वोपरि कल्याण कर सकता है । 

“धर्म? शब्द का अंग्रेजी पर्यायवाची शब्द ‘Religion’ है | ‘Religion’ शब्द 
यूनानी भाषा के दो शब्दों ‘Re’ तथा ‘egare से मिल कर बना है । ‘Re’ का 
अर्थ है 'पीछे” और ‘Legare’ का अर्थ है 'बाँघना' । अतः ‘Religion’ का शाब्दिक 
अर्थ हुआ “पीछे बांधना? । अभिप्राय यह है कि ag मार्ग जो मनुष्य को इस विश्व की 
पृष्ठभूमि या मूल में निहित शक्ति से बांधता है 'रिलीजन' कहलाता है । दूसरे शब्दों 
में हम यह कह सकते हैं कि जिस मर्म्म के द्वारा हम ईश्वर को प्राप्त करते हैं वह 


uersa है। रिलीजन की परिभाषा करते हुए प्रोफ॑सर पैट्कि कहते हैं :-. 


“Religion isa feeling of dependence upon the Unseen powers which 
control our destiny, accompanied by a desire to come into friendly 
relations with them.” (“अर्थात्‌ रिलीजन (या धर्म) उन अदृष्ट शक्तियों के प्रति 
निर्भरता के भाव का नाम है जी हमारी भवितव्यता का नियन्त्रण कर रही हैं; इस भाव 
के साथ हमारे मन की यह अभिलाषा भी अनुस्यूत रहती है किः उन शक्तियों के साथ 
हमारा मैत्री सम्बन्ध स्थापित हो ।”) इस प्रकार रिलीजन से तात्पर्य है ईश्वर के प्रति 
समपंण तथा प्रेम का भाव । हम यों कह्‌ सकते हैं कि मनुष्य के हृदय में विशव-नियन्ता 
के प्रति जो श्रद्धा तथा उससे एकत्व प्राप्ति की कामना रहती है उसे ही रिलीजन या 
धर्म की संज्ञा दी जाती है । 

संसार के अधिकतर धर्म ईश्वर के अस्तित्व में विश्वास रखते हैं। परन्तु 
कुछ ऐसे भी धर्म हैं जो ईश्वर की सत्ता में आस्था नहीं रखते ।' तथापि, ये धमं भी 
आध्यात्मिक मूल्यों को सत्य मानते हैं और उनकी प्राप्ति ही धर्म का उद्देश्य समझते 
हैं । मनुष्य के हृदय में साधारणतया अपनी वर्तमान स्थिति से असन्तोष रहता है.) , 


1 जैसे कि जैन धर्म और बौद्ध धर्म 

वह सर्वदा ही अपनी स्थिति से ऊपर उठना चाहंता है और किसी ऐसी वस्तु की 
कामना किया करता है जो उसे पूर्णतया तृप्त कर दे, पूर्ण शान्ति प्रदांन कर दे.। 
उसकी यद्द कामना, यह भूख ही उसे आध्यात्मिक मूल्यों की प्राप्ति के लिए अग्रसर 
होने की प्रेरणा देती है । एमेरिकन दार्शनिक विलियम जेम्स मानव की इस आध्या- 
fers भूख को ‘Divine More’ की संज्ञा देते हैं और वह भी धरम का लक्ष्य आध्या- 
त्मिक मृत्यों की प्राप्ति ही मानते हैं । 


दर्शन और धर्म का सम्बन्ध 
(Relation of Philosophy and Religion) 


दर्शन और धर्म के पारस्परिक सम्बन्ध की विवेचना करने के लिए हम पहिले 
इन दोनों का अन्तर स्पष्ट करेंगे और तदुपरान्त दोनों की निकटता । 


दर्शन और धमं में अन्तर 
1, उद्देश्य (Aim) 


दर्शन सम्पूर्ण विश्‍व के विषय में एक युक्ति-संगत धारणा की प्राप्ति का 
प्रयत्न करता है । उसका उद्देश्य है विश्व की सामान्य रचना की खोज“बीनी करना 
और यह जानना कि विश्व में मानव का क्‍या स्थान है । धर्म भी यद्यपि दर्शन के 
सदृश विश्व के स्वरूप को समझने का प्रयास करता है और इस समस्या पर विचार 
करता है कि मनुष्य कया है, तथापि उसका मूलभूत उद्देश्य है विश्व के सर्वोपरि 
मूल्यों को प्राप्त करना । यह बात ठीक है कि अनेक समस्यायें जैसे कि आत्मा का 
स्वरूप एवं उसकी अमरता, ईश्वर का स्वरूप, आत्मा का ईश्वर से सम्बन्ध, 
मानत्रीय जीवन का चरम लक्ष्य, आदि आदि — दर्शन और धर्म दोनों की समस्यायें 
हैं, परन्तु जहाँ दर्शन बौद्धिक रूब से इन समस्याओं पर विचार करके सैद्धान्तिक 
निष्कर्पों (11००7०४०७। results) पर पहुँचने में ही अपने कर्तव्य की इति श्री 
समझता है, वहाँ धर्म ऐसा कदापि नहीं मानता । धर्म अपने ढंग से इन समस्याओं 
का समाधान तो अवश्य खोजता है, परन्तु साथ ही उन समाधानों के अनुसार जीवन 
ढालने का व्यावहारिक सन्देश भी प्रदान करता है । इसी तथ्य का अनुमोदन पैट्कि 
महोदय ने भी किया है । उनका कथन है कि “Religion is not concerned so 
much (as philosophy is) with the knowledge of God, for instance, 
as it is with the gaining of God's favour or the coming into 
friendly and harmonious relations with them.” [अर्थात्‌ “धर्म का 
सम्बन्ध, (जैसा कि दर्शन का है) उदाहरण के रूप में, ईश्वर का ज्ञान प्राप्त करने से 

उतना नहीं जितना कि ईश्वर का अनुग्रह प्राप्त करने या ईश्वर के साथ मंत्री एवं 
समस्वरता स्थापित करने से है” i] 
2. विधि (Method) 

दर्शन अपने निष्कर्षो पर पहुँचने के लिए सामान्य प्रत्यक्ष तथा ताकिक 
विचार की विधि ग्रहण करता है । इससे भिन्न धर्म श्रद्धा, भक्ति, शास्त्र परम्परा, 
तथा अपरोक्ष अनुभूति (Direct realization) की विधि अपनाता है । दर्शन विश्व 
एवं जीवन पर बौद्धिक रूप से विचार करता है और शंका तथा तके का सहारा 
ले समस्याओं का हल ज्ञात करने के लिए प्रयास करता है । परन्तु धर्म की वृत्ति 
रागात्मक (Emotional) है और उसमें भावना की प्रधानता होती है। 
धाभिक व्यक्ति अपने धामिक सत्यों (Religious truths) की प्राप्ति के हेतु ईश्वर- 
प्रार्थना, पूजा एवं अर्चना का सहारा लेता है। वह दार्शनिक विचारक के सदृश 
मात्मा एवं परमात्मा के प्रमाणों (Proofs) की आलोचना करने का प्रयास नहीं 
करता; उसके लिए ये विषय अपरोक्ष अनुभूति के विषय होते हैं। वह्‌ तो विश्व के परम 
सत्य (Supreme Reality) के साथ तादात्म्य (Identity) स्थापित कर उसमें 
एकरसता का आनन्द लूटना ही अपना सर्वोपरि कत्तंव्य समझता है । 
3. स्वभाव (Character) 

दर्शन का स्वभाव व्यक्तिगत होता है परन्तु धर्म का सामाजिक । पश्चिमी 
देशों में प्रायः दर्शन व्यक्तियों की स्वकीय विचारधाराओं तक ही सीमित रहा है; 
बह समाज की निधि न वनकर भिन्न-भिन्न व्यक्तियों की निधि बनकर ही रह गया 
है । अधिकतर यही देखा गया है कि सामाजिक जीवन एवं विचार से उसका 
कोई सम्बन्ध नहीं रहा है । इसके विपरीत धर्म ने सदैव सामाजिक जीवन 
`को अत्यधिक प्रभावित किया है a सभी स्थानों पर तथा सभी समयों में 
लाखों करोड़ों व्यक्तियों ने अपने विचार तथा भावनायें निर्माण करने 
का प्रयत्न किया है । देखा ही जाता है कि प्रायः सभी धर्मो में अनेक ऐसे 
धर्मकार्य एवं उत्सव हैं जो सामूहिक रूप से मनाये जाते हैं। धर्म के सामाजिक 
रूप एवं स्वभाव को व्यक्त करते हुए प्रो० पैट्रिक जिनके शब्द अभी ऊपर दर्शन 
और धमं के उद्देश्य के सम्बन्ध में भी उद्धूत किये गये हैं, कहते हैं “Religion, in 
its real meaning , is the emotional expression of the collective spirit 
of the group and has its purpose in cementing the group into a 
closer, more effective union." (अर्थात्‌ “धर्म, अपने वास्तविक अर्थ में, एक 
समूह की सामूहिक आत्मा की भावात्मक अभिव्यक्ति है औरं उसका उद्देश्य है इस 
समूह को एक अधिक घनिष्ट एवं प्रभावकारी संघ के रूप में संश्लेषित करना” ।) | 

दर्शन तथा धमं में स्वाभाविक निकटता 
1. दर्शन घसं को बौद्धिक पृष्ठभूमि है 
प्रत्येक धमे में ईश्वर, जीव एवं जगत्‌ के स्वरूप के सम्बन्ध में कुछ धारणायें . 
होती हैं । इन धारणाओं का आधार ऋषियों महात्माओं तथा पेंगम्बरों की अतीन्द्रिय 
अनुभूतियां (Supersensuous experiences) हुआ करती हैं और साधारण 
जनता उनमें विश्वास रखती है p दर्शन का कार्य धर्म की इन धारणाओं की बौद्धिक 
पृष्ठभूमि खोजना है । दर्शन यह समझता है कि जब तक धर्म की मूलभूत मान्यताओं 
की तर्कपूर्ण व्याख्या वह सबके सम्मुख प्रस्तुत नहीं करेगा, तब तक वे मान्यतायें 
सामान्य बुद्धि के लोगों को सर्वथा असंदिग्ध रूप में ग्राह्य नहीं होंगी । वह अपने इस 
कार्य को बड़े ही निष्पक्ष रूप से करता है । वास्तविकता यह है कि दर्शन की इस 
संतुलित एवं स्वतन्त्र वैचारिक पद्धति में ही दर्शन तथा धर्म दोनों की उन्नति एवं 
विकास निहित हैं । कुछ धर्मनिष्ठ व्यक्तियों को यह भय होता है कि कहीं दर्शन 
अपनी तीक्ष्ण आलोचनाओं से धर्म की मूल धारणाओं-ईश्वर, जीव, जगत्‌ तथा आध्या- 
त्मिक मूल्यों में आस्थाओं पर ही कुठाराघात करके उन्हें नष्ट भ्रष्ट न कर दे । अतः, ये 
लोग धर्म की दार्शनिक समीक्षा के विरुद्ध हैं । परन्तु गम्भीरता से विचार करने पर 
उनके इस श्रम की शीघ्र ही निवृत्ति हो सकती है । महान्‌ निबन्धकार एवं दार्शनिक 
सर फ्रान्सिस बैकन इस सन्दर्भ में बड़ा ही सुन्दर कहते हैं “1! is true that a little 
philosophy inclineth man’s mind to atheism but depth in phil- 
osophy bringeth men’s minds about religion.” (अर्थात्‌ “यह सत्य है कि 
अल्प दार्शनिक ज्ञान व्यक्ति को अनीशवरवाद की ओर प्रवृत्त करता है, परन्तु . 
दार्शनिक गम्भीरता उसे धर्म में ही परिनिष्ठित करती है” ।) । 
2. धमं दर्शन का व्यावहारिक रूप है 
जिस प्रकार हमारे जीवन में विचारों तथा क्रियाओं में एक नैसगिक सम्बन्ध है, 
उसी प्रकार हम यह भी कह सकते हैं कि दर्शन और धमं में भी एक स्वाभाविक सम्बन्ध 
है । जिस प्रकार विचारों की उपादेयता तभो समझी जाती है जेव वे हमारे व्यावहारिक 
` जीवन में कार्यान्वित हों, उसी प्रकार दर्शन की सार्थकता तभी है जब वह हमारे 
जीवन का अंग बन जाएँ | दर्शन का व्यावहारिक जीवन में साकार हो जाना ही तो 
वस्तुतः धर्म कहलाता है, ओर दूसरी ओर जिसे हम धर्म का वैचारिक या बौद्धिक 
पक्ष कहते हैं वही तो दर्शन के नाम से पुकारा जाता है । दर्शन युक्ति एवं चिन्तन 
द्वारा जीवन, जगत्‌ तथा ईश्वर के वास्तविक स्वरूप को समझने की चेष्टा करता 
है और आध्यात्मिक मूल्यों की गत्रेषणा कर उनकी व्याख्या करता है। परन्तु ये 
दार्शनिक तथ्य निमू ल्य हो जाते हैं यदि वे हमारे जीवन को प्रभाबित नहीं करते । 

अत एव धर्म उन दार्शनिक तथ्यों को जीवन में साकार कर उन्हें सार्थक करं 
देता है । दार्शनिक जिस तत्व का बृद्धि से ज्ञान करता है धार्मिक व्यक्ति उसी तत्व 
की अपरोक्ष अनुभूति करता है । उसी प्रसंग में बाहम महोदय( Mr. Bahm) 
कहते हैं, “Philosophy secks a unified view of the world, while 
religion seeks unity with the world.” (अर्थात्‌ “दर्शन संसार की एकी- 
कृत दृष्टि प्राप्त करने का प्रयास करता है जबकि धर्म संसार के साथ एकता प्राप्त 
करने का” ।) । 

दर्शन एवं धर्म के उपयु क्त निकट सम्बन्ध को भारतीय मनीषियों ने बहुत 
ही अच्छी प्रकार पहचाना था । इसी हेतु यहाँ सदैव दर्शन और धर्म का एक 
अविच्छेद्य सम्बन्ध (inseparable reJation) रहा है। यहाँ प्रत्येक दर्शन जसे 
कि arge दर्शन, रामानुज दर्शन, वल्लभ दर्शन, मध्व दर्शन आदि से सम्बन्धित 
एक-एक धर्म +सम्प्रदाय रहा है जिसके अन्तर्गत लाखों करोड़ों व्यक्तियों ने उस उस दर्शन 
के मूल सिद्धान्तों के अनुसार अपना जीवन यापन करना ही अपना परम कत्तंव्य 
समझा है । उदाहरण के रूप में हम देखते हैं कि शंकर, रामानुज, बल्लभाचाये, 
निम्बार्काचार्य, मध्वाचायं आदि दर्शनिकों के जो जीवन दर्शन हैं वे केवल इन इने-गिने 
दार्शनिकों तथा इनके कतिपय विचारक: शिष्यों तक ही सीमित नहीं हैं, वरन्‌ इन 
(दर्शनों से सम्बन्धित उसी-उसी नाम से धर्म-सम्प्रदाय भी विद्यमान हैं, जिनके अन्तर्गत 
लाखों करोड़ों जन-सामान्य तत्‌ तत्‌ सिद्धान्तों के अनुरूप अपनी व्यावहारिक 
साधना करते हैं और अपने जीवन को उन्हीं सिद्धान्तों के अनुसार ढालने का प्रयास 
करते हैं । 

विभिन्न विइव-विद्यालयों में पुछे गये प्रश्‍न 


दर्शन का जीवन से क्या सम्बन्ध है ? 
How is philosophy related to science ? 


दर्शन कया है ? विज्ञान, धर्म और दर्शन में क्या सम्बन्ध है, स्पष्ट कीजिये । 


What is philosophy ? Bring out the relation between science, 
religion and philosophy. 


© 


दर्शन और धर्म में क्या सम्बन्ध है ? कया यह कहना उचित है कि जहाँ दर्शन 
का अन्त है वहाँ धर्म का प्रारम्भ है ? 
What is the relation between philosophy and religion ? May 


_it be said that religion begins where philosophy ends ? 


दर्शन और धर्म का पारस्परिक सम्बन्ध क्या है? बताइये किस प्रकार धरम 
दर्शन की कमियों को पूरा करता है । 

What is the relation between, Philosophy and Religion? 
Show how Religion removes the shortcomings of Philosophy. 


चतुथ अध्याय 


विकास के सिद्धान्त 


( Theories of Evolution ) 


पाश्चात्य दर्शन की परम्परा में, जैसा कि हमने द्वितीय अध्याय में इंगित 
किया था, दर्शन की समस्याओं का आरम्भ विश्‍वमीमांसीय समस्याओं से होता है । 
सृष्टि की उत्पत्ति या विकास की समस्‍यायें क्योंकि विशवमीमांसीय समस्याओं 
के ही अन्तर्गत हैं, अतः हम इन्हीं समस्याओं से विचार प्रारम्भ कर WE 

मनुष्य अनादि काल से ही इस प्रश्‍न पर गम्भीरता से विचार करता आया 
है कि अनेक प्रकार की विविधताओं से परिपूर्ण जिस विश्‍व को आज हम देख रहे 
हैं क्या सदा से इसका यही रूप था, अथवा बहुत से परिवतंनों में होता हुआ यह 
अपने वर्तमान स्वरूप को प्राप्त हुआ है? आधुनिक विज्ञान की विभिन्न प्रकार 
की गवेषणाओं से पूर्व साधारण मानव का यह विश्वास था कि विश्व का निर्माण 
ईश्वर ने उसी रूप में किया था जिस रूप में आज वह हमें दुष्ट हो रहा है । यूरोप 
के लोग, जो प्रायः ईसाई धर्म के अनुयायी थे, यह मानते थे कि हजरत ईसा से लगभग 
चार हजार (4000) वर्ष पूर्व परमात्मा ने सोमवार से शनिवार तक छः दिन की अवधि 
में सृष्टि की रचना की थी । साथ ही साथ उनकी ag भी मान्यता थी कि अनेक 
प्रकार के जीव जन्तुओं की जो विभिन्न जातियाँ आज हम देखते हैं उन सभी की 
रचना ईश्वर द्वारा सुष्ट के प्रारम्भ से ही की गईं थी । उस आरम्भिक रचना के 
पश्चात्‌ विश्व में न तो किसी जाति का विनाश हुआ और न ही किसी नवीन 
जाति का प्रादुर्भाव । 

अठारहवीं शताब्दी में जव विज्ञान के क्षेत्र में विविध प्रकार की खोजों का 
वेग बढ़ा तो ईसाई धर्म की उपयु क्त मान्यताओं को भारी ठेस लगी । वैज्ञानिकों एवं 
विज्ञान-वेत्ताओं ने यह विचार प्रदर्शित किया कि संसार में प्रत्येक वस्तु परिवर्तनशील. 
दृष्टिगोचर होती है । एक वस्तु कुछ समय पूर्व जिस स्थिति में थी उस स्थिति में 
आज वह नहीं है, और वह जिस स्थिति में आज है कुछ समय पश्चात्‌ उस स्थिति Ñ 

केदापि नहीं रहेगी । अतः यह कैसे माना जा सकता है कि संसार का जो रूप अब 
से कई हजार वर्ष पूर्व था वही बिना किसी परिवर्तन के ज्यों का त्यों आज भी 
वर्तमान है । तब स्वाभाविक रूप से वैज्ञानिकों को यह घोषणा करनी पड़ी कि 
विश्व का क्रमेण विकास हुआ है । उन्होंने यह बताया कि विश्व की सभी घटनाओं 
तथा पदार्थों में एक सातत्य (Continuity) और अनुक्रम (Sequence) है और 
उसी सातत्य और अनुक्रम के साथ वे धीरे धीरे अपना रूप परिवर्तित करते जाते 
हैं । विश्व के इसी धीरे-धीरे सातत्य एवं अनुक्रम के साथ परिवर्तन होने की क्रिया 
का नाम उनके द्वारा 'विकास' दिया गया । 
विकास की परिभाषा (Definition of Evolution) 

विख्यात फ्रांसीसी दार्शनिक लॉयड मॉर्गन विकास की परिभाषा करते हुए 
कहते. हैं, “Evolution is the name we give to the comprehensive 
plan of sequence in all natural events,” (अर्थात्‌ “प्राकृतिक घटनाओं 
के अनुक्रम की व्यापक योजना को हम विकास की संज्ञा GE" D) । इस प्रकार 
उनके अनुसार 'विकास' का तात्पर्य प्राकृतिक घटनाओं में क्रम की योजना से है । 
gái स्वैन्सर का मत. है कि विकास की प्रक्रिया सदा सरल रूप से जटिल रूप की ओर, 
सजातीयता' से विजातीयताः की ओर तथा अनिश्‍चित एवं असंसक्त स्थिति 
(Uncertain and Incoherent state) से निश्‍चित एवं संसक्त स्थिति 
(Certain and Coherent state) की ओर प्रवाहित हुआ करती है । उनके 
अनुसार सभी विकास क्रियाओं में कुछ सामान्य विशेषतायें होती हैं जो इस प्रकार 
हैं -(1) केन्द्रीकरण या संगठन (Concentration or Integration), (2) विभेदी- 
करण (Differentiation) तथा (3) निश्चयीकरभ (Determination) । ste 
पैट्रिक 'तिकास' का सर्व-साधारण लक्षण बताते हुए कहते हैं कि वस्तुओं का शनेः 
शनैः तथा क्रमशः परिवर्तित होना-ही विकास है! । कौंगर महोदय (Mr. Conger) 
का कथन है कि विकास-प्रक्रिया निम्न चार मूलभूत धारणाओं (Fundamental 
notions) की ओर इंगित करती है: (1) समय में परिवर्तन (Change 
in time), (2) 'क्रम नियम (Serial order), (3) अन्तनिहित कारण 
Inherent causes) तथा (4) सृजनात्मक संश्लेषण (Creative Synthesis) 
विकास की महत्ता (Importance of Evolution) 

वर्तमान युग में यदि हम ज्ञान के विभिन्न क्षत्रों पर दृष्टिपात करें तो 
हमें विदित होगा कि ज्ञान की कोई ऐसी शाखा अवशिष्ट नहीं रह गई है 


re “Homogeneity 
2. Heterogeneity l 
3. Introduction to Philosophy’, Page 120 

जिस पर विकास के सिद्धान्त की गहरी छाप न पडी हो । किसी भी बस्तु का वैज्ञा- 
निक अध्ययन करने के लिए आज यह आवश्यक हो गया है कि हम उसकी सम्पूर्ण 
ऐतिहासिक पृष्ठभूमि को जानें और यह खोज करें कि उसे अपना वतंमान स्वरूप 
प्राप्त करने के लिए विकास के कौन-कौन सोपानों में होकर गुजरना पडा है । 
विकासवाद के सिद्धान्त की व्यापकता की ओर संकेत करते हुए पैट्रिक महोदय कहते 
हैं कि एक बड़े विश्वविद्यालय के पुस्तकालय में उन्होंने अकेले इस विषय पर आठ 
सौ काडं देखे । उनका विचार है कि अन्य किसी एकही विषय पर कार्डों की 
इतनी बड़ी संख्या होना बहुत अधिक संदिग्ध है । 
विकासवाद के भेद 
विकासवाद के अनेक प्रकार-भेद हैं जिनमें से मुख्य निम्नांकित हैं :-- 
(1) विश्व-विकास (Cosmic or General Evolution)- इसमें qa, 
चन्द्र, मंगल (Mars), बृहस्पति (Jupiter), शुक्र (Venus), पृथिवी आदि ग्रहों, 
उपग्रहों एवं नक्षत्रों के विकास के विषय में विचार किया जाता है । 


(2) पुथिवी विकास (Terrestrial Evolution) — इसके अन्तर्गत पृथिवी 
में होने वाले क्रमिक परिवर्तनों का अध्ययन किया जाता है | 


(3) भूगर्भ विकास (Geological Evolution)—ga¥ भूगर्भ में होने वाले 
अनेक प्रंकार के परिवतंनों पर विचार किया जाता है | 

(4) जीव-विकास (Organic or Biological Evolution) -- इसमें 
विभिन्न श्रेणी के जीवों के सम्बन्ध में विचार किया जाता है कि उनका धीरे-धीरे 
किस प्रकार विकास हुआ है i 

(5) मानव विकास (Human Evolution)- इसके अन्तर्गत यह विचार 


किया जाता है कि मानव समाज में धर्म, कला, साहित्य, संस्कृति, सभ्यता. आदि 
को क्रमेण कैसे विकास हुआ है । 


विकासवादी दाइनिकों”का वर्गीकरण 

बिकास के सिद्धान्त का एक अत्यन्त महत्वपूर्ण प्रश्‍न यह है कि विकास क्यों 
होता है ? विकास होने में क्या कोई प्रयोजन निहित रद्दता है ? अथवा यह यांत्रिक 
क्रिया के सदृश सर्वथा प्रयोजरहित होता है? कूछ दार्शनिक सप्रयोजन विकास 
(Teleological evolution) का समर्थन करते हैं और कुछ यांत्रिक विकास 
(Machanical evolution) का | प्रथम वर्ग में लॉयड मॉर्गन (Lloyd Morgan) 
aqua अलेक्जेण्डर (Samuel Alexander), atat (Bergson), व्हाइटहैड 
(Whitehead) आदि सम्मिलित हैं, और दूसरे वर्ग Ñ arata (Laplace), हं टं 
स्पैन्सर (Herbert Spencer), लेमाके (Lamarck), डाविन (Darwin), 
बीजमैन (Weismann)arfe के नाम आते हैं । यहाँ हम केवल कुछ ही विकासवादी 
दार्शनिको के सिद्धान्तों का विवेचत करेंगे। 

gad स्पेन्सर का विश्व-विकास का सिद्धान्त 

(Theory of Cosmic Evolution of Herbert Spencer) 
1. परम तत्त्व के तीन प्रकार 

पश्चिमी दर्शन के इतिहास में विश्व-विकास के सिद्धान्त का प्रतिपादन सर्व- 
प्रथम लाप्लास (Laplace) और हबंटं स्पैन्सर (Herbert Spencer) ने किया 
था । इन दोनों में हबंट स्पेन्सर का नाम अधिक विख्यात है । हबंटं स्पॅन्सर ने 
अपने ग्रन्थ ‘First Principles’ में विश्व-विकास के सिद्धान्त का प्रतिपादन किया है i 
उनका कथन है कि यह सम्पूर्ण सृष्टि विकास की एक महती प्रक्रिया है । पुद्गल 
(Matter), गति (Motion) तथा शक्ति (Force) ये तीन इस विकास-प्रक्रिया 
की विषय-सामग्री £a. वह बताते हैं कि हमें इन तीनों को अन्तिम सत्तायें 
(ultimate realities) नहीं समझ लेना चाहिये; ये परम तत्व (Absoiute) के 
प्रकार (modes) मात्र हैं । ये हमारे ज्ञान की सीमायें मात्र हैं। परम तत्व ही 
सुप्टि का आदि कारण है और वह अनन्त तत्व है, किन्तु यह एक अज्ञेय (Unknow- 
able) तत्व है | हमारा ज्ञान केवल इस अज्ञेय तत्व के प्रकारों तक सीमित रहता 
है, उसके आगे उसकी पहुँच नहीं है ।' स्पैन्सर का मत है कि यह विश्व पुद्गल, 
गति एवं शक्ति के पुतविभाजन (Redistribution) का परिणाम है, अर्थात्‌ इन 
तीनों से ही धीरे-धीरे इसका विकास हुआ है । 
2. ग्रहों तथा उपग्रहों का विकास 

हबंटं स्पेन्सर (जैसा कि ऊपर इंगित किया गया है) कहते हैं कि विकास में 
सदैव संगठन, विभेदीकरण एवं निश्चयीकरण की क्रियायें कार्य करती हैं, और 
उन्हीं के फलस्वरूप विकास-क्रिया आगे बढ़ती है। वह बताते हैं कि प्रारम्भ में 
gana सा जड़-द्रव्य वायव्य (gassious) रूप में एकरस स्थिति (homogenous 
state) में विद्यमान था । जड़ द्रव्य के उस रूप को नीहारिकाये (nebulac) 
अथवा मेघ-रेणु (cloud dust) का रूप भी कहा जा सकता है। उसके अवयव 
गगनमण्डल में फले तथा बिखरे हुए थे और उसमें संसक्तता (coherence) का 
अभाव था । ये अवयव या परमाणु भारी हलचल (Commotion) की अवस्था में 
थे । तब जिस गति की तीग्रता के कारण ये अवयव फैले हुए तथा faux हुए थे 
समय बीतने के साथ उसका शनै: शनैः हास होने लगा और गति के इस ह्लास के 
साथ ये अपने “सर्वाधिक घनत्व के arg’ (centre of the greatest 
density) के समीप घनीभूत (Condensed) होने लगे । घनीभूत होने की 


1. ज्ञातव्य है कि स्पेन्सर ज्ञान की सापेक्षता (Relativity of Knowledge ) 
के सिद्धान्त के समर्थक थे । 

प्रक्रिया में ये अवयव॑ उस केन्द्र के चारों ओर चक्कर लगाने लगे | ज्यों-ज्यों घनत्व बढ़ता 
गया त्यों-त्यों घनीभूत 'अवयव-समुदायों' के चक्कर लगाने की गति भी बढ़ती गई । 
इस प्रक्रिया में घनीभूत छोटे-छोटे अवयव-समुदाय या मेघ प्रमुख मेघ से पृथक हो 
गये । पृथक्‌ हुए समुदाय अपने केन्द्रीय समुदाय (central mass) के चारों 
ओर चक्कर लगाते रहे और साथ ही साथ अपने में ही विद्यमान घनत्व केन्द्रों 
(centres of density) पर भी घूमते रहे । ये ग्रहों (Planets) के 
नाम से अंकित हुए और प्रमुख या केन्द्रीय समुदाय सूर्य के नाम से । छोटे 
समुदायों अर्थात्‌ ग्रहों के घनीभूत होने की क्रिया तब भी चलती रही । अब पुनः 
उनसे कुछ ओर अधिक छोटे समुदाय पृथक्‌ हो गये जो उपयु क्त प्रक्रिया द्वारा उपग्रह 
(satellites) बन गये | इन ग्रहों एवं उपग्रहों में हमारी पृथ्वी भी एक थी । क्रमशः 
कुछ भोतिक नियमों के द्वारा पृथ्वी पर जल, वायु आदि की उत्पत्ति हुई, और उसके 
पश्चात्‌ धीरे-धीरे इस (पृथ्वी) के ठंडा हो जाने पर इस पर जीवन का उदय हुआ । 


3. जीवन का विकास 

स्पैंन्सर ने ‘Principles of Biology’ नामक du में जीव-विकास के 
सिद्धान्त की व्याख्या प्रस्तुत की है। जीवन की परिभाषा करते हुए वह कहते हैं, 
,"Life is the continuous adjustment of internal relations to exter- 
‘nal relations.” अर्थात्‌ बाह्य पर्यावरण की भौतिक शक्तियों के साथ अन्तरंग 
जीवन-शक्तियों (४1181 forces) के सामंजस्य स्थापित करने के सतत प्रयास को ही 
जीवन कहते हैं। उनका मत है कि जीव-विकास के क्षेत्र में भी सदेव संगठन, 
'विभेदीकरण एवं निश्चयीकरण की fear चलती रहीं और उन्हीं के द्वारा विकास 
क्रमं आगे बढ़ा । प्रारम्भ में जीव-द्रव्य (Protoplasm) एकरस (homogenous) 
रूप में था । इस जीव-द्रव्य से “एमीबा' (Amoeba) नाम की sga जीव-योनि की 
उत्पत्ति हुई । एमीबा के शरीर में भिन्न-भिन्न इंद्रियों तथा अंगों का नितांत अभाव 
था । वह चलने, फिरने, छूने आदि की सभी क्रियायें अपने समग्र शरीर से ही किया 
करता था । विभेदीकरण या पृथक्करण की क्रिया के प्रभाव से उसमें धीरे-धीरे 
भिन्न भिन्न कायं करने के लिए भिन्नभिन्न अंगों का विकास हुआ। 
देखने के लिए नेत्र, सुनने के लिये कान, सूंघने के लिए नासिका, स्वाद लेने 
के लिए जिह्वा, पकड़ने के लिए हाथ, चलने के लिए पैर और इसी प्रकार अन्य अंग- 
प्रत्यंगों का उद्‌भव' हुआ । जहाँ तक विभिन्न जीव-योनियों की उत्पत्ति का सम्बन्ध 
है स्पैन्सर ने केवल कुछ परिवर्तनों के साथ प्रायः डाविन एवं dun के सभी 
सिद्धान्तों को स्वीकार कर लिया i 


1, Origin. 


-————Ó e > + 

4. मनस्‌ या चेतना का विकास 

अपने ग्रंथ ‘Principles of Psychology’ में gd स्पेन्सर मनस्‌ के 
विकास के विषय में विवेचना करते हैं। उनका कथन है कि विकास के नियमों के 
अनुसार इस स्तर पर भी पर्यावरण की अधिकाधिक जटिल अवस्थाओं के साथ 
सामञ्जस्य स्थापित करने के लिए जीव-धारियों में अधिकाधिक जटिल मानसिक 
वृत्तियों का शनेः शनैः विकास हुआ । सरल संवेदनाओं से जटिल बौद्धिक वृत्तियाँ 
उद्भुत gat, सरल भावों (feelings) से जटिल संवेगों (emotions) का विकास 
हुआ और सरल सहज क्रियाओं (reflex actions) से जटिल ऐच्छिक क्रियाओं 
(voluntary actions) का अविर्भाव हुआ i 
5. समाज का विकास. 

edi स्पैन्सर कहते हैं कि सामाजिक विकास के क्षेत्र में भी संगठन, विभदी- 
करण एवं निशचयीकरण की Peart ही विकास-प्रक्रिया को प्रभावित करती हैं । 
सर्वप्रथम अनेक परिवार संगठित होकर समाज का निर्माण करते हैं। तब श्रम- 
विभाजन के नियम के-आधार पर समाज fafaa वर्गो में विभाजित हो जाता है 
और वे वर्ग किसान, मजदूर, बढ़ई, सुनार, लुहार आदि के भिन्न-भिन्न ब्यवसाय 
अपना लेते हैं यह देखा जाता है कि आजकल भी समाज श्रम विशेषज्ञता की ओर 
अग्रसर हो रहा है और भिन्न-भिन्न वर्गों के लोग अपने अपने व्यवसायों में विशेष 
योग्यता प्राप्त क॑रते जा रहे हैं । 
6. यांत्रिक विकास का सिद्धान्त 

स्पैन्सर यह स्पष्ट रूप से घोषित करते हैं कि उनका विकास का सिद्धान्त पूर्ण 

रूप से यांत्रिक सिद्धान्त है सप्रयोजन नहीं । अर्थात्‌ विकास के विभिन्न सोपानों की 
समस्त प्रक्रियायें विश्व के यांत्रिक भौतिक नियमों (जिनकी चर्चा ऊपर की जा 
चुकी है) के अनुरूप चलती रहती हैं । विश्व-विकास के किसी भी क्षेत्र में और किसी 
भी स्तर पर किसी अज्ञात एवं अदृष्ट शक्ति, जिसे ईश्वर की संज्ञा दी जाती है, 
की कोई योजना नहीं है जिसकी पूति विकास-क्रम के द्वारा की जा रही हो। 
विश्व में सब कुछ निरुद्वेश्य रूप पे daaa घटित हो रहा है । 


आलोचना 

(1) gaë स्पेन्सर ने अपने विकास के सिद्धान्त में बिकास-क्रम की नींव में 
कुछ ऐसी बातों को स्वीकार कर लिया है जिनका प्रमाण देने की ag कभी चेष्टा 
नहीं करते । ये बाते हैं - gana, गति तथा शक्ति का अस्तित्व, संगठन, विभदी- 
करण तथा निश्चयीकरण के नियम और शक्ति रक्षण का नियम | सृष्टि की 
प्रारम्भिक अवस्था में पुद्गल, गति एवं शक्ति ही विद्यमान थे, उनके अतिरिक्‍त 

और कूछ था ही नहीं: - इसका कोई प्रमाण स्पैन्सर नहीं देते, और न ही यह सिद्ध 
करते हैं कि उस अवस्था में पुद्गल क्यों वायव्य रूप में था । पुन: स्वैन्सर इस बात 
को भी प्रमाणित नहीं करते कि गति का हास क्यों हुआ ओर वायव्य पुद्गल के 
अवयवों का संगठन किन कारणों से हुआ? इस प्रकार प्रतीत यह होता है कि स्पैन्सर 
ने अपने मत के प्रतिपादन में कल्पना की उड़ानों से काम लिया है तकं से नहीं, जो 
सवंथा अवैज्ञानिक एवं अदार्शनिक है । 

(2) स्पेन्सर ने कहा है कि गति के हास के कारण फैला हुआ वायव्य 
पुद्गल घनीभूत हुआ । परन्तु गति का ह्लास fava के एक भाग में तो सम्भव है, 
समग्र विश्व में नहीं; क्योंकि शक्ति-रक्षण का नियम गति के सम्पूर्ण हास का निषेध 
करता है । इस प्रकार यह स्पष्ट होता है कि स्पैन्सर का विकासवाद विश्व के Rae 
एक सीमित भाग की व्याख्या करने में भले ही समर्थ हो जाय, किन्तु समग्र विश्व 
की व्याख्या में यह adar अशक्त सिद्ध होगा । 

(3) इस सिद्धान्त में यह माना गया है कि पुद्गल प्रारम्भ में एकरस. 
अवस्था में था । धीरे-धीरे इसमें विभेदीकरण या fansa की क्रिया का प्रादुर्भाव 
हुआ, जिसके फलस्वरूप ग्रहों तथा उपग्रहों का विकास हुआ । सामान्य रूप से यह 
देखा जातां है कि सरल एवं एकरस वस्तुओं में विगठन की क्रिया कम होती है और 
जटिल वस्तुओं में अधिक । इसी कारण प्रथम प्रकार की वस्तुएँ (जैसे कि चट्टानें 
तथा पहाड़ियाँ) द्वितीय प्रकार की वस्तुओं (जैसे कि पौधों तथा जन्तुओं) की अपेक्षा 
अधिक स्थिर (stable) एवं स्थायी (permanent) होती हैं। तब यह समझ में 
नहीं आता कि सरल एवं एकरस पुद्गल में fansa की क्रिया का आरम्भ कैसे 
हो गया । 

(4) edi स्पेन्सर कहते हैं कि निर्जीव पुद्गल से जीवन की उत्पत्ति हुई 
है । और उसके अनन्तर वह de प्रतिपादित करते हैं कि मनस्‌ या चेतना भी पुद्गल 
का ही एक अधिक विकसित रूप है । उनकी ये मान्यतायें न तो साधारण अनुभव 
पर आधारित हैं और न ही विज्ञान की खोजों पर ।' 

(5) अपने विकास के सिद्धान्त को स्पैन्सर ने यान्त्रिक घोषित किया है । 
संसार में प्रायः सभी स्थलों पर जो व्यवस्था, सामजञ्स्य एवं सुन्दरता दृष्ट होती है 
उससे यह स्पष्ट विदित होता है कि सृष्टि की रचना यान्त्रिक कदापि नहीं, वरन्‌ 


~ 


सप्रयोजन है, और उसके विकास-क्रम में किसी परम बौद्धिक सत्ता का हाथ 
अवश्य है । 
(6) स्पेन्सर पुद्गल, गति एवं शक्ति को एक अज्ञात परमसत्ता( Unknow- 


` 8016) के प्रकार (modes) मानते हैं । इस 'अज्ञात' सत्ता के ‘a’ पर वह बहुत 
बल देते हैं । प्रश्‍न उपस्थित होता है कि जब यह सत्ता 'अज्ञात' है तो यह कैसे कहा 


d. इस विषय का विस्तार सप्तम अध्याय में किया गया है । 


—€— ——M 

जा सकता है कि यह पुद्गल, गति तथा शक्ति का कारण हे, और फिर सम्पूर्ण 
ब्रह्माण्ड के विविध पदार्थों को भी इसी से प्रादुभू त हुए कंसे माना जा सकता है ? 


जीव-विकास का सिद्धान्त 
( Theory of Organic or Biological Evolution ) 


जीव विकास के सिद्धान्त दो प्रकार के हैं :-- 
(1) यान्त्रिक सिद्धान्त ( Machanistic Theories) 
(2) जैविक सिद्धान्त ( Vitalistic Theories) 


1. यान्त्रिक सिद्धान्त 


इस सिद्धान्त के अनुसार जड़-तत्व और जीव में कोई गुणात्मक भेद नहीं हैं 
केवल परिमाणात्मक भेद हैं। संसार के सभी जीवों की उत्पत्ति गतिशील परमाणुओं 
से हुई है । जड़-तत्व और जीव-तत्व में केवल इतना ही भेद है कि परमाणुओं की 
गणना एवं व्यवस्था एक में दूसरे से भिन्न है । वास्तविकता यह है कि जीव जड़ 
पदार्थ का ही एक जटिल रूप है अथवा यों कहः सकते हैं कि उस (जड़ पदार्थ) का 
ही एक उत्कृष्ट रूप है । जीव में जड़-तत्व से भिन्न कोई विलक्षण शक्ति नहों है, 
वह जड़ पदार्थ की ही एक आनुषंगिक उत्पत्ति (Bye-product) है जो विकास- 
क्रम में स्वतः स्फुरित हो जाती है । हमारी भावनायें, संकल्प तथा विचार भी जड़ 
पर्रमाणुओं के जटिलतम रूपान्तर मात्र हैं अन्य कुछ नहीं । 


2. जेविक सिद्धान्त 


ag सिद्धान्त यान्त्रिक सिद्धान्त से पूर्णतया भिन्न है । इसकी मान्यता है कि 
जड़-तत्व या पुद्गल से जीव-तत्व की: उत्पत्ति होना सम्भव नहीं है । जड़-तत्व और 
जीव-तत्व में गुणात्मक भेद 2; प्रत्वेक जीव में एक प्राण शक्ति (Vital principle) 
होती है जो मौलिक रूप से ही जड़ पदार्थ से भिन्न है। वर्तमान काल में इस सिद्धान्त 
का प्रतिपादन जर्मनी के विख्यात जोव-वेंज्ञानिक, हैन्स डीस (Hans Driesch) ने 
किया है । उन्होंने जीव-शक्ति को अन्तस्तत्त्व ( Entelechy ) तथा चित्तकल्प 
( phychoid ) की संज्ञायें प्रदान की हैं | वह asata अथवा चित्तकल्प को 
भौतिक तथा रासायनिक पदार्थो की उत्पत्ति .नहीं मानते, वरन्‌ एक नवीन शक्ति 
था तत्व मानते हैं जो मानसिक शक्ति के सदृश है। इसकी क्रियायें यान्त्रिक 
शक्तियों से पूर्णतया स्वतन्त्र होती हैं और इसमें उत्तरोत्तर वृद्धि करने की क्षमता 
होती है । 

अब हम जीव विकास के दो प्रमुख fagri का विवेचन करेगे : 
(1) लैमार्कं (Lamarck) का सिद्धान्त तथा (2) डाविन ( Darwin ) का 

सिद्धान्त । लैमाकं का सिद्धान्त जीव-विकास के जैविक सिद्धान्तों के अन्तर्गत आता 
हैं और डाविन का सिद्धान्त यान्त्रिक सिद्धान्तों के अन्तर्गत । 


ल॑माक का सिद्धान्त 
( Theory of Lamarck ) 

विकासवाद के इतिहास का अध्ययन करने से विदित होता है कि जीवं- 
विकास का सिद्धान्त एक अति प्राचीन सिद्धान्त $a पश्चिमी जगत्‌ में इसका 
प्रतिपादन सर्वप्रथम यूनान के महान्‌ दार्शनिक अरस्तु ने किया था । तत्पश्चात्‌ रोमन 
कवि ल्यूक्रिश्यस ( Lucretius ) ने भी अपनी रचनाओं में इसका विशद विवेचन 
किया । आधुनिक काल में अठारहवीं शताब्दी के अन्त में red डाविन के पितामह 
इरेस्मस डाविन ( Erasmus Darwin ) ने इस सिद्धान्त को पुनर्जीवित किया । 
उन्होंने आनुवंशिकता (Heredity) तथा पर्यावरण ( Environment ) की 
अन्तक्रिया के आधार को लेकर विकास-प्रक्रिया को समझाने की चेष्टा की । किन्तु 
इतना सब होते हुए भी यह एक सर्वमान्य तथ्य है कि फ्रान्सीसी जीववैज्ञानिक 
लेमाक ने उन्नीसवीं शताब्दी के प्रारम्भ में विकास के सिद्धान्त को प्रथम बार वैज्ञा- 
निक रूप प्रदान किया । लेमाक ने जीव विज्ञान पर अनेक प्रामाणिक ग्रन्थों की रचना 
की थी, अतः विद्वानों तथा विचारकों द्वारा उनके विकास के सिद्धान्त को बड़ी महत्ता 
दी गई । उन्होंने अपने सिद्धान्त में इस समस्या का समाधान करने की चेष्टा की 
कि विभिन्न पीढ़ियों में जीवों में विशेष परिवर्तन कैसे और क्यों हो जाते हैं, और 
धीरे-धीरे agai वर्षों में नवीन जीवं-जातियों का विकास कैसे हो जाता है । 


लेमाकं के विकास-वाद की निम्नलिखित चार sga विज्ञेषतायें हैं :-- 
- (1) वातावरण का प्रभाव (Influence of environment) 
(2) शारीरिक आवश्यकतायें (Bodily needs) 
(3) उपयोग तथा अनुपयोग (Use and Disuse) 
(4) अजित परिवतंनों या लक्षणों का उत्तराधिकार (Inheritance of 
acquired characters) 
अब हम क्रमेण इन चारों विशेषताओं की व्याख्या करेंगे- 
(1) वातावरण का प्रभाव (Influence of environment) 
लैमाक कहते हैं कि बाह्य वातावरण तथा उसकी' परिवर्तनशील परिस्थितियों 
द्वारा जीवों के शरीर पर कुछ प्रभाव पड़ते हैं। इन प्रभावों की प्रतिक्रियाओं के लिए 
इन (जीवों) में कुछ आवश्यकतायें या इच्छायें उत्पन्न हो जाती हैं। 
(2) शारीरिक आवश्यकतायें (Bodily needs) 
लेमार्क का मत है कि वातावरण की परिवर्तित होती हुयी परिस्थितियों के प्रयोग 

से जीवों में जो आवश्यकतायें उत्पन्न होतो हैं अहीं कालान्तर में उन जीवों में नये-नये 
शारीरिक अंगों को जन्म देती हैं। उदाहरण के रूप में प्रारम्भ में जीवों के शरीरों में 
एकरूपता थी अर्थात्‌ उनमें हाथ, पैर, आँख, नाक, कान आदि अंग-प्रत्यंगों का पूर्ण 
अभाव था। समय की गति के साथ परिस्थितियाँ कुछ इस प्रकार परिबतित gat कि 
उन्हें (जीवों को) अपनी जीवन रक्षा के लिए एक स्थान छोड़कर दूसरे स्थान पर 
जाने की आवश्यकता की अनुभूति हुई p इस आवश्यकता के फलस्वरूप उनमें पैरों का 
विकास हुआ और वे इस योग्य हो गए कि अपनी सुरक्षा के लिए स्थान बदल सकें । 
वैरों के सदृश ही जीवों में दूसरे अंगों का भी विकास हुआ । जैसे कि शब्द की 
प्रतिक्रिया के फलस्वरूप कानों की उत्पत्ति हुई, प्रकाश की प्रतिक्रिया के फलस्वरूप 
नेत्रों का प्रादुर्भाव हुआ और गन्ध की प्रतिक्रिया के फलस्वरूप नासिका का विकास 
हुआ | इस प्रकार हम देखते हैं कि daré» सिद्धान्त में (डाविन के. विकासवाद 
के सवथा विपरीत) पहिले अंग और पीछे क्रियाओं का विकास नहीं होता, प्रत्युत 
“पहिले क्रियाओं या क्रिया सम्बन्धी इच्छाओं का विकास होता है और तदुपरांत अंगों 
का प्रादुर्भाव होता है ।, दूसरी महत्वपूर्ण बातः उनके मत में यह है कि बहु जीवों के 
विभिन्न अंगों के विकास को डाविन के सदृश आकस्मिक नहीं मानते, प्रत्युत जीवों के 
आन्तरिक परिवतंनों अर्थात्‌ उनकी आवश्यकताओं पर आधारित मानते हैं । साथ 
ही' साथ हमें यहाँ ag भी स्मरण रखना चाहिए कि पर्यावरण की परिस्थितियों के 
परिवतित होने के कारण जीवों के शरीरों में जो भिन्न-भिन्न अंग-प्रत्यंगों की उत्पत्ति 
होती हैं उसे लेमार्क यान्त्रिक भी प्रतिपादित नहीं करते, क्योंकि वह, उक्त जीव- 
वैज्ञानिक (डाविन) के समान, जीवों को यन्त्रों की श्रेणी में नहीं रखते। उनके अनुसार 
जीवों में एक सृजनात्मक शक्ति ( vitality ) होती है जो उन्हें नवीन नवीन शारी-. 
रिक परिवतंन लाने के लिए प्रेरित करती रहती है । c बाह्य परिस्थितियों में 
कुछ ऐसे परिवर्तन होते हैं जिनका प्रभाव जीवों की अपनी सुरक्षा पर होता है तो 
यह शक्ति उनमें नई आवश्यकताओं को जन्म देती है और इन्हीं आवश्यकताओं के 
फलस्वरूप जीवों में नये नये अंगों की उत्पत्ति होती है । 
3. उपयोग तथा अनुपयोग (Use and Disuse ) 
जब जीव की आवश्यकता से उसके शरीर में एंक नये अंग का प्रादुर्भाव हो 
जाता है, तब स्वाभाविक रूप से वह उसका उपयोग करने लगता है और निरन्तर 
के उपयोग तथा अभ्यास से वह अंग और अधिक पुष्ट एवं सुदृढ़ हो जाता है। 
दूसरी ओर कई बार ऐसा भी होता है कि परिस्थितियों के परिवर्तन से किसी जीव 
को किसी एक अंग की आवश्यकता नहीं रहती, तब dg उसका उपयोग करना 


d ` डाविन के सिद्धान्त की चर्चा हम इसी अध्याय में आगे करेंगे । 

छोड़ देता है । और बहुत दिनों के इस प्रकार के सतत अनुपयोग से उस अंग विशेषं: ' 
के प्रति उस ( जीव ) की रुचि अर्थात उस अंग को रखने की इच्छा-शक्ति ही 
समाप्त हो जाती है । इससे धीरे धीरे वह अंग क्षीण होने लगता है और कालान्तर 
में उसका पूर्णतया लोप हो जाता है । उदाहरण के रूप में समुद्र के कुछ जीव 
आरम्भ में शत्रुओं से स्वयं को सुरक्षित रखने के लिए तह पर आ जाते थे और 
तह की घास में छिप जाते थे । इस कार्य में उन्हें अपने पैरों के कारण बड़ी बाधा 
होती थी । अत: उनमें पैरों की अनावश्यकता की अनुभूति होने लगी। इसके 
फलस्वरूप उनके पैर क्रमशः छोटे होने लगे और कुछ aga वर्षो में पूर्णतया लुप्त 
हो गए । सर्प छिपकली, सालमंदर आदि ऐसे ही जीवों में सम्मिलित हैं । 


4. अजित परिवतंनों या लक्षणों का उत्तराधिकार (Inheritance of acquired 
_ Characters) 

लैमार्क कहते हैं कि जीवों की आवश्यकता तथा उपयोग एवं अनुपयोग से 
होने वाले अजित शारीरिक परिवर्तन उत्तराधिकार के द्वारा आगामी पीढ़ियों में 
संक्रमित हो जाते हैं। उन आगामी पीढ़ियों "में भी अपनी उपयोगिता अथवा 
अनुपयोगिता के कारण वे या तो अधिक विकसित एवं सुदृढ़ हो जाते हैं या क्षीण 
हो जाते हैं । यह क्रम निरन्तर पीढ़ी-दर-पीढ़ी चलता रहता है । कई पीढ़ियों के 
अनन्तर जब वे (परिवर्तन या परिवर्तित अंग) या तो पर्याप्त विकसित हो जाते हैं या 
पूर्णतया .लुप्त हो जाते हैं, तब नई नई जातियों का विकास होता है । 


लैमार्क के जीव-विकास के सिद्धान्त को जिराफ (Girrafe) तथा बिल्ली 

आदि के दृष्टान्तों से और अधिक स्पष्ट किया जा सकता है। जिराफ अफ्रीका 

के जंगलों में पाया जाने वाला घोड़े के सदृश एक पशु है जिसकी गर्दन बहुत लम्बी 

होती है । जिराफ के पूर्वजों की wea इतनी लम्बी नहीं थीं | भूख लगने पर वे 
अपनी गर्दन को ऊंचा कर वृक्षों की कोपलों को चबाया करते थे। जब वृक्ष के 

निचले भागों की क्रोपलें समाप्त हो जाती थी, तब उनके सम्मुख एक नवीन 

परिस्थिति उत्पन्न हो जाया करती थी । वे सोचने लगते थे कि अब अपनी क्षुधा 

कैसे शान्त करें ? तब उन्हें कुछ अधिक लम्बी गर्दन की आवश्यकता अनुभूत होने 

लग्रती थी । अत: वे अपनी गर्दन को अधिक से अधिक ऊंचा करने का प्रयत्न 

करते थे जिससे कि वृक्षों के ऊपरी भागों की पत्तियों को खा सकें । इस प्रकार उन 
(जिराफों) की आवश्यकता (या इच्छा) तथा सतत प्रयत्न (या अभ्यास) के 

कारण उनकी गर्दैनें पहिले की अपेक्षा कुछ अधिक लम्बी हो गयीं । तदुपरान्त उनके 
ये अजित परिवतंन अर्थात्‌ कुछ अधिक लम्बी गर्दनें उत्तराधिकार के नियम से 
(आगामी पीढ़ी में संक्रमित हो गयीं। और इस प्रकार आगामी पीढ़ी के जिराफों 

की गर्दनें जन्म से ही अपने पूर्वजों से थोड़ा कुछ और अधिक लम्बी हो गयीं। परन्तु, 


जिन कारणों से पहली पीढ़ी के जिराफों की गदंनें कुछ गम्बी हो गई थीं बे कारण 
ज्यों के त्यों अब भी विद्यमान थे, अत: और आगामी पीढ़ी के जिराफों की गदेनें 
पहिले से और भी अधिक लम्बी हो गयीं । यह क्रम निरन्तर चलता रहा और इस 
प्रकार सैकड़ों पीढ़ियों के पश्चात्‌ जिराफों की गर्देनें धीरे-धीरे इतनी लम्बी हो गयीं 
जितनी आज हम उन्हें देखते हैं । 

इसी प्रकार बिल्ली के पूर्वजों के पीछे के पैरों के नीचे आरम्भ में ऐसी कोई' 
1 भी गद्दियाँ नहीं थीं जैसी कि आज हम देखते हैं । अत: जब बिल्ली शिकार को 
दौड़ती थी तब उसके पैरों की आवाज से वे जीव, जिनका शिकार करने का वह 
प्रयत्न करती थी, भाग जाते थे और बिल्ली को शिकार पकड़ने में कठिनाई होती 
थी ।-इस प्रकार भूखी रह जाने के कारण बिल्ली में इस कठिनाई पर काबू पाने की 
इच्छा हुई । इस इच्छा तथा आवश्यकता के परिणामस्वरूप धीरे धीरे उसके पीछे 
के पैरों के नीचे गद्दियों का विकास हुआ जिससे वह बिना कोई आवाज किए 
अपने पिछले पैरों के बल सरलता से शिकार पर टूट सके और शिकार को पकड़ 
कर अपना पेट भर सके । 


समालोचना : 


(1) लैमाकं के मतानुसार वातावरण की बदलती हुई परिस्थितियों के 
प्रभाव से जीवों में कुछ आवश्यकतायें या इच्छायें उत्पन्न हो जाती हैं और इन्हीं के 
फलस्वरूप उन (जीवों) में शारीरिक परिवतंनों अर्थात्‌ नए-नए अंगों का विकास, 

[होता है । इसका अभिप्राय यह है कि इस सिद्धान्त में जीवों की आवश्यकंताओं 
तथा इच्छाओं पर पर्याप्त बल दिया गया है क्योंकि उनके अभाव में कोई भी सारी- 
रिक परिवर्तन होना सम्भव ही नहीं है । आलोचकों का लैमाक के विरुद्ध यह कहना 
है कि इस प्रकार से उच्च श्रेणियों के जीवों में तो शारीरिक अंगों का विकास समझ 
में आता है, किन्तु निम्न. श्रेणियों के जीवों में नहीं। कारण यह है कि जीव्रों की 
उच्च श्रेणियों में तो आवश्यकताओं तथा इच्छाओं की अनुभूति होती है परन्तु निम्न 
श्रेणियों में इन अनुभूतियों का प्राय: अभाव ही होता है । 

(2) प्रसिद्ध वैज्ञानिक वीजमैन (Weismann) ने चूहों पर अनेक प्रयोग 
किए । अपने एक प्रयोग में वह कई पीढ़ियों तक लगातार चूहों की पूंछ काटते रहे, 
किन्तु उन्होंने बराबर यही निरीक्षण किया कि अगली पीठ़ियों में पूंछ ज्यों की त्यों 
बनी रही । duré के सिद्धान्त के अनुसार चूहों की पूंछ न होने पर अनुपयोग के 
कारण और वातावरण में उसकी आवश्यकता न होने के कारण यह शारीरिक 
'परिवर्तन बंशानुक्रमण से अगली पीढ़ी को प्राप्त हो जाना चाहिये था, परन्तु ऐसा 

नहीं हुआ । अस्तु बीजमैन इस निष्कर्ष पर पहुंचे कि जो परिवर्तन जीवों के 
जीव-कोषों (germ-cells) Ñ होते हैं केवल उन्हीं का वंशानुक्रमण होता है, किन्तु 
जो शारीरिक परिवर्तन केवल पर्यावरण तथा उपयोग एबं अनुपयोग के प्रभाव से होते हैं 
उनका बंशानुक्रमण नहीं होता । d epu का यह सिद्धांत अनेक जीव-वंज्ञानिकों द्वारा 
"स्वीकार किया गया है। कुछ प्रकार के परिवारों के विषयों में जब यह निर्दिष्ट 
किया जाता है कि कुछ विशेष शारीरिक गृण उनके प्रत्येक पीढ़ी के व्यक्तियों में 
पाये जाते हैं तब इन गुणों का कारण लैमार्क तो आनुवंशिकता (Heredity) 
कहेंगे, किन्तु वीजमैन के मत से इनका कारण परिवेश (Environment) होता है। 
उदाहरण के रूप में लुहार के बच्चों के पुट्ठे यद्यपि लुहार के geal के समान 
सुदृढ़ होते हैं , तथापि वीजमेन का कहना है कि यह समानता आनुवंशिकता के 
कारण नहीं होती प्रत्युत अभ्यास के कारण होती है । क्योंकि यदि ऐसा होता तो 
लुहार के बच्चे जन्म से ही मजबूत होते । परन्तु देखा यह जाता है ये जन्म से 
तो मजबूत नहीं होते, प्रत्युत माता-पिता को देखकर उनके जैसा ही अभ्यास करते 
हैं और-शनैः शनैः उनके समान मजबूत हो जाते हैं । वीजमैन कहते हैं कि परिवेश 
और अभ्यास के प्रभाव से जीवों के शरीरों में परिवर्तन अवश्य होते हैं किन्तु 
उनके' जीव-कोषों में कोई परिवर्तन नहीं होते, अत एव आगामी पीढ़ियों में इनका 
वंशानुक्रमण होना भी सम्भव नहीं है । 
डाविन का सिद्धान्त 
(Theory of Darwin) 
हमने ऊपर बताया है कि area डाविन (जिनके विकासवादी सिद्धान्त की 
अब हम चर्चा करने जा रहे हैं ) के पितामह इरेस्मस डार्विन ने अठारवीं शताब्दी 
के अन्तिम भाग में आनुवंशिकता और पर्यावरण की अन्तक्रिया द्वारा विकास-क्रिया 
की व्याख्या करने का प्रयास किया था और इसके पश्चात्‌ लैमाक ने अपने प्रसिद्ध 
विकासवादी सिद्धान्त की स्थापना की थी । इस प्रकार यह तो स्पष्ट ही है कि 
डाविन के पूर्व ही विकास के सिद्धान्त को पर्याप्त प्रतिष्ठा प्राप्त हो चुकी थी । अस्तु, 
अब डाविन के लिए यही मुख्य कार्य अवशिष्ट रह गया था कि वह विकासवाद 
के पक्ष में अधिकाधिक प्रमाण एकत्रित करें और संसार के सम्मुख उसकी 
सर्वाधिक युक्तिपूणं व्याख्या प्रस्तुत करें । प्रमाणों को एकत्रित करने के हेतु डाविन 
ने सन्‌ 1831 से 1836 तक दक्षिणी सागर के अनेक द्वीपों की यात्रायें कीं साथ ही संयोग 
वश सन्‌ 1838 में उन्हे विख्यात अर्थशास्त्री मांल्थस (Malthus) के प्रसिद्ध ग्रंथ 
‘Essay on Population’ के अध्ययन करने का अवसर मिल गया । दक्षिणी 
सागर के AN में प्राप्त अनुभूतियों तथा माल्थस के अध्ययन द्वारा प्राप्त ज्ञान के 
आधार पर अब डाविन ने अपने सिद्धान्त का प्रासाद (Edifice) निमित किया | 

सन्‌ 1859 में उन्होंने अपना प्रसिद्ध ग्रन्थ ‘Origin of species’ प्रकाशित किया 
और उसके कुछ ही समय पश्चात्‌ अपना दूसरा प्रसिद्ध ग्रन्थ ‘Descent of man’ 
प्रकाशित किया । इन दो ग्रन्थों ने वैज्ञानिक जगत्‌ में विकासवादी सिद्धान्त की धूम सी 
मचा दी । ज्ञान विज्ञान के सभी क्षेत्रों में इस सिद्धान्त का बहुत अधिक प्रभाव पड़ा और 
अब सभी वेज्ञानिकों ने विकासवादी दृष्टिकोण से अपनी समस्याओं पर विचार करना 
प्रारम्भ कर दिया । 
डाविन के जीव-विकास सिद्धान्त को प्रमुख विज्ञेषतायें इस प्रकार हैं :- 

1. अस्तित्व के लिए संघर्ष (Struggle for existence) 

2. आकस्मिक परिवर्तेन (Accidental variations) 

3. योग्यतम का अवशेष या प्राकृतिक प्रवरण' (Survival of the fittest 

or Natural selection) 
4. वंशानुक्रमण (Heredity) 


5. कार्यो के पूर्वं अंगों का विकास ( Evolution of organs before 
fufictions) 


अब हम निम्न पंक्तियों में इन सभी -निशेषताओं की व्याख्या प्रस्तुत करते हैं । 
1. अस्तित्व के लिए सांघर्ष (Struggle for existence) | 
जैसा कि ऊपर इंगित किया गया है डाविन ने माल्थस का बहुत अधिक 
प्रभाव ग्रहण किया था । माल्थस ने अपने 'जीव-संख्या' के सिद्धांत में यह बताया 
है और . डाविन ने उसका समर्थन किया है कि जीवों की संख्या गुणोत्तर श्रेणी 
(Geometrical progression) में बढ़ती है | उदाहरण के रूप में एक प्रकार की 
मछली जिसका नाम काडफिस (Codfish)& एक बार में बीस करोड़ अण्डे देती है । 
इसी प्रकार एक बॅक्टेरिया एक दिन में दस लाख बैक्टेरिया को उत्पन्न करता है । 
स्पष्ट है कि यदि इसी प्रकार पुथिवी पर मछलियों और बैक्टेरिया की वृद्धि. होती 
रहे, तो अन्य जीवों की तो बात ही क्या स्वयं उनके लिए भी रहने का स्थान शेष न 
रहे; परन्तु अनुभव बताता है कि ऐसा नहीं होता । इसका कारण यह है कि पृथ्वी 
पर खाद्य पदार्थ उस अनुपात में नहीं बढ़ते जिस अनुपात में जीवों की 
deat बढ़ती है । जब कि जीवों की वृद्धि गुणोत्तर श्रेणी में होती है, खाद्य पदार्थों 
की वृद्धि केवल समान्तर श्रेणी (Arithmetical progression) में ही होती है । 
अब क्योंकि जीवों की संख्या इतनी अधिक होती है और खाद्य वस्तुओं 
की इतनी कम, अस्तु जीवों में अस्तित्व के लिए संघर्ष हो जाता है। इस 
संघर्ष में बहुत बड़ी संख्या में जीव मारे जाते हैं, केवल बहुत ही अल्प 
संख्या में अवशिष्ट रह जाते हैं। यहाँ, यह प्रश्‍न उपस्थित होता है कि कौन 


1- प्राकृतिक चुनाव 

` से जीव मारे जाते हैं और कौन से अवशिष्ट रहते हैं? इसका उत्तर आगे 
स्पष्ट होगा । 


2. आकस्मिक परिवर्तन (Accidental variations ) 

डाविन कहते हैं कि सामान्यत: जैसे माता पिता होते हैं वैसे ही उनकी सन्तान 
भी होती है । परन्तु, ध्यान से देखने में यह. समझ में आ सकता है कि संतान पूर्ण 
रूपेण माता पिता जैसी ही नहीं होती, उनमें माता पिता से भिन्न कुछ परिवर्तन हो 
जाते हैं । इन परिवतंनों के क्या कारण होते हैं इसके विषय में डाविन बिना संकोच 
के अपना अज्ञान स्वीकार करते हैं और कहते हैं कि उनकी दृष्टि से ये परिवर्तन 
आकस्मिक होते हैं । 


3. योग्यतम का अवशेष या प्राकृतिक प्रवरण (Survival of the Fittest 
or Natural Selection) 

डाविन बताते हैं कि जीवन-संघषं में केवल वे ही जीव जीवित रहते हैं जो 
योग्यतम होते हैं । योग्यतम वही होते हैं जो परिवेश से सर्वाधिक अनुकूलित 
(adapted) हो जाते हैं ; अर्थात्‌ जिनके * शरीर में कुछ आकस्मिक परिवतंन हो 
जाने से वे दूसरों की अपेक्षा परिवेश के साथ अधिक अनुकूलन करने के योग्य हो 
जाते हैं। जैसे कि यदि कुछ जीवों के दांत दूसरों की अपेक्षा कुछ अधिक पैने होते हैं 
और नाखून भी कुछ अधिक तेज होते हैं तो ये आकस्मिक परिवर्तन इन जीवों को 
वनों में शिकार करने में सहायक होते हैं । इसी प्रकार शीतप्रधान देशों में केवल 
बही पशु वातावरण से अनुकूलन कर पाते हैं जिनके शरीर पर आकस्मिक रूप से 
बाल दूसरों से अधिक होते हैं । डाविन का कहना है कि जीवन-संग्राम में बस अन्त में 
केवल ऐसे ही प्राणी अवशिष्ट रहते हैं । दूसरी ओर, वे जीव जिन जिनमें अकस्मात्‌ ऐसे 
परिवर्तन नहीं होते, वे परिवेश से अनुकूलन स्थापित नहीं कर पाते। वे नैसर्गिक रूप 
से कालान्तर में जीवन-संघर्ष में शीघ्र ही नष्ट हो जाते Ea जिराफों के विषय में 
ले लीजिए । जिन जिराफों की गर्दन दूसरे जिराफों की गर्देन की अपेक्षा कुछ अधिक 
लम्बी थीं केवल वे ही जीवित xg पाए; क्योंकि पृथ्वी पर जब जिराफों की संख्या 
बहुत अधिक बढ़ गई और वृक्षों के निचले भागों की पत्तियां शीघ्र समाप्त हो गई 
तब लम्बी गर्दन वाले जिराफों नेतो वृक्षों के ऊपरी भागों की पत्तियां खा कर 
अपना पेट भर लिया, किन्तु शेष जिराफ भूखे रह जाने के कारण मर गए | इसी 
को डाविन ने “प्राकृतिक aur" (“Natural Selection") का नाम दिया है i 
अभिप्राय यह है कि असंख्य जीवों में से प्रकृति जीवित रखने के लिए कुछ ऐसे ही 
जीवों को चुन लेती है जिनके शरीरों में परिवेश के अनुकूल परिवर्तेन हो चुके हैं 
और इसी कारण वे जीवित रहने के लिए योग्यतम हैं । इस प्रकार “योग्यतम का 

अवशेष” (Survival of the Fittest) ही वस्तुतः “प्राकृतिक प्रवरण” है । 
4. वंशानुक्रमण (Heredity) 

डाविन का मत है कि जीवों के आकस्मिक शारीरिक परिवतंन वंशानुक्रमण 
से आगामी पीढ़ी में संक्रमित हो जाते हैं । उस आगामी पीढ़ी से वे और आगामी 
पीढ़ी में संक्रमित होते हैं । इस प्रकार पीढ़ी दर पीढ़ी क्रम चलता रहता है और वे 
(परिवर्तन) निरन्तर अधिकाधिक सुस्पष्ट और सुदृढ़ होते जाते हैं, क्योंकि उससे 
विभिन्न पीढ़ियों के जीवों को जीवन-संघर्ष में सहायता मिलती है। इस प्रकार 
सैकड़ों पीढ़ियों तक बराबर शारीरिक परिवतंनों के बढ़ते जाने से अन्त में एक नई 
जाति का प्रादुर्भाव हो जाता है । डाविन का कथन है कि संसार में इसी ढंग से 
लाखों नवीन जातियों का विकास हुआ है । 
5. कार्यो के पूर्वे अंगों का विकास 
(Evolution of Organs before Functions) 

डाविन के मतानुसार नये अंगों का निर्माण एकदम आकस्मिक ढंग 
से होता है; वह जीवों की आवश्यकताओं के अनुसार कार्य करने की प्रवृत्तियों अथवा 
इच्छाओं से नहीं होता । जिन शारीरिक परिवतंनों के कारण अंगों का निर्माण 
होता है वे पहले आकस्मिक रूप से aa: शारीरिक कोषों में होते हैं और उसके 
उपरान्त प्रौढ़ावस्था में व्यक्ति के शरीर में प्रस्फुटित हो जाते हैं। डाविन कहते हैं 
जब आकस्मिक परिवतंनों के कारण नवीन अंगों का उद्भव हो चुकता है तभी उनमें 
«id (functions) होते हैं; इसके पूवं उनमें कार्य होने का प्रश्‍न ही कहाँ उपस्थित 
होता है ! 
आलोचना 

(1) डाविन के विकासवाद की एक महत्वपूर्ण मान्यता है 'जीवन-संघषं' | 
प्रतीत ug होता है कि डाविन ने -अपनी इस मान्यता पर अधिक गहराई से विचार 
नहीं किया है । यदि वह ऐसा करते तो उन्हें इस मान्यता की पृष्ठभूमि में एक और 
मूलभूत तथ्य के दर्शन होते; वह तथ्य है प्रत्येक जीव में जीवित रहने की स्वाभाविक 
इच्छा? । प्रश्‍न यह है कि अन्ततः प्राणी जीवित रहने के लिए dus क्यों करता है ? 
इसी लिए कि उसके अन्तस्तल में जीवित रहने की एक स्वाभाविक इच्छा छिपी 
है । डाविन यदि अपनी जीवन-संघर्ष की मान्यता के पीछे छिपी जीव की इस 
स्वाभाविक इच्छा को समझ लेते तो यह निश्चय है वह अधिक तकंसंगत रूप में 
अपने सिद्धान्त का प्रतिपादन करने में समर्थ हो जाते । परन्तु उनके सम्मुख एक 
और कठिनाई थी । वह यह कि उनका विकास का सिद्धान्त एक यांत्रिक सिद्धान्त 
है, और 'इच्छा' के स्वीकार कर लेने पर इस प्रकार के सिद्धान्त का स्वतः ही 
खण्डन हो जाता R | 

(2) अपने सिद्धान्त में डाविन ने सर्वत्र आकस्मिक परिवतंनों पर बहुत 
अधिक बल दिया $a वास्तविकता यह है कि जगत्‌ और जीवन में ऐसे आक- 
स्मिक परिवर्तन बहुत ही कम होते हैं जिनसे प्राणियों का हित हो अस्तु, यह बात 
समझ में नहीं आती कि आकस्मिक परिवतंनों के द्वारा किस प्रकार नियमित रूप 
से सदा ही उच्चतर जीव-योनियों का विकास होता रहा 2 । 

(3) पुनः, केवल आकस्मिक परिवर्तनों से ही नई नई जातियों का विकास 
होना स्वीकार नहीं किया जा सकता । आकस्मिक परिवतंनों के द्वारा नवीन जातियों 
का उद्भव तभी हो सकता है जब कि नर (male) और मादा (female) दोनों 
में ही लगभग समान परिमाण में आकस्मिक परिवतंन हो गये gba परन्तु, इसकी 
सम्भावना बहुत ही कम है। फिर सामयिक रूप से यदि यह मान भी लिया जाय 
कि ऐसे नर और मादा उपस्थित हैं, तब उनके मिलन की समस्या तो और भी 
जटिल रहेगी । 

(4) डाविनने कहा है कि शारीरिक कोषों में होने वाले आकस्मिक परि- 
वर्तन ही वंशानुक्रमण द्वारा आगामो पीढ़ी को प्राप्त हो जाते हैं। वीजमैन ने 
जिस प्रकार लैमार्क के 'अजित परिवतंनों का उत्तराधिकार” सिद्धान्त का खण्डन किया 
है उसी प्रकार डाविन के इस सिद्धान्त का भी खण्डन किया है । sgt (वीजमैन) 
ने प्रयोगों द्वारा यह सिद्ध कर दिया है कि शारीरिक कोषों में होने वाले आक- 
स्मिक परिवत्तंनों का वंशानुक्रमण नहीं होता, केवल जीव-कोषों में होने बाले परि- 
वर्तनों का ही वंशानुक्रमण होता है । 

(5) सृष्टि में जो निरन्तर जीवन-संघर्ष चल रहा है-उसमें 'योग्यतम के. 
अवशेष' को ही डाविन ने 'प्राकृतिक प्रवरण' का भी नाम. दिया है। उनका ag 
नामांकन सर्वथा भ्रामक एवं अवांछनीय है । उनका सिद्धान्त एक यांत्रिक सिद्धान्त है 
जिसमें विकास-प्रक्रिया को पूर्णरूपेण एक अन्व प्रक्रिया बताया गया है । इस प्रक्रिया 
में afa (rationality) अथवा योजना को कोई स्थान नहीं है । स्वयं प्रकृति को 
भी एक अचेतन सत्ता प्रतिपादित किया गया है । तब प्रश्‍न उपस्थित होता है कि यह 
अचेतन एवं अन्ध प्रकृति किस प्रकार जीवों में प्रवरण (selection) कर लेती है ? 

(6) डाविन ने अपने ग्रन्थों में विभिन्न जीव-जातियों का जो क्रम वणित 
किया है उसमें बहुत से स्थलों पर निरन्तरता (Continuity) का अभाव है। 
इस अभाव की पूर्ति वह अपनी संग्रहीत सामग्री द्वारा नहीं कर पाये हैं । 

(7) डाविन के विकासवादी सिद्धान्त पर समग्र दृष्टि से विचार करने पर 
अन्त में यह कहना होगा कि यह्‌ सिद्धान्त भले ही पशु-जगत्‌ के विभिन्न स्तरों की 
व्याख्या करने में कुछ अंशों में सफल रहा हो, परन्तु जहाँ तक मानव-जगत्‌ का 
सम्बन्ध है उसकी क्रियाओं प्रक्रियाओं की व्याख्या करने में यह पूर्णतया विफल रहा 

है । मानव समाज का निरीक्षण करने पेर कौन यह अस्वीकार करेगा कि जहाँ इसमें 
एक ओर संघर्ष प्रतिद्वन्द्रिता, ईर्प्या एवं घृणा देखेने में आती है वहाँ साथ ही साथ 
सहयोग, सहानुभूति, दया और प्रेम भी कम नहीं है । इस क्षेत्र में मूल्यों तथा आदेशों 
को एक बड़ा ही महत्वपूर्ण स्थान प्राप्त है जिनका पशु-क्षेत्र में सवंथा अभाव है । 


लेमाकं और डाविन के सिद्धान्तों की तुलना 
लैमाक और डाविन के जीव-विकास के सिद्धान्तों को और अधिक सुचारु 
रूप से समझने के हेतु कदाचित्‌ यह उत्तम रहेगा कि हम यह जान लें कि दोनों में 
कौन कौन समानतायें और कौन कौन विषमतायें हैं । अस्तु हम दोनों विचारकों की 
विचार-धाराओं की तुलना निम्न पक्तियों में प्रस्तुत करते हैं :-- 


समानता 

1. जीव-जातियों की परिवर्तनशीलता (Mutability of Species) 
i विकासवाद के सिद्धान्त के प्रतिपादन होने से पूर्व प्राय: सभी लोगों की 
ae धारणा थी कि जीव-जन्तुओं की जो विभिन्न जातियाँ आज हम संसार में देखते 
हैं वे सृष्टि के प्रारम्भ से ज्यों की त्यों इसी रूप में चली आ रही हैं। आरम्भिक 
रचना के अनन्तर न तो किसी जीवयोनि का विनाश हुआ है और न ही किसी नयी 
जीवयोनि का उद्भव । जीवयोनियों में परिवर्तत न होने के इस सिद्धान्त को 
“जातियों की अपरिवतंनशीलता (immutability of species) के सिद्धान्त” की 
संज्ञा दी गई । लैमार्क और डाविन दोनों ने ही समान रूप से उपयुक्त धारणा का 
बलपूर्वक खण्डन किया । दोनों ने ही उत्पत्तिवाद (Creationism) का विरोध 
faat और कहा कि विश्व की सर्वांगीन परिवर्तनशीलता के साथ साथ जीव-जातियों 
में भी परिवर्तन होता रहता है.। सृष्टि-क्रम में आरम्भ से अब तक असंख्य shia- 
जातियों का लोप हुआ है और असंख्य ही जीव-जातियों का आविर्भाव । 


विषमतायें या भिन्नतायं 
1. क्या शरीरिक परिवर्तन आकस्मिक हैं ? 


(Are bodily variations accidental ?) 


लैमाकं कहते हैं कि शारीरिक १रिवर्तेन आकस्मिक रूप से स्वयं ही नहीं 
हो जाते | वातारण के प्रभाव से जीवों में पहिले आवश्यकतायें तथा UD उत्पन्न 
होती हैं, और तब उनके कारण, तथा उपयोग एवं अनुपयोग के नियम के आधार 
पर उन जीवों में शारीरिक परिवर्तनों का आविर्भाव होता है । डाविन का मत इससे 
-भिन्न है । उनका कथन है कि प्रारम्भ में जीवों के शरीर-कोषों में स्वयं ही आक- 

स्मिक रूप से परिवतंन होते हैं और ये ही प्रौढ़ावस्था में उनके शरीरों में प्रस्फु- 
टित हो जाते हैं । 
2. शारीरिक परिवतंनों का उत्तराधिकार 
(Inheritance of Bodily variations) " 
लैमार्क के अनुसार आवश्यकता तथा उपयोग एवं अनुपयोग के कारण होने 
वाले अजित शारीरिक परिवर्तन भी उत्तराधिकार द्वारा आगामी संततियों को 
प्राप्त होते हैं। परन्तु डाविन का कहना है कि केवल शरीर-कोषों में आकस्मिक 
रूप से होने वाले परिवर्तन ही वंशानुक्रमण द्वारा आने वाली पीढ़ियों को प्राप्त 
होते हैं । 
3. अंगों और कार्यो में. क्रम 
(Precedence between Organs and functions) 
लैमाकं का मत है कि पहिले जीवों में वातावरण के प्रभाव से कुछ आवश्य- 
कतायें उद्भूत होती हैं जिनके अनुसार कार्य करने की प्रवृत्तियों अथवा इच्छाओं का 
जन्म होता है । इसके उपरान्त इन्हीं प्रवृत्तियों या इच्छाओं के अनुकूल अंगों का 
विकास होता है । दूसरी ओर डाविन कहते. हैं कि आकस्मिक परिवतंनों से जीवों में 
पहले अंगों का निर्माण हो जातां है और तब उनमें कार्य होते हैं। 


सृजनात्मक विकासवाद या सुजनवाद 


(Creative Evolution or Creationism) 


विख्यात फ्रान्सीसी दार्शनिक बर्गसों (Bergson) का सृजनात्मक विकास- 
वाद या सृजनवांद दार्शनिक जगत्‌ में अपना एक विशिष्ट स्थान रखता है i जैसा 
कि नाम से ही विदित होता है सृजनात्मक विकासवाद की मान्यता है कि सृष्टि में 
पुरांतन की पुनरावृत्ति कभी ह्रोती ही नहीं, प्रत्युत विकास-क्रम के प्रत्येक सोपान पर 
नित नवीन उत्पत्तियाँ ही हुआ करती हैं । बगेसों का कथन है कि विकास-प्रक्रिया 
की तीन मुख्य विशेषतायें हैं - (1) अनियन्त्रितता (Indeterminacy), (2) अज्ञात- 
पूर्वता (Unpredictability) तथा (3) सृजनात्मकता (Creativity) 1 (1) 
अनियन्त्रितता से aub का अभिप्राय है कि सृष्टि का विकास न भूतकाल से नियंत्रित 
होता है और न ही भविष्य काल से, यह पूर्णतया नियन्त्रण-रहित है । (2) अज्ञात- 
qaar से उनका अर्थ है कि विकास के विभिन्न स्तरों के विषय में पहिले ही से कोई 
नहीं जान सकता कि आगे किस स्तर का आना सम्भावित है। (3) विकास की 
सुजनात्मकता से वह यह्‌ प्रस्तावित करते हैं कि सृष्टि के विकास में (जैसा कि 
ऊपर इंगित किया गया है)पुनराविर्भाव किसी भी वस्तु का नहीं होता, सदा ही 
नई नई वस्तुओं का सृजन होता रहता है। उनका मत है कि यद्यपि पुद्गल से 

` प्राण-तत्व की उत्पत्ति होती है और प्राण-तत्व से मनस्‌ की, परन्तु न तो प्राण- 


तत्त्व पुदगल में पहिले से विद्यमान रहता है और न ही मनस्‌ प्राण-तत्व में । 
L gara! और प्रयोजनवाद' दोनों का निराकरण 

सामान्य रूप से यह माना जाता है कि यंत्रवाद, नियंत्रितता का पोषके है 
और प्रयोजनवाद स्वतन्त्रता का adi इसका विरोध करते हुए कहते हैं कि 
यह मान्यता भ्रमित है । यदि गम्भीरता से विचार किया जाय तो यह सहज समझ 
में आ सकता है कि यंत्रवाद और प्रयोजनवाद दोनों ही समान रूप से निर्यत्रितता 
के समर्थक हैं । यन्त्रवाद समग्र विश्व को कार्य-कारण नियम ( Law of 
Causation) के लोह-पाश में आबद्ध मानता है और यह घोषित करता है कि 
विश्व की प्रत्येक घटना किसी न किसी qia घटना का आवश्यक परिणाम है। 
प्रयोजनवाद कहता है कि विशव के समस्त पदार्थ एवं घटनायें एक पूर्वनिश्चित 
योजना या उद्देश्य की पूर्ति में साधन मात्र हैं। उसके अनुसार जिस प्रकार भवन 
मनुष्यों के पूर्वेनिश्‍्चित प्रयोजनों के अनुसार निर्माण किये जाते हैं उसी प्रकार 
विश्व की रचना भी किसी ada एवं सर्वशक्ति-सम्पन्न सत्ता की पूर्वनिश्‍्चित योजना 
के अनुसार की गई है । इस प्रकार हम देखते हैं कि यंत्रवाद विशव के घटना-क्रम 
को भूतकाल से नियन्त्रित मानता है और प्रयोजनवाद भविष्यत्काल से । नियंत्रि- 
तता तो दोनों में समान ही है, अन्तर केवल भूत और भविष्यत्‌ का है । अस्तु 
aei घोषित करते हैं कि प्रयोजनवाद यंत्रवाद का विपर्यस्त रूप (Inverted 
form) मात्र है) । यंत्रवाद और प्रयोजनवाद दोनों ही नियन्त्रितता के 
पुजारी हैं और दोनों में न तो स्वतन्त्रता को कोई स्थान है और न ही सुजनात्मकता 
एवं नवीनता को; अतः दोनों ही विश्व के विकास-क्रम की व्याख्या करने में 
असमर्थ हैं । 7 
2, विकास प्रक्रिया को पूर्ण स्वतन्त्रता 

बगंसों का कथन है कि विश्व-विकास की प्रक्रिया पूर्ण रूपेण स्वतन्त्र प्रक्रिया 
है।यह प्रक्रिया नतो यांत्रिक है और न ही प्रयोजनात्मक । यह सृजनात्मक 
प्रक्रिया । स्वतन्त्रता और सृजनात्मकता (या नवीनता) में एक नैसगिक सम्बन्ध 
(Natural relation) है, अतः विकास के प्रत्येक सोपान पर सदा सर्वदा नवीन 
नवीन वस्तुओं की सृष्टि हुआ करती है । बर्गसों कहते हैं कि daa और प्रयोजन: 


वोद दोनों, नियन्त्रितता के पोषक होने के नाते, विकास-क्रम के किसी भी: स्तर. परं 


1. Mechanism. 
2. Teleology 


3. “Finalism (Teleology) thus understood is only ‘inverted 
Mechanism” (Bergson) 

किसी भी नवीन वस्तु की उत्पत्ति मानने को प्रस्तुत नहीं, किन्तु उन (atai) 
का स्वयं का मत है कि विकास-प्रक्रिया नित नूतन रचनाओं की ओर सतत प्रगति 
है जो न अतीत (Past) से नियन्त्रित होती है और न ही भविष्यत्‌ से । वह 
(बगेसों) ल॑माक॑ और डाविन के विकास-सिद्धान्तों की आलोचना करते हैं कि 
इन विचारकों ने 'उपयोग तथा अनुपयोग” (Use and Disuse) प्राकृतिक चुनाव' 
(Natural Selection) आदि यांत्रिक नियमों के आधार पर अपने सिद्धान्तों को 
खड़ा किया है जो विश्व की वास्तविक विकास-क्रिया के सवंधा विरुद्ध है। इसी 
प्रकार वह  प्रयोजनवाद के समर्थक हीगेल, ग्रीन, Gea आदि दार्शनिकों का भी 
खण्डन करते हैं और. कहते हैं 'कि उनके सिद्धान्तों में भी सृजनात्मकता और नवी- 
नता (जो विकास के सभी स्तरों पर दिखाई पड़ती है) को कोई स्थान नहीं है । 

- 3. जीवन-श्ञक्ति 

aval विश्व-विकास के मूल में एक शक्ति मानते हैं जिसे वह 'जीवन-शक्ति' 

‘Elan Vital” का माम देते हैं और जिस को वह कई बार 'ईश्वर' कीं संज्ञा भी 
प्रदान करते हैं ug जीवन-शक्ति अनादि एवं अनन्त है । यह एक sare मात्र है 
जो कभी स्थिर नहीं रहता । इसकी गति एक उन्मत्त व्यक्ति की गति है; और यह 
अपने गति-पथं पर सदैव नवीन वस्तुओं का सुजन करता रहता है । बर्गसों ने इस 
जीवन-शक्ति को काल-प्रवाह के नाम से भी अंकित किया है, जिसमें भूत, adma 
और भविष्य तीनों अविच्छिन्न तरंगों के रूप में विद्यमान हैं। ये तीनों तरंगे एक 
दूसरे से पूर्णतया अभिन्न हैं; भूत की तरंग वत्त मान की तरंग से मिली हुई है और 
वर्तमान की तरंग भविष्य की तरंग से । जीवन-शक्तिं से उत्प्रेरित विकास-क्रिया 
न तो अतीत से नियन्त्रित है और न ही उसका कोई भावी उद्देश्य है; यह agar 
उन्मुक्त क्रिया है । बर्गसों कहते हैं कि जिस प्रकार एक रॉकेट विस्फुटित होने पर 
असंख्य चिगारियों को जन्म देता है उसी प्रकार जीवन-शक्ति भी विकास के पथ पर 
अगणित नवीन नवीन वस्तुओं को उत्पन्न करती है । fava के विकासक्रम में 
पुंद्गल से प्राण तत्व की और प्राण-तत्व से मनस्‌ तत्व की उत्पत्ति इसौ शक्ति के 
द्वारा हुई है । जीवन के सभी क्षेत्रों, जैसे कि सामाजिक क्षेत्र, नैतिक क्षेत्र, धाभिक 
क्षेत्र आदि में यही जीबन-शक्ति नित नवीन qfteat ( creations ) किया 
करती है । 

4. जीवन के विकास की विभिन्न धारायं 

बर्गसों कहते हैं कि जोवन-शक्ति जीव-जगत्‌ के विभिन्न परिवेशों में विभिन्न 

रूपों में प्रकट हुई हैं जिनमें तीन रूप मुख्य हैं :-(1) वनस्पति, (2) निम्न श्रेणी 


p. इसका शब्दार्थं है “जीवन-सम्बन्धी प्रेरक शक्ति’ (‘vital impetus’) | 

के जीव तथा (3) मनुष्य (1) वनस्पति जगत्‌ में चेतना (Consciousness) 
Tra कां न्यूनतम मात्रा में अतिक्रमण कर पाती है, अतः उस क्षेत्र में 
वह (चेतना) अपनी सुप्तावस्था में रहती है । (2) निम्न श्रेणी के जीवों में चेतना 
qaqa और परिवेश पर आंशिक विजय प्राप्त कर लेती है, अतः उनमें संवेदनाओं 
(Sensations) और मूल प्रवृत्तियों (115111015) का बाहुल्य देखने में आता है | 
और (3) मनुष्यों में चेतना जड़-तत्व और बाह्य पर्यावरण पर पूरा अधिकार 
जमा लेती है, अतः उनमें चिन्तन, चुनाव तथा स्वतन्त्र संकल्प बड़े ही प्रखर रूप 
में पाया जाता है । यहाँ यह स्मरण रखना आवश्यक है कि बगंसों के मतानुसार 
यद्यपि जीवन की उपयु क्त तीन धारायें प्रमुख हैं तथापि वह इस तथ्य पर बल देते 
हैं कि जीवन-शक्ति जीवन की असंख्य धाराओं में होकर बहती है । 

आलोचना 

(1) aidi का विकास-सिद्धान्त जो हमारे सम्मुख नित नूतन उत्पत्तियों 
का रोमाञ्चकारी एवं हृदयस्पर्शी चित्र रखता है वस्तुतः हमारी कल्पना को तो 
बहुत अधिक सन्तुष्ट करता है, परन्तु तकं और युक्ति की कसौटी पर वह , एकदम 
फीका पड़ जाता है । यदि विश्व के विकास में न भूत का हाथ है और न भविष्यत्‌ 
का और यदि बिना किसी स्थायी सत्ता के वह पूर्णतया नवीन नवीन उत्पत्तियों कां 
अनवरत प्रवाह मात्र है, तब हम यही कहेंगे कि वह एक ऐसा जादू (Miracle) 
है जो सत्यता से सर्वथा दूर है । मानव-मस्तष्क ऐसी जीवन-शक्ति की बुद्धिगम्य 
व्याख्या कर ही नहीं सकता जो सवदा ही गतिशील रहती है और जिसमें किञ्चिदणि 
स्थिरता है ही नहीं । न्यायशास्त्र (Logic) की दृष्टि से स्थायी सत्ता (Perma- 
nent Being) के अभाव में परिवर्तत-शीलता तथा प्रवाह की कल्पना की ही नहीं 
जा सकती । 

(2) व्यावहारिक जीवन की दृष्टि से भी बगंसों का विकासवाद हमारे 
सामने कठिनाइयाँ उपस्थित कर देता है। यदि संसार में सदा संदा नई नई 
वस्तुएँ और नई नई परिस्थितियाँ ही उत्पन्न होती रहती हैं तो सामञ्जस्य स्थापित 
करने के लिए मनुष्य को पग पग पर महान्‌ संघर्ष करना होगा और ऐसी स्थिति 
में उसका जीवन ही उसे भार रूप हो जायेगा । 

(3) बगंसों ने यंत्रवाद और प्रयोजनवाद दोनों का खण्डन करते हुए दोनों को 
नियन्त्रितता का दोषी ठहराया है । उनका यह आरोप यंत्रवाद और वाह्य प्रयोजन- 
वांद के विरुद्ध तो समीचीन' कहा जा सकता है, किन्तु आन्तरिकै प्रयोजनवाद के 
विरुद्ध नहीं । विश्व की विकास-भ्रक्रिया को नियंत्रित उसी स्थिति में कहा जा 


1. Proper o7 reasonable. 

सकता है जब कि उसका प्रयोजन विश्व से बाहर किसी सत्ता में निहित हो; परन्तु 
यदि प्रप्रोजन विश्व में ही विद्यमान है लब नियन्त्रितता का दोष आरोपण करना कदापि 


उचित नहों है। आंतरिक प्रयोजनवाद के अनुसार तो विश्व स्वयं ही अपना नियंत्रण 


करता है, विश्व से बाहर कोई शक्ति उसका नियन्त्रण-नहीं करती ; और आत्म- 
नियन्त्रण तो वस्तुत: स्वतन्त्रता ही है । | 

(4) विश्व विकास का मूल आधार बगंसों ने 'जीवन-शक्ति' को बताया है 
जो अन्ध है और जिसका गति-पथ उन्मत्त व्यक्ति के गति-पथ के सदृश अनिश्‍चित 


` है । ऐसी अवस्था में यह बुद्धिगम्य नहीं हो पाता कि इस अन्ध एवं उन्मत्त शक्ति ने 


एक अत्यन्त सुन्दर, सामञ्जस्य-पृणं एवं सुव्यवस्थित संसार की रचना केसे की है? 

(5) बगंसों के विकास के सिद्धान्त में ऊपर इंगित किए हुए कुछ दोष होते 
हुए भी हमें यह नहीं भूलना चाहिए कि वह सिद्धान्त वतंमान दर्शन जगत्‌ को एक 
अनूठी देन है । इस विकासवादी सिद्धांत की सर्वश्रेष्ठ बात यह हैं कि इसने fa- 
यंत्रितता ( Determinacy) के पोषकों पर भयंकर प्रहार करके नियतत्ववाद 
(Determinism) की जड़ें ही खोखली कर eret i जिस नियतत्ववाद (Determi- 
115m) का यूरोप तथा एमेरिका में उन्नीसवीं शताब्दी में इतना बोलबाल! था ag 
उक्त प्रहारों के वेग से प्राय: हतप्रभ हो गया । बगेसों का यही सन्देश था कि ag 
संसार पूवं निश्चितता के पाश में आबद्ध नहीं है, प्रत्युत सतत गतिशील (Dyna- 
mic) एवं प्रवाहमान है और ऐसा रंगमञ्च है जिस पर सदा सवदा नवीनताओं के 
अभिनय हुआ करते हैं । 

उन्मेषवाद या नव्योत्क्रान्तिवाद 
( Emergent Evolution ) 

उन्मेषवाद या नव्योत्क्रान्तिवाद का सिद्धान्त बर्गसों के सृजनात्मक विकासवाद 
का एक निकटवर्ती सिद्धान्त है । सृजनात्मक विकासबाद के सदृश यह भी पुरातन की 
पुनरावृत्ति के सिद्धान्त का निराकरण करता है और यह प्रतिपादित करता है कि 
विकास क्रम के प्रत्येक स्तर पर नवीन गुणों की उत्पत्ति होती है। किन्तु सृजनवाद से 
इसका कुछ भेद भी है । भेद यह है कि सूजनवाद उत्तर स्तर का पूर्व स्तर से कोई 
सम्बन्ध ही नहीं मानता और यह कहता है कि उत्तर स्तर पूर्णतया एक नवीन 
उत्पत्ति है। परन्तु उन्मेषवाद के अनुसार उत्तर स्तर का पूर्वं स्तर से सम्बन्ध 
समाप्त नहीं होता ; इस सिद्धान्त में पूर्व स्तर से सम्बन्ध रखते हुए भी उत्तर स्तर 
कुछ ऐसे गुणों को जन्म दे देता है जिनका पूर्व स्तर में सवेथा अभाव था । 


L. परिणामिक गुणों का खण्डन और उन्मेषित गुणों का समर्थन 
यन्त्रवाद विकासक्रम में केवल परिणामिक गुणों (resultant qualities) 

के प्रादुर्भाव को स्वीकार करता है, परन्तु उन्मेषवाद परिणामिक गुणों का खण्डन 
करता है और उन्मेषित गुणों (emergent qualities) की उत्पत्ति का प्रतिपादन 
करता है। परिणामिक गुणों का अर्थं है केवल उपादान गुणों (Constituent 
qulities) का योग मात्र । किन्तु उन्मेषित गुणों का अर्थ है उपादान गुणों से 
उन्मेषित (emerged) कुछ नवीन गुण, जो उपादानों (Causal constituents) 
में पहिले से ही विद्यमान नेहीं थे । उदाहरण के.रूप में जैसे उद्जन (Hydrogen) 
तथा जारक (Oxygen) को जेब एक निश्चित मात्रां में मिश्रित किया जाता है तो 
उससे जल.कीउत्पत्ति होती है.। अब हम यदि जारक तथा उद्जन का वजन लें और 
तदुपरान्त जल का वजन लें, तो हमें ज्ञात होगा कि जलका वजन जारक तथा 
उद्जन के वजन के योग के एकदम बराबर है, थोड़ा भी न्यून या अधिक नहीं। 
seq, यहाँ जल का वजन परिणामिक गुण कहलायेगा | परन्तु, हम देखते हैं कि जल 
में वजन के अतिरिक्त प्यास बुझाने की भी एक शक्ति है जो जारक तथा उद्जन में 
पहिले से ही विद्यमान नहीं थी, वह तो उनके जल रूप में परिवर्तित हो जाने से ही 
उत्पन्न हुई है । जल की यह प्यास वुझाने की शुक्ति या गुण ही जारक तथा उदजन के 
„योग से उन्मेषित एक नया गुण है । जड़वाद तथा यन्त्रवाद के सदृश वह (उन्मेषवाद) 
इन्हें पुद्गल या जड़ तत्व के ही परिणत जटिलतम रूप स्वीकार नहीं करता । 


2. जडवाद का विरोध 


उन्मेषवाद या नब्योत्क्रान्तिवाद संसार की जडवादी व्याख्या का विरोध 
करता है। जडवाद के मत से विश्व में किसी समय भी किसी नवीन पदार्थ क्रा 
उद्भव नहीं होता, जो कुछ भी यहां घटित हो रहा है वह सब भिन्न भिन्न रूपों में 
पुद्गल की ही कीड़ा मात्र है । इससे सर्वथा भिन्न नव्योत्क्रान्तिवाद यह प्रतिपादित 
करता है कि सृष्टि में सर्वदा ही समय समय पर नवीन नवीन पदार्थों का विकास 
हुआ करता है । जडवाद जगत्‌ की यान्त्रिक व्याख्या. का पोषण करता है, परन्तु 
उन्मेषवाद इस प्रकार की व्याख्या के प्रति भारी विद्रोह करता है । उन्मेषवाद के 
प्रधान समर्थक eis मॉर्गन अपने प्रसिद्ध ग्रन्थ ‘Emergent Evolution’ में स्वयं ही 
घोषित करते हैं : “The whole doctrine of emergence isa continued 
protest against mechanistic interpretation and the very. antithe- 
sis to one that is mechanistic.” (अर्थात, 'नव्यौत्क्रांति का सम्पूर्ण सिद्धांत 
यान्त्रिक व्याख्या के विरुद्ध एक सतत प्रतिवाद है और उसका पूणे प्रतिपक्ष है? । ) ! 


3. उन्मेषित या नव्योत्क्रांत पदार्थो की कुछ विशेषतायें 
नव्योत्क्रांतिवादी विचारकों ने नव्योत्कांत या उन्मेषित पदार्थों में पूर्व स्तर 

के पदार्थों से कुछ अधिक नई विशेषतायें निर्धारित को हैं जिनमें से मुख्य 
निम्नांकित हैं :-- 

(क) प्रत्येक उन्मेषित पदार्थ में अपने पूर्वगामी पदार्थों से अधिक स्थिरता 
(stability) होती है। 

(ख) उन्मेषित पदार्थ की संरचना उसके अवयवों सें भिन्न (different), 
बाह्य (external) और योगात्मक (additive) होती है i 

(ग) प्रत्येक उन्मेषित पदार्थ के व्यवहार के नियम उसके अवयवों के 
व्यवहार के नियमों से भिन्न होते हैं । 


(घ) उन्मेषित पदार्थ की कार्य-क्षमता उसके अवयवों की कार्यक्षमता से 
भिन्न होती है i 


(ङ) प्रत्येक उन्मेषित पदार्थ कारण यन्त्र (Causal agent) के रूप में 
विशेष प्रभावोत्पादकता रखता है । 

उन्मेषित पदार्थो की उपयु क्त सभी विशेषताओं को एक उदाहरण के द्वारा 
अच्छी प्रकार से समझा जा सकता है । प्रथम, हम देखते हैं कि समाज यद्यपि अपने 
सदस्यों पर आधारित रहता है, तथापि समाज में अपने सदस्यों से कहीं अधिक 
स्थिरता होती है । दूसरे, यह तो स्पष्ट ही है कि समाज की रचना उसके सदस्यों की 
रचना से भिन्न होती है ; उसमें बाह्यता होती है और उसमें कुछ ऐसे अधिक 
( योगात्मक) लक्षण पाए जाते हैं जौ सदस्यों में नहीं होते। तीसरे, समाज के 
व्यवहार के जो नियम होते हैं वे व्यक्तियों के ब्यवहार के नियम नहीं होते, दोनों में 
पर्याप्त भिन्नता होती है । चौथे, समाज में ऐसे कार्य करने की सामर्थ्यं होती है जो, 
उसके भिन्न भिन्न सदस्यों में, होने का प्रश्‍न ही नहीं हैं। समाज की कार्य-क्षमता 
स्वाभाविक रूप से व्यक्तियों की कार्य-क्षमता से बहुत अधिक होती है । पांचवे, 
समाज के संदस्यों के कार्य समाज के नियमों से निर्धारित होते हैं। जब तक कोई 
व्यक्ति किसी समाज विशेष का सदस्य रहता है तब तक उस समाज का प्रभाव उस 
पर अवश्य ही पड़ता है और उसे एक विशेष प्रकार से व्यवहार करना ही होता है । 


4. उन्मेषित पदार्थो के विभिन्न स्तर 


उन्मेषित पदार्थो के क्या क्‍या स्तर हैं ? इस विषय में उन्मेषवादी दार्शनिकों 

में मतविभिन्नता है । लॉयड मॉर्गन का कहना है कि उन्मेषित पदार्थों के तीन स्तर 
हैं - जड़ तत्व ( Matter), जीवन ( Life) तथा मनस्‌ ( Mind ) । aaa , 
` (Sellers) मनस्‌ के ऊपर 'समाज' (society) को और जोड़ देते हैं । इस प्रकार” 

उनके अनुसार उन्मेषितों (Emergents) के ये चार स्तर हो जाते हैं — जड़-तत्व, 

जीवन, मनस तथा समाज | सैमएल एलैक्जेण्डर समाज के स्थान पर 'देव-सत्व' 
(Diety) को रखते हैं। अस्तु उनके सिद्धान्त में भी जड़-तत्व, जीव, मनस्‌ तथा 
देव-सत्व उन्मेषितों के ये चार स्तर हैं । 
5. अग्रिम स्तर में पूर्व स्तर का समावेश 

उन्मेषवाद कहता है कि विकास-क्रम में प्रत्येके अग्रिम स्तर में पूर्व स्तर 
का समावेश रहता है । उदाहरण कें रूप में जैसे यद्यपि 'जीवन' जड़-तत्व से Far 
स्तर है, तथापि जीवन में जड़तत्व का समावेश रहता है । इसी प्रकार यद्यपि मनस्‌ 
जीवन से भी उच्चतर उन्मेषित है, तथापि उसमें जड़-तत्व तथा जीवन दोनों का 
समावेश रहता है । वास्तविकता यह है कि निम्न उन्मेषित उच्च उन्मेषित पर आश्रित 
होता है और उस (निम्न उन्मेषित) के व्यवहार का नियमन भी उच्च. उन्मेषित ही 
करता है । जैसे कि हम देखते हैं कि एक जीवित प्राणी में wea (शरीर) 
का व्यवहार जीवन पर ही निर्भर करता है, और जड़-तत्व और जीवन दोनों का 
व्यवहार जीवित प्राणी के मनस्‌. पर आधारित होता है । 


उन्मेषवाद या नव्योत्क्रान्तिवाद के सवंप्रमुख प्रतिपादक फ्रांसीसी दार्शनिक 
लॉयड मॉर्गन (Lloyd Morgan) wur अंग्रेज दार्शनिक प्रोफेसर एलैक्जैण्डर 
(Prof. Alexander) हुए हैं । हमने ऊपर के अनुच्छेदो (paragraphs) 
में उन्मेषवाद के जिन तत्वों की विवेचना की है. वे समान रूप से इन दोनों ही 
दाशंनिकों के सिद्धान्तों में अन्तनिहित हैं । अब हम निम्नलिखित पंक्तियों में. पृथक्‌ 
पृथक्‌ रूप से दोनों सिद्धान्तों के कुछ ऐसे अंशों पर विचार करेंगे जिनके विषय में 
इन सिद्धान्तों में कुछ भिन्नतायें हैं :-- § 
eius मार्गन 

सृष्टि की व्याख्या में दार्शनिकों के सम्मुख यह एक बड़ा महत्वपूर्ण प्रश्‍न रहा 
है कि विकास-प्रक्रिया का अन्तत: मूलभूत कारण क्या है ? वह कीन प्रेरक शक्ति 
है जो इस विशाल विकास-चक्र को घुमा रही है ? लॉयड मॉर्गन अपने प्रसिद्ध ग्रंथ 
‘Emergent Evolution’ (जिसमें उन्होंने अपने उन्मेषवादी सिद्धान्त का प्रति- 
पादन किया है) में उत्तर देते हुए कहते हैं कि इस (विकास-प्रक्रिया) का मूल 
कारण एक शक्ति है जिसका नाम सक्रियता (Activity) है । इस मूल कारण या 
उत्तेजक शक्ति को वह 'तेजना' अर्थात्‌ ‘Nisus भी कहते हैं. और कई बार इसे 
“मनस? या “ईश्वर' के नाम से भी पुकारते हैं । उनका मत है कि जगत्‌ के arqo 
उन्मेषितों की उत्पत्ति इसी 'तेजना' के द्वारा होती है । ग्रह qnm ar ईश्वर, उनके 
अनुसार, विकासक्रम के सर्वोच्च शिखर पर एक आकषण शक्ति है जो समग्र विकास 
क्रिया को सञ्चालित करती है । उनके अपने शब्द हैं : “I acknowledge God is 

‘the nisus through whose activity emergents emerge and the whole 
“course of emergent evolution is directed.” (‘Emergent Evolution,’ 
P. 36) 
सैमुएल एलेक्जेण्डर 
. एलैक्जैण्डर ने अपनी पुस्तक ‘Space, Time and Deity’ Ñ अपने 
विकासवाद की व्याख्या प्रस्तृत की है । उनका मत है कि देश और' काल विश्‍व 
के. मूलभूत उपादान हैं.। ये दोनों एक दूसरे पर आधारित हैं । देश से पृथक्‌ काल 
की कल्पना नहीं की जा सकती और न ही काल से पृथक्‌ देश की कल्पना की जा 
“सकती है। देश कालिक (Temporal) और काल दैशिक (Spatial) है । देश- 
विन्दु ( space-points ) काल में विद्यमान रहते हैं और काल-विन्दु या काल-क्षण 
(time-instants) देश में घटित होते. हैं! । ए लैक्जैण्डर कहते हैं कि देश और काल़र 
शुद्ध गति (Pure Motion) के ही रूप हैं । इस शुद्ध गति से सर्वप्रथम जड़-तत्ब 
की उत्पत्ति होती है', तब जड़ से जीवन की और जीवन से चैतन्य की उत्पत्ति 
होती है । यह विकास-क्रम अभी भी अक्षुण्ण रूप से चल रहा है। इस क्रम में 
अगले स्तर पर देव-सत्व ( Deity.) का उद्भव होगा जो इस Waar का 
अन्तिम उन्मेषित तत्व होगा। इस प्रकार यह कहा जा सकता है कि उन 
(एलैक्जेण्डर) के 'उन्मेषवाद के सूचीस्तम्भ' (Pyramid of Emergent 
Evolution) की आधार-शिला देश और काल ही हैं जिनसे सभी अधिकाधिक . 
उच्च स्तर — जड़-तत्त्व, जीवन, मनस्‌ तथा देव-सत्व -- उन्मेषित होते हैं । यहाँ वह 
बंता देना आवश्यक होगा कि उनके सिद्धान्त में 'देव-सत्व” शब्द का प्रयोग एक 
व्यापक. अर्थ में भी किया गया है, जिसके अनुसार विकास-क्रम का प्रत्येक आगामी 
स्तर पूर्व-स्तर के लिए देव-सत्व होता है। अब प्रश्‍न यह उपस्थित होता है कि, 
एलैक्जैण्डर के अनुसार, इस सैंमग्र विकास-प्रक्रिया का कारण क्या है ? कोन इसकी 
प्रेरक शक्ति है? वह उत्तर देते हैं कि विकास का मूल कारण एक उत्तेजक शक्ति है 
जिनका नाम 'तेजना” (Nisus) है r उनका कथन है कि चैतन्य की उत्पत्ति के पूवं | 
यह 'तेजना' अचेतन-धर्मी थी अर्थात्‌ इसमें चेतना का अभाव था। चैतन्यकी . 
उत्पत्ति के साथ-साथ इसमें भी चेतना का विकास हुआ और यह भी च॑तन्ययुक्त ` 
एवं प्रयोजनमयी हों गई । 
समालोचना _ 
(1) लॉयड मार्गेन ने विकास-प्रक्रिया की प्रेरक शक्ति 'सक्रियता' मानी है 
1. वतंभान युग के सुप्रसिद्ध वैज्ञानिक आइन्सटाइन (Einstein) ने भी अपने, 
"Oo “सापेक्षता के सिद्धान्त” (Theory of Relativity) में यह सिद्ध किया है कि 
देश-काल से ही जड़ं-तत्व का आविर्भाव होता है । 

जिसे ag कई बार ईश्वर के नाम से भी पुकारते हैं। यह तो उचित ही है. कि 
उन्होंने इस शक्ति को चेतन शक्ति के रूप में स्वीकार किया । परन्तु उन्होंने इस 
विषय में जो भारी भूल की है वह यह है कि उन्होंने इस शक्ति को जगत्‌ से पूर्णतया 
अतीत (अथवा बाह्य) रक्खा है | यह शक्ति उनके अनुसार बाहर रहकर ही जगत्‌ के 
विकास-क्रम का संचालन करती है । अतः उनके विकासवाद में वे सभी कठिनाइयां 


'आ उपस्थित होती हैं जो बाह्य प्रयोजनवाद ( जिनका उल्लेख हम अगले अध्याय में 


करेंगे ) में हैं । 

(2) एलेक्जेण्डर ने देश-काल से ही जड़-तत्व के साथ जीवन तथा चेतन- 
तत्व की भी उत्पत्ति बताई है । यह तभी हो सकता था जब कि देश-काल में जैव- 
कीय तथा मानसिक तत्व विद्यमान होते । परन्तु देश-काल तो एक शून्य है, अतः 
इससे -किसी भी प्रकार के भावात्मक गुणों की उत्पत्ति सम्भव ही नहीं है। कारण 
यह है कि असत्‌ से न तो सत्‌ की उत्पत्ति हो सकती है और न ही सत्‌ से असत्‌ की" . 

(3) पुनः एलैक्जैण्डर ने अपने सिद्धान्त में विकास की प्रेरक शक्ति को 
'तेजना' बटाया है । साथ ही उन्होंने यह भी .प्रतिपादित किया है कि चैतन्य की 
उत्पत्ति से पूर्व यह denm स्वयं अचेतन थी । यह समझ में नहीं आता कि एक शक्ति 
केसे अपने मौलिक धर्म को छोड़कर दूसरा धर्म ग्रहण कर सकती है, अर्थात्‌ एक 
अचेतन शक्ति कँसे चेतन शक्ति हो सकती है? दूसरी कठिनाई इस प्रसंग में यह 
है कि अचेतन 'तेजना' चंतन्ययुक्त होने से पूर्व जड़-जगत्‌ तथा जीवन-जगत्‌ में 
व्यवस्था एवं सामञ्जस्य केसे प्रस्थापित कर सकती है । 

(4) उन्मेषवाद विकास-क्रम को रेखीय (linear) मानता है । हम ag- 
तत्व के क्षेत्र में उन्मेषवाद की इस प्रकार की व्यवस्था भले ही कुछ अंश में स्वीकार 
कर लें, परन्तु जीव-जगत्‌ तथा मानसिक .जगत्‌ में यह व्याख्या कदापि स्वीकार 
नहीं की जा सकती । कारण यह हैं कि जैविक विकास और मानसिक विकास के 
क्षेत्रों में आरोहण तथा अवरोहण, विस्तार तथा संकोच, आदि की व्याख्या रेखीय न 
होकर केवल TT लाकार (Spiral) ही हो सकती है i 


1. “नासतो विद्यते भावो नाभावो विद्यते सतः” । (गीता, 2,] ).। 

विभिन्न विश्व-विद्यालयों में पूछे गये प्रन 


. स्पेन्सर के विश्व-विकास के सिद्धान्त की व्याख्या कीजिये । आपकी समझ से 


यह मत कहाँ तक वैज्ञानिक है ? 
Explain the theory of Cosmic Evolution of Hebert Spencer. 
How far, according to you, 1s it scientific ? 


डाविन के विकास-वाद के मूल सिद्धान्त क्या हैं ? किस प्रकार डाविन का 
सिद्धान्त cum के सिद्धान्त से भिन्न है ? 

What are the main principles of Darwin's theory of evo- 
lution ? How does Darwin's theory of evolution differ from 
the theory of Lamarck ? 

विकासवाद से आप कया समझते हैं? डाविन के विकासवादी सिद्धान्त का 
वर्णन कीजिये । लैमाकं का सिद्धान्त डाविन के सिद्धान्त से किस तरह भिन्न है? 
What do you understand by Evolution ? Give an account 
of Darwin’s principles of evolution. How does Lamarckism 
differ from Darwinism ? 

डाविन के विकासवादी सिद्धान्त की समालोचना कीजिये । 

Examine Darwin’s theory of evolution. 

विकास का क्या अभिप्राय है ? संक्षेपतः नव्योत्कान्तिवादी विकास का निरूपण 
कीजिये । 

What do you-mean by evolution ? Give in brief the main 
features of emergent evolution. 


. 'उन्मेषवाद पर संक्षिप्त टिप्पणी लिखिये | 


Write short note on Emergent Evolution. 

लॉयड मॉर्गन के नव्योत्क्रान्तिवाद की आलोचनात्मक व्याख्या कीजिये । 

Give a critical account’ of Lloyd Morgan’s Emergent 
Evolution. 

विकासवाद का आप क्या अर्थ समझते हैं ? बर्गसों के विकासवादी सिद्धान्त के 
विशिष्ट लक्षणों को समझाइये | 

What do you understand by evolution? Explain the 
distinctive features of Bergson’s theory of evolution ? 


पञ्चम अध्याय 


यन्त्रवाद और प्रयोजनवाद 
( Machanism and Teleology ) 


दार्शनिक संसार में सृष्टि की विविध घटनाओं की व्याख्या हेतु दो परस्पर 
विरोधी सिद्धान्त प्रतिपादित किए गए हैं; इनमें एक को 'यन्त्रवाद' का नाम दिया | 
गया है, और दूसरे को 'प्रयोजनवाद' का ।,'यंत्रवाद', जैसा कि इसके नाम से ही 
स्पष्ट होता है, संसार की सभी घटनाओं की व्याख्या यान्त्रिक नियमों के आधार पर 
करता है । इसक्रे अनुसार जैसे एक यन्त्र की क्रियायें प्रक्रियायें कायंकारणता आदि 
नियमों से अन्ध रूप में चलती रहती हैं, वेसे ही विश्व की समस्त घटनायें संगठन 
(Integration), विगेंठन (Disintegration) आदि कुछ भौतिक नियमों द्वारा 
बिना किसी प्रयोजन के चलती रहती हैं । जिस प्रकार यन्त्र के संचालन में यन्त्र का 
अपना कोई उद्देश्य निहित नहीं रहता, उसी प्रकार विश्व की गतिशीलता में भी 
विश्व का अपना कोई सम्प्रयोजन (Purpose) विद्यमान नहीं रहता । यह सिद्धांत 
(यन्त्रवाद) जड़ और चेतन में कोई गुणात्मक भेद नहीं करता और चेतन को जड़ 
का ही सर्वाधिक विकसित एवं जटिलतम रूप मानता है । इसका कहना है कि जड़ 
वस्तुओं की क्रियाओं के समान ही चेतन की क्रियायें भी पूर्णतया अपने कारणों से 
नियन्त्रित होतो हैं । धर्म, काव्य और कला सब जड़ परमाणुओं एवं रासायनिक 
पदार्थो की क्रीडायें मात्र हैं । सृष्टि की व्याख्या के दूसरे सिद्धान्त 'प्रयोजनवाद' के नाम 
से भी उसका अर्थ स्वतः ही इङ्गित होता है । यह सिद्धांत (प्रयोजनवाद) संसार के 
समग्र घटना-क्रम की पृष्ठभूमि में एक विशिष्ट प्रयोजन का प्रतिपादन करता है और 
कहता है कि सभी घटनायें इस प्रयोजन की प्राप्ति के लिए घटित हो रही हैं। 
इसकी मान्यता है कि जिस प्रकार चेतन प्राणियों की क्रियायें किन्हीं विशेष 
प्रयोजनों से प्रेरित हुआ करती हैं, निष्प्रयोजन कभी नहीं होतीं; उसी प्रकार जगत्‌ 
की क्रियाएँ भी सबंदा एक या कुछ प्रयोजनों की सिद्धि-हेतु ही हुआ करती हैं 
निरुद्देश्य रूप में नहीं । इसके अनुसार विश्व कोई यन्त्र नहीं है जिसका घटना-क्रम 

कतिपय भौतिक नियमों के द्वारा चल रहा हो, वरन्‌ एक सुव्यवस्थित योजना है 
जिसके मूल में एक विशव-चेतना (Universal Consciousness) या समष्टि-बुद्धि 
( Universal Intelligence ) कार्ये कर रही है । दर्शन के इतिहास में यन्त्रवाद 
और प्रयोजनवाद दोनों के अनेक समर्थक हुए हैं और दोनों ही पक्षों के विचारकों 
ने अपने अपने मतों की पुष्टि में अनेक तर्क उपस्थित किए हैं; परन्तु, यहाँ हम 
केवल कुछ ही आधुनिक दार्शनिकों के विचारों का विवेचन करेंगे। पहिले gus 
यन्त्रवाद को लेते हैं और तदुपरान्त प्रयोजनवाद को प्रस्तुत करेंगे । 


यन्त्रवाद 
( Mechanism ) 
1, gate (Descartes ) 


आधुनिक दर्शन में यन्त्रवाद का प्रारम्भ फ्रॅच दार्शनिक डेकार्टे से होता है । 
डेकाटें दार्शनिक होने के साथ-साथ एक महान्‌ गणितज्ञ भी थे । अस्तु उनके दर्शन 
पर गणित की भारी छाप पड़ी थी, जो कदापि अस्वाभाविक नहीं है । उन्होंने गणित 
की विधि के अनुसार सम्पूर्ण विश्व की थन्त्रवादी व्याख्या करने का प्रयत्न किया है । 
उनका मत है कि ईश्वर और आत्मा के अतिरिक्त संसार की समस्त वस्तुएँ पुद्गल 
और गति से विकसित हुई हैं। बड़े ही मार्मिक रूप में वह स्वयं एक स्थान पर 
कहते हैं, यदि मुझे केबल पुद्गल मिल जाय तो मैं समग्र विश्व की रचना कर 
सकता हूं 
2, स्पिनोजा (Spinoza) 


स्पिनोजा ने डेकार्टे के यन्त्रवाद में कुछ कमियों का अनुभव किया; अतः 
उन्होंने अपने दर्शन में उन कमियों को दूर करने का प्रयास किया । star कि 
ऊपर इङ्गित किया गया है,डेकार्टे ने आत्मा को यन्त्रवाद की परिधि. से बाहर रखा 
था, क्योंकि उनके मंत के अनुसार आत्मा स्वभाव से स्वतन्त्र है और यन्त्रवाद में 
स्वतन्त्रता को कोई स्थान नहीं है । डेकाटे से अपना मतवेभिन्न्य प्रकट करते हुए 
स्पिनोजा कहते हैं कि वास्तविकता यह है कि आत्मायें भी यन्त्रवाद की सीमाओं से 
बाहर नहीं हैं । वे भी विश्व के यान्त्रिक नियमों के उसी प्रकार अधीन हैं जिस प्रकार 
अन्य निर्जीव वस्तुएँ । उन ( आत्माओं ) को स्वतन्त्र समझना हमारा बहुत बड़ा 
भ्रम है; मनुष्य के कार्य भी अपने कारणों से वैसे ही नियन्त्रित हैं Ga भौतिक जगत्‌ 
के अन्य कार्य । डेका्टे ने विचार (Thought ) और विस्तार ( Extension )' 
को दो भिन्न भिन्न geal, मनस्‌ ( या आत्मा ) और पुद्गल, के गुणों के रूप में 
धाना था। स्पिनोजा केवल एक ही द्रव्य को स्वीकार करते है. और कहते हैं कि 

विचार और विस्तार इसी एक द्रव्य के दो गुण (Attributes) हैं । अस्तु अपने 
इसी मूल सिद्धान्त के आधार पर वह यह प्रतिपादित करते हैं कि जगत्‌ की वैचारिक 
( अर्थात्‌ मानसिक ) तथा भौतिक घठनायें दोनों समान रूप से द्रव्य के स्वभाव 
( nature ) से नियन्त्रित हैं। उनका मंत है कि संसार में न तो कोई स्थान स्व- 
तन्त्रता को है और न ही उद्देश्य या प्रयोजन को । आत्मायें और जड़ पदार्थ दोनों 
ही विश्व की यान्त्रिक व्यवस्था के कड़े पाश में आबद्ध हैं। जिस प्रकार त्रिभुज की 
विशेषतायें उसके अपने स्वरूप एवं स्वभाव से निर्धारित होती हैं, उसी प्रकार द्रव्य 
के स्वरूप तथा स्वभाव से विश्व की समस्त घटनायें भी, चाहे वे विचार के क्षेत्र में 
हों या बिस्तार के क्षेत्र में, निर्धारित होती हैं । जैसे त्रिभुज की यह एक अनिवायं 
विशेषता है कि उसके तीनों कोणों का योग दो. समकोणों के बराबर हो, वेसे ही 
द्रव्य के लिए यह नितांत आवश्यक है कि उसकी अभिव्यक्ति यह संसार हो । 


हमने ऊपर की पंक्तियों में डेकार्टे तथा स्पिनोजा के जिन यन्त्रवादी सिद्धांतों 
को प्रस्तुत किया है वे दोनों 'दार्शनिक यन्त्रवाद' (‘Philosophical Mechanism’) 
के अन्तर्गत आते हैं । निस्संदेह डेकार्ट के दर्शन में दार्शनिक यन्त्रवाद उतने विकास 
को प्राप्त नहीं हो पाया है जितना कि स्पिनोजा के दर्शन में । वास्तविकता तो यह है 
स्पिनोजा के दर्शन में हमें उसके पूर्ण रूप का दर्शन होता है। अब हम आगामी 
पंक्तियों में संक्षेप में स्पैन्सर (Spencer) तथा डाविन (Darwin) के यन्त्रवादी 
सिद्धांतों को उपस्थित करेंगे, जो 'वेज्ञानिक यन्त्रवाद' (Scientific Mechanism) 
के बड़े महत्वपूर्ण उदाहरण हैं । 
3. gaz eq raz (Herbert Spencer) 

एमेरिकन दार्शनिक हबंटं स्पेन्सर का विकासवादी सिद्धांत, जिसकी विस्तृत 
ब्याख्या हम पूर्व अध्याय में कर चुके हैं, यन्त्रवादी सिद्धांत है । उनका मत है कि 
विश्व की आधारभूत सत्ता एक अज्ञेय (Unknowable) सत्ता है, जिसके तीन 
रूप — पृद्गल, गति और शक्ति हैं । सम्पूर्ण सृष्टि का विकास इन्हीं तीन रूपों से 
हुआ & । आरम्भ में पुद्गल गैस के मेघों (10005 of gass) के सदृश समग्र विश्व 
में फैला हुआ था । उस समय यह पूर्णरूपेण एकरस अवस्था ( homogeneous 
state) में था और इसमें जटिलता का सर्वथा अभाव था । समय की गति के साथ 
धीरे धीरे पुद्गल के गैस के मेघ संगठन के यान्त्रिक नियम के अनुसार पहिले 
घनीभूत हुए, और तदुपरांत विगठन के यांत्रिक नियम से क्रमशः उनका पृथक्करण 
हुआ । इस प्रकार अगणित सौर-मण्डलों (solar ४5६०5) -ग्रहों तथा उपग्रहों 
की उत्पत्ति हुई। ग्रहों में हमारी पृथिवी भी एक dra पृथिवी धीरे धीरे ठंडी होने 
लगी, और जब उस पर युक्त वातावरण का निर्माण हो गया, तब पहिले वनस्पति 

की उत्पत्ति हुई और तत्पश्चात जीवन का प्रादुर्भाव हुआ । जीवन अपनी आरम्भिक 
स्थिति में एकरूप तथा एकरस था; क्रमशः संगठन तथा विगठन के यांत्रिक नियमों से 
एकरूप तथा एकरस जीव से अनेक प्रकार की जीवयोनियों का विकास हुआ । जीव- 
धारियों का विकास जब अपनी उच्चतम सीमा तक पहुँचा तब मस्तिष्क एवं चेतना 
सहित जीव उत्पन्न हुए । स्पेन्सर के अनुसार उनके यांत्रिक विकास का यह अन्तिम 
सोपान था । 

4. डाविन (Darwin) 


यद्यपि स्पैन्सर ने विश्व की यांत्रिक व्याख्या बड़ी ही सुन्दर रीति से करने 
की चेष्टा की थी और साथ ही साथ जैविक विकास के मूल सिद्धान्त भी निर्धारित 
किये थे; तथापि जीव-विकास के क्षेत्र में यांत्रिक क्रम को पूर्ण वैज्ञानिक पद्धति से 
fake करने का कार्य अब भी शेष रह गया था । यह कार्य इंगलैण्ड के विख्यात 
जीवशास्त्री (Biologist) डाविन द्वारा सम्पन्न हुआ | डाविन का कथन है कि 
जीव-जगत्‌ के समस्त स्तरों की व्याख्या केवल यांत्रिक नियमों के आधांर 
पर ही की जा सकती है, उनकी व्याख्या करने के हेतु ईश्वर जैसी किसी जगन्नियत्री 
शक्ति के अस्तित्व की कल्पना करने की कदापि आवश्यकता नहीं है । उन (डाविन) 
के अनुसार यह संसार एक अत्यन्त विशाल यंत्र के सदृश है जो कुछ नियमों के 
अनुसार चला करता हे । इन नियमों को प्राकृतिक नियम (Laws of Nature) 
कहा जाता है औरं इन्हीं के अनुसार संसार के समस्त परिवर्तन हुआ करते हैं । 
उदाहरण के रूप में प्राकृतिक qara’ (Natural Selection) तथा 'योग्यतम का | 
अवशेष' (Survival of the Fittest) आदि ऐसे नियम हैं। डाविन कहते हैं 
कि पृथिवी पर जीवन का उद्गम हो जाने के उपरान्त अधिकाधिक ऊँची योनियों 
का विकास भी उक्त यांत्रिक नियमों के आधार पर ही हुआ है । 
समालोचना 
(1) यंत्रवादी दार्शनिकों की यह गर्वोक्ति है कि उनके द्वारा दी गई 
सृष्टि की घटनाओं की व्याख्या सर्वाधिक सफल व्याख्या है । वैज्ञानिक एवं सफल 
व्याख्या का लक्षण है 'कम से कम संप्रत्ययों (Concepts) के द्वारा व्याख्या 
करना” । यंत्रवादी कहते हैं कि उन्होंने केवल तीन प्रत्ययों - पुद्गल गति एवं शक्ति 
के द्वारा ही विश्‍व की व्याख्या कर दी है; इससे अधिक सरल और कौन सी व्याख्या 
हो सकती ? परन्तु यदि यंत्रवादियों से यह कहा जाय कि तीन प्रत्ययों के स्थान पर 
केवल एक प्रत्यय 'ईशवर' (जो एक सर्वशक्तिमान एवं चेतन सत्ता है ) के द्वारा ही 
संसार की व्याख्या की जा सकती है, तब क्या वे यह स्वीकार नहीं करेंगे कि उनकी 
व्याख्या से भी अधिक सरल एवं सफल यह दूसरी व्याख्या है ? 
(2) आधुनिक विज्ञान की अनेक गवेषणायें भी विश्व की यांत्रिक व्याख्या 

का अनेक क्षेत्रों में निराकरण करती हैं । इन गवेषणाओं ने यहे प्रमाणित कर दिया 
है कि नक्षत्रों और परमाणुओं की गति-विधियों पर यांत्रिक नियम- कदापि लागू 
नहीं होते । परमाणुओं की गति के विषय में तो विज्ञान की एक बड़ी ही अनोखी 
घोषणा है; वह है -- 'अनियन्त्रितता का नियम” ( Principle of Indeter- 
minacy) । यंत्रवाद पर विज्ञान द्वारा इससे बड़ा प्रहार और aur हो सकता है ? 

(3) जब हम अपने दैनिक जीवन में जहाँ कही भी थोड़ी सी व्यवस्था एवं 
जटिलता का दर्शन करते हैं तो उसकी पृष्ठभूमि में किसी कुशाग्र वुद्धि की ही कल्पना 
करते हैं । इसी प्रकार व्यवस्था, सामञ्जस्य एवं जटिलता से परिपूर्ण इस अत्यन्त 
विशाल सृष्टि को देखकर दार्शनिकों का यह अनुमान नितान्त स्वाभाविक एवं तर्क 
संगत है कि इसकी रचना किसी ऐसी सत्ता. ने की है जो सर्वज्ञ एवं सर्वेशंक्ति- 
सम्पन्न है । स्पैन्सर ने इस विश्व की आधारभूत सत्ता एक अज्ञात सत्ता बताई है, 
जिसके मुख्य रूप (Forms) पुद्गल, गति एवं शक्ति- हैं । यदि वह इस अज्ञात सत्ता 
को ‘ae न बताकर Aaa’ कहते तो उनकी जगत्‌ के व्यापारों की व्याख्या अधिक 

““युक्तियुक्त होती । केवल जड़-तत्त्व तथा बुद्धिहीन भौतिक शक्तियों द्वारा.विश्व की व्याख्या 
करने की चेष्टा का उपहास करते हुए बड़े ही रोचक ढंग से एक विचारक ने कहा 
है कि इस सुन्दर एवं सुव्यवस्थित संसार को अन्ध भौतिक परमाणुओं का परिणाम 
कहना उतनी ही बड़ी मूर्खता है जितनी बड़ी मूर्खता है यह कहना कि शेक्सपियर 
(Shakeshpeare) के महान्‌ नाटक 'हैम्लेट' (Hamlet) की रचना इंगलैण्ड के 
एक मुद्रणालय के आकस्मिक विस्फोट से स्वत: ही हो गई d 

(4) यांत्रिक नियमों के द्वारा जीव-जगत्‌ की व्याख्या करना इसलिये भी 
सम्भव नहीं है क्योंकि जीव और यंत्र में कुछ ऐसे मौलिक भेद हैं जिन्हें अस्वीकार 
नहीं किया जा सकता । ये भेद निम्न प्रकार से हैं:- 

(क) यंत्र मनुष्य की सूष्टि है, जब कि जीव की उत्पत्ति नैसगिक रूप से 
स्वतः होती Ea कोई भी व्यक्ति अपने बुद्धिकोशल से जीव का सृजन नहीं कर 
सकता । 

(ख) यंत्र के अवयवों में बाह्य सम्बन्ध (External relation) होता है, 
किन्तु जीव के अवयवों (अर्थात्‌ अंगों) में आन्तरिक सम्बन्ध (Internal relation) 
होता है.। यंत्र के अवयवों में बाह्य सम्बन्ध का अभिप्राय यह्‌ है कि यंत्र को अपने 
अवयवों पर पूर्णतया निर्भेर करना पड़ता है, ` परन्तु यंत्र के अवयव यंत्र पर कदापि 
निर्भर नहीं करते । यंत्र का एक भी अवयव यदि न हो या बह ठीक कार्य न करता हो 
तो सम्पूर्ण यंत्र की ही क्रिया बंद हो जाती है; परन्तु यंत्र के अवयव यंत्र से पृथक भी `. 
अपने ही रूप में विद्यमान रहते हैं । उदाहरण के रूप में स्प्रिंग के न रहने पर अथवा 
उसके बिगड़ जाने पर घड़ी एकदम कार्य करना बन्द कर देती है, किन्तु fen घड़ी से 

qu भी रह सकता है । दूसरी ओर जीव के शरीर और उसके अंगों का पारस्परिक 
सम्बन्ध सर्वथा दुसरे ढंग का होता है । यहाँ अंग और अंगी एक दूसरे पर पूर्ण रूपेण 
आधारित रहते हैं शरीर के किसी अंग. जैसे कि ata, नाक, कान आदि को यदि 
शरीर से पृथक्‌ कर दिया जाता है तो उससे केवल शरीर की ही क्षति नहीं होती, 
वरन्‌ वह अंग भी पूर्णतया शक्तिहीन हो जाता है । 

(ग) यंत्र किसी बाह्य शक्ति से परिचालित किया जाता है, इस.बाह्य शक्ति 
के बिना वह चल ही नहीं सकता । परन्तु जीव अपने संचालन के. लिए किसी बाह्य 
चालक पर आधारित नहीं रहता, वह अपना परिचालन स्वयं कर सकता है । पुनः, 
यंत्र में आत्मनिगन्त्रण की शक्ति नहीं होती, परन्तु जीव में यह शक्ति होती है । 

(घ) यंत्र में वंशवद्धन की .क्षमता नहीं होती, किन्तु जीव में यह क्षमता 
... होती है । 

(ङ) यंत्र का अपना कोई उद्देश्य नहीं होता, वह जीवों के उद्देश्यों की 
पूर्ति किया करता है । परन्तु जीव का अपना उद्देश्य होता है; उसके कारे कलाप 
अपने प्रयोजनों की सिद्वि-हेतु ही हुआ करते हैं दूसरों के लिए नहीं । 

(5) यंत्रवादियों का कथन है कि जिस प्रकार भौतिक विज्ञान (Physics) 
तथा रसायन विज्ञान (Chemistry) S AF में उसकी यांत्रिक व्याख्यायें सफल 
हुई हैं, उसी प्रकार जीव-विज्ञान के क्षेत्र में भी भविष्य में उन्हें गम्भीर सफलता 
की आशा है । इस विषय में पहली बात तो यह है कि गत पचास वर्षो की वैज्ञानिक 
खोजों ने तो यांत्रिक नियमों की सार्वभौमिकता के विरोध में ही प्रमाण दिये हैं, 

पक्ष में नहीं । दूसरी बात यह है कि यंत्रवादियों की इस प्रकार की आशा उनकी 
` आशा या विश्वास मात्र ही कहा जा सकता है, इसे हम तकं की संज्ञा तो कदापि 
दे ही नहीं सकते । 

(6) मनस्‌ के क्षेत्र में तो यांत्रिक व्याख्या और भी अधिक विफल हो 
जाती है । कारण यह है कि मनस्‌ अपनी क्रियाओं में स्वाधीन है और यंत्र अपनी 
क्रियाओं में कार्य-कारण के नियम के आधीन है। यंत्र के विषय में यह पहले से ही 
जाना जा सकता है किस परिस्थिति में उसकी क्या प्रतिकिया होगी, परन्तु मनस्‌ के 
विषय में ऐसा नहीं जाना जा सकता । 

(7) यंत्रवाद का मूलभूत नियम है — 'वत्तंमान की भूत से व्याख्या करना, 
अर्थात्‌ वत्त॑मान की स्थिति को कार्य समझ कर भूत की स्थिति में उसके कारण को 
इंगित करना । किन्तु मानव यवहार की क्रियाओं में यह नियम सर्वथा अंसंगत 
Aa पड़ता है । हम कोई कार्यं इसलिए नहीं करते कि. भूतकालीन स्थिति के द्वारा 
उसे करने के लिए बाध्य हुए हैं, वरन्‌ इसलिए करते हैं कि हमारे सम्मुख भविष्य 
का एक उच्च आदश है, एक enam चित्र है, जिसकी प्राप्ति के लिए हमारे हृदय 

| में तीव्र उत्कण्ठा है । 'हमारे व्यवहार का कारण भविष्य का आदर्श अथवा चित्र 


होना' -- यह तथ्य स्पष्ट ही यन्त्रवाद का खंडन ओर. प्रयोजनवाद का मण्डन 
करता है । i 


प्रयोजनवाद 
( Teleology ) 

प्रयोजनवाद के दो प्रकार हैं : बाह्य प्रयोजनवाद (External Teleology) 
और आन्तरिक प्रयोजनवाद ( Internal Teleology ) । हम निम्न पंक्तियों में 
क्रमेण दोनों की संक्षिप्त व्याख्या प्रस्तुत कर रहे हैं: 

| बाह्य प्रयोजनवाद 
( External Teleology ) 

बाह्य प्रयोजनवाद का सिद्धान्त जगत्‌ और इसके सृष्टा में एक बाह्य सम्बन्ध 
का प्रतिपादन करता हैं। यह जगत्‌ की रचना का प्रयोजन संसार के वाहर ईश्वर के 
मनस्‌ में मानता है । प्राचीनकाल में कुछ दाशेनिकों ने संसार के घटना-क्रम की 
व्याख्या इसी सिद्धांत के द्वारा की थी । इसके अनुसार ईश्वर जगत्‌ का निर्माण उसी 
प्रकार करता है जिस प्रकार एक घड़ीसाज घड़ी का । घड़ीसाज घड़ी के निर्माण कीः 
एक योजना बनाता है। यह योजना पहिले उसके मस्तिष्क में होती है और तब 

ह इसके अनुसार घड़ी की रचना करता है । इस प्रकार घड़ी की रचना से घड़ी- 

साज अपने उद्देश्य की पूर्ति करता है। इस रचना में घड़ी के अपने प्रयोजन की 
कोई सिद्धि नहीं होती । ठीक यही बात संसार के सृजन की भी है । ईश्वर संसार 
की रचने अपने उद्देश्य की पूतिव्हेतु करता है ; उस उद्देश्य से संसार का कोई 
सम्बन्ध नहीं होता, वह घड़ी-साज के उद्देश्य के सदृश ईश्वर के मनस्‌ में ही 
विद्यमान रहता है । 
आलोचना 

(1) तकंशास्त्र की दृष्टि से बाह्य प्रयोजनवाद का सिद्धांत दोषषुक्त है, 
क्योंकि यह सिद्धांत ईश्वर और जगत्‌ में कोई अनिवार्य या स्वाभाविक सम्बन्ध नहीं 
बताता । इसके अनुसार न तो जगत्‌ ही ईश्वर के लिए आवश्यक है, और न ही 
ईश्वर सृष्टि की रचना के पश्चात्‌ जगत्‌ के लिए आवश्यक है | 


(2) इस सिद्धांत का दूसरा दोष यह है कि यह ईश्वर के प्रत्यय (Concept) 
को ही दूषित कर देता है । इसके अनुसार ईश्वर जगत्‌ के बाहर है। प्रश्‍न उपस्थित 

होत! है कि यदि ईश्वर जगत्‌ के बाहर है, उसके अन्दर नहीं है, तब वह ( अर्थात्‌ 
ईश्वर) अनन्त एवं असीम कंसे हो सकता है ? 


आन्तरिक प्रयोजनवाद 
( Internal Teleology ) 

आन्तरिक प्रयोजनवाद, बाह्य प्रयोजनवाद के विपरीत, संसार और इसके 
रचयिता में आन्तरिक सम्बन्ध की स्थापना करता है । यह संसार के सृजन का 
उद्देश्य संसार में ही निहित मानता है । हीगेल, ग्रीन (Greene), FEA (Bradley) 
बोसाँक (Bosanquet), लोट्जे (Lotze) आदि इसके प्रमख समर्थक माने गए 
हैं । इसके अनुसार यह जगत्‌ एक चेतन सत्ता की बाह्य अभिव्यक्ति है । यह सत्ता 
विश्व में सवंत्र व्याप्त तथा अनुस्यूत है । संसार से इसका अंगांगी का सम्बन्ध है । 
जिस प्रकार जीव-देह अपने अंग-प्रत्यंगों द्वारा अपने प्रयोजनों का सम्पादन करता है; 
उसी प्रकार विश्व में व्यापक चेतन सत्ता संसार की रचना द्वारा अपने स्वरूप का 
साक्षात्‌कार करती है और स्वचेतना को ग्राप्त होती है । अपने स्वरूप का साक्षात्कार 
और स्वचेतना की प्राप्ति ही जगत्‌ के निर्माण का मूल प्रयोजन है । 
समर्थक युक्तियाँ 

(1) प्रकृति पर दृष्टिपात करने से हमें चारों ओर साधन और साध्य में 
TASHA का दर्शन होता है | उदाहरण के रूप में मनुष्यों के स्वास्थ्य के लिए 
आवश्यक है कि वे जारक ( Oxygen ) लें और प्रांगार-द्विजारेय (Carbon-di- 
oxide) को फेफड़ों से बाहर निकालें, और वे स्वभावतः यही करते हैं । इसके एक- 
दम बिपरीत पेड़-पौधों के लिए आवश्यक है कि प्रांगार-द्विजारेय लें और जारक 
बाहर निकालें, और स्वभावतः वे भी यही करते है। कितना सुन्दर सामंजस्य है 
यह मनुष्यों और पेड़-पौधों में ! कल्पना कीजिए कि यंदि स्थिति इसके विपरीत होती 
तब क्या मनुष्यों अथवा पेड़-पौधों में से कोई भी रह पाता? स्पष्ट है कि जीव 
जगत्‌ तथा वनस्पति जगत्‌ में साधन साध्य का यह योग इस परिकल्पना को बहुत 
सीमा तक पृष्ट करता है कि प्रकृति में प्रयोजन है। 

(2) विश्व विकास-क्रम में निश्चित रूप से एक योजना दिखाई देती है । 
अपनी पुस्तक “Fitness of the Environment" में हैण्डसंन (Henderson) 
कहते हैं कि प्रकृति जीवन की उत्पत्ति के पूर्व जीवन के अनुकूल वातावरण (Atmos- 
phere) निर्माण करने में संलग्न रहती है । आरम्भ में हमारी पृथ्वी एक आग के 
गोते के सदृश थी । धीरे-धीरे इसका तापक्रम कम हुआ । इस प्रक्रिया में संगठन 
तथा विगठन के नियमों से इसमें स्थान cata पर faggi पड़ गयीं । इन सिकुड़नों 

ने ही कहीं पर पवंतों का रूप ग्रहण कर लिया और कहीं पर अति विशाल udi 

का । तब वाय॑मण्डल से आकर्षित जल-कणों ने गड्ढों को जल से परिपूर्ण कर 
दिया और इस प्रकार पृथिवी पर झीलों और समुद्रो का उद्भव हुआ । पृथिवी की 
यह स्थिति वनस्पति को उत्पन्न करने योग्य थी, अस्तु इस पर विभिन्न प्रकार को 
वनस्पतियों का आविर्भाव हुआ । इस प्रकार जब जीव के लिए सम्पूर्ण आवश्यक 
सामग्री तथा वातावरण का निर्माण हों गया, तब जीव की उत्पत्ति हुई । हैण्डसंन 
का मत है कि विश्व-विकास का यह क्रम यह सिद्ध करता है कि विश्व जीवन- 
केन्द्रीय (810081111०) है । sto सिन्हा हैण्डसंन के. मत को अधूरा बताते हैं और 
कहते हैं कि विश्व-विकास का इतना सुन्दर क्रम स्वीकार करके उन (हैण्डसंन) 
का विश्व को केवल जीवन-केन्द्रिय कह कर रुक जाना agata है। जीवन के 
आविर्भाव के लिए वातावरण की इतनी बड़ी तेय्यारी किसी चेतन सत्ता की उत्प्रेरणा 
के विना कदापि सम्भव ही नहीं है 

(3) सृष्टि के प्रत्येक स्तर पर हमें एक तारतम्य का दर्शन होता है । 
विकास-क्रम का पूर्व स्तर आगामी स्तर के लिए एक प्रकार की भूमिका, एक प्रकार 
की तैय्यारी है, और वह आगामी स्तर उससे आगे के स्तर का आवश्यक साधन है | 
उदाहरण के रूप में वनस्पति की उत्पत्ति के लिए क्योंकि जड़-तत्व की आवश्यकता 
है अतः, जैसा कि हमने ऊपर के अनुच्छेद" में देखा है, सृष्टि में वनस्पति के पर्व 
जड़-तत्व का उद्भव होता है, और क्योंकि जीवन के लिए वनस्पति की आवश्यकता 
है, अतः जीवन से पूर्व वनस्पति की उत्पत्ति होती है । इसी प्रकार क्योंकि चेतना के 
लिये जीव-देह आवश्यक है, अतः चेतना से पूर्व जीव-देह का आगमन होता है । 
सृष्टि-विकास के इस. क्रम से स्पष्ट थह झलकता है कि सृष्टि प्रयोजनमयी है । 


(4) प्रकृति में aaa प्राकृतिक समायोजन ( Natural adaptation ) 
के प्रमाण उपलब्ध हैं । उदाहरण-के रूप में वृक्ष पर ही विचार कीजिए । वक्ष की 
पत्तियाँ वायुमण्डल से कार्वन-डाई-आक्साइड लेती हैं और इस प्रकार फेफड़ों का 
कार्य करती हैं । जड़ें पृथिवी से तरी खींचती हैं और तना वायु के भयावह एवं वेग- 
पूर्ण झकोरों से वृक्ष की रक्षा का कार्यं करता है । इस की मोटी छाल इसके अन्दर 
के कोमल भागों को सुरक्षित रखती है । पुनः हम देखते हैं कि भिन्न भिन्न भौगोलिक 
परिवेशों में भिन्न भिन्न प्रकार के पशु-पक्षी मिलते हैं जिनके शरीरों की रचना इस 
प्रकार की होती है कि वे उन विशिष्ट परिवेशों में सुविधा पूर्वक जीवन यापन कर सकते 
हैं। पवंतों तथा शीतपूर्ण स्थानों में रहने वाले पशु-पक्षियों के शरीर पर बड़े-बड़े बाल 
होते हैं जिससे उन पर शीत का प्रभाव अधिक नहीं होता । रेगिस्तानों में पाये जाने 


ara ऊँटों को बहुत दिनों तक प्यास ही नहीं लगती, और उनकी गर्दने इतनी लम्बी 

होती हैं कि वे ऊँचे-ऊँचे वृक्षों की पत्तियाँ बड़ी ही सरलता से ले लेते हैं। इस 
प्रकार इस प्राकृतिक सामञ्जस्य से क्‍या यह विदित नहीं होता है कि प्रकृति यन्त्रवत्‌ 
नहीं वरन्‌ VE श्यात्मक है ! 

($) यन्त्रवाद की आलोचना में ऊपर यह निदिष्ट किया जा चुका है कि 
जीव-जगत्‌ में कार्य-कारण का यान्त्रिक नियम विफल हो जाता है और इस क्षोत्र के 
क्रिया-कलापों की समुचित व्याख्या प्रयोजनवादी दृष्टिकोण से ही की जा सकती है। 
Sto पैदिक भी इस क्षेत्र में यान्त्रिक व्याख्या का निराकरण करते हैं । उनका कथन 
है कि जीव-जगत्‌ की घटनाओं के विषय में केवल इतना ही कहना पर्याप्त नहीं है 
कि 'ब' 'अ' का कार्ये ( effect ) है, वरन्‌ यह भी कहना आवश्यक है कि 'ब' के 
लिए ही 'अ' का अस्तित्व है, और ऐसा कहना प्रयोजनात्मक व्याख्या को स्वीकार 
कर लेना है । 

(6) यन्त्रवाद का सबसे बड़ा आधार है 'कार्य-कारण का नियम” । परन्तु 
क्या हम यन्त्रवादियों से यह नहीं पूछ सकते कि अन्ततोगत्वा fava की घटनायें इस, 
नियम में आबद्ध ही क्यों है ? क्यों नहीं विश्व की wear बिना किसी कारणं के 
घटित हो जाती ? क्यों नहीं सर्वत्र अस्तव्यस्तता व्याप जाती ? इन प्रश्नों का उत्तर 
उन (यन्त्रवादियों) के पास केवल यही हो सकता है कि यदि विश्व का घटना-क्रम 
कार्यकारण के नियम में आबद्ध न हो तो सब कुछ अव्यवस्थित हो जायेगा और ऐसी 
` स्थिति में हमारा जीवन ही असम्भव हो जाएगा । विचार कीजिए कि क्या उनके 
इस उत्तर में सृष्टि में विद्यमान व्यवस्था का स्पष्ट संकेत नहीं छिपा है ? 

(7) अपनी पुस्तक 'दर्शन की भूमिका” ( Introduction to Philoso- 
phy) में प्रोफसर पैट्रिक ने विश्व .की प्रयोजनात्मकता के पक्ष में एक वड़ा ही 
सुन्दर तकं प्रस्तुत किया di वहू कहते हैं कि यह्‌ तो सभी को मान्य है कि विश्व 
केवल परिवर्तनशील ही नहीं वरन्‌ विकासशील तथा ऊध्वंगामी भी है। प्रश्‍न 
उपस्थित होता है कि इस ऊध्वंगामी वृत्ति का कारण क्या है ? कया कोई शक्ति इसे 
` पीछे से ढकेल रही है, अथवा कोई शक्ति इसे आगे से खींच रही है? 'यन्त्रवादी विचारक 
कहते हैं कि यांत्रिक शक्तियाँ या कार्यकारण के नियम के अनुसार इसे पीछे से ढकेल 
रही हैं । श्रयोजनवादियों का कथन है कि आध्यात्मिक शक्तियां, प्रयोजनों तथा 
आदर्शों के रूप में, इसे आगे से खींच रही हैं । इन दोनों व्याख्याओं में कौन सी 
व्याख्या अधिक उपयुक्त है, इसका परीक्षण हम अपने अनुभव से कर सकते हैं। हम 
किसी परीक्षा के लिए परिश्रम करते हैं, अहनिश अध्ययन में जुटे रहते हैं । एक 
शिल्पकार एक प्रतिमा के निर्माण के लिए अथक साधना करता है ; स्वयं को भूल, 


1, “Is it push or pull ?" 

जाता है । यह aa $4 होता है हमसे अथवा शिल्पकार से इतना परिश्रम aui 
हो जाता है ? क्या यह सब इसीलिए कि हमारे मस्तिष्क (Brain) में कुछ ऐसे 
भौतिक एवं रासायनिक परिवतंन होते हैं जो बलात्‌ हमें परिश्रम करने के लिये 
बाध्य कर देते हैं ? अर्थात्‌ कया कुछ यांत्रिक शक्तियां, (भौतिक तथा रासायनिक 
परिवतंनों के रूप में ) हमें इतना परिश्रम करने के लिये पीछे से ढकेलती हैं ? 
अनुभव यह बताता है कि यह परिकल्पना, नितान्त अयुक्त है । हम अध्ययन में परिश्रम 
इसलिए करते हैं कि परीक्षा में उत्तीर्ण होने या उतम श्रेणी प्राप्त करने का 
उद्देश्य हमारे सम्मुख रहता है । शिल्पकार मूति-निर्माण में अश्रान्त! साधना इस 
हेतु करता है कि सौन्दर्य-सुष्टि का आकर्षक लक्ष्य उसके सामने रहता È | 
वास्तविकता ug है कि मानव-जगत्‌ में ऊध्वेगामी गति aaa आदर्शो, मूल्यों तथा 
प्रयोजनों के आकषं ण से ही होती है । अस्तु यही कहना सर्वाधिक युक्तिसंगत प्रतीत 
होता है कि विश्व प्रयोजनमय है । 


यंत्रवाद और प्रयोजनवाद में अन्तर 
(Difference between Mechanism and Teleology) 
यंत्रवाद और प्रयोजनवाद की विवेचना करने के पश्चात्‌ अब हम अपने पाठको 
के सुस्पष्ट बोध के लिए इन दोनों सिद्धान्तों के अन्तर निम्न तालिका में प्रस्तुत 
करते हैं :-- 


यंत्रवाद प्रयोजनवाद 
1. विश्व की यांत्रिक व्याख्या | 1. विश्व की प्रयोजनात्मक व्याख्या 
करना । करना । 
2. प्रकृति को एक विशाल यंत्र के रूप | 2. प्रकृति को चेतन समझकर उसमें 
म समझना । प्रयोजन मानना । 


3. सृष्टि के विभिन्न स्तरों में परि- | ३ 
माणात्मंक भेद मानना । 

4. जड़-जगत्‌, जीव-जगत्‌ तथा चेतना- | 4१. जड़-जगत , जीव-जगत तथा चेतना- 
जगत्‌ की घटनाओं में मौलिक अंतर जगत्‌ की घटनाओं में मौलिक अंतर 
न करना | करना । 

5. यंत्र और सावयव रचना ( orga- | 5. यंत्र और सावयव रचना में inr 
nic structure) में भद न मानना मानना | 

6. जडवादी दर्शन पर आधारित | ६. प्र 


सृष्टि के विभिन्न स्तरों में गुणात्मक 
भद मानना | 


प्राय: अध्यात्मवादी दर्शन पर 

होना । आधारित होना | 
eee 
1. Unfatigued. 

विभिन्न विइव-विद्यालयों में पूछे गये प्रश्‍न 


विश्व के सम्बन्ध में यंत्रवादी धारणा का परीक्षण करिये । उसे स्वीकार अथवा 
अस्वीकार करने के लिए अपनी युक्तियाँ दीजिए । 

Explain the mechanistic conception of this universe giving 
reasons for accepting or rejecting it. 

यंत्रवाद के मुख्य सिद्धान्तो की आलोचना कीजिए । 

Discuss critically the main principles of mechanism. 

विश्व की यंत्रवादी तथा प्रयोजनवादी व्याख्याओं को समझाइये । इनमें आप 
किसे अधिक सन्तोषप्रद समझते हैं और क्यों ? 

Explain tne mechanistic and teleological conceptions of the 
universe. Which of them do you find more satisfactory and 
why ? 

क्या सृष्टि रचना का कोई प्रयोजन है ? अपने बिचारों की पुष्टि तक द्वारा 
कीजिए । 

Is there is a purpose in creation ? Support your views with 
arguments, 

यन्त्रवाद और प्रयोजनवाद में क्ष्या अन्तर हैं ? 

Distinguish between mechanism and teleology. 


षष्ठ अध्याय 


बहुतत्त्ववाद, द्वितत्त्ववाद ओर एकतत्त्ववाद 


(Pluralism, Dualism and Monism) 


सृष्टि के ऊषा काल से ही दार्शनिकों की गवेषणा का यह एक अत्यधिक 
प्रिय विषय रहा है कि यह सम्पूर्ण सृष्टि क्या एक ही तत्व की अभिव्यक्ति है, या 
दो की, अथवा अनेक की ? अपनो खोजों के फलस्वरूप भिन्न-भिन्न दार्शनिक इस 
विषय में भिन्न-भिन्न निष्कर्षो पर पहुँचे हैं। कुछ दार्शनिक विश्व के अगणित नक्षत्रों, 
qddi, वन-उपवनों, नदियों, वनस्पतियों तथा जीव-जन्तुओं की विविधताओं से 
बहुत अधिक प्रभावित gua विश्व की विविधता एवं विलक्षणता को देखकर उनके _ 
मन में यह विचार उत्पन्न हुआ कि ng विशाल विश्व 'अनेक' मूल तत्वों से उद्भूत 
हुआ है । कुछ अन्य दार्शनिकों के निरीक्षण में यह बात आई की इस संसार में प्रायः 
दो प्रकार की वस्तुएँ दृष्टिगोचर होती हैं — एक चेतन और दूसरी अचेतन । अम्तु 
ये इस निष्कर्ष पर पहुँचे कि संसार के मूल में केवल “दो ही' तत्व हैं, एक मनस्‌ जो 
चेतन है और दूसरा पुद्गल जो अचेतन है । एक और श्रेणी के विचारक भी हुए, 
जिन्होंने कहा कि इस विविधात्मुक्र संसार के विषय में जब हम गहराई से चिन्तन 
करते हैं तो हमें शीघ्र ही यह दीखने लगता है कि इस संसार की बहुत सी वस्तुएँ 
एक ही वस्तु के अनेक रूप हैं । जैसें कि काष्ठ से बनी मेज और कुसियों को देखकर 
हम यह सहज कह देते हैं कि ये सब काष्ठ के ही विक्रार ( changed forms ) 
हैं, और इसी प्रकार लौह्‌-निमित विविध पदार्थो को देखकर हम तुरन्त घोषित कर 
देते हैं कि ये सब लोहे के ही परिवर्तित रूप हैं । इस श्रेणी के दार्शनिकों ने यह 
निष्कर्ष निकाला कि जगत्‌ की अनेकता की पृष्ठभूमि में 'एकता ही छिपी है, और 
विश्व के जड़ और चेतन सभी पदार्थ एक ही अन्तिम तत्व के विविध रूप हैं । 

इस प्रकार हम देखते हैं कि “सृष्टि के अन्तिम तत्व” के प्रश्‍न पर दार्शनिक 
मुख्य रूप से निम्न तीन वर्गो में विभाजित हो गये : 

(1) बहुतत्ववाद (Pluralism) जिसके अनुसार सृष्टि के अनेक मूल 
तत्व हैं । 

(2) द्वितत्ववाद (Dualism), जिसके अनुसार afte के अन्तिम तत्व 
केवल दो हैं । 

(3) एकतत्ववाद ( Monism ), जिसके aasit सृष्टि का आधारभूत 
तत्व केवल एक है । 

अब हम उपयु क्त सत्तामीमांसीय तीनों सिद्धांतों की क्रमेण विवेचना करेंगे 


बहुतत्ववाद 
(Pluralism) 

सत्तामीमांसा के इस सिद्धांत के अनुसार, जैसा कि इसके नाम से विदित 
होता है, विश्व में अनेक अन्तिम सत्तायें या तत्व हैं। ug सृष्टि की बहुरूपता, 
भिन्नता एवं विलक्षणता पर बल देता है । इसकी मान्यता है कि यह संसार अगणित 
स्वतन्त्र सत्ताओं ( Independent realities ) का एक यान्त्रिक समूह है। इस 
सिद्धांत के प्रतिपादक दार्शनिक विश्व में विद्यमान असंख्य पशु-पक्षियों, विशाल एवं 
गगनचुम्बी पर्वत श्रेणियों, अत्यन्त विस्तृतः वनों, ग्रहों तथा उपग्रहों की विलक्षणताओं 
एवं भिन्नताओं को देखकर यह घोषित करते हैं कि ये सब विविधतायें किन्हीं दो 
या एक तत्वों में परिणत नहीं की जा सकती; ये विविधतायें मूलत: विविधतायें ही 
हैं और सृष्टि के मूल में ही भनेक या बहु तत्व हैं । 
बहुतत्ववाद का इतिहास | 

दर्शन शास्त्र के इतिहास में बहुतत्ववाद. के निम्नलिखित चार मुख्य रूप 
दृष्टिगोचर होते हैं :-- 

(1) यूनानी बहुतत्ववाद (Greek Pluralism) 

(2) आध्यात्मिक बहुतत्ववादु (Spiritualistic Pluralism) 

(3) व्यतहारवादी बहुतत्ववाद (Pragmatic Pluralism) 

(4) नव्य-वस्तृस्वातन्त्र्यवादी बहुतत्ववाद ( Neo-realistic Piuralism) 
1. यूनानी बहुतत्वंवाद 

यूनानी दशन में बहुतत्ववाद का सर्वप्रथम उदाहरण इम्पीडोकिल्स (Empedo- 

cles ) के दार्शनिक सिद्धान्त में मिलता है । इम्पीडोकिल्स ने इस सृष्टि के चार 
मूल तत्व माने हैं -- वायु, अग्नि, जल तथा पृथ्वी । इम्पीडोकिल्स के पश्चात्‌ 
ल्यूसिपस (Leucippus) के शिष्य डेमोक्रीटस (Democritus) ने यूनान में बहु- 
तत्ववाद का प्रतिपादन किया । Satter के अनुसार इस विश्व. के अन्तिम तत्व 
असंख्य भौतिक परमाणु ( Material Atoms ) हैं जो सदैव गतिमान रहते हैं । 
ये परमाणु गति को किसी बाह्य शक्ति या तत्व से प्राप्त नहीं करते, गतिशीलता 

उनका स्वभाव ही है। ये भिन्न भिन्न मात्राओं में एक दूसरे से मिश्रित. होकर 
संसार के विविध पदार्थों को जन्म देते हैं ` इन ( परमाणुओं ) का कोई उद्देश्य या 
प्रयोजन नहीं है, इनकी गति कुछ यान्त्रिक नियमों से नियन्त्रित ( determined ) 
होती है और इसी हेतु सृष्टि में किसी आकस्मिक घटना के घटित होने की कोई 
सम्भावना नहीं है । यान्त्रिक नियमों द्वारा १रिचालित ये भौतिक परमाणु अपने 
विकासक्रम के विभन्न सोपानों पर प्राण और चेतना दोनों को उत्पन्न करते हैं । इस 


प्रकार डमोक्रीटस के मत से विश्व के समस्त पदार्थों की व्याख्या केवल जड़ परमाणओं 
से की ar सकती है । 


एपीक्यूरस का मत है कि इस संसार का न कभी सुजन होता है और न ही 
कभी विनाश, यह परमाणुओं की क्रीड़ा मात्र है जो रिक्त देश (Empty space) 
में घूमते रहते हैं। इन परमाणुओं की क्रीड़ा एक अन्ध कीड़ा है जो संथा प्रयोजन- 
रहित है । केवल यांत्रिक नियमों के आधार पर संसार की व्याख्या की जा सकती 
है । आत्मा के विषय में एपीक्यूरस कहते हैं कि वह पूर्णत: भौतिक है और अत्यन्त 
सूक्ष्म पुद्गल (fine matter ) से बना है । देह के नष्ट होंने के साथ-साथ वह भी 
ae हो जाता है । 

रोम के विख्यात दार्शनिक कवि ल्यूक्रीश्यस (Lucretius) ने तथा 
एपीत्यूंरस के परमाणुवादी भौतिकवाद का समर्थन किया। उन्होंने भी जगत्‌ 
की व्याख्या रिक्त देश में घूमने वाले परमाणुओं द्वारा की परन्तु उनका मत है कि 
परमाणु अपनी गति में स्वतन्त्र. हैं, और इसी कारण नीचे की ओर गति में वे मुड़ 
जाते हैं और विकसित शरोरों के केन्द्र बन जाते हैं । 
2. आध्यात्मिक बहुतत्ववाद 

आध्यात्मिक बहुतत्ववाद के सिद्धान्त के साथ मुख्य रूप से जर्मन दार्शनिक 
लाइब्नित्ज॒ का नाम जुड़ा है। -लाइबूनित्जें को हम आध्यात्मिक बहतत्ववाद का 
पिता कह सकते $a उनका मत चिद्बिन्दुवाद ( Monadology ) कहलाता है, 
क्योंकि उनके अनुसार विश्व के अन्तिम तत्व आध्यात्मिक परमाणु हैं जिन्हें वह 
चिदबिन्दु के नाम से पुकारते हैं । l 
(क) चिद्बिन्दुओं का स्वरूप 

लाइब्नित्ज कहते हैं कि चिद्बिन्दु अप्रसारित, अभौतिक पदार्थ हैं जो 
स्वभावत: आत्म-क्रियाशील (self-active) हैं 1. ये भौतिक बिन्दुओं ( Physical- 
Points ) तथा गणितीय बिन्दुओं (Mathemetical-points) से सवंथा भिन्न हैं । 
ये तत्त्वमीमांसीय बिन्दु (Metaphysical points) हैं । भौतिक बिन्दुओं से ये इसलिए, 
भिन्न हैं कि इनमें कोई प्रसार नहीं है, और गणितीय बिन्दुओं से इनका अन्तर इस कारण. 

से है कि ये बाह्य सत्तायें (objective realities) हैं । लाइब्नित्न का मत है कि 

ये चिद्बिन्दु अनादि, अनन्त एबं नित्य हैं, और साथ ही साथ ये निरवयव, अवि- 
भाज्य तथा चेतन भी हैं । चिद्बिन्दुओं को एक ही चित्‌ शक्ति के खण्ड नहीं 
कह सकते, क्योंकि प्रथम faa शक्ति अबिभाज्य है, और दूसरे यदि हम faz- 
बिन्दुओं को एक ही चित्‌ शक्ति के विभिन्न खण्ड या रूप मान लें, तो उनकी अपनी 
स्वतन्त्र सत्ता समाप्त हो जायेगी और वे एक सार्वभौम चित्‌ शक्ति की छायामात्र 
बनकर रह जायेंगे । 
(ख) चिद्‌बिन्दुओं के प्रकार-भेद 

लाइब्नित्ज चिद्बिन्दुओं में किसी प्रकार के गुणात्मक भेद नहीं मानते । 
उनके अनुसार इन (चिद्बिन्दुओं) में केवल परिमाणात्मक भेद हें । संसार में 
विद्यमान अनेक प्रकार की विविधतायें इन्हीं परिमाणात्मक भेदों के कारण 


E । इन्हीं Grab के अनुसार लाइब्नित्ज ने चिद्बिन्दुओं को पाँच श्रेणियों 


में विभाजित किया है । प्रथम श्रेणी के चिद्बिन्दुओं से जड़तत्व निर्मित 
हुआ है । इसमें चेतन्य सुप्त रूप में विद्यमान रहता है । इसे हम चैतन्य का क्षीणतम 
स्तर कह सकते हैं । द्वितीय श्रेणी के चिद्बिन्दु वे हैं जिनसे वनस्पति-जगत्‌ बना है । 
इसमें' चैतन्य स्वप्न जेसी अवस्था में स्थित रहता है । यह चैतन्य का क्षीणतर स्तर 
है और यहां प्राण का स्पन्दन सूक्ष्म रूप में होने लगता है । तृतीयं वर्ग के चिद्बिन्दु 
चेतन faafaa होते हैं और यह स्तर पशुजगत का स्तर है । यहाँ पशुओं का क्षीण 
ज्ञान दिखाई पड़ता है । चतुर्थं श्रेणी के चिदबिन्दु स्व-चेतन चिद्बिन्दु होते हैं जिन्हें. 
मानव कहा जाता है। पांचवी श्रेणी में केवल एक परम चिद्बिन्दु है जिसे 
लाइब्नित्ज ईश्वर कहते हैं । परम चिद्बिन्दु का ज्ञान स्पष्टतम एवं TH ज्ञान है। 
यह अन्य सभी चिद्‌बिन्दुओं की सृष्टि करता है । 

लाइब्नित्ज कहते हैं कि संसार में जितने भी जीवधारी हैं वे अनेक faa- 
बिन्दुओं के समूह हैं। प्रत्येक जीवधारी में अर्थात्‌ चिद्बिन्दुओं के एक समूह में एक 
facfag मुख्य होता है जिसे उस जीवधारी की आत्मा कहा जाता है । यह चिद्‌- 
बिन्दु जागृत तथा स्व-चेतन होता है; और अन्य चिद्‌बिन्दू, जिनका समूह उसका 
शरीर है, सुप्तावस्था में होते हैं । 
(ग) प्रत्येक चिद्बिन्दु दूसरे चिद्विन्दुओं से निरपेक्ष है 

एक प्रमुख बात लाइब्नित्ज के आध्यात्मिक बहुतत्ववाद में यह है कि वह 
प्रत्येक चिद्बिन्दु को द्रसरे सामान्य चिद्बिन्दुओं से सवंथा निरपेक्ष मानते हैं. : उनके 
अनुसार प्रत्येक चिद्बिन्दु केवल ईश्वर पर ही निर्भर करता है। वह एक बन्द कमरे 
के सदृश होता है जिसमें कोई वातायन (Window) नहीं होता, अर्थात्‌ अन्य 
चिद्बिन्दुओं से उसका आदान प्रदान आदि किसी भी प्रकार का कोई सम्बन्ध 


नहीं होता । 

(घ) पूर्वे स्थापित सामञ्जस्य' 

यहाँ यह प्रश्‍न उपस्थित होता है कि जब प्रत्येक चिद्बिन्दु एक «qae 
एवं निरपेश सत्ता है और दूसरे चिद्बिन्दुओं से उसका कोई सम्पर्क नहीं है, तो 
फिर विभिन्न व्यक्तियों में परस्पर व्यवहार होना कंसे सम्भव है? 
और पुनः एक ही व्यक्ति के जीवन में मनस्‌ और शरीर के पारस्परिक 
सम्वन्ध की व्याख्या कैसे की जा सकती है? लाइब्नित्ज इस प्रश्न का 
उत्तर एक बड़े अनूठे ढुंग से देते हैं । चिद्बिन्दुओं की निरपेक्षता को स्थित रखने 
के लिए वह अपने दर्शन में पूर्वस्थापित सामाञ्जस्य' के सिद्धान्त को ले आते हैं । 
उनका कथन है कि यद्यपि सभी faafaa एक दूसरे से निरपेक्ष हैं तथापि ईश्वर 
ने उन्हें एक तन्त्र में बाँध रखा है। इस तन्त्रको वह !पूर्वस्थापित सामञ- 
wea’ का नाम देते हैं । इसके अनुसार जिस प्रकार भिन्न भिन्न प्रकार के वाद्य-यंत्र 
अपना विशिष्ट स्वर रखते हुए भी एक ताल-संगीत (Orchestra) उत्पन्न कर 
देते हैं, उसी प्रकार विभिन्न चिद्बिन्दु अपनी स्वतन्त्र सत्ता एवं विशेषता रखते हुए 
भी एक सामान्य जगत्‌ की रचना कर देते हैं जिसमें विभिन्न व्यक्तियों में परस्पर 
व्यवहार हो सके । पुनः जिस प्रकार एक घड़ींसाज दो घड़ियाँ बनाकर उनमें ऐसी 
व्यवस्था कर देता है कि वे दोनों एक समय बताती हैं, उसी प्रकार ईश्वर ने मनस्‌ 
और शरीर का सृजन करते समय weg ऐसा बनाया है कि यदि एक में कोई क्रिया 
होती है तो उसकी प्रतिक्रिया दूसरे में अवश्य ही दिखाई पड़ती है । इस सब के 
मूल में, लाइब्नित्ज कहते है, ईश्‍वर द्वारा निर्धारित 'पूर्वस्थापित सामञ्जस्य ही' 
तो है ! 
(ङ) प्रत्येक चिद्बिन्दु सम्पूर्ण ब्रह्माण्ड का प्रतिनिधित्व करता है 

लाइब्नित्ज का मत है कि प्रत्येक चिद्बिन्दु समस्त विश्व का प्रतिनिधि 
है, अर्थात्‌ विराट विश्व में जो कुछ घटित होता है वह सब प्रत्येक चिद्बिन्दु में प्रति- 
विम्वित होता है । चित्‌ शक्ति के रूप में प्रत्येक चिद्बिन्दु में सम्पूर्ण विशव का 
भूत, वर्तमान एवं भविष्य बीज रूप में विद्यमान रहता है । चिद्बिन्दु का ज्यों-ज्यों 
विकास होता है और उसमें चैतन्य की अभिवृद्धि होती है, त्यों-त्यों ही वह अधिका- 
धिक विश्व को अपने में प्रतिबिम्बित करता जाला है, अर्थात्‌ उतना ही अधिक 
उसका ज्ञान स्पष्ट होता जाता है । 
3. व्यवहारवादी बहुतत्दवाद 

आधुनिक युग में बहुतत्ववाद का प्रतिपादन सर्वप्रथम एमेरिका के महान्‌ 
दार्शनिक विलियम जेम्स ने किया । उन (विलियम जेम्स) का बहुतत्ववाद हीगेल 
के निरपेक्षसत्तावाद (Absolutism) की प्रतिक्रिया है । हीगेल ने इस विश्व को 


1, Pre-established harmony 

एक निरपेक्ष स्वचेतन ga (Absolute Self- Conscious Reality)#t अभिव्यक्ति 
माना है । उनके अनुसार इस संसार की सभी वस्तुएँ एवं घटनायें उस निरपेक्ष 

सत्ता या निरपेक्ष विज्ञान (Absolute Idea) का बाह्य रूप या प्रकाश मात्र हैं । 

वे स्वयं पर आश्रित न होकर पूर्णरूपेण उस निरपेक्ष सत्ता पर ही अवलम्बित हैं । 

` जीव भी उस सत्ता का ही आंशिक प्रकार है और उसकी समस्त क्रियाय उस सत्ता 
द्वारा ही नियन्त्रित होती हैं। उसकी स्वतन्त्रता वस्तुत: तथाकथित स्वतन्त्रता मात्र 
है अन्य कुछ नहीं । हीगेल का कथन है कि सृष्टि में नवीनता एवं स्वतन्त्रता को कोई 
स्थान ही नहीं है, सम्पूर्ण नेतिक तथा सामाजिक क्रियायें भी ईश्वरीय मनस्‌ के द्वारा 
ही नियन्त्रित होती हैं । विलियम जेम्स हीगेल का विरोध करते हुए कहते हैं कि यह 

विश्व एक ही निरपेक्ष सत्ता या तत्व का प्रकाश नहीं है, उसके मूल में अनेक तत्व 

_ हैं जिनसे इसका निर्माण हुआ है । यह विश्व एकात्मक नहीं, प्रत्यृत अनेकात्मक है | 

इस संसार में अनेक प्रकार की स्वतन्त्र वस्तुएँ पाई जाती हैं जो एक व्यवस्था 

(system) में आबद्ध नहीं की जा सकतीं । जेम्स का कथन है कि ag विश्‍व एक | 
'शिलाकल्प विश्व” ( Block universe ) नहीं है जहाँ सभी कुछ ईश्वर या परम 

सत्ता द्वारा पहिले ही से निर्धारित कर दिया गया है। उनके अनुसार यह विश्व 

अनिर्धारित, स्वतन्त्र एवं विविध नवीन नवीन रचनाओं से परिपूर्ण है । परिवर्तन- 

शीलता इसका मूलभूत स्वभाव है और इसके गर्भ में अनेक प्रकार की नई नई 

प्रेरणायें छिपी हैं । जीव कमं करने में स्वतन्त्र है और वह स्वयं ही अपने भाग्य का 

निर्माता है। ईश्वर अनेक सामान्य चेतन सत्ताओं के मध्य एक महान्‌ चेतन 

सत्ता है। वह कोई अनन्त सत्ता नहीं है जो सारे संसार की घटनाओं को नियन्त्रित 

करती है । 


विलियम जेम्स कहते हैं कि हीगेल का निरपेक्ष सत्तावाद निराशावाद एवं 
भाग्यवाद (Fatalism) की जन्म देता है और मनुष्य को अकमंण्य, निरुत्साही तथा 
प्रमादी बनाता है । हीगेल के विपरीत वह अपने दर्शन में सच्ची स्वतन्त्रता का 
सन्देश देते हैं और अशुभ (Evil) की समस्या का समाधान प्रस्तुत करते हैं । वह 
घोषित करते हें कि उनका बहुतत्ववाद मानव मन में ज्ञान की पिपासा उत्पन्न 
करता है जिससे हम अधिकाधिक ज्ञान प्राप्ति की ओर अग्रसर होते हैं। उनका मत 
है कि धर्म और नीति के क्षेत्र में भी हमें पूणं स्वतन्त्रता प्राप्त है, प्रत्येक मनुष्य को 
अपना लक्ष्य और अपना शुभ चुनने का स्वयं अधिकार है । 


4, नव्य-वस्तुस्वातन्त्र्यवादी बहुतत्ववाद 
व्यवहारवादी बहुतत्ववाद के ATM . नृव्य-वस्तुस्वातन्त्रयवादी बहुतत्ववांद 
का जन्म भी हीगेल के निरपेक्षसत्तावाद की प्रतिक्रिया स्वरूप ही हुआ । परन्तु 


ooo 


बहुतत्ववाद, द्वितत्ववाद और एकतत्ववाद 87 


व्यवहारवादी बहुतत्ववाद के सदृश यह विश्व की विविधता, विलक्षणता एवं 
भिन्नता पर इतना बल नहीं देता, जितना कि विचार और मूल्यों की विविधत। एवं 
विलक्षणता पर । इसकी मान्यता है कि मानसिक घटनायें उतनी ही सत्य हैं जितनी 
भौतिक घटनायें । उदाहरण के रूप में 'ताकिक सिद्धान्त” (Logical-Principles) 
तथा न्याय (Justice) और सत्यम्‌, शिवम्‌, सुन्दरम्‌ आदि विविध मूल्य यद्यपि बाह्य 
वस्तुओं के सदृश देश और कोल में स्थिति-सम्पन्न (Existent) नही हैं तथापि वे 
सत्‌ ( subsistent ) अवश्य हैं । यद्यपि संसार की उत्पत्ति जड़-तत्व से हुई है, 
किन्तु विकास-क्रम के विभिन्न स्तरों पर नए नए गुणों की सृष्टि होती रहती है, 
क्योंकि संसार का स्वरूप यान्त्रिक न होकर प्रयोजनात्मक है और नई नई आवश्यक- 
ताओं के अनुसार नई नई वस्तुओं और मूल्यों की सृष्टि होना स्वाभाविक है । 


इस दर्शन के अनुसार ज्ञान या चेतना तथा उसके विषय में कोई मौलिक 
अन्तर नहीं है । बाह्य विषय ही जब स्नायु संस्थान की अनुक्रिया ( response ) 
द्वारा एक साथ हमारे समक्ष उपस्थित होते हैं तब वे ही हमारी चेतना का रूप धारण 
कर लेते हैं। इससे यह निष्कर्ष निकलता है कि नव्य-वस्तुस्वातन्त्र्यवाद के 
अनुसार बाह्य वस्तुओं का अस्तित्व मनस्‌ पर आश्रित नहीं है प्रत्युत मनस्‌ ही बाह्य 
वस्तुओं के अस्तित्व पर आश्रित है । 


बहुतत्ववाद के मूल सिद्धांत 

ऊपर की पंक्तियों में बहुतत्ववाद के विभिन्न रूपों की व्याख्या करने के 
उपरांत अब हम उसके मूल सिद्धांतों का निर्धारण समुचित रीति से कर सकते हैं । 
ये सिद्धांत इस प्रकार हैं :-- 

1. मूल तत्वों की अनेकता — विश्व का मूल तत्व एक नहीं अनेक हैं । ये 
मूल तत्व कुछ बहुतत्ववादियों' के अनुसार भौतिक हैं और कुछ के अनुसार 
आध्यात्मिक । 

2. बाह्य सम्बन्ध — इन मूल तत्वों ( भौतिक एवं आध्यात्मिक दोनों ) में 
परस्पर आन्तरिक सम्बन्ध नहीं, वरन्‌ बाह्य सम्बन्ध हैं । 

3. घटनाओं की नवीनता - विश्व की व्यवस्था पूर्ब-नियन्त्रित (Pre-deter- 
mined) नहीं है | अतः विश्व में सदेव नवीन नवीन घटनायें हुआ करती हैं और 
नित नूतन वस्तुओं एवं मूल्यों की उत्पत्ति होती रहती है । 

4. कर्म की स्वतन्त्रता -- मनुष्य को कमं करने की स्वतन्त्रता प्राप्त है, और 


` बह्‌ अपने भाग्य का स्वयं ही निर्माता है । 


5. विचारों और मूल्यों का अस्तित्व -- विश्व में केवल भौतिक पदार्थ ही 
सत्य नहीं, वरन्‌ विचार तथा मूल्य भी सत्य हैं । 

समालोचना 
बहुतत्ववाद के पक्ष में युक्तियाँ 


बहुतत्ववादी दार्शनिकों ने अपने पक्ष के समर्थन में निम्नलिखित तर्क प्रस्तुत 
किए हैं : 

(1) बहुतत्ववादियों का सबसे प्रबल प्रमाण हमारे 'प्रत्यक्ष अनुभव” का है । 
उनका कथन है कि हमारा प्रत्यक्ष अनुभव इस तथ्य का स्पष्ट साक्षी है कि यह 
विश्व अनेकात्मक है। हमारे अनुभव में कोई ऐसा मूल तत्व नहीं आता जिसे हम 
सम्पूर्ण विश्व की आधारभूत सत्ता कह सकें। एकतत्ववादी विचारकों की यह एक 
कृत्रिम चेष्टा मात्र है कि वे केवल बौद्धिक के आधार पर इस विविधात्मक विश्व की 
व्याख्यां एक ही तत्व द्वारा करना चाहते हैं । 

(2) पुनः, बहुतत्ववादियों का यह कथन है कि वृद्धि से विचार करने 
पर भी संसार में अनेकता ही अनुभूत होती है। इस अनेकता को मूल रूप में एक 
कंसे माना जा सकता है ? उदाहरणार्थ भौतिक पदार्थो (जैसे कि मेज, कुर्सी आदि) 
और मानसिक घटनाओं (जैसे कि भय, क्रोध आदि) को मूलतः एक ही कंसे कहा 
जा सकता है ? 

(3) जगत की वस्तुओं में आन्तरिक सम्बन्धों का अभाव भी जगत्‌ की 
बिविधात्मकता को ही सिद्ध करता है। और जगत्‌ की वस्तुओं में केवल बाह्य 
सम्बन्ध है, आन्तरिक सम्बन्ध नहीं है यह्‌ तो इसी वात से स्पप्ट है कि एक वस्तु 
(जैसे कि घड़े) के नष्ट हो जाने से दूसरी वस्तु (जैसे कि पुस्तक) के स्वरूप में 
तनिक भी अन्तर नहीं पड़ता । 

(4) विलियम जेम्स ने बहुतत्ववाद की पुष्टि में नेतिक चेतना का भी 
प्रमाण दिया है । वह कहते हैं , कि नैतिक उत्तरदायित्व वी भावना ( sense of 
moral responsibility ) बिना व्यक्ति-स्वातन्त्रय के अर्थहीन हो जाती है और 
व्यक्ति-स्वातन्त्रय से अनेकत्व का समर्थन स्वयमेव हो जाता है । 


बहुतत्ववाद के विपक्ष में युक्तियाँ 


यह तो स्पष्ट ही है कि बहुतत्ववाद का सिद्धांत जनसाधारण की बुद्धि के 
कुछ निकट सा प्रतीत होता है, क्योंकि इस विशाल afte at विविधता और 
विलक्षणता प्रारम्भ में सभी सामान्य मनुष्यों को प्रभावित करती है । परन्तु जब 
हम अधिक गहराई से विचार करते हैं तो हम पर यह शीघ्र ही झलकने लगता है 
कि बहुतत्ववाद में कछ ऐसी दार्शनिक कठिनाइयाँ हैं जिनका निराकरण करना एक 
अत्यन्त दुष्कर कार्य है । ये कठिनाइयाँ इस प्रकार हैं :-- 

(1) वहुतत्ववादी दार्शनिक विश्व की अनेकात्मकता केवल अनुभव के 
आधार पर सिद्ध करने का प्रयास करते हैं । परन्तु जहाँ हमारा अनुभव हमें fava 
की विविधता, विचित्रता एवं असदृशता का दिग्दर्शन कराता है, साथ ही साथ वह 
हमें विश्व की एकात्मकता, सदृशता तथा सापेक्षता का भी ज्ञान कराता है। संसार 
की वस्तुएँ जहाँ एक दूसरे से भिन्नतायें रखती हैं वहाँ उनमें कुछ समानतायें भी होती 
हैं। जिन वस्तुओं में संमानतायें होती हैं वे किसी न किसी जाति के अन्तर्गत आ 
जाती हैं। जिन जातियों में पुनः कुछ सदृशतायें होती हैं उनका समावेश अपने से 
बड़ी जातियों के अन्तर्गत हो जाता है। और ये बड़ी जातियाँ फिर अपनी समान- 
ताओं के कारण पकन्हीं और भी बड़ी जातियों के अन्तर्गत समाहित हो जाती हैं । 
इस प्रकार जब हम सृष्टि की अनेकताओं की पृष्ठभूमि में निहित एकता के पहलू 
पर दृष्टिपात करते हैं तो समग्र विश्व शनैः शनैः हमें एकरूपता Ñ fanear दिखाई 
देता है । 

(2) बहुतत्ववादी अपने पक्ष का समर्थन वौद्धिक विचार के आधार पर 
भी करने का प्रयत्न करते हैं। परन्तु बौद्धिक विचार तो अनुभव से भी अधिक 
जगत्‌ की एकात्मकता की ओर हमारा ध्यान आकृष्ट करता है । ज्ञान और विज्ञान 
दोनों की ही आधारशिला afte’ की एकरूपता का सिद्धांत है । इस एकरूपता के 
अभाव में किसी भी प्रकार के ज्ञान का उद्भव सम्भव ही नहीं है, और साथ ही 
साथ इसको स्वीकार किए बिना किसी भी प्रकार के वैज्ञानिक नियमों का निर्धारण 
अशक्य है, क्योंकि विज्ञान के नियम सावभौम होते हैं । 


(3) बहुतत्ववाद संसार के पदार्थो में बाह्य सम्वन्थों का प्रतिपादन करता 
है । विचार करने पर हमें ज्ञात होता है कि न्यायशास्त्र की. दृष्टि से बहुतत्ववाद का 
यह सिद्धांत युक्तिसंगत नहीं है |, यदि पदार्थ एक दूसरे से पूर्ण स्वतन्त्र एवं निरपेक्ष 
हैं, तो उनमें सम्बन्ध की स्थापना हो ही नहीं सकती । उदाहरण के रूप में यदि 'क' 
और 'ख' दो स्वतन्त्र पदार्थ हैं, तो उनमें सम्बन्ध स्थापित करने के लिए एक तीसरे 
q पदार्थं की आवश्यकता होगी । परन्तु “ग” भी तो 'क' और “ख' से स्वतन्त्र एवं 
निरपेक्ष पदार्थ है। अतः उसका'क'और “ख' से सम्बन्ध स्थापित करने के लिये एक चतुर्थ 
पदार्थ 'घ' की आवश्यकता होगी और इसी प्रकार यह क्रम आगे भी चलेगा। ऐसी स्थिति 
में स्पप्ट ही है कि 'अनवस्था दोष' (Fallacy of Infinite Regress) उत्पन्न हो 
जाएगा । इसके अतिरिक्त जब हम संसार की वस्तुओं का सूक्ष्मता से निरीक्षण करते 
हैं, तो हमें विदित होता है कि विभिन्न वस्तुएँ एक दूसरे को निश्चित रूप से प्रभा- 
वित करती हैं । उदाहरणार्थ अग्नि पर जब जल डाला जाता है तो अग्नि वुझ जाती 

है, परन्तु जव उस पर घी डाला जाता है तो वह और भी अधिक प्रज्वलित हो 
उठती है । कया इससे यह सिद्ध नहीं होता कि अग्नि तथा जल में एक विशेष 
प्रकार का आन्तरिक सम्वन्ध है और अग्नि तथा घो में एक दूसरे प्रकार का विशेष 
आन्तरिक सम्बन्ध है ? क्‍यों नहीं घी डालने से अग्नि ae जाती है और पानी डालने 
से अधिक प्रज्वलित हो उठती है ? इन उदाहरणों से स्पष्ट होता है कि विश्व के 
विभिन्न पदार्थ अवश्य ही आन्तरिक रूप(से सम्बद्ध हैं। और पदार्थो की आन्तरिक 
सम्बद्धता विश्व॒ की एकात्मकता का परिचायक है । 


(4) मनस्‌ और शरीर के पारस्परिक सम्वन्ध की व्याख्या भी बहुतत्ववाद 
के समर्थकों के लिए एक सर ददं रही है । उनके ही मत से जब मनस्‌ और शरीर 
एक दूसरे से तत्वत: भिन्न हैं, तब उन (मनस्‌ और शरीर) में परस्पर अन्तक्रिया 
(mutual interaction) $8 होती है ? तर्कशास्त्र का नियम है कि जब तक 
दो वस्तुओं में कुछ न कुछ समानता नहो तव तक उनमें परस्पर क्रिया-प्रति- 
क्रिया होना सम्भव हीं है । इसी हेतु बहुतत्ववादी और द्वितत्ववादी दोनों ही मनस्‌ 
तथा शरीर के पारस्परिक सम्बन्ध की समस्या का यथोचित समाधान नहीं कर पाये 
हैं। हम देखते हैं कि लोइब्नित्ज, sare आदि के द्वारा दिये गये इस समस्या के 
समाधानों में अनेक ताकिक दोष विद्यमान हैं। इन्हीं दोषों ने आगे चलकर दार्शनिक 
चिन्तन के क्षेत्र में एकतत्ववाद का मार्ग प्रशस्त किया है | 


(5) हमारा सामान्य अनुभव और वैज्ञानिक ज्ञान दोनों यह बताते है कि 
जगत्‌ में विबिधताओं और विलक्षणताओं के साथ साथ वस्तुओं और जीवधारियों में 
सहयोग, सुव्यवस्था तथा तारतम्य भी विद्यमान है । बहुतत्ववाद के सम्मुख यह प्रश्‍न 
उपस्थित होता है कि जब विश्व में अनेक स्वतन्त्र एवं निरपेक्ष तत्व हैं, तो विशव में 
व्यवस्था कैसे दृष्टिगोचर होती है ? बहुतत्ववाद के भिन्न भिन्न मतों (जिनका हमने 
ऊपर उल्लेख किया है) में इस प्रश्‍न का उत्तर भिन्न भिन्न प्रकार से देने का प्रयत्न 
किया गया है। परन्तु उनमें कोई भी उत्तर संतोषप्रद प्रतीत नहीं होता । जैसे कि, 
यूनानी परमाणुबादी दार्शनिकों ने विश्व के अन्तिम तत्व असंख्य परमाणु बताए हैं । 
ये असंख्य परमाण, जो इन दार्शनिकों के अनुसार अन्ध और अचेतन हैं, मिल-जुल कर 
कैसे एक सुव्यवस्थित संसार की रचना करने में समर्थ हो जाते हैं यह समझ में नहीं 
आता । . 

पुनः आध्यात्मिक बहुतत्ववादी लाइब्नित्ज ने विश्व की व्यवस्था एवं सामञ्जस्य E 
की व्याख्या अपने 'पूर्व-स्थापित सामञ्जस्य' के सिद्धान्त के आधार पर करने की 
चेष्टा की है। उनका मत है कि जिस समय एक चिदुबिन्दु में कोई क्रिया होती है 
उसी समय दूसरे चिद्बिन्दु में भी उसकी प्रतिक्रिया होती है, किन्तु इस क्रिया 

प्रतिक्रिया का कारण चिद्‌बिन्दुओं के पारस्परिक सम्बन्ध नहीं, वरन्‌ ईश्वर द्वारा 
निर्मित पुर्वस्थापित सामञ्जस्य है । विचार करने पर ज्ञात होता है कि लाइब्नित्ज 
का यह सिद्धान्त उनके चिद्बिन्दुओं की स्वतन्त्रता के सिद्धान्त का विरोध करता 
है । सृष्टि में पूर्व-स्थापित सामञ्जस्य - मानने से चिद्विन्दुओं की स्वतन्त्रता ace हो 
जाती है क्योंकि तब वे ईश्वर के हाथ की कठपुतलियाँ बनकर रह जाते हैं; और यदि 
चिद्विन्दुओं की स्वतन्त्रता को स्थित रखा जाय, जैसा कि लाइव्नित्ज प्रयत्न करते 
हैं, तो पूर्व-स्थापित सामञ्जस्य को स्वीकार नहीं किया जा सकता और फलतः सृष्टि 
की सुव्यवस्था की व्याख्या भी नहीं की जा सकती । 


व्यवहारवादी बहुतत्ववाद में भी इस समस्या का कोई उचित 
समाधान प्राप्त नहीं होता। कारण यह्‌ है कि इस सिद्धान्त में भी विविध 
वस्तुओं . और जीवों की स्वतन्त्रता पर बल दिया गया है; तव विश्व की 
व्यवस्था एवं सामञ्जस्य की व्याख्या इसमें भी कैसे की जा सकती है ? तदुपरांत, 
ग्रह भी समझना कठिन है कि नव्य-वस्तुस्वातन्त्र्यवादी दशेनिक अपने विविध 
तटस्थ तत्वों द्वारा किस प्रकार एक सुव्यवस्थित एवं तारतम्य-युक्त संसार की 
रचना कर सकते हैं । 

(6) हमने ऊषर देखा है कि बहुतत्ववाद के पोषक सभी सिद्धान्त विश्व 
के मल में अनेक स्वतन्त्र केन्द्रीय सत्तायें ( independent central realities ) 
मानते हैं । इसका फल स्वाभाविक रूप से यह्‌ होता है कि इन सिद्रान्तों में ईश्वर 
की केन्द्रीय सत्ता एकदम समाप्त हो जाती है और ईश्वर का कोई महत्व ही नहीं 
रह जाता । यूनानी बहुतत्ववाद तो, जैसा कि ऊपर इंगित किया गया है, ईश्वर 
जैसी किसी भी केन्द्रीय सत्ता को स्वीकार ही नहीं करता । हां, लाइव्नित्ज ने अपने 
ब्रहृतत्ववाद में ईश्वर को लाने की चेष्टा अवश्य की है । परन्तु उनके दर्शन में 
ईश्वर अनेक स्वतन्त्र तत्वों ( अर्थात्‌ चिद्बिन्दुओं ) में से केवल एक स्वतन्त्र तत्व 
(अर्थात्‌ चिद्बिन्दु) बनकर रह जाता है, तब उसकी विशेषता ही क्या हो सकती है? 
और ऐसे ईश्वर को ईश्वर ही कंसे कहा जा सकता BO? विलियम जेम्स ने भी ईश्वर 
को स्वीकार किया है, परन्तु उन्होंने जीवों के कर्म-स्वातन्त्र्य को सुरक्षित रखने के 
हेत ईश्वर को अगणित सामान्य चेतन सत्ताओं में से केवल एक महान्‌ सत्ता बताया 
है । इस प्रकार स्पष्ट है कि उन्होंने ईश्वर को अपूर्ण बनाकर ईश्वर के ईश्वरत्व को 
ही नष्ट कर दिया है | नव्य-वस्तुस्वातन्त्र्यवादी दार्शनिकों ने ईश्वर को मूल्यों की 
aniz मात्र प्रतिपादित किया है । तब कया हम नहीं कहेंगे कि इम प्रकार का ईश्वर 
कुछ लोगों के लिए भले ही प्रेरणा-स्रोत हो सके, किन्तु ag धामिक निष्ठा के उपयुक्त 


~ जगत्‌-सुष्टा एवं जगतु-पालक ईश्वर कदापि न होगा | 

द्वितत्ववाद 
( Dualism ) 


जब हम सागान्य बुद्धि से विश्व के स्वरू” के विद्य में विचार करते हैं, 

तो हमें इसके मूल में दो प्रकार के तत्व दिखाई पड़ते हैं -- एक जड़ और दूसरा 
चेतन | अपने चारों ओर हमें ऐसे पदार्थ दृष्ट होते हैं जिनमें चेतना या ज्ञान का 
नितान्त अभाव है, elt साथ ही हमें ऐसे जीवित प्राणी दृप्ट होते हैं जिनमें 
च्छायें एवं संकल्प, भावनायें एवं संवेग, कल्पनायें एवं विचार हैं ead अपने ही 
व्यक्तित्व में हमें परस्पर विरोधी लक्षण वाले ग्ररीर और मनस्‌ दिखाई देते हैं । 
शरीर स्थूल है जिसका ज्ञानेन्द्रियों द्वारा प्रत्यक्ष होता है, परन्तु मनस्‌ सूक्ष्म है 


..जिसका इन्द्रिय-प्रत्यक्ष सम्भव नहीं है जब कि शरीर देश काल में सीमित होता 


है, उसके सर्वथा विपरीत मानसिक क्रियायें देश और काल की परिधियों से पूर्णतया 
अतीत होती हें । इस प्रकार समप्टि-जगत्‌ और व्यष्टि-जगत्‌ दोनों में हमें सवंत्र 
‘ae ओर चेतन दो तत्वों का भान होता है। अतः.अनेक विचारकों ने, उक्त 
सामान्य वुद्धि के अनुरूप, यह घोषणा की है कि इस सम्पूर्ण ब्रह्माण्ड के आधारभूत 
‘ag’ और 'चितन' - पृथक्‌ पृथक तत्व हैं जिन्हें एक दूसरे के रूप में परिणत नहीं 
किया जा सकता । ये विचारक दर्शन के इतिहास में द्वितत्ववादी कहलाये और इनके 
मत को द्वितत्ववाद की संज्ञा दी गई । 


द्वितत्ववाद का इतिहास 


1. प्लंटो — पाश्चात्य देशों में. द्वितत्ववाद का समर्थन सर्वप्रथम हमें यूनान 
के महान्‌ दार्शनिक प्लेटो के दार्शनिक सिद्धान्त में प्राप्त होता है । प्लेटो के अनुसार 
सृष्टि के चरम तत्व दो हैं - 'शिवम्‌' अथवा ‘qu’ का प्रत्यय ( Idea of the 
Good) तथा पुद्गल (Matter) । शिवम्‌ अथवा शुभ एक सार्वभौम प्रत्यय है 
जिसे प्लेटो ने ईश्वर के नाम से पुकारा है। वह विभु एवं चेतन तत्व है। 
इसके पूर्णतया विपरीत पुद्गल अचेतन, अशुभ एवं भौतिक है । जबकि 
शिवम्‌ नित्य एवं पूर्ण प्रत्यय है, पुद्गल अनित्य एवं अपूर्णं है। प्लैटो का 
मत है कि इन दोनों में सदेव संघर्ष होता रहता है; शिवम्‌ एक ओर इस 
संसार को शुभ बनाने की चेष्टा करता है तो दूसरी ओर पुद्गल इसे अशुभ की 
ओर ले जाने का प्रयास करता है । 


2. अरस्तू - प्लेटो के पश्चात्‌ अरस्तू ने द्वितत्ववाद का प्रतिपादन किया | 
अरस्तू का मत है कि इस सूष्टि के दो मूल तत्व हैं — एक पुद्गल (Matter) और 
दूसरा आकार (Form) । ये दोनों स्वरूप में एक दूसरे के सर्वथा विपरीत हैं । 

पुद्गल विशिष्ट (Particular) एवं सीमित है और आकार सर्वभौम तथा विचार- 
रूप है । 

3. gare — आधुनिक काल में प्रथम द्वितत्ववादी फ्रान्सीसी दार्शनिक डेकार्टे 
थे । डेकार्टे इस विश्व के दो चरम तत्व मानते हैं - पुद्गल तथा मनस्‌ | चरम तत्व 
को वह द्रव्य ( substance ) की संज्ञा देते हैं। उनके अनुसार द्रव्य वह है जो 
आत्म-स्थित (self-existent ) एवं स्वतन्त्र तत्व है, जिसे अपने अस्तित्व के लिए 
किसी अन्य तत्व या सत्ता पर निर्भर नहीं करना पड़ता। वह स्वाश्रित ( self- 
dependent) एवं स्वयं-सिद्ध (self-evident) सत्ता है । ऐसी सत्तायें, डेकार्ट के 
मत से केवल दो ही हो सकती हैं — एक पुद्गल या जड़ द्रव्य और दूसरा मनस्‌ या 
चेतन द्रव्य । इन दोनों द्रव्यों के गुण एक दूसरे से पूर्णतया विरुद्ध हैं । पुद्गल का 
विशेष गुण प्रसार (extension) है और मनस्‌ का विशेष गुण विचार” 
(thought) है । पुद्गल स्थान घेरता है, किन्तु मनस्‌ स्थान नहीं घेरता । मनस्‌ 
चैतन्य और विभु ( अर्थात्‌ सवंव्यापक ) है। पुद्गल विभाज्य है, किन्तु मनस्‌ 
अविभाज्य $a यहाँ पर यह प्रश्‍न उपस्थित होता है कि जब पुद्गल और मनस्‌ 
एकदम विरोधी तत्व हैं तब शरीर और मनस्‌ में परस्पर सम्बन्ध कंसे स्थापित हो 
जाता है? डेकाटे इसका उत्तर अपने अन्तक्रियावाद (Interactionism) के 
सिद्धान्त के द्वारा देने का प्रयास करते da उनका.कथन है कि मस्तिष्क के मध्य 
भाग में स्थित पीनियल ग्रन्थि (Pineal gland) द्वारा ये दोनों ( अर्थात्‌ शरीर 
और मनस्‌) परस्पर क्रिया प्रतिक्रिया किया करते हैं । 
समालोचना 
द्वितत्ववाद के पक्ष में युक्तियां 

(1) द्वितत्ववादी विचारक कहते हैं कि उनके मत को साधारण भाषा से 
महत्वपूर्ण समर्थन प्राप्त है । सामान्य भाषां में 'शरीर' और 'मन' ये दो शब्द पृथक्‌ 
पृथक्‌ तत्वों के द्योतक समझे जाते हैं एक तत्व के नहीं । प्रोफ॑सर पैंद्रिक बड़े ही 
सुन्दर रूप में इस तथ्य को प्रस्तुत करते हुए कहते हैं कि कोई भी व्यक्ति यह नहीं 
कहता कि इतने वर्ग गज प्रेम है, इतने सेर आशा है, या इतने इंच विचार हैं; और 
न है यह कहता है कि तारे प्रेम करते हैं, परमाणु आशा रखते हैं या पर्वत विचार 
करते हैं । हमारी भाषा ने भौतिक पदार्थों तथा मानसिक घटनाओं का पूर्णतया 
विभाजन कर रखा है, भौतिक पदार्थो केलिए हम जिन शब्दों का प्रयोग करते हैं, 
मानसिक घटनाओं के लिए उनका प्रयोग नहीं करते d 

(2) द्वितत्ववाद के समर्थक पुनः यह, प्रतिपादित करते हैं कि सामान्य 

; अनुभव द्वारा भी उन्हीं के मत का पोषण होता है । सामान्य अनुभव हमें बताता 

है कि भौतिक पदार्थों के लक्षण मानसिक क्रियायों के लक्षणों से adar भिन्न होते 
हैं। भौतिक पदार्थों एवं घटनाओं को हम अपनो पञ्चन्नानेद्रियों द्वारा प्रत्यक्ष कर 
सकते हैं, परन्तु मानसिक घटनाओं का प्रत्यक्ष इस प्रकार कदापि सम्भव नहीं 
है । इन (मानसिक) घटनाओं को हम केवल aaga (Introspection) द्वारा 
ही अनुभव कर सकते da इसके अतिरिक्त स्मृति और स्वप्न इस तथ्य को और 
भी अधिक सुदृढ़ कर देते हैं कि भौतिक तत्व के अति, CRT एक मानसिक तत्व भी 
है । मानसिक तत्व के अंनस्तित्व में स्मृति एवं स्वप्न दोनों की ही सम्भावना समाप्त 
हो जाती है क्योंकि दोनों (स्मृति और स्वप्न) में भौतिक पदार्थों का सर्वथा 
अभाव ही होता है । 

(3) बहुत से दाशंनिकों तथा वेज्ञानिकों ने मनस्‌-तत्व को जड़-तत्व में और 
जड़-तत्व को मनस्‌-तत्व में घटाने का प्रप्रास किया है । परन्तु दर्शन तथा विज्ञान 
का इतिहास बताता है कि इस प्रकार के प्रयास कभी सफल नहीं हो पाथे हैं । इससे 
यह प्रमाणित होता है कि मनस्‌ और पुद्गल एक दूसरे से पूर्णतया स्वतन्त्र चरम 

त्व हैं. 
द्वितत्ववांद के विपक्ष में युक्तियाँ 

(1) द्वितत्ववादी दार्शनिकों ने अपने मत के समर्थन में अनुभव को प्रमाण 
रूप में प्रस्तुत किया है । agua को प्रमाण तो सभी दार्शनिक स्वीकार करते हैं, 
परन्तु जब तक गम्भीर विश्लेषण के पश्चात्‌ उसे ठोस आधारभूमि पर स्थापित न 
किया जाय, तब तक उसे प्रमाण मान लेना भारी दार्शनिक भूल है । जीवन में हमें 
अनेक ऐसे अनुभव भी होते हैं, जो विश्लेषण के उपरांत केवल हमारे भ्रम सिद्ध होते 
हैं और जिनका सत्य से तनिक भी सम्बन्ध नहीं होता । अतः हमारा कर्तब्य यह है 
कि हम अनुभव की छानवीन कर पहिले उसे सुदृढ़ भूमि पर प्रतिष्ठित (cstabli- 
shed) कर लें और तब सकी सत्यता में विशवास रखें | परन्तु इसके विपरीत 
द्वितत्ववादी बिना किसी पर्यवेक्षण (Circumspection) के अनुभव को सहज 
स्वीकार कर लेते हैं और यही उनकी लड़ी भूल है | 

(2) वास्त? „ता यह है कि जब हम द्वितत्ववाद के मूल स्वरूप का famam 
करने लगते हैं तो हम. पर उसका छिछलापन शीघ्र ही प्रकट होने लगता है । जव 
जड़ और चेतन एक दूसरे से पूर्ण स्वतंत्र और विरोधी गुण वाले हैं, जैसा कि द्वितत्व- 
बाद मानता है, तब यह समझ में नहीं आता कि इनका परस्पर सहयोग कैसे हो जाता 
है और वे एक qut से संयुक्त होकर कैसे इस विश्व की रचना कर देने हैं ? 
द्वितत्ववादी दार्शनिकों ने इस समस्या का समाधान करने के अनेक प्रयत्न किए हैं, 
परन्तु गहराई से विचार करने पर यह शीघ्र ही स्पष्ट हो जाता है कि उनके ये 
सभी प्रयत्न पूर्णतया असफल रहे हैं। यूनान के महान्‌ दार्शनिक प्लेटो ने कहा है 

कि शुभ के प्रत्यय की छाप जब पुद्गल पर पड़ती है तव विश्व का बिक्रास होता 
है । परन्तु यहाँ प्रश्‍न यह उपस्थित होता है कि जब स्वयं प्लेटो के अनुगार शुभ का 
प्रत्यय और पुद्गल एक दूसरे के पूर्णतया विरोधी तत्व हैं और उनमें करिसी भी 
प्रकार का कोई समान अंश या समान गुण है ही नहीं, तव एक्र दूसरे की छाप को 
कसे ग्रहण कर लेता है ओर विश्व-सृजन में वे दोनों क्योंकर परस्पर सहयोगी वन 
जाते हैं ? तब प्लेटो के मतानुसार 'शुभ का प्रत्यय' Idea of the Good) जिसे 
वह ईश्वर के रूप में मानते है अपने में सर्वथा पूर्ण तत्व है । यह समझ में नहीं आता 
कि पूर्ण होते हुए भी उसे विश्व-सृजन की क्या आवश्यकता होती है ? पुनः, हम 
अरस्तू के दर्शन में देखते हैं कि यद्यपि ag आकार (form) तया qaaa को सर्वथा 
विपरीत तत्व मानते हैं तथापि यह कहते हैं कि प्रपञ्चात्मक जगत्‌ में ये दोनों संयुक्त 
हो.जाते हैं । पूर्णतया विपरीत एवं स्वतंत्र तत्त्व होते हुए भी ये दोनों कैसे संयुक्‍त 
हो जाते हें इस प्रश्‍न का कोई उत्तर अरस्तू ने नहीं दिया है । 

(3) भारतीय दर्शन में भी सांख्य दार्शनिकों ने सृप्टि के विकास में प्रकृति 
(Matter)aflx gea(Self or ॥॥11त)के सहयोग की व्याख्या करते हुए बताया है कि 
जेसे एक अन्धा ओर लंगड़ा किसी एक ही गन्तव्य स्थान पर पहुँचने के लिए परस्पर 
सहयोग करके अपने उद्देश्य को प्राप्त कर लेते हैं, उसी प्रकार प्रकृति और पुरुष 
स्वभाव में सवंथा विपरीत तत्व होते हुए भी अपने अपने ge श्यों की पूर्त हेतु एक दूसरे 
से संयुक्त हो जाते हैं। ऊपर से देखने पर सांख्य-दर्शन का यह रूपक आकर्षक प्रतीत होता 
है । परन्तु गंभीरता से चिन्तन करने पर इसकी असंगति' शीघ्र ही प्रकट हो जाती 
है । अंधे और लंगड़े का सहयोग इस कारण से सम्भव हो जाता है कि दोनों ही शरीर 
धारी और चेतन हुँ। यदि इनमें एक शरीर धारी किन्तु अचेतन होता और दूसरा 
बिना देहधारी किन्तु चेतन होता तब क्या वे एक दूसरे का सहयोग दे सकते थे ? 
वास्तविकता यह है कि इन दोनीं में (अर्थात्‌ अन्धे और लंगडे में) तात्विक दृष्टि 
से एकता है और केवल बाह्य दृष्टि से विषमता" है; परन्तु प्रकृति और पुरुष में तत्वतः 
ही भेद है, प्रकृति है अचेतन किन्तु सक्रिय और पुरुष है चेतन किन्तु निष्क्रिय । 


(4) आधुनिक द्वितत्वाद का अवलोकन करने से ज्ञात होता है कि उसकी 
सवं-महत्वपूर्ण समस्या शरीर और मनस्‌ के पारस्परिक सम्बन्ध की समस्या है । 
sare ने (जैसा कि हमने ऊपर देखा है) इस समस्या का समाधान मस्तिष्क में 
स्थित पीनियल-ग्रंथि द्वारा करने की चेष्टा की है, परन्तु विचार करने पर शीघ्र 
ही प्रकट हो जाता है कि डेकार्टे की यह मान्यता दोषयुक्त है | डेकाटे एक ओर 
मनस्‌ को पूर्णतः अभौतिक एवं अप्रमारित तत्व बताते हैं और दूसरी ओर उसे 


1. Unreasonability 2. Dissimilarity, 


l———————— 

ही एक विशेप स्थल पर विद्यमान कहते हैं, इस प्रकार स्पष्ट ही वह 'वदतो व्याघात' 
(sclf- contradiction) का दोष करते हैं। तकं यह कहता है कि यदि शरीर 
ओर मनस्‌ परस्पर क्रिया-प्रतिक्रिया करते हैं तो उनके मूलभूत स्वरूप में कुछ समा- 
नता अवश्य होनी चाहिए अन्यथा अत्यन्त विरोध में यह सब सम्भव ही नहीं है । 
डेका ने दोनों में अत्यंत विरोध बता कर अपने मागं में अनेक कांटे बिछा लिए हैं। पुनः 
आधुनिक विज्ञान के दृष्टिकोण से भीं जब हम डैकार्ट के शरीर और मनस्‌ के पारस्परिक 
सम्बन्ध के सिद्धान्त अन्तक्रियावाद पर विचार करते हैं तो भी यह सिद्धान्त अग्राह्म' 
ही प्रतीत होता है। वर्तमान विज्ञान शक्ति-संरक्षण के नियम (Law of conser- 
vation of Encrey) का प्रतिपादद करता है। यदि शरीर मनस्‌ 
पर प्रतिक्रिया करता है तो भौतिक शवित का gra होता है और 

मानसिक शक्ति की अभिवृद्धि और इसी प्रकार जब॑ मनस्‌ शरीर पर 
प्रतिक्रिया करता है तो मानसिक शक्ति का ह्लास होता है और शारीरिक शक्ति 
की अभिवृद्धि । स्पष्ट ही है कि इन परिवर्तनों में शारीरिक शक्ति का कुछ अंश 
मानसिक शक्ति का रूप धारण कर "लेता है और मानसिक शक्ति का कुछ अंश 
शारीरिक शक्ति का रूप । परन्तु क्योंकि sare शक्ति के एकत्व को स्वीकार नहीं 
करते, अतः उनका सिद्धान्त शक्ति संरक्षण के नियम का विरोध करता है । 


शरीर और मनस्‌ के पारस्परिक सम्बन्ध की कठिनाई को दूर करने के हेतु 
गिलीनेक्स ( Geulinex) तथा मेलब्रांन्श (Malebranche)*t यथावसरवाद ( Occa- 
sionalism) के सिद्धान्त का aera लिया है। इसं> सिद्धान्त के अनुसार जब 
कभी मनस्‌ में भावना, ज्ञान या संकल्प के रूप में कोई परिवर्तन होता है, तो ईश्वर 
उसी के अनुरूप शरीर में परिवर्तन उत्पन्न करता है, और जब कभी शरीर में कोई 
परिवर्तन होता है तो ईश्वर-मनस्‌ में उ सी प्रकार की संवित्तियाँ (sensations) उत्प 
कर देता है । प्रश्‍न उपस्थित होता हैं कि मनस्‌ और शरीर के परिवर्तनों में समानान्‌- 
तरता ईश्वर के द्वारा स्थापित की जातीं है इसका क्या प्रमाण है? यही कहना होगा 
कि इस प्रकार की मान्यता में उक्त दार्शनिकों की कल्पना ही एक मात्र कारण प्रतीत 
होती है अन्य कुछ नहीं । 

जर्मन दार्शनिक लाइब्नित्ज ने शरीर तथा मनस्‌ के सम्वन्ध की समस्या 
के समाधानं हेतु "qd स्थापित सामञ्जस्य' (Pre-established harmony) के 
सिद्धान्त का प्रतिपादन किया है। इस सिद्धान्त के अनुसार शरीर तथा मनस्‌ के परि- 
addi में समानान्तरता स्थापित करने हेतु ईश्वर को प्रति वार चेष्टा नहीं करनी 
पड़ती, वरन्‌ ईश्वर के द्वारा प्रारम्भ में ही एक ऐसी योजना बना दी गई है जिसके 


Unacceptable. 

द्वारा स्वयं ही शरीर और मनस्‌ में एक दूसरे के अनुरूप परिवर्तन होते रहते हैं । 
इस योजना को ही लाइब्नित्ज 'पूरवे-स्थापित सामाञ्जस्थ” का नाम देते हैं। आलोचकों 
का मत है कि शरीर और मनस्‌ के सम्बन्ध की समस्या का लाइब्नित्ज द्वारा दिया 
गया यह समाधान यथावसरवाद के सिद्धान्त से कुछ अधिक उपयुक्त भले ही हो, परन्तु 
इसका कोई समुचित तकंसंगत आधार वह (लाइब्नित्ज) नहीं दे पाये हैं । 

(5) ज्ञानमीमांसा के क्षेत्र में भी द्वितत्ववाद के सम्मुख एक भारी कठिनाई 
उपस्थित होती है । यदि पुद्गल ओर मनस्‌ एक दूसरे से सवेथा असम्बद्ध और 
स्वतन्त्र तत्व हैं तो मनस्‌ को पुद्गल अर्थात्‌ भौतिक पदार्थों का ज्ञान कैसे होता है ? 
मनस्‌ को भौतिक पदार्थों का ज्ञान होता है यह तो सभी के प्रत्यक्ष अनुभव की बात 
है जिसे कोई अस्वीकार नहीं कर सकता । इस प्रकार द्वितत्ववादी दाशंनिकों के 
पासं इस ज्ञानमीमांसा सम्बन्धी कठिनाई को भी दूर करने का कोई उपाय नहीं है । 


एकतत्ववाद 
( Monism ) 

अनेकता में एकता की खोज मानव की एक नैसगिक माँग है.। जब हम संसार 
की अनेकधा वस्तुओं के मूल स्वरूप के विषय में थोड़ी गम्भीरता से विचार करने लगते 
हैं तो हम पर यह सत्य शीघ्र ही प्रकट होने लगता है कि सृष्टि की अनेकता की पृष्ठ- 
भूमि में ada एकता ही छिपी है । उदाहरण के रूप में विभिन्न प्रकार के स्वर्णाभूषणों 
को देखकर हम यह तुरन्त समझ लेते हैं कि ये सब आभूषण एक ही मूल धातु 
स्वर्ण के विविध रूप. हैं, विभिन्न मृतपात्रों, (219/-7०५$) को देखकर सहज यह 
अनुमान कर लेते हैं कि ये सब पात्र एक ही द्रव्य मृत्‌ या मृत्तिका (अर्थात मिट्टी) 
के बने हैं, और इसी प्रकार जगत की अन्यान्य सभी वस्तुओं के विषय में शीघ्र इस 
निष्कर्ष पर पहुँच जाते हैं कि ये सब वस्तुएँ कुछ मूल द्रब्यों ( Basic substances) 
के ही परिवर्तित रूप हैं । इसके पश्चात्‌ विचार प्रक्रिया के आगे बढ़ने पर कदाचित्‌ 
हमें ऐसा भी आभास होने लगता है क्रि ये सब मूल द्रव्य भी एक ही तत्व के परिणत 
रूप (Changed forms) हैं वस्तुतः भिन्न-भिन्न द्रब्य नहीं । मानव की नैस- 
गिक खोज के इस निष्कर्ष को ही दार्शनिक क्षेत्र में एकतत्वबाद की संज्ञा प्रदान 
की गई है । एकतत्ववाद सिद्धान्त के प्रतिपादक दर्शन के इतिहास में अनेक विचारक 
हुए हैं जिनकी संक्षिप्त चर्चा हम आगामी पंक्तियों में करेंगे । इन विचारकों की 
प्रमुख घोषणा यही है कि समग्र विश्व का मूलतत्व या चरम तत्व एक ही है । विश्व 
में चर अचर, चेतन अचेतन जो भी है वह सब इसी मूल तत्व का प्रकाशमात्र है। 
सृष्टि की विविधतायें या तो एकता की अभिव्यक्ति हैं अथवा भ्रम । इस (सृष्टि) 
के मूल में अनेकत्व या aa को कोई स्थान ही नहीं है । 

एकतत्ववाद का इतिहास 
1. स्पिनोजा 


(क)द्रव्य का सिद्धांत 


सत्रहवीं शताब्दी के हालैण्ड के महान्‌ दार्शनिक स्पिनोजा अपने एकतत्ववाद 

का प्रासाद डैकाटे के द्वेतवाद की आलोचना के आधार पर खड़ा करते हैं । द्रव्य या 
तत्व की परिभाषा करते हुए डैकार्टे ने कहा था कि द्रव्य स्वतन्त्र है, उसे अपने 
"अस्तित्व के लिए किसी अन्य पर निर्भर नहीं करना पड़ता । किन्तु इसके साथ ही 
डैकाटे ने पुद्गल और मनस्‌ दो द्रव्यों के अस्तित्व को स्वीकार कर लिया था । इन 
दो द्रव्यों के अतिरिक्त डेकाटें ने एक चरम द्रव्य ( Ultimate or Supreme 
Substance) भी माना था, जिसे उन्होंने ईश्वर की संज्ञा दी थी । उनका मत था 
कि पुद्गल और मनस्‌ सापेक्ष द्रव्य हैं और ईश्वर निरपेक्ष द्रव्य । स्पिनोजा डैकार्टे 
पर “वदतो व्याघात' ( Contradiction in terms ) का दोष आरोपित करते हैं 
और कहते हैं कि द्रव्य या तत्व स्वतन्त्र होने के कारण सापेक्षहो हो नहीं सकता; 
पुद्गल तथा मनस्‌ को एक ओर स्वतन्त्र कहना और दूसरी ओर सापेक्ष कहना 
अनुचित है। उन ( स्पिनोजा ) का मत है कि वस्तुतः ईश्वर ही एकमात्र द्रव्य हो 
सकता है, क्योंकि ag ही केवल निरपेक्ष तत्व है । पुद्गल एवं मनसू द्रव्य स्वयं नहीं, 
वरन्‌ चरम द्रव्य अथवा परम तत्व, ईश्वर के ही दो गुण हैं । वस्तुतः ईश्वर ही 
सम्पूर्ण गुणों का एकमात्र अधिष्ठान (अर्थात्‌ आधार) है । विश्व में सभी कुछ उस 
पर आश्रित है, केवल वह ही स्वाश्रित या .आत्माश्रित (Self-dependent) है । 
ईश्वर या ( चरम ) द्रव्य की परिभाषा करते हुए वह कहते हैं, “द्रव्य से मेरा 
अभिप्राय उस तत्व से है जो स्वत: ही स्थित है और अपने ही द्वारा समझा जा 
सकता है अर्थात्‌ जिसे समझने के लिए किसी दूसरी वस्तु को समझने की आवश्य- 
कता नहीं ।”' द्रव्य की इस परिभाषा से यह स्पष्ट है कि स्पिनोजा के मत में द्रव्य 
या ईश्वर पूर्ण स्वतन्त्र सत्ता है जिसे अपनी सत्ता के लिए किसी अन्य पर आश्रित 
नहीं रहना . पड़ता । पुनः, यह द्रव्य जब पूर्णतया स्वतन्त्र सत्ता है तब यह अनन्त 
सत्ता भी है, क्योंकि अन्यथा यह स्वतन्त्र नहीं. हो सकती । साथ ही साथ यह भी 
कहना होगा कि यह सत्ता केवल एक ही है, क्योंकि यदि ऐसा न हो तो यह दूसरी 
SSRN ७ S LAC EE EES EO eee ed पान > ० 
L “By Substance I understand that which is in itself and is con- 
ceived through itself; i. e., that the conception of which does 
not depend on the conception of another thing from which 

jt must be formed.” | (Ethics, I. def. 3.) 

सत्ताओं से सीमित हो जाएंगी और तब स्वतन्त्र भी नहीं रहेगी । स्पिनोजा कहते हैं 
कि यह 'स्वयं अपना कारण (Causa sui) है, क्योंकि यदि इसकी उत्पत्ति दूसरी 
सत्ता या तत्व से मानी जाय तो इसे उस पर आश्रित स्वीकार करना होगा । यह 
वेय्यक्तिकता ( Individuality) तथा व्यक्तित्व (Personality) दोनों से रहित 
भी है, क्योंकि ये दोनों ही निर्धारण (determination) के द्योतक हैं और सभी 
निर्धारण सीमाकरण होता है! (‘All determination is negation’) | 


(ख) गुणों का सिद्धांत 

स्पिनोजा कहते हैं कि द्रव्य या ईश्वर के अनन्त गुण (Attributes) हैं । 
गुण की परिभाषा वह (स्पिनोजा) इस प्रकार करते हैं, “गुण से मेरा अभिप्राय 
उस तत्व से है जिसे बुद्धि द्रव्य का मूल स्वरूप समझती है ।”' गुणों की इस 
परिभाषा से स्पिनोजा के सिद्धान्त की विद्वानों द्वारा दो प्रकार की व्याख्यायें प्रस्तुत 
की गयीं हैं - (1) आत्मगत व्याख्या ( Subjective interpretation ) तथा 
(2) वस्तुगत व्याख्या (Objective interpretation) । प्रथम वर्ग के व्याख्याकार 
परिभाषा के “बुद्धि समझती है” इस अंश पर बल देते हैं, और द्वितीय वर्ग के 
व्याख्याकार “द्रव्य का मूल TASTY अंश पर बल देते हैं । प्रथम व्याख्या के अनुसार 
गृण वस्तुतः द्रव्य में बिद्यमान नहीं हैं हमारी बुद्धि उन्हें द्रव्य में विद्यमान समझती 
है । द्वितीय व्याख्या के अनुसार गुण वस्तुतः द्रव्य के स्वरूप के अंग हैं वे हमारी 
बुद्धि की समझ पर आधारित नहीं हैं । गुणों की यदि प्रथम व्याख्या को स्वीकार किया 
जाये तो हमें स्पिनोजा के चरम द्रब्य या ईश्वर को निगुण कहना होगा, क्योंकि 
ईश्वर में जो गुण दिखाई देते हैं वे केवल हमारी बुद्धि के कारण दिखाई देते हैं 
वास्तविक नहीं हैं । गुणों की दूसरी व्याख्या स्वीकार करने पर स्पिनोजा के अनुसार 
गण द्रव्य में बुद्धि द्वारा कल्पित या आरोपित नहीं वरन्‌ उसके वास्तविक धर्म 
(Characters) हैं । इन्हें द्रव्य को देखने के केवल (Coloured spectacles) 
नहीं कहा जा सकता जैसा कि श्री एडंमान (Mr. Erdmann) समझते हैं । हमारी 
कल्पना शक्ति इनका आव्रिष्कार नहीं कर सकती ; इनकी सत्ता वस्तुगत सत्ता है | 
गुणों की इस व्याख्या के अनुसार स्पिनोजा का ईश्वर सगुण हो जाता है । इस 
देखा गया है कि गुणों की उक्त विरोधी व्याख्याओं के कारण स्पिनोजा का दर्शन 
अनेक विरोधी नामों से अंकित किया गया है । गुणों के विषय में आगे वह 


1. “By Attribute I mean that which the intellect perceives as 
constituting the essential nature of Substance.’ 


(Ethics, 1, def. 4.) 

( स्पिनोजा ) यह कहते हैं कि यद्यपि द्रब्य या ईश्वर के अनेक गुण हैं तथापि इनमें 
से केवल दो गुण - विचार (Thought) तथा विस्तार (Extension) — मुख्य हैं i 
इस प्रकार ईश्वर प्रमुख रूप से मानसिक तथा भौतिक दोनों है । मानसिक एवं 
भौतिक जगत्‌ दोनों एक ही सार्वभौम सत्ता (Universal Reality) के प्रकाश हैं, 
दोनों का स्तर समान है और दोनों में कोई किसी का कारण नहीं है। 


(ग) विकारों का सिद्धान्त 

स्पिनोजा का कथन है कि विश्व के समस्त पदार्थ द्रव्य के “विकार' (modes) 
अर्थात्‌ परिवर्तित रूप ( modifications ) हैं । 'विकारों' की परिभाषा करते हुए 
वह कहते हैं कि “विकार वह है जो दूसरी वस्तु ( अर्थात्‌ द्रव्य ) में स्थित है और 
जिसके द्वारा उसकी धारणा की जाती है”' । अभिप्राय यह है कि 'विकार' की 
धारणा केवल द्रव्य के गुणों के विकार या परिवर्तित रूप में ही की जा सकती है 
अन्यथा नहीं । स्वतन्त्र रूप में न उसका कोई अस्तित्व है और न ही उसकी कोई 
धारणा ( Conception ) की जा सकती है। स्पिनोजा बताते हैं कि व्यक्तिगत 
मन एवं शरीर द्रव्य के ससीम कालिक विकार ( Finite temporal modes ) 
हैं जिनमें प्रथम अर्थात्‌ व्यक्तिगत मन विचार के गुण के अन्तर्गत हैं और द्वितीय 
अर्थात्‌ व्यक्तिगत शरीर विस्तार के गुण के अन्तरगत हैं । 


(घ) ईश्वर और प्रकृति में तदात्मता 

स्पिनोजा अपने सवंप्रमुख ग्रंथ 'ईथिक्स' (Ethics) में कहते हैं, “ईश्वर 
सब वस्तुओं का अन्तवेर्ती कारण है, बहिवेर्ती कारण-नहीं । सब कुछ ईश्वर है, ait 
सब कुछ उसी में विद्यमान तथा गतिमान है” । इस प्रकार वह प्रारम्भ में ही अफे 
qaa को, केवलनिमित्तेशवरवादियों के मत से पूर्णतया विपरीत, संसार से अतीत 
(transcendent) न कह्‌ कर संसार में व्यापक (1113181) होने क। प्रतिपादन 
करते हैं । वह अपने अन्य ग्रंथीं 'शार्ट ट्रीटाइज” (Short Treatise) आदि में भी 
ईश्वर की व्यापकता की ही घोषणा करते हैं । वास्तविकता यह है कि उन्होंने जिस 
प्रकार aaa 'द्रव्य' और “ईश्वर” को पर्यायवाची अर्थो में प्रयोग किया है, उसी 
प्रकार aaa av और संसार या “प्रकृति' ( Nature ) को भी एक ही 
अर्थं में प्रयुक्त किया है । इस स्थान पर पुनः उत्तके मत की दो परस्पर विरोधी 
व्याख्यायें की गई हैं। एक व्याख्या के अनुसार 'ईश्वरर पर बल दिया गया है 


1. “Mode is that which is in another thing (i.e, Substance) 
through which also it is conceived.” ( Ethics, 1. Def. 5. ) 
2. “God is the immanent, and not the extraneous, cause of all 
things. All is God; all lives and moves in God.” ( Ethics ) 

-और दूसरी के अनुसार “प्रकृति पर । प्रथम वर्ग के व्याख्याकारों का मत 
है कि स्पिनोजा के सिद्धांत में क्योंकि द्रव्य या ईश्वर ही एक मात्र मूल सत्ता 
है, अतः यही कहना उचित होगा कि उन (स्पिनोजा) के अनुसार संसार ईदवर के 
अतिरिक्त अन्य कुछ नहीं है, अर्थात्‌ संसार ईश्वर' की ही अभिव्यक्ति है और कुछ 
नहीं; ईश्वर से पृथक संसार या प्रकृति का कोई अस्तित्व ही नहीं है; aaa ईश्वर ही 
ईश्वर है अन्य कुछ नहीं । इन व्याख्याकारों ने स्पिनोजा को ईशवरोन्मत्त व्यक्ति 
(God-intoxicated man) पुकारा है |. qu वर्ग के व्याख्याकारों का कथन है 
कि स्पिनोजा का ईश्वर वस्तुत: संसार या प्रकृति से अतिरिक्त कुछ है ही नहीं, और 
न ही प्रकृति से स्वतन्त्र एवं पृथक उसकी कोई सत्ता है; अतः यह कहना होगा कि 
स्पिनोजा वास्तव में ईश्वर का अस्तित्व स्वीकार ही नहीं करते । इन व्याख्याकारों 
ने उन्हें ( स्पिनोजा को ) नास्तिक बताया है i 

` इस प्रसंग में हमारा विनम्र विचार यह है कि स्पिनोजा को नास्तिक कहना 
.. उनके साथ भारी अन्याय करना है । जैसा कि ऊपर व्यक्त किया गया है स्पिनोजा 
ने अपने ग्रन्थों में सवंत्र संसार में ईश्वर के व्यापकत्व (Immanence) की घोषणा 
की है, ईश्वर में संसार के व्यापकत्व की at । तब उनके सिद्धान्त में 'ईश्वर' पर 
ही बल देना युक्तिसंगत है 'संसार' या 'प्रकृति' पर नहीं । और इस कारण' उन्हें 
नास्तिक कदापि नहीं कहा जा सकता, प्रत्युत यह कहना न्याय-संगत होगा कि वह 
पूर्ण आस्तिक एवं ईश्वर-भाव में खोये हुए व्यक्ति थे; जो सर्वत्र ईश्वर ही ईश्वर 
देखते थे, जिन्हें सारा संसार ही ईश्वरमय दृष्ट होता था । इसी भाव की बड़ी ही 
सुन्दर अभिव्यक्ति हमें भारत के दो सुविख्यात भक्त-कवियों के निम्न शब्दों में प्राप्त 
होती है : | 

“जित eq तित श्याममयी है ” । (भक्त सूरदास) । 
“सियाराममय सब जग जानी” । (सन्त तुलसीदास) । 


(इः) शरीर और मनस का सम्बन्ध 


स्पिनोजा ने अपने एकतत्ववादी दर्शन में शरीर और मनस के पारस्परिक 

सम्बन्ध की समस्या का समाधान बड़ी ही सुन्दर रीति से करने का प्रयत्न किया 
है । हमने ऊपर बताया है कि 'विचार' और “विस्तार' अर्थात्‌ faa’ और 'अचित 
एक ही परतत्व 'द्रव्य' के दो गुण हैं, जो परस्पर भिन्न होते हुए भी विरोधी नहीं 
हैं । वास्तविकता यह है कि ये दोनों एक ही प्रकाश की दो रश्मियाँ' हैं एक a 
धुरी के दो पेहिये $a अतः स्पिनोजा प्रतिपादित करते हैं कि संसार की प्रत्येक 

—— $<. nnn 


1. Rays 

घटना देहिक और मानसिक दोनों होती है, वही घटना एक दृष्टिकोण से दैहिक 
कहलाती है और दूसरे दृष्टिकोण से मानसिक । इस प्रकार शारीरिक और 
मानसिक fear एक दूसरे का कारण नहीं, वरन्‌ दोनों में समानान्तरता 
(Parallelism) है i 


(च) नियतत्ववाद' 

स्पिनोजा जगत्‌ की सभी घटनाओं में नियंत्रितता ( Determinacy ) 
मानते हैं । संसार की सभी वस्तुएँ एवं Pur नियन्त्रितता के कड़े पाश में बंधी हैं, 
इसकी समस्त व्यवस्था गणित wea के नियमों के सदृश निश्चित एवं अपरिवर्तनीय 
है । वह कहते हैं “ईश्वर के अनन्त स्वभाव से संसार के सब पदार्थों का उद्गम 
उसी अनिवार्य रूप में हुआ है जैसे कि त्रिकोण के स्वभाव से ही उसके तीन कोण 
adar दो समकोणों के तुल्य हुआ करते हैं” । इस प्रकार उनके अनुसार विश्‍व की 
अनेकता एक ही ५रतत्व 'ईशवर” की अनिवार्य अभिव्यक्ति है । 

(छ) उपसंहार 

जब हम सर्वांग रूप में स्पिनोजा-के सिद्धान्त पर विचार करते हैं तो हम 
पाते हैं कि उन्होंने बड़े सुन्दर ढंग से अपने पूववर्ती-दार्शनिकों के frac ata को 
एकतत्ववाद में, शरीर और मनस्‌ के अन्तक्रियावाद को समानान्तरवाद में और 
ईश्वरवाद को सर्वेश्वरवाद ( Pantheism ) में परिणत कर दिया है, और इस 
प्रकार अपनी विलक्षण प्रतिभा से दार्शनिक संसार को एक अपूर्व देन दी है। कुछ 
विचारकों ने उनके सिद्धान्त को आध्यात्मिक एकतत्ववाद कहा है । परन्तु हमारा 
मत है कि यह सिद्धान्त न आध्यात्मिक एकतत्ववाद कहा जा सकता है और न ही 
भौतिक एकतत्ववाद ( Materialistic Monism ) | कारण यह है कि उनका 
परतत्व 'द्रब्य' अपने मूल रूप में न आध्यात्मिक है न भौतिक | वह तो एक तटस्थ 
सत्ता ( Neutral Reality ) है, भौतिकता तथा आध्यात्मिकता तो ( जैसा कि 
ऊपर बताया गया है ) उसके दो पक्ष मात्र हैं। 


2. हीगेल 

जर्मन दार्शनिक हीगेल ने पाइचात्य दर्शन के इतिहास में जिस एकतत्ववाद 
का प्रतिपादन किया वह्‌ मूर्त एकतत्ववाद ( Concrete Monism ) के नाम से 
जाना जाता है । हीगेल के अपने इस सिद्धान्त में एकत्व और अनेकत्व के सम्वन्ध 
की बड़ी ही मार्मिक व्याख्या की है । उनका कथन है कि एकत्व a अनेकत्व दोनों 
ही सत्य हैं और दौनों ही हमारे अनुभव के विषय हैं । ये दोनों एक ही परम तत्व 


1. Determinism 

के दो पक्ष (पहलू) हैं । जिस प्रकार ज्ञान की प्रक्रिया में ज्ञाता और ज्ञेय परस्पर 
विरोधी न होकर एक दूसरे के पूरक हैं, उसी प्रकार सीमित तथा असीमित, सापेक्ष 
तथा निरपेक्ष आदि भी परस्पर विरोधी न होकर एक दूसरे के प्रक हैं। ये सब 
एक ही मूर्त्त सत्ता (Concrete Reality) 3 समाविष्ट हैं । होगेल इस सत्ता को 
निरपेक्ष चैतन्य ( Absolute Consciousness) की संज्ञा देते हैं और उनका मत 
है कि इस सत्ता में समस्त विरोधी प्रत्ययों ( Contradictory concepts ) का 
समन्वय हो जाता है । वंह कहते हैं कि सृष्टि इसी निरपेक्ष चैतन्य या परमतत्व 
( Absolute ) की बाह्य अभिव्यक्ति है। परमतत्व सृष्टि की विकास-प्रक्रिया 
द्वारा ही अपने स्वरूप का साक्षात्कार (self-realisation) करता है और विकास 
के विभिन्न स्तरों द्वारा शनेः-शनैः स्व-चेतना ( self-consciousness ) को प्राप्त 
होता है । जिस प्रकार अपनी ही विचार प्रक्रियाओं तथा अनुभूतियों के द्वारा मनस्‌ समृद्ध 
(enriched) एवं विकसित होता है और अधिकाधिक स्वचेतना को प्राप्त होता 
है, उसी प्रकार परमतत्व भी प्रकृति ( Nature ) तथा इतिहास (History) में 
स्वयं की अभिव्यक्तियों के द्वारा समृद्ध एवं विकसित होता है और स्वचेतना को प्राप्त 
होता है । हीगेल इस परम तत्व को कई बार ईश्वर के नाम से भी पुकारते हैं और 
उनका कथन है कि जहाँ एक ओर परमतत्व या ईश्वर अनेकतत्व की सृष्टि करता 
है वहाँ साथ ही साथ अनेकत्व के विभिन्न अंगों में वह॒ इस प्रकार पारस्परिक 


* सम्बन्ध भी स्थापित करता है कि सभी भिन्नतायें तथा विरोध इसमें समाविष्ट होकर 


समन्वित हो जाते हैं' । 
3. अन्य एकतत्ववादी सिद्धांत 


एकतत्ववाद के विवेचन में हमने ऊपर देखा है कि स्पिनोजा के दर्शन में 
एकतस्ववाद अपने तटस्थ रूप में ( Neutral form ) प्राप्त होता है और हीगेल 
के दर्शन में अपने आध्यात्मिक रूप (Idealistic form) में । किन्तु एकतत्वैवाद के 
इन दो रूपों के अतिरिक्त कुछ अन्य रूप भी हैं । उदाहरण के लिए जड़तत्वबाद भी 
एकतत्ववादी सिद्धान्त है, क्योंकि उसके अनुसार सम्पूर्ण विश्व के चर-अचर पदार्थ 
(animate and inanimate objects ) एक ही जड़-तत्व या पुद्गल से उद्भूत 
gr &i इसी प्रकार प्रकृतिवाद भी एकतत्ववादी दर्शन ही है, क्योंकि इसमें भी 
प्रकृति को ही एकमात्र सत्ता बताया गया है । वतमान युग में वैज्ञानिक खोजों के 
फनस्वरूप अनेक भौतिकवादी विचारक समग्र विश्व का मूल आधार 'शक्ति' को 
मानने लगे हैं और वे यह प्रतिपादित करणे लगे हैं कि संसार की सभी वस्तुएँ और 


1. हीगेल के एकतत्ववाद की विस्तृत व्याख्या नवम अध्याय “अध्यात्मवाद” में 


देखिये । 

“चेतन प्राणी भी इसी मूल शक्ति के परिवर्तित रूप मात्र हैं अन्य कुछ नहीं । स्पष्ट 
ही है कि इस प्रकार के.भौतिकवादी भी एकतत्ववादी ही कहलायेंगे । विख्यात 
waa दार्शनिक शैलिंग (Schelling) के दार्शनिक सिद्धान्त में भी हमें एकतत्ववाद 
का दिग्दशेन होता है। उनके एकतत्ववाद को स्पिनोजा के एकतत्ववाद' के सदृश 
तटस्थ एकतत्ववाद (Neutral Monism) की संज्ञा दी गई है। शेलिग कहते हैं 
कि सम्पूर्ण जगत्‌ भें एक ही निराकार, निरपेक्ष एवं तटस्थ परमतत्व विद्यमान है 
और सब कुछ उसी की अभिव्यक्ति है । हीगेल के जिस qd एकतत्ववाद (Con- 
crete Monism ) की हमने ऊपर चर्चा की है उसका समर्थन हमें यूरोप के कई 
अन्य दार्शनिकों, जैसे कि fus (Fichte); ग्रीन (Greene), ब्रेडले ( Bardley ) 
आदि में भी प्राप्त होता है । इन दाशंनिकों ने अपने अपने सिद्धान्तों में अपने अपने 
ढंग से अनेकत्व और एकत्व का सामञ्जस्य स्थापित करने की चेष्टा को है, और 
बताया है कि यद्यपि परमतत्व एक ही है तथापि वही तत्व भिन्न भिन्न रूपों में स्वयं 
को सृष्टि $ अनेकत्व में प्रकाशित करता है । 


समालोचना 

एकतत्ववाद के विवेचन के प्रारम्भ में ही हमने यह कहा था कि सुष्टि की 
अनेकता में एकता की खोज मनुष्य के मन की एक स्वाभाविक खोज है। विश्व की 
विविधताओं के विषय में जब भी हम तनिक गहराई से चिन्तन करने लगते हैं, तो 
हमें शीघ्र ही इन विविधताओं की पृष्ठभूमि में एकता झाँकती दिखाई देती है। 
भिन्न भिन्न रूप में अनुभव की अनेकात्मकता होते हुए भी हमारा तर्क हमें जगत्‌ की 
एकता की ओर इंगित करता है। परन्तु फिर भी दाशेनिक संसार में ऐसे अनेक 
विचारक हुए हैं जिन्होंने एकतत्ववादी दर्शन में अनेक दोष निर्दिष्ट किये हैं । . हम 
निम्न पंक्तियों में इन दोषों की और संकेत करेंगे और साथ ही साथ उनकी समीक्षा 
भी प्रस्तुत करेंगे । i 


(1) ऊपर की पंक्तियों में स्पिनोजा के एकतत्ववाद में यह निर्दिष्ट किया 
गया है कि वह ( स्पिनोजा ) परतत्व, द्रव्य या ईश्वर को विश्वव्यापी सत्ता 
( Immanent Reality ) प्रतिपादित करते हैँ विश्वातीत सत्ता ( Transcen- 
dental Reality) नहीं । हमारा विचार है कि ईश्वर की विश्वातीतता को न 
मानकर उन्होंने भारी भूल की है और अपने दर्शन को अनेक आपत्तियों का भाजन 
बना दिया है। उनके सिद्धान्त में सृष्टि में होने वाले परिवर्तनों की व्याख्या करना 
सम्भव ही नहीं हैं। ईश्वर को केवल विश्वव्यापक मानने से उन्हें ईश्वर और संसार 


2. यद्यपि जैसा कि ऊपर इंगित किया गया है, इस विषय में स्पिनोजा के टीकाकारों 
में परस्पर बड़ा मतभेद है । 

में तदात्मता ( identity ) स्वीकार करनी पड़ी है जिसे वह स्पष्ट रूप से घोषित 
भी करते Ea ऐसी स्थिति. में संसार की परिवतंनशीलता ईश्वर की ही परिवतंन+. 
शीलता माननी होगी, और यदि ईश्वर को ही परिवर्तनशील माना जायेगा तो ईश्वर 
ईश्वर कैसे रहेगा ? ईश्वर की परिभाषा ही है 'त्रिकालाबाधित अपरिवतंनीय सत्ता; 

तब ईश्वर को परिवर्तनशील एवं विकारी मानना ईश्वर के ईश्वरत्व को ही समाप्त 
करना है । 


इस स्थल पर स्पिनोजा के एकतत्ववाद.की आचार्य शंकर के एकतत्ववाद 
(वस्तुतः s तवाद) से भिन्नता को इङ्गित करना सम्भवतः अप्रासंगिक न होगा । 
शाङ्कर दर्शन का ‘ad खल्विदं Wur ('यह्‌ सब ब्रह्म ही है”) सिद्धान्त बाह्य रूप से 
स्पिनोजा के 'ईशवर और जगत्‌ के तादात्म्य' के सिद्धांत d बहुत अधिक सदृश 
प्रतीत होता है । परन्तु गहराई से विचार करने पर ag शीघ्र ही समझ में आ 
सकता है कि शंकर के ‘ad खल्विदं war के सिद्धान्त में, स्पिनोजा के समान, ब्रह्म 
और जगत्‌ की तदात्मता ( Identity ) का प्रतिपादन कदापि नहीं किया गया है । 
इस सिद्धांत का अभिप्राय केवल इतना ही है कि क्योंकि ब्रह्म के अतिरिक्त अन्य 
सभी कुछ मिथ्या है, अत: जो कुछ भी वस्तुतः अस्तित्वमान है वह ब्रह्म ही है अन्य 
कुछ नहीं, जिसका अर्थ यही है कि 'यह सब ब्रह्म ही है' । स्पिनोजा के समा शंकर 
ब्रह्म को असंख्य परिवर्तनशील वस्तुओं की समष्टि नहीं बताते, वरन्‌ उसे इस मिथ्या 
समष्टि की आधारभूत सत्ता (Basic Reality) कहते & । उन (शंकर) का मत 
है कि विविधताओं से परिपूर्ण सृष्टि अधिष्ठान (Substratum) ब्रह्म॒ में उसी 
प्रकार कल्पित या अधिष्ठित (superimposed ) है जिस प्रकार मिथ्या सर्प रज्जु' के 
अधिष्ठान में । अत: जिस प्रकार सर्प में होने वाले विकार (या परिवर्तन) wy को 
स्पर्श नहीं कर पाते, उसी प्रकार सृष्टि में होने वाले विकार भी ब्रह्म को दूषित नहीं 
कर सकते । इस प्रकार हम देखते हैं कि शंकर का “सर्वं खल्विदं aa’ का सिद्धांत 
उनके परतत्व को किञ्चिदपि विकारयुक्त नहीं करता, जैसे कि स्पिनोजा का 'ईश्वर 
और जगत्‌ के तादात्म्य' का सिद्धान्त उनके ईश्वर को दूषित कर देता है। 


(2) जगत्‌ की परिवरतनशीलता की व्याख्या की जो कठिनाई स्पिनोजा के 
एकतत्ववाद में उत्पन्न होती है वही कठिनाई हीगेल के एकतत्ववाद में भी उद्भूत 
होती है । हीगेल सृष्टि-प्रक्रिया को परतत्व ( Absolute ) या निरपेक्ष चैतन्य 
( Absolute Consciousness ) की बाह्य अभिव्यक्ति कहते हैं। यह बाह्य 
अभिव्यक्ति जो अगणित विविधताओं से परिपूर्ण है, उनके मतानुसार, उतनी हीं 


1. रस्सी 

सत्य है जितना सत्य उनका परतत्व या ईश्वर, जो एक है और निरपेक्ष है पुनः 
यह कहना होगा कि जब सृष्टि एक वास्तविक प्रक्रिया है तो उसमें होने वाले 
परिवर्तन भी वास्तविक ही हैं, और सृष्टि क्योंकि ईश्वर की वास्तविक अभिव्यक्ति 
है, अत: सृष्टि के वास्तविक परिवर्तन ईश्वर के ही वास्तविक परिवर्तन Boa इस 
प्रकार उन (हीगेल) के सिद्धांत में ईश्वर की ही परिवतंनशीलता सिद्ध हो जायेगी 
और ईश्वर की परिवर्ततशीलता या विकारयुक्तता सिद्ध हो जाने पर क्या वह फिर 
भी ईश्वर को निरपेक्ष या परम सत्ता कह सकेंगे ? हमारा विनम्र मत है 
कदापि नहीं । 

(3) हीगेल के दशंन के विरुद्ध हमारी एक दूसरी आपत्ति यह है कि एक 
ओर वह अपने परतत्व को निरपेक्ष सत्ता (Absolute) . कहते हैं और दूसरी ओर 
यह कहते हैं कि यह परतत्व या ईश्वर सृष्टि क्री विकास-प्रक्रिया द्वारा स्वचेतना को 
प्राप्त होता है और आत्म-साक्षात्कार (self-realisation) करता है | हमारा प्रश्‍न 
यह है कि सृष्टि विकास द्वारा ईश्वर का स्वचेतना को प्राप्त होना और आत्म- 
साक्षात्कार करना कया इस वात का द्योतन नहीं करता कि ईझ्वर को अपने स्वरूप 
की वास्तविक अनुभूति के लिए सृष्टि रचना की अनिवायं रूप से अपेक्षा है ? और 
यदि'ऐसी अपेक्षा या आवश्यकता ईश्वर को है तब क्या ईश्वर ईश्वर या निरपेक्ष तत्व 
रह जाता है ? 

(4) प्रायः सभी एकतत्ववादियों के विरुद्ध कहा गया है कि उनके सिद्धांत 
में वेस्यक्तिकता ( Individuality ) का नाश हो जाता है । उनके अनुसार क्योंकि 
जगत्‌ के चर-अचर सभी पदार्थ एक ही परतत्व के बाह्य प्रकाश हैं, अत: उन पदार्थों 
की अपनी कोई स्वतन्त्रता ही नहीं है। अत: आलोचकों द्वारा ग्रह आक्षेप किया गया है 
कि इस प्रकार के दर्शन में नैतिकता को कोई स्थान नहीं रह जाता | इस स्थान पर 
हमारा मत उक्त आलोचकों के मत के विरुद्ध है। हमारा नम्र कथन है कि ऊपर से 
देखने पर, ये आपत्तियाँ भले ही कछ युक्तिसंगत प्रतीत होती हों, परन्तु गम्भीरता 

एवं निष्पक्षता से विचार करने पर इनकी तिस्सारता सहज ही प्रकट हो सकती है । 
स्पिनोजा के एकतत्ववादी दर्शन में 'स्पिनोजा का पत्र-व्यवहार' (Correspondence 
of 8017029) नामक ग्रंथ पढ़ने से यह बात शीघ्र समझ में आ जाती है कि यद्यपि 
बह द्रव्य या ईश्वर को ही एकमात्र सत्ता मानते हैं तथापि साथ ही साथ ag यह भी 
प्रतिप्रादित करते हैं कि प्राणी (सृष्टि का ही एक अंग होने से)ईश्वर की ही अभि- 
व्यक्ति अथवा प्रकाश हैं, और इसलिए उसमें नैसर्गिक रूप से ईश्वर के ही स्वभाव 
का अंश विद्यमान हैं। स्पिनोजा कहते हैं कि ईश्वर के स्वभाब का यह अंश 
ही प्राणी को इच्छा-स्वातन्त्य ( Freedom of will ) प्रदान करता है, 
और जहाँ इच्छा-स्वातन्त्र्य है वहाँ नैतिक मूल्यों की सार्थकता अत्यन्त स्पष्ट है । 
हीगेल के सिद्धांत में भी इसी प्रकार नेतिक संप्रत्ययों (moral concepts) को 

अहीन नहीं कहा जा सकता p हमने ऊपर बताया है कि हीगेल एकत्व और अनेकत्व 
दोनों को समान रूप से सत्य मानते हें । अनेकत्व को सत्य. मानने से मनुष्यों की 
सत्ता एवं स्वतन्त्रता उनके मत में स्वयमेव सिद्ध हो जाती है और मनुष्यों की 


स्बतन्त्रता सिद्ध हो जाने से नैतिकता भी स्वतः हो प्रतिष्ठापित हो जाती है । 
भारतीय दर्शन के प्रख्यात एकतत्ववादी (अद्वैतवादी) सिद्धांत में भी विपक्षियों 


( Opponents ) ने यह दोष आरोपित किया है कि इस सिद्धांत (अर्थात्‌ शांकर 
दर्शन) में क्योंकि ब्रह्म के अतिरिक्त जगत्‌ की कोई सत्ता नहीं है, अतः इसमें 
नैतिकता निमू ल हो जाती है । जब जगत्‌ मिथ्या है, तो नैतिक प्रत्यय स्वाभाविक 
रूप से स्वयं ही मिथ्या हो जाते हैं पुनः, इस दर्शन में जब ब्रह्मा से जीव का कोई 
पार्थक्य या अन्यत्व नहीं, अर्थात्‌ ' जीव war ही है, तब जीव को नैतिक प्रयत्न 
( moral endeavour ) एवं नैतिक प्रगति ( moral progress ) करने की 
आवश्यकता ही क्या है? हमारा विचार है aga वेदांत के विरुद्ध इस प्रकार के 
आक्षेप इस दर्शन के रहस्यों को न समझने के कारण ही किए गए हैं । इस दर्शन के 
ज्ञाता जानते हैं कि जब तक इस दर्शन के व्यावहारिक और पारमाथिक दृष्टिकोणों 
के भेद को ठीक प्रकार नहीं समझा जाता तबं तक इसकी गहराइयों में प्रवेश करना 
कदापि सम्भव नहीं है । शंकर जगत्‌ और नैतिक प्रत्ययों के मिथ्यात्व का प्रतिपादन 
केवल पारमाथिक दृष्टिकोण से करते हैं, व्यावहारिक दृष्टिकोण से नहीं aat- 
बहारिक दृष्टिकोण (जो सभी साधारण मनुष्यों का द्रृष्टिकोण है) से वह जगत्‌ और 
जगत्‌ में विद्यमान नेतिक मूल्य सभी को सत्य कहते हैं । इसी प्रकार जीव और ब्रह्म 
“की एकता का प्रतिपादन भी शंकर ने केवल पारमाथिक दृष्टि से ही किया है, 
व्यावहारिक दृष्टि से नहीं । व्यावहारिक दृष्टि से ag निश्चित-रूपेण जीव और 
ब्रह्म के द्वत ( अर्थात्‌ पार्थक्य ) को स्वीकार करते हैं, और उसके साथ स्पष्ट 
रूप से यह भी घोषित करते हैं fe जब तक व्यक्ति व्यावहारिक स्तर (Empiri- 
cal plane) पर रहता है और उमे ब्रह्म तथा जीव की एकता की अपरोक्ष अनुभूति 
(. Direct realisation ) नहीं हो जाती, तब तक उसके लिए नैतिक मूल्यों की 
पूरी सत्यता है और पूरी महत्ता है। यही कारण है उन्होंने अपने दर्शन में नैतिक 
erat का इतना विस्तृत विवेचन किया है और सर्वत्र नेतिक प्रगति की आवश्यकता 
पर इतना बल दिया है । यहाँ विपक्षी लोग यह कहते हैं कि शांकर दर्शन में तो पार- 
मार्थिक दृष्टिकोण ही वस्तुतः सत्य दृष्टिकोण है, और जब इस दृष्टिकोण से नैतिक 
मूल्य मिथ्या हैं तबे वे वस्तुत: मिथ्या ही हैं । व्यावहारिक दृष्टिकोण जो अज्ञानग्रस्त 
लोगों का दृष्टिकोण है, yaa उन (नतिक मूल्यों) के सत्य होने का महत्व ही 
क्या है? शंकर बड़ी धिर्भीकता के साथ उत्तर देते हुए कहते हैं कि उन्हें यह मानवे 
में तनिक भी आपत्ति नहीं है कि पारमाथिक दृष्टि ही उनके दर्शन की बास्तविक दृष्टि 

है, और जिस महाभाग व्यक्ति को यह दृष्टि प्राप्त हो गई है, अर्थात्‌ जिसे जीव और 
ब्रह्म के ऐक्य अथवा तादात्म्य ( identity ) की अनुभूर्ति हो गई है, उसके लिये तो 
वस्तुत: ब्रह्म मात्र ही सत्य है, न जगत्‌ सत्य है और न ही सत्य हैं जगत्‌ के नैतिक 
प्रत्यय । परन्तु, उनको ग्रह निश्चित मत है कि जब तक मनुष्य को ag दृष्टि प्राप्त 
नहीं हुई है तब तक उसे न जगत्‌ को मिथ्या कहने का अधिकार है और न ही 
जगत्‌ के नैतिक प्रत्ययों को । 

विभिन्न विश्वविद्यालयों में पूछे गए प्रइन 


तत्व-मीमांसा क्या है ? इसके अन्तर्गत मुख्य वाद या सिद्धान्त क्या हैं ? 


What is Ontology ? What are the main varieties of onto- 
logical theory ? 


तत्व एक है या अनेक ? एकतत्ववाद के आधार पर विश्व की अनेकता की 
व्याख्या क्या सफलतापूर्वक की जा सकती है ? 


Is the reality one or many ? How far does Monism succeed 
in explaining the plurality of the universe ? 


. लाइबनित्ज महोदय के आध्यात्मिक बहुतत्ववाद को समझाते हुए उसकी 


परीक्षा कीजिए । 


State and exmine the the spiritualistic pluralism of Leibnitz. 


बहुतत्ववाद के मूल सिद्धांत कया हैं ? उनकी आलोचना कीजिए । 

What are the basic principles of pluralism ? Consider them 
critically, 

द्वितत्ववाद का सिद्धान्त क्या है? उसके गुण और दोष बताइए । 


What is Dualism ? Indicate its merits and demerits. 


एकतत्ववाद से आप क्या समझते हैं ? यह मत हमारे प्रत्यक्ष अनुभव में आने 
वाली विशव की विचित्रताऔं की व्याख्या करने में कहाँ तक सफल हुआ है ? 
What do you understand by Monism ? How far has this 


doctrine been succesful in explaining the variegations of 
the world ? 


सप्तम अध्याय 


जड़वाद तथा प्रकृतिवाद 
( Materialism and Naturalism ) 


मनीषियों के चिन्तन का यह भी एक महत्वपूर्ण प्रश्न रहा है कि इस संसार 
के मूलभूत तत्व का स्वरूप क्या है ? कया यह तत्व जड़ है या चेतन ? अनुभव के 
विश्लेषण के पश्चात्‌ कुछ दार्शनिक इस निष्कर्ष पर पहुँचे कि इस विश्व की आधार- 
भूत सत्तायें जड़ एवं चेतन दोनों हैं। परन्तु उन दार्शनिकों के सम्मुख यह: 
समस्या -- 'जड़ और चैतन्य, जो अपने स्वभाव और गुणों में एक दूसरे के सर्वथा! 
विपरीत हैं, में परस्पर सम्बन्ध केसे स्थापित किया जाये' qia उनका सरदर्द बनी, 
रही; वे इस समस्या का सन्तोषजनक समाधान कभी न ढूढ़ पाये । अतः, दूसरे 
दार्शनिक विचारकों ने इस समस्या को हल करने हेतु केवल एक ही तत्व का संहारा 
लिया । उनमें से कुछ ने कहा कि इस सम्पूर्ण विश्व की मूल सत्ता केवल एक चेतन- 
तत्व या मनस्‌ ही है; जड़-तत्त्व उसी पर आश्रित अथवा उसी से उद्भूत उसका 
ही दूसरा रूप है ये विचारक अध्यात्मवादी' कहलाये । और, दूसरे चिन्तकों ने यह 
प्रतिपादित किया कि quar या जड़ पदार्थ ही संसार की एक मात्र आधारभूत 
सत्ता या तत्व है, अन्य सब पदार्थ (जिनमें प्राण और मनस्‌ भी हैं ) इसी जड़तत्व 
का परिणाम या विकसित रूप हैं ये दार्शनिक जड़वादी नामांकित हुए और इनका 
सिद्धान्त जडवाद mena निम्न पंक्तियों में हमारा सम्बन्ध जड़वाद की व्याख्य 
करने से ही है। 


जडवाद 
( Materialism ) 
1. विइव का भूल तत्त्व पुदगल है 


` जडवाद या भौतिकवाद के अनुसार पुद्गल ही इस सम्पूर्ण विश्व की आधार. 
1. अध्यात्मवाद की सविस्तार विवेचना हम आगे नवम अध्याय में करेंगे | 

भूत सत्ता है । प्रसार (Extension) तथा ठोसपन (Impenetrability) इसके 
स्वाभाविक गुण ( essential attributes ) हैं। इसकी क्रिया का प्रारम्भिक रूप 
गति ( Motion) है । पुद्गलः तथा गति के द्वारा संसार के सभी पदार्थों की 
व्याख्या की जा सकती है । ये ही सब वृस्तुओं के मूल कारण हें 1 प्राण Life ) 
तथा सनस्‌ भी पुद्गल के ही परिणाम (‘transformations ) हैं। सभी प्राण- 
सम्बन्धी प्रक्रियाओं (vital processes) एवं मानसिक क्रियाओं को पुद्गल तथा 
गति के द्वारा समझा जा सकता है | 


2. पदार्थों में गुणात्मक भेद नहीं केवल परिमाणात्मक भेद हें 


जड़वाद 'शक्तिरक्षण का सिद्धान्त' (Law of Conservation of Energy) 
स्वीकार करता है । इस सिद्धान्त के अनुसार वह यह मानता है कि गुणात्मक भेदों 
को परिमाणात्मक भेदों में परिवर्तित किया जा सकता है । संसार के समग्र पदार्थ 
परमाणुओं से: ही निमित हुए हैं, अतएव वे सब समान हैं । तथापि प्रश्‍न उपस्थित 
होता है कि पदार्थों में जो अनेक प्रकार के भेद दृष्ट हो रहे हैं उनका क्या कारण 
है ? जडवादी उत्तर देते हुए कहता है कि पदार्थों के भेदों का कारण यह नहीं कि 
à तत्वतः एक दूसरे से भिन्न हैं, बरेन्‌ यह कारण है कि एक वस्तु 
के परमाणुओं का'परिमाण दूसरी वस्तुओं के परमाणुओं के परिमाण से भिन्न है । 
परिमाण-भेद के कारण ही वस्तुओं में गुणात्मक भेद दृष्ट होने लगते हैं । इस प्रकार 
तापमान, प्रकाश, विद्युत, यांत्रिक गति*, चुम्बकीय आकर्षण, आदि में कोई गुणा- 
त्मक भेद नहीं, वे तत्वत: एक ही हैं और इसी हेतु वे वैज्ञानिक प्रयोगों में एक दूसरे 
के रूप में परिवर्तित भी किये जा सकते हैं । 


3: जीवन भौतिक शक्तियों का ही एक विकसित रूप है 


जड़वाद केवल तापमान, विद्युत, चुम्बकीय आकषंण, यांत्रिक गति, प्रकाश, 
आदि भौतिक शक्तियों की ही पारस्परिक परिवर्तनशीलता नहीं मानता, वरन्‌ 
भौतिक शक्तियों की जीवन-शक्ति* में भी परिवर्तनशीळता का प्रतिपादन करता है | 
इसके अनुसार यांत्रिक तथा रासायनिक शक्तियाँ ही जींवन के रूप में परिणत at 
जाती हैं यह घोषित करता है कि जीवन.या प्राण ( Life ) पुद्गल से सर्वथा 


. Heat 
. Mechanical Motion 


1 
2 
3. Magnetism 
4. Life—Force 
3 


.. Chemical forces 

भिन्न एवं स्वतन्त्र कोई सत्ता नहीं है, प्रत्युत पुद्गल का ही एक विकसित रूप' है । 
जीवन को पुद्गल की ही एक आनुषंगिक उत्पत्ति” कही जा सकती है । इस प्रकार 
यह स्वतः-उत्पत्ति (Abiogenesis) के सिद्धान्त को स्वीकार करता है और कहता 
है कि जीवन निर्जीव पुद्गल से ही उत्पन्न हुआ है । 
4. मनस्‌ या चेतन-शक्ति भी पुदंगल का ही एक विकसित रूप है 
जीवन के आविर्भाव की व्याख्या करने के उपरान्त जडवादी और भी आगे 
बढ़ता है और वह मनस्‌ या चेतन की प्रक्रियाओं की व्याख्या भी पुद्गल तथा गति 
A द्वारा ही करने का प्रयास करता है । वह कहता है कि मनस्‌ मस्तिष्क के स्नायु, 
मण्डल में होने वाली अनेक भौतिक शक्तियों की क्रियाओं प्रतिक्रियाओं का ही परिणाम 
है । मस्तिष्क में कुछ ऐसे भौतिक तथा रासायनिक परिवतंन* होते हैं जिनके कारण 
उसमें स्वत: ही विचार-शक्ति उद्भूत हो जाती है । अत: प्राण या जीवन के सदृश 
मनस्‌ को भौ पुद्गल से संथा भिन्न एवं स्वतन्त्र सत्ता नहीं कहा जा सकता, यह 
भी पुद्गल का ही एक विकसित रूप है । 


5. विश्व की यन्त्रवादी व्याख्या 


जडवाद विश्व की यन्त्रवादी व्याख्या* प्रस्तुत करता है। इसकी मान्यता 
है कि संसार परमाणुओं से बना है। ये परमाणु जड़ एवं नित्य हैं और इनमें गति- 
शीलता है। भौतिक नियमों के अनुसार आकर्षण तथा विक्षण की शक्तियों 
(Forces of attraction of Repulsion) के द्वारा ये परमाणु संयोजितः और 
वियोजित* होते रहते Ea इसी प्रक्रिया. के फलस्वरूप संसार के अनेक प्रकार के 
. पदार्थों की उत्पत्ति और विनाश gat करता है । सभी घटनायें कारणों से नियन्त्रितर 
होती हैं, अकस्मात्‌ अथवा अकारण कुछ भी घटित नहीं होता । सारा विश्व fad- 
त्रितता के लौहपाश में आबद्ध हैं और भौतिक नियमों का साम्राज्य सर्वत्र छाया 
हुआ & । भौतिक शक्तियाँ, जिनके द्वारो सारी घटनायें घटित हो रही हैं, अंध एवं 
अचेतन हैं; अतः उनमें वस्तुओं के निर्माण की योजना बनाने की साम्यं ही कंसे 

हो सकती है ?. इस हेतु सृष्टि में स्वतन्त्रता एवं प्रयोजन को कोई स्थान ही 
नहीं है। 
6. जड़वाद की तीन प्रमुख अस्वीकृतियाँ 


विभिन्न जडवादी. दार्शनिक सिद्धांतों पर दृष्टिपात करने से विदित होगा कि 

जड़वाद का सार उसकी तीन प्रमुख-अस्वीकृतियों में निहित है — (1) सवंप्रथम, 
जडवाद ईश्वर की सत्ता को अस्वीकार करता है। उसका कहना है कि इस सृष्टि 
का. निर्माण किसी ऐसी सत्ता द्वारा नहीं .हुआ है. जो चेतन एवं सर्वशक्तिमान है, 
जिसे लोग ईश्वर कहते हैं । सृष्टि के सञ्चालन हेतु भी किसी ऐसी सत्ता या तत्व 
(Principle) को आवश्यकता नहीं है । (2) द्वितीय, जडवाद मनस्‌ या चेतन- 
शक्ति को पृद्गल से सर्वथा भिन्न एवं स्वैतन्त्र सत्ता स्वीकार नहीं करता ag यह 
भी नहीं मानता कि प्राणियों के आचेरण में उनके मन कारण-रूप' से कार्य करते 
हैं । (3) तृतीय, जडवाद जीवन या प्राण-शक्ति के स्वतन्त्र अस्तित्व को भी स्वीकार 
नहीं करता । 

7. जड़वाद के प्रकार-भेद 

, कुल्पे महोदय (Kulpe) ने अपने ग्रन्थ ‘aura की भूमिका” में जड़वाद के 

निम्न तीन रूप वणित किये हैं : (1) गुणात्मक जडवाद ( Attributive Mater- 
ialism), (2) कारणात्मक जडवाद (Causal Materialism), तथा' (3) सम- 
तात्मक जडवाद ( Equative Materialism ) | गुणात्मक जड़वाद मानता है 
कि मनस्‌ या चेतन शक्ति पुद्गल का ही गुण है अन्य कुछ नहीं । कारणात्मक 
जडवाद कहता है कि मनस्‌ पुद्गल का कार्य ( effect ) है । और समतात्मक 
"agan मानसिक क्रियाओं को स्वभाव से भौतिक समझता है। जडवाद के इन 
तीन रूपों को बुशनर महोदय ("Buchner ) ने निम्ने प्रकार से प्रस्तुत किया है: 
(8) विचार गति के साथ अविच्छिन्न रूप से सम्बद्ध है, (2) विचार गति का 
कार्य है, तथा (3) विचार स्वतः ही गति है । 


8. जडवाद की ऐतिहासिक पृष्ठभूमि 

पाश्चात्य दर्शन के इतिहास में आधुनिक जड़वाद का उदय सर्वप्रथम यूनानी 
दार्शनिक ल्यूसिपस (Leucippus) तथा उसके शिष्य डैमोक्रीटस (Democritus) 
के सिद्धान्तों में पाया जाता है। इन दार्शनिकों का कथन है कि संसार की सभी 
वस्तुएँ जड़ परमाणुओं से बनी हैं जिनमें कोई भी गुणात्मक भेद नहीं हैं, केवल. 
परिमाणात्मक Wed के कारण ही उनमें ( अर्थात्‌ वस्तुओं में ) भेद दृष्टिगोचर 

होते हैं । इनके अनुसार मनस्‌ भी स्वभाव से जड़ ही है । डेमोक्रीटस के पश्चात्‌ 
एपीक्यूरस (Epicurus) नाम के यूनार्न, दार्शनिक ने भी जड़बाद का प्रतिपादन 
किया । एपीक्यूरस का कथन है कि पुद्गल ही मनस्‌ या आत्मा का अधिष्ठान 
(Substratum) है तथा विचार उसकी आकस्मिक घटनायें हैं । सोलहवीं शताब्दी 
में इंगलैण्ड में टॉमस हॉब्स (Thomas Hobbes) एक विख्यात जडवादी दार्शनिक 
हुआ जिसने यह घोषणा की कि विचार मस्तिष्क (Brain) की गति (Motion) मात्र 
है । उसका कथन है कि शरीर में उत्पन्न हुई गति ही स्नायुओं द्वारा मस्तिष्क को ले 
जाई जाती है और वही संवेदना (Sensation) के रूप में प्रकट हो जाती है । 
सत्रहवीं तथा अठारहवीं शताब्दियों के दार्शनिकों, जॉन ziive (John Toland) 
हॉलबेच (Holbach), कँवेनिस (Cabanis). आदि ने विचार को पुद्गल की 
उसी प्रकार एक प्रक्रिया मात्र बताई जैसे की जिह्वा की प्रक्रिया आस्वा- ` 
दन, उदर की प्रक्रिया पांचन और यकृत (Liver) की प्रक्रिया पित्तोत्पादन' है । 
कुछ अन्य आधुनिक जड़वादियों का कथन है कि मनस्‌ या चेतना पुद्गल की a 
एक आनुषंगिक उत्पत्ति है । वे बताते हैं कि जिस प्रकार एक मशीन के पूर्जो के 
पारस्परिक संघर्षण से प्रकाश-कण उत्पन्न हो जाते हैं, ठीक उसी प्रकार गर्दन के 
पिछले भाग के कोष्ठों (9812110110 cells) के पारस्परिक संघर्ष से चेतना या. 
ज्ञान की प्रकाश-रश्मियाँ उत्पन्न हो जाती हैं। फ्रान्स के विख्यात दार्शनिक श्री 
बगंसों (Bergson) अपनी काव्यमयी भाषा में कहते हैं कि मनस्‌ मस्तिष्क के कोष्ठों 
पर नुत्य करने दाला एक प्रकाश-पुज्ज (Halo) & i | - 


जडवाद के समर्थन में उपस्थित किए गए तकं 

(1) जड़वादियों ने अपने पक्ष का समर्थन जन-साधारण तथा विज्ञान के 
इस सिद्धान्त द्वारा किया है कि केदल प्रत्यक्ष एवं प्रयोग ही सत्य के अनुसंधान के 
प्रमुख साधन हैं; र प्रत्यक्ष एवं प्रयोग द्वारा हमें इस विश्व में पुद्गल के विभिन्न 
परिणामों के अतिरिक्त कुछ भी दृष्ट नहीं होता; अतः विश्व की मूलभूत सत्ता या 
तत्व हम पुद्गल के अतिरिक्त किसी भी वस्तु को नहीं मान सकते । जहां तक आत्मा 
परमात्मा एवं परलोक के अस्तित्व का सम्बन्ध है, उनका अस्तित्व भी नहीं है क्योंकि 
न तो हमें उनका प्रत्यक्ष होता है और.न ही वैज्ञानिक प्रयोगों द्वारा उनकी सिद्धि 
होती है । 

(2) अपने मत की पुष्टि में जडवादी दार्शनिक 'सरलतम व्याख्या का 
सिद्धांत'* प्रस्तुत करते हैं । यह सिद्धान्त कहता है कि हमें किसी विषय की व्याख्या 


1- Secretion of bile 
2- Law of Parsimony 

करने के लिए केवल उतने ही तत्वों का सहारा लेना चाहिए जो नितान्त' आव- 
श्यक हों, और वे तत्व भी ऐसे हों जो हमें ज्ञात हों । अज्ञात तत्वों का सहारा 
तभी लिया जा सकता है जब ज्ञात तत्वों से हमारा काम कदापि न चल सके। 
जडवाद का दावा है कि विश्व तथा उसकी समग्र वस्तुओं की व्याख्या केवल 
पुद्गल एवं गति के आधार पर पूर्ण रूपेण की जा सकती है । अत: हमें आत्मा- एवं 
परमात्मा के अस्तित्व को मानने की आवश्यकता है ही नहीं । 

(3) वैज्ञानिक पद्धति के अनुसार किसी घटना का कारण जानने के लिए 
हमें उसकी नियत पूर्ववर्ती घटनाओं' को खोजना आवश्यक होता है । इस प्रकार 
जब हम मानसिक घटनाओं के कारण की खोज करते हैं तो हमें विदित होता है 
कि मस्तिष्क एवं स्तायु-मण्डल की प्रक्रियायें ही मानसिक क्रियाओं की नियत पूर्व- 
वर्ती. घटनायें हैं । जडवाद कहता है कि इससे यह सिद्ध होता है कि मानसिक 
क्रियायें भौतिक क्रियाओं से स्वतंत्र या भिन्न नहीं, वरन्‌ उन्हीं का रूपान्तर मात्र हैं । 


l (4) जडवाद विज्ञान के शक्ति रक्षण नियमथ्द्वारा भी अपने मत की पुष्टि _ 
करने का प्रयास करता है । शक्ति रक्षण नियम यह है कि विश्व में शक्ति की सात्रा y 
स्थिर रहती है यह घट यां बढ़ कदापि नहीं सकती । संसार में होने वाले विविध 
परिवर्तन 'शवित' (energy) के रूप के ही परिवर्तन मात्र हैं अन्य कुछ नहीं । अतः 
हमें मानसिक घटनाओं को भौतिक घटनाओं का ही परिवर्तित रूप मानना होगा, 
अन्यथा शक्ति रक्षण के नियम का खण्डन होना अवश्यम्भावी है। _ 


(5) भौतिकवाद* की घोषणा है कि तुलनात्मक शरीरविज्ञान* की दृष्टि से _ 

भी मनस्‌ (Mind) कां मस्तिष्क (Brain) के साथ घनिष्ट सम्बन्ध सिद्ध 
होता है । तुलनात्मक शरीर-विज्ञान के अनुसार स्नायु-मण्डल के विकास के समानान्तर 
में ही मनस का विकास होता है,। यदि विभिन्न श्रेणियों के पशुओं के मस्तिष्कों की 
तुलना की जाय तो हमें ज्ञात होगा कि पश्‌ की श्रेणी के विकास-क्रम के साथ ही 
साथ मस्तिष्क का आकार, वजन एवं जटिलता“ भी बढ़ती जाती है । मनुष्य का 
मस्तिष्क quif आकार, वजन तथा जटिलता में उसके शरीर के अनुपात से अन्य 
सभी पेशुंओं की तुलना में अधिक होता है इसी हेतु वह सबसे अधिक मानसिक 
«शक्ति रखने वाला प्राणी है । मनुष्यों में भी यह देखा गया है कि जो व्यक्ति अधिक 


1, Invariable antecedent events 

2. Law of Conservation of Energy 

3. जडवाद को भौतिकवाद की संज्ञा भी दी गयी है 
4. Comparative Anatomy 

5, Complexity 

बुद्धिमान होते हैं उनका मस्तिष्क भी अधिक जटिल होता है । इस सब के अतिरिक्‍त 
शरीरक्रिया विज्ञान (Physiology) तथा रोगविज्ञान (Pathology) प्रयोगों 
के द्वारा यह देखा गया है कि मस्तिष्क के विशिष्ट स्थानों पर चोट लंगने से मन 
की विशिष्ट शक्तियों का लोप हो जाता है;और यदि मस्तिष्क की स्नायुओं का 
सवंथा विनाश हो जाता है तो चेतना की भी पूर्णरूप से समाप्ति हो जाती $a इस 
से यह निष्कर्षं निकलता है कि मनस्‌ मस्तिष्क के सिवाय कुछ नहीं है । 

(6) विश्व की आधुनिक विकासवादी व्याख्या से भी जड़वाद अपना समर्थन 
करता है । विकासवाद कहता है कि सृष्टि के आरम्भ में केवल पुद्गल की ही सत्ता 
थी । धीरे धीरे कुछ भौतिक नियमों के अनुसार ग्रहों' एवं उपग्रहों? की उत्पत्ति 
gat । ग्रहों में हमारी पृथ्वी पर सर्वप्रथम वनस्पति का विकांस हुआ, 
और वनस्पति से जीव की उत्पत्ति हुई | शनैः शनैः विकास आगे बढ़ा और पुद्गल 
उत्तरोत्तर जटिल रूप घारण करता गया । जिससे प्राकृतिक चुनाव? तथा बंशानु- 
क्रमण द्वारा अनेक प्रकार के जीवों का आविर्भाव हुआ और तब मनस्‌ एवं बुद्धि का 
विकास हुआ । l 
आलोचना 

(1) जडवाद की सबसे बड़ी त्रुटि उसकी इस मान्यता में दृष्ट होती है कि 
सत्य के अनुसंधान में प्रत्यक्ष ही एक मात्र प्रमाण है । जड़वादियों से यह प्रश्‍न किया. 
जा सकता ,है कि यदि प्रत्यक्ष ही एक मात्र ज्ञान का आधार है तो दूसरे वादों की 
सत्यता में संदेह वे किस आधार पर करते हैं ? कया इस सन्देह का इन्हें किसी इन्द्रिय 
से प्रत्यक्ष होता है ? उन्हें उत्तर में कहना ही पड़ेगा “नहीं! । इससे यह सिद्ध हो जाता 
है कि दूसरे मतों का खण्डन एवं अपने मत की पुष्टि केवल प्रत्यक्ष के आधार पर 
की ही नहीं जा सकती । 

(2) जड़वादी दार्शनिक कहते हैं कि प्राण (या जीवन ) की पुद्गल से पृथक्‌ 
एवं स्वतन्त्र कोई सत्ता नहीं है; यह पुद्गल से ही उद्भूत हुआ है । परन्तु यह 
उनकी कोरी कल्प्रना ही होती Ea संसार की किसी भी प्रयोगशाला में अभी तक 
कोई वैज्ञानिक रासायनिक पदार्थो (Chemical substances) से “जीवन <a’ 
(Protoplasm) का निर्माण: नहीं कर सका.है। जिस जीवन-रस का निर्माणं हो 
सका है वह केवल देखने. में ही जीवन-रस के सदृश प्रतीत होता है उसमें जीवन का 
सवंथा अभाव है । इसी तथ्य का उद्घोष करते हुए वर्तमान युग के सुविख्यात विचारक 
1, Planets - 

2. Satellites | 
3, Natural Selection 
4. Heredity 

“जॉन Fas (John Caird) कहते हैं, “The protoplasm, which has been 
prepared artificially is not living but dead protoplasm, and again 
that protoplasm which can be analysed and of which chemical 
constitution is known is not living, but dead protoplasm.” पुन: जीवन 
'आत्माभिवधंन', स्वचालनः, वंशोत्पादन3, आदि कुछ ऐसी विशेषतायें हैं जो जड़-तत्व 
के गुणों से सवंथा भिन्न हैं । अत: जीवन को जड़-तत्व से आविभूत कहा ही नहीं जा 
सकता । 

(3) मनस की व्याख्या भी. जड-तत्व के द्वारा करना सम्भव नहीं है । 
जड़वादी मनस्‌ को पुदगल की आनुषांगिक उत्पत्ति बताते हैं। यदि यह सत्य होता 
तो शरीर में मनस्‌ पर नियन्त्रण करने की शक्ति होती । परन्तु प्रत्यक्ष अनुभव हमें 
यह बेंताता है कि ऐसा कदापि नहीं है, वरन्‌ मनस में ही शरीर को नियन्त्रित करने 
की शक्ति है । 

(4) मनस्‌ का यह एक विशेष गुण है कि युद्यपि क्षण क्षण उसंकी स्थिति 
बदलती है तो भी उसकी एकता (Unity) aai प्रहवमानता (Continuity) में 
कुछ अन्तर नहीं पड़ता । यह गुण किसी भी जड़ पदार्थ में दृष्टिगोचर नहीं होता। 
इस बात से भी ag स्पष्ट होता है कि मनस्‌ जड़ परमाणुओं से निर्मित नहीं 
हुआ है । 

(5) कुछ जड़वादियों . ने मनस्‌ को मस्तिष्क की उसी प्रकार से एक 
प्रक्रिया* बताई है जैसे कि पेरों की प्रक्रिया चलना और हाथों की प्रक्रिया काम करना 
है । विचार करने पर यह पता चलता है कि किसी अंग की प्रक्रिया से अभिप्राय उस 
अंग की गतिर से ही होता है aa: मस्तिष्क की प्रक्रिया कहने से मस्तिष्क की 
गति का होना ही अर्थ होगा । परन्तु विचार करते समय मस्तिष्क की गति का कोई 
भी अनुभव नहीं करता। अत: भौतिकवाद का मनस्‌ या बुद्धि को मस्तिष्क की 
प्रक्रिया बताना सर्वथा असंगत है । 


. (6) जडवाद की मान्यता है कि सृष्टि का उद्विकास भौतिक शक्तियों 
‘a अन्ध यांत्रिक क्रीड़ा मात्र है । ये शक्तियाँ बिना किसी चेतन शक्ति के निदंशने के 


Fay 


Self-growth 
Self-automation 
Self-procreation 
Function 

. Motion 

जड़ परमाणुओं को आकर्षण और विकर्षण द्वारा विविघ वस्तुओं के रूप में उत्पन्न 
करती हैं। यह समझ में नहीं आता. कि अन्ध भौतिक शक्तियाँ किस प्रकार जड़ 
परमाणुओं द्वारा हमारे ऐसे सुन्दर, सुव्यवस्थित एवं सामञ्जस्यपूर्ण संसार को 
निर्माण करने में समर्थ हो सकती है। जगत्‌ की व्यवस्था एवं सौन्दर्य को देखकर 
यह अनुमान करने के लिए बाध्य होना पड़ता है कि अगत की उत्पत्ति किसी 
उद्देश्ययुक्त चेतन शक्ति द्वारा ही हुई है अचेतन भौतिक शक्तियों द्वारा नहीं । 


(7) भौतिकवाद सम्पूर्ण जगत्‌ की व्याख्या यांत्रिक नियमों के आधार 
पर करने का दावा करता है। परन्तु उसका यह दावा विज्ञान के आधुनिक अनु- 
सन्धानों के सर्वथा विरुद्ध है । वर्तमान वैज्ञानिक गवेषणायें बताती हैं कि यांत्रिक 
नियम विश्व के केवल एकृ'सीमित क्षेत्र तक ही लागू होते हैं । विश्व की जो बड़ी 
से बड़ी वस्तुएँ हैं जेसे नक्षत्र आदि और विश्व की जो छोटी से छोटी वस्तुएँ हैं 
जैसे परमाणु -- उनकी गति की व्याख्या करने में यान्त्रिक नियम असफल हो 
जाते हैं । 


(8) यांत्रिक नियम जीव-जगत तथा मामसिक जगत के व्यवहारों पर भी 
लागू नहीं होते । पशओं तथा मनुष्यों की शारीरिक एवं मानसिक क्रियाओं की 
व्याख्या यांत्रिक नियमों द्वारा कभी भी नहीं हो पाई है । जीवन को स्वचालितता 
तथा मनस्‌ का इच्छा-स्वानन्त्र्यः जगत्‌ की यान्त्रिक व्याख्या को एक खुली 
चुनौती है । 

(9) जडवाद ते जिन तको के आधार पर मस्तिष्क एवं- मनस्‌ की एकता 
सिद्ध करने का प्रयास किया है उनसे केवल इतना ही प्रकट होता है कि उन दोनों 
की क्रियाओं में बहुत अधिक qamarata? है । परन्तु समानान्तरता का अर्थ 
एकता कभी नहीं होता । इसमें सन्देह नहीं कि मनस्‌ की क्रियायें बहुत सीमा तक 
मस्तिष्क पर आधारित हैं, परन्तु इससे यह निष्कर्ष नहीं निकाला जा सकता कि 
मस्तिष्क ही मनस्‌ है; जैसे कि यद्यपि देखने की क्रिया प्रकाश पर आधारित 
अवश्य है, परन्तु इससे यह नहीं कहा जा सकता है कि प्रकाश ही देखने की 
क्रिया & i MM 

(10) हमने ऊपर देखा है कि भौतिकवादियों ने अपने मत का समथंन 


Automation 
Freedom of will 
. Correspondence 
. Identity 

“शक्ति-संरक्षण के नियम' के द्वारा करने की चेष्टा की है p परन्तु यदि गहराई से 
विचार किया जाय तो यह शीघ समझ में आ सकता है कि यह नियम भी भौतिक- 
वाद का खण्डन करता है। इस नियम के अनुसार बिना किसी परिमाण के ह्लास 
के एक प्रकार की भौतिक शक्ति (जैसे तापमान) दूसरे प्रकार की भौतिक शक्ति (जैसे 
प्रकाश ) में परिणत हो सकती है, परन्तु भौतिक शक्ति at अभौतिक अथवा 
मानसिक शक्ति में परिणत होना कदापि सम्भव नहीं है। तब भौतिकवाद का यह 
मानना कि मस्तिष्क की गति ( Motion of the Brain ) ही मानसिक शक्ति में 
रूपान्तरित हो जाती है 'शक्ति रक्षण नियम” का सर्वथा विरोध करता है । भौतिक 
गति की विचार में परिणति का अर्थ ही भौतिक शक्ति का समूल नष्ट हो जाना है । 
पुनः, स्वयं वैज्ञानिकों को ही यह ज्ञान नहीं है कि विश्व में भौतिक शक्ति कितने 
परिणाम में विद्यमान है, तब “शक्ति रक्षण का नियम” उनकी एक अन्ध धारणा मात्र 
ही कही जा सकती है । 


(11) जडवाद के खण्डन में विख्यात जर्मन दार्शनिक हीगेल का कथन है 
कि gg. wa के लिए यदि ag मान भी लिया. जाय कि gata से ही मनस्‌ की 


उत्पत्ति हुई है, तो हमें यह मानना पड़ेगा कि पुद्गल में मनस्‌ पहिले ही से विद्यमान 


था, क्योंकि जो वस्तु जहाँ नहीं है उसंको वहां से उत्पन्न नहीं किया जा सकता', 
जैसे कि तेल बालू से नहीं निकाला जा. सकता केवल तिलों से ही निकाला जा 
सकता है । किन्तु, ऐसा स्वीकार करने पर जड़वाद का स्वत: ही खण्डन हो जायेगा | 


(12) विज्ञान की. आधुतिकतम गवेषणाओं ने तो जडवाद की नींव “जड़ 
तत्व” को ही आमूल नष्ट कर दिया है । वतेमान वेज्ञानिकों का कथन है कि पुद्गल 
जैसी ठोस एवं इन्द्रिय-ग्राह्म वस्तुःकी कोई सत्ता है ही नहीं । वैज्ञानिक यन्त्रो द्वारा 
हमें जिस अन्तिम सत्ता का ज्ञान हुआ है वह केवल एक “शक्ति! ( Energy ) है, 
जिसके मूल स्वरूप के विषय में हम कुछ भी कहने में असमर्थ हैं। यदि कुछ कह 
सकते हैं तो केवल इतना ही कि “We do not know what it is" ( अर्थात्‌ 
“हम नहीं जानते कि यह क्या है” 1) । 


1. ` हीगेल का यह तकं गीता के निम्न सिद्धान्त से. बहुत अधिक सादृश्य रखता 


है : “नासतो विद्यते भावो नाभावो विद्यते सत:”। (अर्थात, सत्‌ वस्तु का कभी 
ताश नहीं होता और असत वस्तु का कभी उद्भव सम्भव नहीं है । ) । 


( गीता, अध्याय — 2.16. ) 

ऊपर हमने जड़वाद को तत्वमीमांसा सम्बन्धी कठिनाइयाँ व्यक्त की हैं; 
अब निम्न पंक्तियों में हम ज्ञानमीमांसा की दृष्टि से उक्त बाद के कुछ दोषों की ओर 
संकेत करेंगे । 

(13) ज्ञानमीमाँसा की दृष्टि से ज्ञान के उदय होने के लिए ज्ञाता और 
ज्ञेय दोनों के अस्तित्व की आवश्यकता है । परन्तु जडवाद ज्ञाता और ज्ञेय के दैत 
को मिटाकर केवल पुदगल के अद्व॑त की स्थापना करने का प्रयास करता है। ऐसी 
स्थिति में यह बृ द्धिगम्य नहीं होता कि वह ज्ञान की यथोचित व्याख्या करने में कंसे 
समर्थ हो सकता है ? 


(14) पुद्गल और उसके गुणों का ज्ञान मनस्‌ के द्वारा होता है । दूसरे 
शब्दों में यह कहा जा सकता है कि मनस के द्वारा ही पुद्गल के अस्तित्व की सिद्धि 
होती है । इस प्रकार जब पुदगल ही मनस्‌ पर आश्रित है तव जड़वादी का यह 
कहना कि मनस्‌ पुद्गल की उत्पत्ति है ऐसा ही है जैसा कि घोड़े के आगे गाड़ी का 
रखना अथवा व्यक्ति का अपने ही कंधों पर सवार होना । 


प्रकृतिवाद 
( Naturalism ) 


हमने जडवाद की समीक्षा करते हुए ऊपर यह बताया है कि आधुनिक. 
वैज्ञानिक अनुसंधानों ने qana $ प्रत्यय ( concept of matter ) को ही भस्म- 
सात कर दिया । इस वात से भौतिकवादियों के. हृदय में टीस होना अत्यन्त 
स्वाभाविक था । अब उन्होंने अपना रूप-रंग परिवर्तित किया और अपने इस परि- 
वतित रूप-रंग को प्रकृतिवाद के नाम से अंकित किया। भौतिकवाद ने पुद्गल-के 
प्रत्यय पर ही अपना सम्पूर्ण वल दिया था और यह प्रतिपादित किया था कि विश्व 
की समस्त वस्तुओं की व्याख्या केवल ‘Gata’ के द्वारा ही की जा सकती है। 
परन्तु भौतिक विज्ञान तथा रसायन विज्ञान के क्षेत्रों में हुई नवीनतम खोजों को 
देख भौतिकवादी विचारकों के मन में यह स्फुरित हीने लगा कि पुद्गल को सम्पूर्ण 
ब्रह्माण्ड कौ मूलभूत सत्ता मानना एक भारी भूल है। परमाणु का विश्लेषण हो 
जाने से पुद्गल की अन्तिम सत्ता ( ultimate truth) का खण्डन अब उन पर 
स्पष्ट हो गया था । प्रयोगों द्वारा यह ज्ञात हो चुका था कि परमाणु के भी टुकड़े 
किए जा सकते हैं, और परमाणु की रचना इलैक्ट्रोन ( Electrons ) और प्रोटोन 
(Protons) से हुई & । ये परमाणुओं के टुकड़े गतिहीन नहीं, वरन्‌ स्वभाव से 
ही गतियुक्त हैं । ये शक्ति-कण हैं और ब्रह्माण्ड के समस्त पदार्थों का कारण हैं |, 

इन तथ्यों के आधार पर उक्त विचारकों को अब यह घोषणा करनी पड़ी कि सृष्टि 
का आधार-तत्व पुद्गल नहीं, वरन्‌ शक्ति (energy ) है 1 'शक्ति' के साथ उन्होंने 
'गति' और प्राकृतिक नियमों ( जिनमें कार्यकारण सम्बन्ध! का एक अत्यन्त महत्व- 
पूर्ण नियम है ) पर भी बहुत बल दिया और सृष्टि की व्याख्या एक नये ढंग से 
प्रस्तुत की, जो यद्यपि भौतिकंवाद को व्याख्या से सादृश्य रखती है तथापि वैज्ञानिक 
दृष्ट्या उससे अधिक सन्तोषम्रद है । विकास की इस नवीन व्याख्या को ही ध्रकृति-' 
वाद की संज्ञा प्रदान की गई । 
. प्रकृति! शब्द का अर्थ 

प्रकृतिवाद के यथोचित स्वरूप को समझने के लिए सम्भवतः यह आवश्यक 
प्रतीत होता है कि पहिले हम यह जान लें कि प्रकृतिवाद में 'प्रकृति' शब्द किस अर्थ 
में प्रयुक्त हुआ है ? प्रकृतिवाद में मुख्य रूप से प्रकृति का अर्थ देश और काल के 
अन्तर्गत समग्र वस्तुओं तथा घटनाओं की समष्टि' सें लिया गया है, जो कार्यकारण 
तथा अन्य प्राकृतिक नियमों से बद्ध हो स्वयं ही स्वकीय स्वभाववश अपना संचालन 
करती हैं और जो किसी भी अन्य बाह्य शक्ति से किसी भी प्रकार प्रभावित नहीं 
होती । जैसा कि ऊपर कहा गया है प्रकृतिवाद परमाणुओं के स्थान पर 'शक्ति' की सत्ता 
की स्थापना करता है और यह्‌ प्रतिपादित करता है कि इस शक्ति की qi से ही 
जगत्‌. के सम्पूर्ण पदार्थो और घटनाओं का विकास हुआ है । अत एव इस सिद्धान्त 
को शक्तिवाद ( Energism ) के नाम से भी पुकारा गया है । पुनः, प्रकृतिवाद की 
यह मान्यता है कि समस्त प्राकृतिक वस्तुएँ एवं घटनायें भावात्मक fasi 
( Positive Sciences ) के अन्तर्गत आ जाती हैं और वैज्ञानिक नियमों से उनकी 
व्याख्या की जां सकती है, अत एव इस विचार दर्शन को 'भाववाद' (Positivism) 
. की संज्ञा भी प्राप्त हुई है । वर्तमान काल में फ़्ान्सीसी दार्शनिक ऑगस्ट कॉम्टे 
(August Comte) ने waar की प्रतिष्ठापना की है । 


2. शक्ति-संरक्षण के नियम में विश्वास 

प्रकृतिवाद शक्ति-सं रक्षण के नियम में आस्था रखता e! वह कहता है कि 
शक्ति के रूप तो अवश्य परिवर्तित होते हैं परन्तु न तो उसकी मात्रा में अभि वृद्धि 
होती है और न ही ह्लास । शक्ति के विभिन्न प्रकार-भेद हैं, जैसे कि तापमान, 
प्रकाश, गति, विद्युत, आकर्षण आदि । ये विभिन्न प्रकार एक दूसरे के रूप में 


~ 


परिणत किए जा सकते Eg उनके गुण में परिवर्तन हो जाता है ५रिमाण . 
में नहीं । 
3. उद्विकास के सिद्धान्त का समर्थन 

प्रकृतिवादी दाशंनिक उद्विकास के सिद्धान्त में विश्वास रखते हैं। उनका 

कथन है कि निर्जीव पुद्गल से जीवन का विकास हुआ है । भौतिक एवं रासायनिक. 
शक्तियों ने संयुवत होकर जीवन को प्रकट किया है । पौधों की सरल जातियों” से 
पौधों की जटिल जातियों का और जन्तुओं की सरल जातियों से जन्तुओं की जटिल 
जातियों का उद्भव हुआ है। उनके मतानुसार मनस्‌ भी प्रतिक्षेप क्रियाओं * 
से क्रमश: विकसित हुआ है जिसे मस्तिष्क की आनुषंगिक उपज कहा जा 
सकता है । | 


4. जगत्‌ की नियतत्ववादी व्याख्याः 

प्रकृतिवाद नियतत्ववाद (Determinism) का समर्थक है | उसकी मान्यता 
है कि जगत्‌ की सभी घटनायें पूर्व कारणों से नियन्त्रित होती हैं। संसार में न तो 
कुछ अकस्मात्‌ घटित होता है, और घटनाओं के घटित होने में न ही कोई भावी 
प्रयोजन (Future purpose) कार्यं करता है । प्राकृतिक नियमों, जिनमें 'कारणता 
का नियम'' भी सम्मिलित है, के द्वारा सब पदार्थं तथा fea संचालित होती 
रहती हैं; ये नियम शाश्‍वत, सार्वभौम एवं अपरिवर्तनीय हैं । इस प्रकार प्रकृतिवांद 
“प्रकृति की समरूपता' (Uniformity óf Nature) का अनुमोदन करता है | 


5. एक प्रकार का नास्तिकवाद 

प्रकृतिवाद एक प्रकार का नास्तिकवाद भी है । वह प्रकृति अथवा प्राकृतिक 
नियमों के संचालन हेतु ईश्वर या किसी अन्य शक्ति की सत्ता को स्वीकार नहीं 
करता । 'आत्मा की अमरता', “परलोक के अस्तित्व' तथा “संकल्प की स्वतन्त्रता' 
(Freedom of Will) में उसका विश्वास नहीं है 1 


6. प्रकृतिवाद का नया रूप 


प्रारम्भ में प्रकृतिवादियों की ag धारणा थी कि भौतिक विज्ञान एवं रसायन 
विज्ञान के द्वारा सभी प्राकृतिक पदार्थों एवं घटनाओं की व्याख्या की जा सकती है। 
परन्तु आधुनिक प्रकृतिवादियों का कथन है कि जीव-विज्ञान तथा मनोविज्ञान का 
अपना स्वतन्त्र क्षेत्र है और उनकी समस्याओं का समाधान भौतिक विज्ञान एवं रसायन 
विज्ञान के दृष्टिकोणों से नहीं किया जा सकता । विकास-क्रम के विभिन्न स्तरों पर 
केवल परिणात्मक भेद ही नहीं वरन्‌ गुणात्मक भेद भी होते हैं; अत: नये स्तर की 
व्याख्या पूर्व स्तर के नियमों द्वारा करना सम्भव ही नहीं है । विकास की प्रक्रिया में 
आगामी स्तरों पर ऐसी वस्तुओं की उत्पत्ति होती है जिनके गुण पूर्व स्तर की 


1. Species 
2. Reflex actions 
3. Deterministic explanation 

वस्तुओं के गुणों से सवंथा भिन्न होते हैं। उदाहरण के रूप में जैसे प्रकृतिवाद यह 
तो मानता है कि जीवन की उत्पत्ति पुद्गल से होती है और मनस्‌ भी पुद्गल की 
ही आनुषंगिक उपज है, तथापि साथ ही साथ वह यह भी घोषित करता है कि 
जीवन और मनस्‌ के गुण और स्वभाव पुद्गल के गुण और स्वभाव से सर्वथा भिन्न 
होते हैं और दोनों (जीवन और मनसू) में से किसी को भी पुंद्गल का ही दूसरा रूप 
नहीं कहा जा सकता । 


आलोचना 


(1) भिन्न tae प्रकृतिवादी दार्शनिक 'प्रकृति' शब्द का प्रयोग भिन्नं भिन्नं 
wat में करते हैं और तदुनुरूप अपने अपने मतों का प्रतिपादन करते हैं। इससे यह 
विदित होता है कि प्रकृतिवादियों के सम्मुख उनके सिद्धान्त का मूल प्रत्यय 
{ Basic concept ) भी स्पष्ट नहीं है; और दार्शनिक दृष्टि से यह एक बड़ी ही 
उपहासास्पद स्थिति है । Ps 

: (2) प्रकृतिवाद ‘gara’ कै स्थान पर 'शक्ति' के प्रत्यय की स्थापना 
करता है। परन्तु, शक्ति क्या है ? इस प्रश्‍न का उत्तर देने में वह स्वयं की पराजय 
स्वीकार कर लेता है । पुनः प्रकृतिवाद प्राकृतिक नियमों को सार्वभौम एवं अनिवार्य 

' बताता है, किन्तु उसकी ag मान्यता हमारे साधारण अनुभव के विरुद्ध है । 


(3) हमने Gare ऊपर बताया है, प्रकृतिवाद .एक प्रकार का नास्तिक- 
ari है, अस्तु वह धार्मिक आस्थाओं एवं विचारों का विरोध करता है । ऐसी स्थिति 
में यह समझ में नहीं आता कि विभिन्न धर्मो और सम्प्रदायों में उत्पन्न सन्तों ud 
महात्माओं की धार्मिक अनुभूतियों की समुचित व्याख्या करने में बह कंसे समर्थ हो 
सकता है ? 

(4) यह तो स्पष्ट ही है कि अन्ततोगत्वा प्रकृतिवाद है तो भौतिकवाद ही । 
अतः जो युक्तियां भौतिकवाद के खण्डन में प्रस्तुत की गई हैं वे सभी प्रकृतिवाद के 
विषय में भी बहुत सीमा तक लागू हैं । 


CS 

विभिन्न विश्वविद्यालयों में पूछे गये प्रश्‍न 


1. जडवाद कया है? उसके गुण और दोष क्या हैं ? 
What is Materialism ? What are its merits and demerits ? 
2. भौत्तिकंवाद क्या ? उसकी विवेचना कीजिए । 
What is Physicalism ? Discuss it critically. 
3. प्रकृतिवाद क्या है ? क्‍या आप विश्व की प्रकृतिवादी व्याख्या को सन्तोषजनक 
. समझते हैं ? 
What is Naturalism ? Do you find a naturalistic interpreta- 
tion of the Universe satisfactory ? 
4. जडवाद और प्रकृतिवाद का भेद स्पष्ट कीजिये । 


Indicate clearly thc difference between Materialism and 
Naturalism, 


अष्टम अध्याय 


वस्तुस्वातन्त्र्यवाद 
. ( Realism ) 


| दार्शनिक विचार के क्षेत्र में हमारे सम्मुख एक यह समस्या उपस्थित होती 
है कि वस्तुओं का ज्ञान से क्या सम्बन्ध है ? अर्थात्‌ ब्राह्म वस्तुओं का अस्तित्व 
हमारे ज्ञान पर आधारित है या ज्ञान से स्वतन्त्र ? क्‍या वस्तुओं के ज्ञान से पृथक्‌ 
उन वस्तुओं की अपनी कोई स्वतन्त्र सत्ता है या नहीं ? दर्शन के इतिहास में इस 
समस्या का समाधान दो प्रकार से किया गया है। प्रथम यह कि वस्तुओं का 
अस्तित्व हमारे ज्ञान पर आश्रित नहीं है; ज्ञान से पूर्णतया स्वतन्त्र वस्तुओं का 
अपना पृथक्‌ अस्तित्व है । यह मत वस्तुस्वातन्त्र्यवाद या यथार्थवाद के नाम से 
इङ्गित किया गया है । दूसरा समाधान यह किया गया है कि वस्तुओं का अस्तित्व 
` हमारे ज्ञान पर आश्रित है ; ज्ञान से स्वतन्त्र वस्तुओं की सत्ता को सिद्ध नहीं किया 
जा सकता | इस मत को अध्यात्मवाद, धारणावाद या प्रत्ययवाद ( Idealism ) 
के नाम से पुकारा गया है। इस अध्याय में हम वस्तुस्वातन्त्र्यवाद का विवेचन 
करेंगे और अगले अध्याय में अध्यात्मवाद का । 


वस्तुस्वातन्त्र्यवाद का स्वरूप 
(Nature of Realism) 


चस्तुस्वातन्त्र्यवाद के सामान्य स्वरूप को निदिष्ट करते हुए dag, (Sellers) 
कहते हैं, “Knowledge unconditionally presupposes that the reality 
known exists independently of the knowledge of it, that we know, 
it as it exists in this independence.” (अर्थात्‌ ज्ञान की सर्वदा ही यह 
'पूर्वमान्यता है कि ज्ञात सत्ता अपने ज्ञान से पूर्व स्वतन्त्र रूप से अस्तित्वमान है और 
हम इसे अपने इसी स्वतन्त्र अस्तित्व के रूप में जानते हैं ।”) । 

1. वस्तुओं का अस्तित्व ज्ञान पर आधारित नहीं है 
वस्तु-स्वातन्त्र्यवाद के अनुसार ज्ञान से स्वतन्त्र वस्तुओं की अपनो पृथक्‌ 


सत्ता है। उंनका अस्तित्व ज्ञान पर आश्रित नहीं है। यदि हम किन्हीं वस्तुओं को 
नहीं जानते तो इसका यह अर्थ नहीं है कि उन वस्तुओं का अस्तित्व है ही नहीं । 
अनेक वस्तुएँ ऐसी हैं जिनका पूर्वे काल में हमें ज्ञान नहीं था और अब है, परन्तु 
यह नहीं कहा जा सकता कि उनका अस्तित्व पूर्वकाल में था ही नहीं । उदाहरण के 
रूप में कुछ शताब्दियों पूर्व एमेरिका के विषय में किसी को कुछ ज्ञात ही नहीं था, 
परन्तु क्या यह कहा जा सकता है कि एमेरिका का अस्तित्व पहिले था ही नहीं? 
इसी प्रकार जिन मंगल (Mars), बृहस्पति (Jupiter), शुक्र (Venus) आदि ग्रहों 
(planets) में मनुष्य जाति के होने का अब हमें ज्ञान नहीं है और यदि भविष्य में 
ऐसा हो जाय, तब क्या यह कहेंगे कि उक्त ग्रहों में मनुष्य जाति पहिले थी ही नहीं । 
वस्तुस्वातन्त्र्यवाद कहता है कि वस्तुओं के ज्ञान के बिना भी वस्तुओं का अस्तित्व 
सम्भव है, परन्तु वस्तुओं के अस्तित्व के बिना वस्तुओं का ज्ञान सम्भव ,नहीं है । 
अभिप्राय यह है कि व्रस्तुएँ ज्ञान पर आधारित नहीं होतीं, वरन्‌ ज्ञान ही वस्तुओं 
पर आधारित होता है। 
. वस्तुओं और ज्ञान में कोई आन्तरिक सम्बन्ध नहीं है 
वस्तु-स्वातंत्र्वाद वस्तुओं का ज्ञान के साथ कोई आन्तरिक सम्बन्ध नहीं 
मानता । दो वस्तुओं के आन्तरिक सम्बन्ध का अर्थ है कि एक वस्तु के अस्तित्व के 
अभाव में दूसरी वस्तु का अस्तित्व ही सम्भव न हो । उदाहरणत: अग्नि और उष्णता 
में आन्तरिक सम्बन्ध है, क्योंकि अग्नि के अभाव में उष्णता का अस्तित्व सम्भव 
नहीं है और न ही उष्णता के अभाव में अग्नि का अस्तित्व सम्भव है । इस प्रकार. 
का कोई (आन्तरिक) सम्बन्ध वस्तुओं. और ज्ञान में adie । अत: संसार में ऐसी 
वस्तुओं का अस्तित्व सम्भाव्य है जिनका किसी को भी ज्ञान न हो । 


सभी वस्तु-स्वातन्त्र्यवादी दार्शनिकों ने उपयु क्त दोनों सिद्धान्तों को स्वीकार 
किया है । परन्तु उनमें इस प्रन को लेकर बड़ी मतभिन्नता है कि वस्तुएँ कितने 
परिमाण में ज्ञान से स्वतन्त्र हैं ? सब वस्तु-स्वातन्त्रववादी यह तो स्वीकार करते हैं 
कि वस्तु का द्रव्य ( substance ) वस्तु के ज्ञान से पूर्णतया स्वतन्त्र होता है 
किन्तु जहाँ तक वस्तुओं के गुणों का सम्बन्ध है इस विषय में विचारकों का मत एक 
सा नहीं है । कुछ विचारक कहते हैं कि वस्तुओं के सभी गुण ज्ञान से स्वतन्त्र 
हैं ओर कुछ का मत है कि वस्तुओं के कुछ गुण ज्ञान से स्वतन्त्र हैं और कुछ नहीं । 
: प्रथम प्रकार के विचारकों को सरल वस्तुस्वातन्त्र्यवादी (Naive Realists ) कहा 
जाता है और दूसरे प्रकार के विचारकों को वैज्ञानिक वस्तु-स्वातन्त्र्यवादियों 

, (Scientific Realists) या प्रतिनिधानवादियों (Representationists) की संज्ञा 


दी जाती है । वस्तु-स्वातन्त्रयवाद के इन दो प्रकारों के अतिरिक्त दो भेद और भी 
हैं - एंक भेद है “नव्य वस्तुस्वातन्त्र्यवाद' ( Neo-Realism ) और दूसरा भेद है 
विचार-मूलक वस्तुस्वातन्त्र्वाद (Critical Realism) । वैज्ञानिक वस्तुस्वातन्त्र्य- 
वाद “सरल वस्तुस्वातन्त्रयवाद” की प्रतिक्रिया रूप में उद्भूत हुआ और विचार- 
मूलक वस्तुस्वातन्त्र्यवाद 'नव्यवस्तुस्वातन्त्र्यवाद' की प्रतिक्रिया के फलस्वरूप उत्पन्न 
हुआ । हम यहाँ केवल सरल वस्तुस्वातन्त्र्यवाद तथा नव्यवस्तुस्वातन्त्र्यवाद की ही 
चर्चा करेंगे : 


सरल वस्त्स्वातन्त्र्यवाद 


(Naive or Direct Realism) 


सभी सामान्य व्यक्ति यह सहज स्वीकार कर लेते हैं कि जो वस्तुएँ हमें दृष्ट 
हो रही हैं वे हमारे ज्ञान पर आधारित नहीं हैं वरन्‌ उनका अपना स्वतन्त्र अस्तित्व 
है । बिना किसी गम्भीर विचार के वे यह भी मान लेते हैं कि वस्त॒ओं में दीखने वाले 
समस्त गुण भी हमारे ज्ञान पर निर्भर नहीं करते, वरन्‌ वे वस्तुओं के अपने गुण 
हैं । सामान्य मनुष्य की सहज स्वीकृति होने से यह दृष्टिकोण “सरल वस्तस्वातन्त्र्यवाद 
कहलाता है । ड्यूराँ डेक (Durant Drake) ने अपनी पुस्तक (Invitation 
to Philosophy) में इसी नाम का प्रयोग किया है। सामान्य बद्धि पर आधारित 


"होने के कारण यह सिद्धान्त 'सामान्यबुद्धि वस्तुस्वातन्त्र्यवाद' ( Common-sense 


Realism) भी कहलाता है ओर मनुष्य का स्वाभाविक दृष्टिकोण होने से यह 
स्वाभाविक वस्तुस्वातन्त्र्यवाद' ( Natural Realism ) के नाम से भी पुकारा 
जाता हैं। इन दोनों नामों को संलसं ने अपनी पुस्तक “Principles and Problems 
of Philosophy’ 3i प्रयुक्त किया है। 

इस सिद्धांत की मुख्य मान्यतायें ये हैं : 
1. वस्तुओं का अस्तित्व ज्ञान से पूर्णतया स्वतन्त्र है 

ज्ञान से पूर्णतया पृथक वस्तुओं की अपनी सत्ता है। ज्ञान के साथ-साथ वे 
उत्पन्न नहीं होतीं । चाहे संसार का कोई भी मनस्‌ उनका अनुभव न करे तो भी 
उनका अस्तित्व रहता ही है । 


2. वस्तुओं में अपने गुण होते हैं 
संसार की सभी वस्तुओं में अपने गुण होते हैं जिनका अस्तित्व ज्ञान पर 
aaa नहीं होता । 

३. ज्ञान वस्तुओं को प्र भावित नहीं करता 


वस्तुएँ तथा उनके गुण हमारे ज्ञान से किसी भी प्रकार से प्रभावित नहीं 
होते अर्थात्‌ हमारी ज्ञान-क्रिया से वस्तुओं तथा उनके गुणों में किसी भी प्रकार का 
परिवतंन नहीं होता । 
4. सत्य और उसकी प्रतीति में कोई अन्तर नहीं है 

वस्तुओं का जैसा स्वरूप है वे वेसी ही प्रतीत होती हैं, और जेसी वे प्रतीत 
होती हैं उनका वेसा ही स्वरूप है । सरल वस्तुस्वातन्त्रवादियों की प्रसिद्ध' उक्ति है, 


“Things seem as they are and are as they seem.” दूसरे शब्दों में हम यों 
कह सकते हैं कि सत्य और उसकी प्रतीति में कोई अन्तर नहीं है । 


5. चस्तुएं सार्वजनिक हैं 
एक ही वस्तु भिन्न भिन्न व्यक्तियों को भिन्न भिन्न रूपों में दृष्ट नहीं होती । 


सभी व्यक्ति उस बस्तु को ज्यों की त्यों उसी रूप में देखते हैं । अस्तु हम कह सकते 
हैं कि वस्तुएँ सार्वजनिक ( Public ) & i 


6. वस्तुओं का हमें प्रत्यक्ष (Direct) अनुभव होता है 


वस्तुओं का ज्ञान हमें. प्रत्यक्ष रूप में होता है, अर्थात्‌ वस्तुओं और उनके 
ज्ञान के मध्य में अन्य कुछ नहीं होता । 
आलोचना 

(1) सरल वस्तुस्वातन्त्र्ययाद कहता है कि वस्तुएँ ज्ञान से स्वतेन्त्र हँ) 
प्रश्‍न ag उपस्थित होता है कि यदि वस्तुएँ ज्ञान से स्वतत्त्र हैं तो वे ज्ञान का विषय 
कँसे हो जाती हैं ? ज्ञान मनस्‌ में होता है । अतः एक ओर वस्तुओं को मनस्‌ से 
बाहर कहना और दूसरी ओर मनस्‌ के अन्दर कहना विरोबात्मक है । 

(2) सरल वस्तुस्वातन्त्र्यवाद के सिद्धान्त के आधार पर भ्रम (Illusion), 
fasa ( Hallucination ) तथा स्वप्न की व्याख्या करन! सम्भव नहीं है । इस 
सिद्धान्त के अनुसार वस्तुओं का जैसा वास्तविक स्वरूप (real nature) है वे 
वैसी ही प्रतीत होती हैं, और जैसी वे प्रतीत होती हैं वेसा ही उनका वास्तविक 
स्वरूप है । परन्तु भ्रम, विभ्रम तथा स्वप्न हमारे नित्य प्रति के अनुभव की बातें हैं 
और इनमें अनुभूत होने वाले पदार्थो का स्वरूप वैया नहीं है जैसा प्रतीत होता है । 
उदाहरण के रूप में हमें बहुत बार मन्द प्रकाश में रस्सी के स्थान पर सपं का भ्रम 
होता है और सीपी (Shell) के स्थान पर चांदी का। सूर्यं जो हमारी पृथ्वी से 
लगभग तेरह लाख गुना बड़ा है केवल एक फुट व्यास ( Diameter ) के गोले के 

सदृश प्रतीत होता है । पानी में थोड़ी डूबी हुई छड़ी पानी की सतह से नीचे मुडी 
हुई दृष्ट होती है जब कि वस्तुतः ag एक दम सीधी होती है । विश्रम और स्वप्न के 
पदार्थों का तो. नितांत अभाव ही होता है यद्यपि बे पूर्णतया सत्य जान पड़ते हैं । 
जैसे कि विश्रमों में कई मानसिक रोग ग्रस्त व्यक्तियों को ऐसी आकृति दीखती हैं 
जिनका कोई अस्तित्व नहीं होता । और इसी प्रकार स्वप्तों में दीखने वाले हाथी, 
घोड़े, नदियाँ और पर्वत वास्तविक जगत्‌ से सर्वथा असम्बद्ध होते हैं। इस प्रकार भ्रम 
विभ्रम तथा स्वप्नों की अनुभूतियों से स्पष्ट होता है कि सत्य और प्रतीति में बहुत 
अन्तर है और वस्तुस्वातन्त्र्यवादियों ने इस अन्तर को न मान कर अपनी अदूरदर्शिता 
का परिचय दिया है। 


(3) ज्ञान-प्रक्रिया के समुचित विश्लेषण से यह शीघ्र समझ में आ सकता 
है कि हमारा ज्ञान दो प्रकार के कारकों पर आधारित होता है —(1) अन्तरा- 
वयवीय-कारक (Intra-organic Conditions) और (2) अवयवेतर कारक 
(Extra-organic Conditions) । इन्द्रियों की संरचना स्वास्थ्य और शक्ति आदि 

अन्तरावयवीय कारक कहलाते हैं, और शरीर से बाहर की परिवेशगत ema जैसे 
कि प्रकाश की मात्रा एवं रंग तथा दूरदर्शक (Telescope) सूक्ष्मदर्शक (Miscro- 
scope) आदि अनेक प्रकार के यन्त्रोंकी शक्ति अवयवेतर कारक कहलाते हैं । 
वस्तुस्वातंत्र्यवादी दार्शनिक इन कारकों की ओर ध्यान ही नहीं देते, और वस्तुओं 
के ज्ञान को  परिस्थितिनिरपेक्ष मानकर .बड़ी सरलता से कह देते हैं कि वस्तुएँ बेसी 
ही हैं जैसी वे प्रतीत होती हैं! परन्तु वास्तविकरा ऐसी नहीं है, हमारा ज्ञान उपयु क्त 
कारकों से निरपेक्ष होता ही नहीं । 

(4) ज्ञान-प्रक्रिया पर अन्तरावयवीय तथा अवयवेतर कारकों के प्रभाव के 
कारण वस्तु-स्वातन्त्र्यवादियों की इस मान्यता का भी निराकरण हो जाता है कि 
वस्तुएँ सावंजनिक हैं । इन दोनों कारकों की भिन्नता के कारण भिन्न भिन्न व्यक्ति 
एक ही वस्तु को भिन्न भिन्न प्रकार से अनुभव करते हैं, एंक वस्तु सब को एक सी नहीं 
दिखाई देती । 

(5) जब वस्तुस्वातंत्र्यवाद यह कहता है कि वस्तुओं में अपने गुण. 
होते हैं जो ज्ञान पर आश्रित नहीं होते तव इसका अभिप्राय यहा है कि वस्तु-स्वा- 
तन्त्र्यवाद के अनुसार सभी गुण वस्तुगत (objective) होते हैं । qea गहराई से 
विचार करने पर हमें यह सहज समझ में'आ जाता है कि पदार्थो के सारे गुण aeg- 
गत नहीं होते, कुछ गुण वस्तुगत होते हैं और कुछ गुण आत्मगत (subjective) या 
मनौगत (Mental) । वस्तुगत गुण सभी को एक से प्रतीत होते हैं। जैसे कि प्रसार 
(Extension) , ठोसपंन (Solidity), आकार (Size), रूप (Form), गति 

(Motion), स्थिरता (Rest) arfe की प्रतीति में कोई भेद नहीं है; वे सभी को एक 

समान दृष्ट होते हैं । आत्मगत गुण भिन्न भिन्न व्यक्तियों को भिन्न भिन्न प्रकार के प्रतीत ' 
होते हैं । जेसे कि रस (Taste) गन्ध (Smell) स्पर्श (Touch arf की अनुभूति 
भिन्न भिन्न लोगों को भिन्न भिन्न प्रकार से 'होती है ; वे सब को एक समान दृष्ट 
नहीं होते । 


नव्य-वस्तुस्वातन्ड्यवाद 
( Neo-Realism) 
नव्य-वस्तुस्वातन्त्र्यवाद पुरातन सिद्धान्त सरल वस्तुस्वातंत्रयवाद का ही 
पुनरावतंन घोषित किया गया है । इस सम्बन्ध में आर०.बी० पैरी (R. B. 
Perry) कहते हैं: “The New Realism is a rivival of what has been 
referred to as the antiquated metaphysics, which talks about 
existence ‘per se’ out of all rélations to minds.” (अर्थात्‌ “नव्य-वस्तु- 
स्वातन्त्र्यवाद उस पुराकालीन तत्वमीमांसा का ही पुनर्जीवन है जो मन के सम्बन्ध 
से wdur स्वतन्त्र स्वतः अस्तित्व का प्रतिपादन करता है।”) । इस. मान्यता में 
पर्याप्त सत्य प्रतीत होता है; क्योंकि निरीक्षण करने पर यह स्पष्ट ज्ञात होता है कि 
नव्य-वस्तुस्वातन्त्र्यवाद ने सरल वस्तृस्वातंत्र्यवाद के मूल सिद्धान्तों को (जैसा कि 
हम निम्न पंक्तियो में देखेंगे ) प्रायः ज्यों का त्यों स्वीकार लिया है । इस सिद्धान्त 
(नव्य-वस्तुस्वातन्त्र्ययाद) का प्रतिपादन इंग्लैंड में avs रसेल. (Bertrand 
Russel) तथा जी० ई० मूर (G. ६. Moore) ने किया और एमेरिका में 
ई ० बी० gee (E. B. Holt), डब्ल्यू ० टी० माविन (W.T. Marvin), 
डब्ल्यू टी० mew (W.T. Montague), आर०. बी० पैरी (R. B. 
Perry) तथा o जी० स्पॉल्डिग (E. G. Spaulding ) ने किया | वास्तविकता 
यह है कि लॉक (Locke) ने 'घारणा और वस्तु, के मध्य एक प्राचीर (दीवार) ` 
बनाकर अपने दर्शन में अनेक आपत्तियों को आमंत्रित कर लिया था । इन -आपत्तियों 
से बचने के कारण हीं उपयुक्त कुछ दार्शनिकों ने सरल वस्तुस्वातंत्र्वाद की उस 
विचार प्रणाली को पुन: अपनाया जिसके अनुसार धारणा और वस्तु भिन्न भिन्न: 
नहीं हैं । उक्त दार्शनिकों की इसी प्रक्रिया के फलस्वरूप नव्य-वस्तुस्वातंत्र्यवाद 
का जन्म हुआ है | | 
नव्य-वस्तुस्वातंत्र्यवाद ने सेरल वस्तु-स्वातन्त्र्यवाद के जिन सिद्धान्तों को उनके 
मूल रूप -मेंद्धी अपनी" लियौं हैं (जिनका उल्लेख कुछ विस्तार में सरल quier. 
तंत्र्यवाद की व्याख्या में ही चुका है वे संक्षेप में इस प्रंकार हैं: | i 


वस्तुंस्वातन्श्र्यवादं 131 


(क) वस्तुओं की ज्ञान से स्वतन्त्र अपनी सत्ता है । 
(ख) वस्तुओं के प्राथमिक तथा गौण गुण दोनों उनके वास्तविक अंग हैं । 
(ग) ज्ञान-प्रक्रिया वस्तुओ के स्वरूप को प्रभावित नहीं करती । 
(घ) वस्तुएँ जैसी प्रतीत होती हैं वे वैसी ही हैं और वे जैसी हैं वैसी ही 
प्रतीत होती हैं । 
(ङ) वस्तुएँ व्यक्तिगत नहीं वरन्‌ सार्वजनिक हैं । 
(च) वस्तुओं का अनुभव प्रत्यक्ष (direct) होता & i 
ज्ञातव्य है कि सरल वस्तुस्वातन्त्र्यवाद के कतिपय मूल सिद्धान्तों को 
स्वीकार करते हुए भी नव्य-वस्तुस्वातन्त्र्यवादी दार्शनिकों ने अपनी विचारघारा को 
अपने ही पृथक्‌ ढंग से विकसित किया है। इस तथ्य को पाठक-गण हमारे AN- 
वस्तुस्वातन्त्र्यवाद के निम्न विवेचन से स्वयं ही अनुभव करेंगे । 
1. ज्ञान की इकाइयाँ 
, नव्य-वस्तुस्वातन्तर्ययाद का सरल. वस्तुस्वातळ्यवाद से सवंप्रमुख मतभेद 
यह है कि सरल वस्तुस्वातन्त्र्यवाद वस्तु को ज्ञान की इकाई मानता है और नव्य- 
वस्तुस्वातन्त्र्यवाद वस्तु के पहलू ( aspect ) को ज्ञान की इकाई कहता है । सरल 
वस्तुस्वातन्त्र्यवाद के अनुसार संसार की विभिन्न वस्तुऐँ ज्ञान की भिन्न भिन्न ईकाइयाँ 
हैं | जैसे कि कुर्सी एक इकाई है जो पुस्तक, पंखा, मेज, खाट आदि अन्य वस्तुओं से 
भिन्न है । दूसरी ओर नव्य-वस्तुस्वातन्त्र्यवाद के अनुसार जगत्‌ की प्रत्येक वस्तु 
अनेक पहलुओं (aspects) का एक समूह मात्र है और वास्तविक इकाई वस्तु नहीं 
qup पहलू है । उदाहरण के रूप में जिसे 'मेज' कहा जाता है वह वस्तुत: हमें. कभी 
भी अपने समूचे रूप में अंनुभूत नहीं होती । हमें अनुभव होता है उसके केवल 
एक अंश का अर्थात्‌ उसके एक पहलू का । और जब हम भिन्न भिन्न दृष्टिकोणों से 
मेज को देखने का प्रयत्न करते हैँ” तो हमें उसके भिन्न भिन्न पहलू दृष्टिगोचर होते 
हैं। अब क्योंकि दृष्टिकोण अनन्त है अतः मेज के पहलुओं को भी अनन्त कहना 
होगा । प्रश्‍न उपस्थित होता है कि इन अनन्त पहलुओं में हम किस पहलू को मेज 
की संज्ञा दे सकते हैं ? स्पष्ट ही है किं किसी एक पहलू को यह संज्ञा कदापि नहीं 
दी जा सकती, क्योंकि वह मेज का एक अंग मात्र है समूची मेज नहीं । हमें कहना 
होगा कि विभिन्नं दृष्टिकोणों से daa वाले पहलू मेज के पहलू हैं और मेज इन 
पहलुओं का संगठित (organised) रूप है | 
वस्तुओं के पहलुओं को नव्य-वस्तुस्वातन्त्र्यवादी. दाशंनिकों ने 'तटस्थ dor 
( Neutral Entities ) का नाम दिया है। कारण यह है कि उनके अनुसार ये 
पहलू न चेतन हैं ओर न अचेतन; ये न तो हमारे मनस्‌ की धारणायें हैं और न ही 
हमारे ज्ञान की सामान्य बस्तुएँ। एक ही पहलू जब बाह्य जगत्‌ की किसी बस्तु के 

अंश के रूप में दृष्ट होता है, तब बह अचेतन और वस्तुगत (objective) होता है, 
और जब बही किसी द्रष्टा या ज्ञाता के अनुभव-धोत्र के अंश के रूप में दृष्ट होता 
है, तब वह चेतन और आत्मगत ( subjective ) होता है । इस प्रकार ऊपर के 
अनुच्छेद में दिए. गए उदाहरण में मेज का प्रत्येक पहलू बाह्य जगत्‌ में देश और 
काल में स्थित मेज का भी अंश है और हमारे अन्‌भव-क्षेत्र या ज्ञान का भी अंश है | 
2. मनस्‌ या चेतना का स्वरूप 

कुछ नव्य-वस्तुस्वातन्त्र्यवादी मनस्‌ और जड़ पदार्थो में किसी भी प्रकार 
का भेद नहीं करते । उनके अनुसार मनस्‌ बाह्य जगत्‌ की भौतिक वस्तुओं से पृथक्‌ 
कोई स्वतन्त्र तत्व है ही नहीं । एमेरिकन नव्य-वस्तुस्वातन्त्र्यवादी दार्शनिक मनस्‌ 
को वाह्य विषयों की एक Hear आनते हैं । होल्ट (Holt) का कथन है कि मनस्‌ 


` स्नायु-संस्थान की विशिष्ट अनुक्रिया ( Specific response ) द्वारा -चयन किया 


हुआ विश्‍व का एक अनुप्रस्थ क्षेत्र (Cross section) है ।' अर्थात, मनस्‌ कोई 
Req न होकर स्नायु-संस्थान की अनुक्रिया मात्र है। इस अनुक्रिया के परिणामस्वरूप 
ही संसार की कुछ वस्तुएँ दूसरी वस्तुओं से पृथक्‌ होकर हमारी चेतना का अंश बन 
जाती हैं। उदाहरण के रूप में मानो आप किसी' अधिकारी से भेंट करने के लिए उसके 
कार्यालय में जते हैं, वहाँ आपके स्नायु-संस्थान के सन्निकषं कुछ वस्तुएँ आती हैं, 
जैसे सम्मुख बैठा हुआ वह अधिकारी, उसके समीप रखी हुई मेज तथा कुसियां, 
राजकीय कागजों से भरी हुई कुछ आलमारियां आदि । इन सबसे आपके स्नायु- 
संस्थान में संक्षोभ (Stimulation) या अनुक्रिया उत्पन्न होती & । इस संक्षोभ या 
अनुक्रिया के परिणामस्वरूप उपयु क्त वस्तुएँ संसार की अन्य वस्तुओं से पृथक होकर 
आपके चेतना-क्षेत्र में एक साथ उपस्थित होती हैं । उक्त वस्तुओं के इस प्रकार एक 
साथ उपस्थित होने का नाम ही चेतना है । नव्य-वस्तुस्वातन्त्र्यवादियों ने अपनी 
इस बात को समझाने के लिए गवेषणा-भ्रकाश ( Search-light ) का उदाहरण 
दिया है । जब गवेषणा-प्रकाश कुछ वस्तुओं पर पड़ता है तो वे एक दूसरे से पृथक्‌ 
होती हुई भी एक साथ दृष्ट होती हैं, क्योंकि उन पर एक साथ ही प्रकाश पड़ता 
है । ठीक इसी प्रकार जब हमारे स्नायु-संस्थान की अनुक्रिया जगत्‌ की कुछ वस्तुओं 
को एक साथ हमारे सम्मुख उपस्थित करती है तब उस अनुक्रिया को ही चेतना 
कहा जाता है । 

इस प्रकार यह स्पष्ट हो जाता है कि एमेरिकन नव्य-वस्तुस्वातन्त्र्यवादी 
विचारकों के अनुसार, जैसा कि ऊपर gfga किया गया है, ज्ञान या चेतना या 
उसके विषय में कोई अन्तर नहीं है । बाह्य विषय जब स्तायु-संस्थान की अनुक्रिया 

द्वारा एक साथ हंमारे सम्मुख उपस्थित होते हैं तब वहीं हमारी चेतना कॉ रूप धारण 
कर लेते हैं । अस्तु यह कहा जा सकता है कि पृथक पृथक वस्तुओं में एक प्रकार का 
गठबन्धन कर उन्हें एक साथ उपस्थित करने का वाह्य सम्बन्ध (external rela- 
tion) ही चेतना है । इस सब से निष्कर्ष अन्तत: यही निकलता है कि उक्त नव्य- 
वस्तुस्वातन्त्र्यवाद के मत से, प्रत्ययवाद (Idealism) के एकदम विपरीत, विषय 
मनम्‌ पर आधारित नहीं हैं वरन्‌ मनस्‌ ही विषयों पर. आधारित है । 
3. सत्‌ जगत्‌ और स्थिति-सम्पन्न जगत्‌ 

इस स्थान पर एक महत्वपूर्ण प्रश्‍न यह उपस्थित होता है.कि aur विचारों 
तथा वस्तुओं में किसी भी प्रकार का अन्तर नहीं है ? क्या वे सर्वथा एक ही हैं ? 
नव्य-वस्तुस्वातन्त्र्यवादी उत्तर देते हुए कहते हैं कि दोनों में एक विशेष अन्तर है । 
विचार या धारणाएँ बाह्य वस्तुओं के सदृश देश-काल में नहीं हैं प्रत्युत वे देश-काल 
का निर्माण करती हैं, किन्तु बाह्य वस्तुएँ देश-काल में हैं। इस अन्तर को स्पष्ट 
करते हुए वे ( नव्यवस्तुस्वातन्त्र्यवादी ) आगे कहते हैं कि विचार अथवा धारणायें 
केवल सत (subsistents) हैं परन्तु बाह्य वस्तुएँ सत, होने के साथ-साथ स्थिति 
सम्पन्न ( existents ) भी है । सत, होने का अर्थ है. ज्ञान का विषय होना, और 
स्थिति-सम्पन्न होने का अर्थ है देश और काल में स्थिति होना । इसी सत और स्थिति 
सम्पन्न के. अन्तर के द्वारा वे श्रम और स्वप्न के पदार्थो का बाह्य जगत्‌ के पदार्थों 
से अन्तर करते हैं। भ्रम एवं स्वप्नं की अवस्थाओं में दुष्ट होने वाले पदार्थ बाह्य 
जगत, के पदार्थो के सदृश सत, तो अवश्य है क्योंकि वे ज्ञान या अनुभव का विषय 
हैं, परन्तु वे स्थिति-सम्पन्न नहीं हैं क्योंकि उनकी देश और काल में स्थिति नहीं है । 
दूसरी ओर बाह्य जगत के पदार्थ सत्‌ भी हैं और स्थिति-सम्पन्न भी क्योंकि वे अनु- 
भव का विषय भी हैं और देश-काल में स्थित भी है । pud भ्रम के उदाहरण 
में सपे सत्‌ तो अवश्य है क्योकि वह अनुभव का विषय है परन्तु वह स्थिति-सम्पन्न 
नहीं, क्यों कि देश-काल में उसकी कोई स्थिति नहीं है । दूसरी ओर रज्जु सत्‌ भी है 
और स्थिति-सम्पन्न भी है, क्योंकि वह अनुभव या ज्ञान का विषय भी है ओर देश- 
काल में विद्यमान भी है.। नव्य वस्तुस्वातन्त्र्यवाद कहता है कि वास्तविकता यह है 
कि जब ज्ञान का क़ोई विषय केवल सत्‌ होता है स्थिति-सम्पन्न नहीं होता, और 
हम उसे स्थिति-सम्पन्न समझ लेते हैं तब वही भ्रम कहलाता है । इस प्रकार भ्रम सर्प 
के देखने में नहीं है, परन्तु सपं को रज्जु के सदृश स्थिति-सम्पन्न समझ लेने में है । 


4. मूल्यों का अस्तित्व 


नव्य वस्तुस्वातन्त्र्यवाद न्याय (Justice), करुणा, दया, उदारता, सत्यम्‌, 
शिवम्‌, सुन्दरम्‌ आदि मूल्यों की सत्यता पर बहुत बल देता है । किन्तु बह स्वीकार. 

करता है कि ये (मूल्य) भी, बाह्य वस्तुओं के असदृश, देश काल में स्थिति-सम्पन्न - 
नहीं है । उसकी घोषणा है कि यद्यपि संसार का उद्भव जड-तत्व से हुआ है, 
परन्तु विकास-क्रम के विभिन्न स्तरों पर सर्वदा नवीन नवीन गुणों का. सृजन होता 
रहता है, क्योंकि संसार का स्वरूप यांत्रिक न होकर प्रयोजनात्मक है और नई 
नई आवश्यकताओं के अनुरूप नये नये पदार्थो एवं मूल्यों का सृजन होना स्वाभा- 
विक है । 


आलोचना 


(1) नव्य वस्तुस्वातंत्र्ववादी दार्शनिकों ने भ्रम तथा स्वप्न की वस्तुओं 
और बाह्य जगत्‌ को त्रस्तुओं में यह अन्तर बताया है कि भ्रम तथा स्वप्न की वस्तुएं 
केवल सत्‌ हैं स्थिति-सम्पन्न नहीं, जबकि वाह्य जगत की वस्तुएं सत्‌ और स्थिति 
सम्पन्न दोनों हैं । किन्तु जब हम केवल सत, वस्तुओं को स्थिति-सम्पन्न भी मान 
लेते हैं तभी हमारी भ्रम की स्थिति होती है । प्रश्‍न उपस्थित होता है कि केवल 
wd, वस्तुओं को हम स्थिति-सम्पन्न समझ ही क्यों लेते हैं नव्य वस्तस्वःतंत्र्- 
वादियों के पास इसका कोई उत्तर नहीं है. । वास्तंविकता यह है कि केवल सत 
वस्तुओं को स्थिति-सम्पन्न समझने में हमारा मन ही कारण हो सकता है अन्य कछ 
नहीं । परन्तु ये लोग मन को कारण मानने को प्रस्तुत नहीं हैं, क्योंकि ऐसा करने 
में उन्हें यह स्वीकार करना होगा कि वस्तुओं का ज्ञान करने में मन सक्रिय रूप से 
कार्यं करता है जो मुलत: उनके सिद्धान्त के विरुद्ध है । हमें ज्ञात है कि इन 
विचारकों के अनुसार बाह्य वस्तुओं के साथ मनस्‌ का केवल एक बाह्य सम्बन्ध है, 
परन्तु यदि बाह्य वस्तुओं अर्थात्‌ बाह्य विषयों के निर्माण में मनस की सक्रियता 
मान ली गई तो बाह्य वस्तुओं से मनस्‌ का आन्तरिक सम्बन्ध भी स्वीकार करना 
होगा जो पुन: उनके सिद्धान्त के विरुद्ध होगा । इस प्रकार हम देखते है कि नव्य-. 
वस्तुस्वातंत्र्यवादी दार्शनिक भ्रम ज्ञान की व्याख्या करने में नितान्त असफल रहे 
हैं। 

(2) जब नव्य-वस्तुस्वातंत्रयवाद मनस्‌ या चेतना का विषयों से एक बाह्य 
सम्बन्ध प्रतिपादित करता है तब यह केसे कहा जा सकता है कि विषय हमारे 
चेतना क्षेत्र में हैं। यह तो सभी लोगों के साधारण अनुभव की बात है कि ज्ञान के 
विषय चेतना में होते हैं । अस्तु नव्य-वस्तस्वातंत्र्यवाद का उक्त सिद्धान्त कि विषयों 
से चेतना का एक बाह्य सम्बन्ध है, साधारण अनुभव के विपरीत सिद्ध होता है । 

(3) सरल वस्तुस्वातंत्र्यववादी दाशंनिकों के सदृश नव्य-वस्तुस्वातंत्र्यवादी. 
भी ज्ञान-प्रक्रिया को परिस्थिति-निरपेक्ष कहते हैं और यह मानते हैं कि वस्तुएं 
वेसी ही हैं जैसी वे प्रतीत होती हैं । परन्तु (जैसा कि सरल सस्तुस्वातंत्र्यवाद की 

आलोचना में बताया गया है) वास्तविकता इस के विरुद्ध है । ज्ञान को परिस्थिति 
निरपेक्ष कहना स्वंथा अयुक्त है । वह «dar ही अन्तरावयवीय कारकों तथा 
अवयवेतर कारकों से सापेक्ष होता है । 

(4) हमने ऊपर देखा है कि कुछ नव्य-वस्तुस्वातंत्र्यवादियों ने मनस्‌ को 
बाह्य विषयों से अभिन्न सिद्ध करने का प्रयास किया है । परन्तु उनका यह्‌ प्रयास 
पूर्णतया असफल ही रहा है । स्वयं नव्य-वस्तुस्वातंत्र्यवादी सैमुएल एलैक्जैन्डर ने 
ही इसका बड़ा प्रभावपूर्ण खण्डन किया है । उनका कथन है कि मनस्‌ और विषय 
की प्रकृति एवं कार्यं तथा उनके ज्ञान की पद्धतियाँ एक दूसरे से इतनी भिन्न हैं कि 
किसी भी प्रकार उन्हें अभिन्न नहीं कहा जा सकता । मनस्‌ की प्रकृति बाह्य विषयों 
या वस्तुओं से सवंथा विपरीत है। जब कि मनस्‌ चेतन एवं स्वप्रकाश है, बाह्य 
वस्तुएं अचेतन हैं और स्वयं के द्वारा प्रकाशमान नहीं हैँ । मनस्‌ और बाह्य वस्तुओं 
के कार्यं भी एक दूसरे से भिन्न हैं । मनस्‌ बाह्य वस्तुओं को आलोकित करता है, 
और बाह्य वस्तुएं मनस्‌ के द्वारा आलोकित होती हैं । इस प्रकार मनस्‌ ज्ञाता सिद्ध 
होता है और वाह्य वस्तुएं ज्ञेय सिद्ध होती हैं। एलैक्जेन्डर कहते हैंकि मनस्‌ 
को विषयीं सें एक सा मान लेने पर ज्ञाता ही झेय हो जाता है, जो स्पष्ट रूप से 
स्व-विरोध ( self-contradiction)& 1 जहाँ तक उनके ज्ञान की पद्धतियों का प्रश्‍न है 
'वे भी दोनों (मनस्‌ और बाह्य वस्तुओं) की पृथक पृथक्‌ हैं। मनस्‌ का ज्ञांन एक 
विशेष पद्धति या रीति से होता है । यह विशेष रीति एक प्रकार की अनुभूति. है 
जिसका नाम seal (एलेक्जैन्डर) ने संभोगे (enjoying) दिया है। इस अनु- 
भूति के द्वारा ही मनस्‌ ज्ञात होता है Wu ओर बाह्य वस्तुओं का ज्ञान होने 
की पद्धति. सवंसामान्य है । जब वस्तुएं ज्ञाता के समक्ष ज्ञेय के रूप में उपस्थित 
होती हैं तब उनका ज्ञान होता d 


Ld 

to 


विभिन्न विश्वविद्यालयों में पुछे गये प्रश्‍न 


. वस्तुवाट क्या है ? वस्तुवाद तथा प्रत्ययवाद में क्था अंतर है ? 


What is Realism? Distinguish between Realism and Idealism 


. यथार्थवाद के विभिन्न रूपों को समझाइये तथा उनकी प्रमुख विशेषताओं पर 


प्रकाश डालिए । 
What are the various types of Realism? Bring out their 
chief features. 


वस्तुवाद और विज्ञानवाद में स्पष्ट रूप से भेद समझाइए । आपको इन दोनों 
में कौन सा मत अधिक प्रभावमय लगता है ? 

Make a clear distinction between Realism and Idealism. 
Which appeals to you more ? 


. अध्यात्मवाद और वस्तुस्वातंत्र्यवाद के मौलिक सिद्धान्तों की तुलना कीजिए ? 


Compare the basic stand-points of Idealism and Realism ? 


. नव्य-वस्तुस्वातंत्र्यवाद का दृष्टिकोण समझाइए ? उसका मनस्‌ की प्रकृति के 


विषय में क्या विचार है ? 


` Explain the stand-point of Neo-Realism. What is.its view 


about the nature of mind ? 


. सरल वस्तुस्वातन्त्र्यवाद की संक्षिप्त विवेचना कीजिये। 


Briefly discuss Naive Realism. 


नवम अध्याय 


अध्यात्मवाद 
( Idealism ) 


अध्यात्मवाद, प्रत्ययवाद या आदर्शवाद दर्शन की उस विचार-प्रणाली को 
कहते हैं जो चैतन्य, आत्मा, मनस्‌ या प्रत्यय को इस संपूर्ण विश्व की आधारभूत 
सत्ता या मूलभूत तत्व मानती है । इसके अनुसार समस्त भौतिक पदार्था का मूल 
आत्मा या मनस्‌ है जिसकी सत्ता को स्वीकार किए बिना हम जड़ जगत्‌ के घटना- 
क्रम को समझने में सवंथा असमर्थ रहते हैं। पुद्गल एवं दिक-काल की व्याख्या 
मनस्‌ के अभाव में कदापि संभव नहीं है । कनिघम महोदय कहते हैं कि अध्यात्मवाद 
का मूल सिद्धान्त यह है कि मनस्‌ या आत्म-तत्व समग्र पुद्गल या जड़-तत्व का 
किसी न किसी अर्थ में आधार है अत: भौतिक तत्व पर विचार करने से पूर्व 
आत्म-तत्व पर विचार करना आवश्यक है । इस प्रकार प्रत्ययवाद की यह Iu 
है कि आत्मा या मनस्‌ ही इस अखिल चराचर विश्व की अन्तिम सत्ता है, चरम 
है तथा मूल है । 

अध्यात्मवाद को हम Weam का विपरीत सिद्धान्त कह सकते EQ जहां 
जडवाद पुद्गल या भौतिक तत्व को इस संसार का मूल कारण मानता है और यह 
कहता है कि पुद्गल एक पूणं रूपेण स्वतन्त्र सत्ता है, ठीक उसके विपरीत अध्यात्म- 
वाद यह मानता है कि इस जगत्‌ का आधारभूत कारण आत्मा या मनस्‌ है और 
वह ही एक मात्र स्वाश्रित एवं स्वतन्त्र सत्ता है पुद्गल या जड़ नहीं। जब कि 
जडवाद विश्व के विकास-क्रम में चैतन्य या मनस्‌ को एक आनुषांगिक उत्पत्ति 
(Epiphenomenon) मात्र कहता है, अध्यात्मवाद ag प्रतिपादित करता है कि 
चैतन्य ही चरम सत्ता है और यह सम्पूर्ण विश्व उसी की बाह्य अभिव्यक्ति है या 
उसी में कल्पित आभास (appearance) है । दूसरे शब्दों में हम यह कह सकते 
है कि अध्यात्मवाद के अनुसार चैतन्य या ज्ञान का विषय-वस्तु से आन्तरिक सम्बन्ध 
है और विषय-वस्तु पूर्ण रूप से ज्ञान पर ही निर्भर करती है। जगत्‌ की सभी 

वस्तुएं सापेक्ष हैं, केवल ज्ञान ही निरपेक्ष है । अर्थात्‌ सारी वस्तुएं ज्ञान पर आश्रित 
हैं, किन्तु ज्ञान किसी पर आश्रित नहीं । जब ज्ञान निरपेक्ष और सर्वथा स्वाश्रित 
है तो आत्मा भी पूर्ण रूपेण निरपेक्ष और स्वाश्रित है क्योंकि ज्ञान और आत्मा 
अभिन्न हैं । 

अध्यात्मवाद के समर्थकों ने अपने मत की पुष्टि में अनेक तके एवं युक्तियाँ 
प्रस्तुत की हैं, उनमें से मुख्य निम्न हैं: 

(1) जब हम किसी वस्तु के अस्तित्व की बात कहते हैं तो उससे हमारा 
अभिप्राय केवल इतना ही होता है कि वह वस्तु हमें ज्ञात है अर्थात्‌ वह वस्तु 
हमारे ज्ञान का विषय है । किसी वस्तु का अस्तित्व होना या उसका ज्ञान होना 

अन्ततोगत्वा एक ही बात है ag बात अवश्य संभव है कि असंख्य ऐसी वस्तुएं हैँ 
जिनका अस्तित्व हम स्वीकार करते हैं यद्यपि वे हमारे ज्ञाने का विषय नहीं 
हैं । परन्तु बास्तविकता यह है कि वे वस्तुएं भले “ही हमारे ज्ञान का विषय नहों 
अवश्य ही वे किसी न किसी के ज्ञान का विषय हैं, क्योंकि तभी तो उनके अस्तित्व 
की बात कही जाती है। यदि गम्भीरता से विचार किया जाय तो यह सहज ही 
स्पष्ट हो जाता है कि हमारे ज्ञान से निरपेक्ष किसी भी वस्तु का अस्तित्व है 
ही नहीं । | | 

(2) हमारे जीवन में अनेक प्रकार के भ्रम आया करते हैं। कई बार हमें 
रज्जु का सपे दिखाई देता है, -सीपी के स्थान पर चाँदी दृष्ट होती है, वृक्ष-स्थाणु 
(trunk of a tree) मनुष्य प्रतीत होता है, आदि आदि । भ्रामक ज्ञान के इन 
दृष्टांतों से यह स्पष्ट हो जाता है कि बाह्य जगत्‌ में हमें अनेक बार ऐसी भी 
वस्तुओं का अनुभव होता है जिनका वास्तव में कोई अस्तित्वं नहीं है । अध्यात्म- 
वादियों का कथन है कि जब हमारे प्रत्यक्ष-अनुभव की कुछ वस्तुएं हमारी धारणाएं 
मात्र हो सकती हैं तो हम अन्यु वस्तुओं के विषय में यह कैसे प्रतिपादित कर सकते 
हैं कि वे भी हमारी मानसिक धारणाएं मात्र नहीं हैं । 

(3) आध्यात्मवाद की पुष्टि में एक यह तक प्रस्तुत किया जाता है 
कि संसार की सभी वस्तुओं के अस्तित्व के विषय में हम सन्देह कर सकते हैं 
परन्तु आत्मा या मनस्‌ (ज्ञाता) के अस्तित्व के विषय में नहीं, क्योंकि हमारे सन्देह 
करने की प्रक्रिया में ही संशयात्मा (अर्थात्‌ ज्ञाता या आत्मा) की स्वयमेव सिद्धि 
हो जाती है । संशयकर्ता संशय से. सर्वथा अतीत है। पश्चिमी दर्शन में आत्मा . 
की सिद्धि के हेतु यहे तकं सर्वप्रथम फ्रांसीसी दार्शनिक $er ने दिया था परन्तु 
उन्होंने आत्मा (ज्ञाता या मनस्‌) को एक मात्र संशय रहित सत्ता (indubita- 
ble reality) मानकर भी अपने दर्शन में द्वत--मनस्‌ और पुद्गल-की 
स्थापना की थी, जो हमारे विचार से उनकी एक aga बड़ी भूल थी i 

(4) संसार की प्रत्येक व्यक्तिगत वस्तु परिवर्तनशील है, अत: उसे सत्य 
एवं नित्य नहीं माना जा सकता; केवल वस्तुओं की जातियों (classes), का हीं 
अस्तित्व स्थायी और नित्य होता है । प्रत्येक मनुष्य मरणशील और अनित्यं है 
परन्तु मनुष्यत्व स्थायी ओर नित्य है। अब यह तो स्पष्ट ही है कि मनुष्प्रत्व और 
इसी प्रकार .अन्य जातियाँ भोतिक वस्तुएं नहीं वरन्‌ मानसिक प्रत्यय हैं । अत एव 
यह कहा जा सकता है कि इस विश्व में आध्यात्मिक तत्व ही सत्य एवं नित्य है । 

(5) अध्यात्मवाद के समर्थन में बकले ने निम्न तक प्रस्तुत किया है। 
उनका कथन है कि जब हम किसी वस्तु का अनुभव करते हैं तो हमें उनमें दो प्रकार 
के गुण दृष्ट होते हैं- मुख्य और गौण | मुख्य गुण हैं- वस्तु को आकृति, आयतन, गति 
इत्यादि, और गौण गुण हैं वस्तु का स्पशं, रूपं, रस, गन्ध इत्यादि । लॉक ने मुख्य 
गुणों को वस्तुगत और गौण गुणों को मनोगत अथवा व्यक्तिगत (subjective) 
बताया है । गोण गुणों के मनोगत होने का कारण लॉक के मतानुसार यह है कि 
वे भिन्न भिन्न व्यक्तियों को भिन्न भिन्न रूप में अनुभूत होते हैं । बकले का कथन है:कि 
गौण गुणों के सदृश मूख्य गुण भी भिन्न भिंत्र व्यक्तियों को भिन्न भिन्न रूप में ही दृष्ट 
होते हैं, अत: हमें दोनों प्रकार के गुंणों को ही मनोगत या व्यक्तिगत कहना होगा | 
पुन: जब हम वस्तु पर विचार करते हैं तो विश्लेषण करने पर हमें जात होता है 
कि वस्तु में गुणों के समूह के अतिरिक्त और कुछ है ही नहीं । अत एव हम . इसी 
निष्कर्षं पर पहुंचते हैं कि बाह्य वस्तुओं का आधार केवल हमारा मनस्‌ ही है 
. अन्य {द्रव्य आदि) कुछ नहीं । 

(6) जर्मनी के विख्यात दार्शनिक हीगेल (Hegel) अध्यात्मवाद की 
पुष्टि करते हुए कहते हैं कि विशव बोधगम्य है । विशव बोधगम्य तभी हो सकता 
है जब बुद्धि और विश्व: Ñ fadt प्रकार की समानता हो । यदि विश्व का स्वरूप 
और उसकी घटनाएं af के नियमों के अनुकूल न होतीं तो” विश्व कभी भी बोध- 
गम्य नहीं हो सकता था । उदाहरण के रूप में हमारी ब्रुद्धि के अनुसार चार और 
चार आठ होते हैं; यदि वास्तविक संसार में चार और चार आठ न होकर 
नौ होते, तो हमारी बुद्धि इस संसार को समझने में सवंदा ही असमर्थ रहती । 
बुद्धि के नियम क्योंकि विश्व के भी नियम हैं अत: हम यह कह सकते हैं कि विश्व 
का स्वरूप वुद्धि के अनुकूल है अर्थात्‌ बौद्धिक है । 

(7) ग्रीन महोदय का कथन है कि यह विश्व एक सम्बद्ध समष्टि 
(system) है जिसमें अनेक पदार्थ सम्बद्ध होकर एक इकाई बनाए हुए हैं। इस 
समष्टि की विशेषता यह है कि इसमें अनेक पदार्थों का नाश न होते हुए भी एकता 
स्थापित रहती है । ग्रीन के अनुसार ऐसी अनेकता में एकता (Unity in diversity) 
का वा रण मनस्‌ या आत्मा ही हो सकता है, भौतिक प्रणाली नहीं; क्‍योंकि भौतिक, 

प्रणाली में तो एकता में अनेकता स्थापित न रह कर Get नष्ट हो जाती है । अतः 
हम कह सकते हैं कि विश्व का आधार भौतिक नहीं वरन्‌ आध्यात्मिक है । 


(४) जब हम विश्व के स्वरूप और उसके घटना-क्रम पर ध्यान देते हैं तो हमें 
चारो ओर व्यस्था और सामञ्जस्य (order and harmony) दृष्ट होते हैं । जगत्‌ 
के पदार्थ और घटनाएँ एक क्रम-व्यवस्था में दिखाई देते हैं। विश्व की व्यवस्था, 
क्रम तथा सामञ्जस्य की समुचित व्याख्या हम तभी कर सकते हैं जब कि हम इस 
के भूल में एक ऐसी चेतन शक्ति या तत्व को मानें जो इस सम्पूर्ण विश्व और इसके 
संचालन का कारण है; बिना बुद्धि या चेतन तत्व के विश्व की व्यवस्था आकस्मिक 
रूप से कदापि सम्भव नहीं है । 


अध्यात्मबाद के विभिन्न प्रकार 


अध्यात्मवाद के. उपयु क्त विवेचन से यह स्पष्ट हो जाता है कि अध्यात्मवाद 
का सार सिद्धान्त यह है कि विषय या वस्तु (object) मनस्‌ या ज्ञाता (subject) 
पर निर्भर है । प्रश्‍न उपस्थित होता है किः किसके मनस्‌ पर और किस सीमा तक । 
इस प्रश्‍न का उत्तर विभिन्न दार्शमिकों ने विभिन्न प्रकार से दिया है, और उनके 
उत्तरों के अनुरूप ही. उनके अध्यात्मवादी सिद्धान्तो में भेद हो गये हैं, जिनमें से 
मुख्य निम्न प्रकार से हैं : 

1. आइरिश दार्शनिक बीशप बकले का कथन है कि विषय व्यक्ति-ज्ञान पर 
आधारित. है और विश्व में कोई भी ऐसा विषय नहीं है जो व्यक्ति-ज्ञान से परे कहा 
जा सकता हो। उनके मतानुसार सम्पूर्ण जगत, की बाह्य वस्तुएँ प्रत्यक्ष करने वाले 
सान्त अन्त:करणों. (17106 minds) के वेथ्यक्तिक विचार (subjective ideas) 
मात्र हैं अन्य कुछ नहीं । इसलिए उनका अध्यात्मवाद व्यक्तिगत अध्यात्मवाद 
(Subjective Idealism) के नाम से पुकारा गया है । 

2. जर्मन दार्शनिक काण्ट कहते हैं कि जिस जगत्‌ का हमें अवभास या 
प्रतीति होती है वह व्यावहारिक जगत्‌ कहलाता. है । यह व्यावहारिक जगत्‌, उनके 
मतानुसार, प्रपंचात्मक जगत, (Phenomena) है जो हमारे ज्ञान पर निर्भर है । 
परन्तु इस प्रपंचात्मक जगत, के परे एक वास्तविक जगत, है जिसे वह पारमाथिक 
जगत. (Noumenal world) की संज्ञा देते है,जो हमारे ज्ञान से परे है । अत एव 
उन्का सिद्धान्त अवभासवाद या प्रपंचवाद (Phenomenalism) या प्रपंचात्मक 
अध्यात्मवाद (Phenomenalistic Idealism) कहा गया है। 

3. हीगेल का कहना है कि विषय हमारे व्यक्ति-ज्ञान पर आधारित नहीं 
बरन्‌ अनन्त-चेतना या समष्टि मनस्‌ (Universal mind) पर आधारित है । उनके- 

मतानुसार यह argo जगत. उस समष्टि मनस्‌ की ही अभिव्यक्ति है । FF कारण 
उनके अध्यात्मवाद को परब्रह्मवाद ( Absolutism ) ur निरपेक्ष अध्यात्मवाद 
(Absolute Idealism) की संज्ञा दी गई है। 

अब हम अध्यात्मवाद के इन तीनों भेदों में से यहाँ विस्तृत रूप से केवल 
प्रथम दो की विवेचना करेंगे : . 


बर्कले का व्यक्तिगत अध्यात्मवाद या विज्ञानवाद 
(Subjective Idealism or Mentalism of Berkeley) 


जॉर्ज बकले के अध्यात्मवाद को व्यक्तिगत अध्यात्मवाद या विज्ञानवाद की 
am दी गई है । इस सिद्धान्त के अनुसार जिन्हें संसार .के बाह्य भौतिक पदार्थ कहा 
जाता है वे बे.बल प्रत्यक्ष करने वाले अन्त:करणों (Percipient minds) के वैय्यक्तिक 
विचार ( Subjective ideas ) हैं अन्यथा कुछ नहीं । पुद्गल मनस्‌ के विचारों 
का समूह मात्र है ; मनस्‌ से स्वतन्त्र उसकी कोई सत्ता नहीं है । 


1. अस्तित्व का अथं हो प्रत्यक्ष होना हे 


बकंले अपने मत के प्रतिपादन में तर्क उपस्थित करते हुए कहते हैं कि जब 
ag कहा जाता है कि कोई वस्तु है उसका अर्थ यही होता है कि उसवस्तु का 
प्रत्यक्ष होता है । उदाहरण के रूप में जब मैं यह घोषित करता हूं कि जिस मेज पर 
मैं लिख रहा हूं वह विद्यमान है,' इसका अभिप्राय केवल यही तो है. कि मैं . उस 
मेज का प्रत्यक्ष कर रहा हूं । इसी प्रकार किसी वस्तु के विषय में यदि मैं यह कहूं 
कि ‘ag थी”, तो इसका अभिप्राय होता है कि भूतकाल में, उसका प्रत्यक्ष किया गर्या 
था; और यदि यह व्यक्त क्रू कि ‘ag होगी” तो इसका अर्थ होता है कि भविष्य 
में उस वस्तु का प्रत्यक्ष होगा । अतः सिद्ध होता है कि 'किसी वस्तु का अस्तित्व 
Aar और “उसका प्रत्यक्ष होना' -- इन दोनों क्रथनों (statements) का एक़ ही 
अर्थ है। इसी कारण ana घोषित करते हैं - ‘Esse est percipi? अर्थात्‌ 
अस्तित्व - प्रत्यक्ष । किसी वस्तु के अस्तित्व की कल्पना उसके प्रत्यक्ष के अभाव में 
की ही नहीं जा सकती । जब भी हम किसी. वस्तु के विषय में विचार करते हैं, 
तो उसे मनस्‌ से सम्बन्धित या मनस्‌ पर आश्रित ही पाते हैं । मनस्‌ से असंबन्धित 
वस्तु का विचार स्व-विरोधी' है । अस्तु हम यह कह सकते हैं कि बाह्य-जगत्‌ की 
वस्तुएँ हमारे विचार मात्र हैं अन्य कुछ नहीं । 


` 1. Self-contradictory 

2. प्राथमिक एवं गौण दोनों ही गुण व्यक्तिगत हैं 


बले कहते हैं कि जिसे पुद्गल के नाम से पुकारा जाता है वह केवल कुछ 
गुणों का समूह ही तो है । अब क्‍योंकि सभी गुण (प्राथमिक एवं गौण दोनों) हमारे 
मनस्‌ के विचारों के अतिरिक्त कुछ नहीं हैं, इसलिए हम पुद्गल को भी विचारों के 
अतिरिक्त कुछ नहीं मान सकते । प्रश्न उपस्थित होता है -- कि प्राथमिक तथा गौण 
गुण दोनों ही मनस्‌ के व्यक्तिगत विचार कैसे और क्यों हैं ? aha उत्तर में निम्न 
प्रमाण प्रस्तुत करते हैं : 


(क) game के प्राथमिक गुण हैं — प्रसार,' ठोसपन,* आकार,” रूप*, 
गतिऽ, स्थिरता* आदि ; और उसके गोण गुण हैं -- शब्द, गन्ध, रंग, स्वाद, गर्मी, 


` सर्दी इत्यादि । अंग्रेज दार्शनिक लॉक का कथन है कि प्राथमिक गुण वास्तविक हैं 


और गोण गुण अवास्तविक ; प्राथमिक गुण पुद्गल में विद्यमान हैं परन्तु गौण गुण 


. केवल मनस में हैं । गौण गुणों की मानसिक निर्भरता (dependence on mind), 


के विषय में तकं प्रस्तुत करते हुए वह कहते हैं कि गौण गुण भिन्न भिन्न व्यक्तियों को 
भिन्न भिन्न प्रतीत होते हैं ; इसलिए वे व्यक्तिगत और अवास्तविक हैं । उदाहरण 
के रूप में जब आप अपना हाथ हल्के गर्म जल में डालते हैं तो आपको वह गर्म 
प्रतीत होता है । परन्तु यदि आप पहले अपना हाथ अधिक गर्म जल में डालते हैं और 


- उसके पश्चात तुरन्त ही हल्के गर्म जल में डालते हैं तो आपको ag over प्रतीत 


होगा । परन्तु वही जल एक साथ गर्म और ठण्डा नहीं हो सकता । अत: हमें कहना 
होगा कि गर्मी, सर्दी आदि गौण गुण केवल मनस्‌ के विचार हैं उससे परे कुछ नहीं । 

age कहते हैं कि लॉक का मत अधूरा है। वास्तविकता! यह है कि गौण 
गुणों के सदृश प्राथमिक या प्रधान गुण भी भिन्न भिन्न लोगों को भिन्न भिन्न प्रतीत 
होते हैं। जैसे कि एक हो व्यक्ति समीप होने पर लम्बा और दूर होने पर fanai 
दृष्ट होता है । परन्तु वह लम्बा और ठिगना दोनों साथ साथ नहीं हो सकता । 
अत एव हमें यह कहना पड़ेगा कि आकार (Size) केवल आत्मगत? या व्यक्तिगत 


[क S EU 


1. Extension 

2. Solidity or [mpenetrability 
3. Size 

4. Shape 

5. Motion 

6. Rest; 

7. Subjective 

है, अर्थात हमारा एक विचारमात्र है, वास्तविकता नहीं । इसी प्रकार एक ही पत्थर 
का टुकड़ा एक व्यक्ति को हल्का और दूसरे को भारी प्रतीत होता है ; एक ही वस्तु 
गज के परिमाण से 'एक', फीट के परिमाण से 'तीन' और इञ्चों के परिमाण से 
'छत्तीस' दृष्ट होती है ; एक ही गति एक परिस्थिति में तीव्र और दूसरी परिस्थिति 
में मन्द भासित होती” है । तब हमें 'बजन', rear, और 'गति' के विषय में भी 
यही मानना होगा कि वे भी वस्तुगत ( Objective ) नहीं वरन हमारे मनस के 


विचार मात्र हैं । अस्तु सिद्ध होता है कि प्राथमिक गण उसी प्रकार मनस पर 
आधारित हैं जैसे कि गौण गण । 


(ख) बकंले दूसरा तकं प्रस्तुत करते हुए कहते हैं कि प्राथमिक तथा गौण 
गुणों का एक दूसरे से पृथक प्रत्यक्ष सम्भव ही नहीं है। उदाहरण के रूप में जैसे प्रसार 
से पृथक रंग का प्रत्यक्ष नहीं हो सकता, और न ही रंग से पथक. प्रसार का प्रत्यक्ष 
हो सकता है । उसी प्रकार सर्दी तथा गर्मी का प्रत्यक्ष प्रसार से पृथक सम्भव नहीं 
और न ही प्रसार का प्रत्यक्ष सर्दी गर्मी से पृथक संभव है । अत: रंग एवं तापमान 
(Temperature) यदि मनस के विचार मात्र हैं, तो प्रसार भी मनस्‌ का विचार 
ही है । अर्थात्‌ प्राथमिक गुण गौण गुणों के सदृश ही मनस पर अवलम्बित e 


3. पुद्गल के अस्तित्व का खण्डन 

बर्कले अपने मत की पुष्टि हेत्‌ पुद॒गल के अस्तित्व का खण्डन और भी कई 
प्रमाणों द्वारा करते हैं जिन्हें हम निम्न पंक्तियों में प्रस्तुत करेंगे : 

(क) लॉक का कथन है कि प्राथमिक गुणों का अधिष्ठान? अथवा आधार 
पुद्गल ही है । बर्कले उनका त्रिरोध करते हैं और कहते हैं कि प्राथमिक गुण भी गौणः 
गुणों के सदृश मनसू के विचार हैं ; और विचार मनस्‌ में रहा करते हैं, पुद्गल में 


1. Appears 


2. “If it be certain that those original qualities are inseparably 

united with other sensible qualities, and, not even in thought 
capable of being abstacted from them, it plainly follows 
that they exist only in the mind.” 
(अर्थात्‌ “यदि यह निश्चित है कि वे मौलिक गुण दुसरे संवेद्य गुणों के साथ 
अवियोज्य रूप से संयुक्त हैं, और विचार तक में भी, उन्हें उन (du गुणों) 
से वियुक्त नहीं किया जा सकता, तब स्पष्ट रूप से यह निष्कर्ष निकलता है कि 
मौलिक गुण, का अस्तित्व केवल मनस में ही 3’ । (बकले) 

3. Substratum, 

नहीं । विचारों के आधार के लिए पुद्गल की प्राक -कल्पना (Hypothesis) सवथा 
निराधार प्रतीत होती है । 

(ख) लॉक कहते हैं कि 'पुद्गल' प्राथमिक गुणों का एक अज्ञात एवं अग्नेय 
आधार' है । sur उनके विरुद्ध anfa (objection) करते हुए कहते हैं कि अज्ञात 
एवं अज्ञेय का अर्थं है जिसका प्रत्यक्ष न हुआ हो और न हो सके। अब क्योंकि 
अस्तित्व होने का अर्थ ही प्रत्यक्ष होना है (Esse est percipii); और पुद्गल 
लॉक के शब्दों में 'अज्ञात एवं अज्ञेय' होने के कारण न तो उसका प्रत्यक्ष हुआ है और 
न हो सकता है, तब उसके अस्तित्व को मानना लॉक का एक अन्ध विश्वास ही 
कहा जा सकता È | 

(ग) पृनः जब पुद्गल को प्राथमिक गुणों का आधार कहा जाता है तब 
यह प्रश्‍न उपस्थित होता है कि कया पुद्गल उसी प्रकार प्राथमिक गुणों का आधार 
हैं जैसे किसी भवन का आधार 'स्तम्भ' हुआ करते हैं? परन्तु स्तम्भों का तो 
प्रत्यक्ष होता है; उसके विपरीत प्राथमिक गुणों को आधार ( अर्थात सहारा ) देते 
हुए qaa का प्रत्यक्ष कभी नहीं होता । ऐसी स्थिति में हम प्राथमिक गुणों के 
आधार-रूप में पुदगल या द्रव्य के अस्तित्व को कैसे स्वीकार कर सकते हैं ? 

(घ) बकंले लॉक के प्रत्यक्ष पुनरुपस्थापन सिद्धान्त” का खण्डन करते हैं । 
उनका कथन है कि यदि विचार जगत्‌ की बाह्य वस्तुओं के प्रतिरूप (copies) 
या प्रतिंच्छायायें (images or representations)& तो 3 बाह्य वस्तुओं के सदृश 
होने चाहियें । और यदि बाह्य वस्तुयें और विचार परस्पर सदृश हैं तो, हमें कहना 
होगा कि बाह्य वस्तुर्ये विचार हैं अन्य कुछ नहीं । "A colour or figure can 
be like nothing but another colour or figure. An idea can be 
like nothing but another idea.” (अर्थात्‌ “एक रंग या आकृति केवल एक 
दूसरे संग या आकृति के समान ही हो सकती है अन्यथा नहीं । एक विचार एक 
दूसरे विचार के समान ही हो सकता है अन्य कुछ नहीं” । (बर्कले) । 

(ङ) aaa का कथन है कि जिन्हें बाह्य पदार्थों की संज्ञा दी जाती है उनका 
प्रत्यक्ष उनकी संवित्तियों (sensations) से पृथक नहीं किया जा सकता“ । जैसे 
कि किसी नीली वस्तु का प्रत्यक्ष नीले रंग की संवित्ति के बिना नहीं हो सकता । 
इससे सिद्ध होता है कि वस्तु और संवित्ति (या विचार) एक ही हैं । 


Unknown and unknowable substratum. 
Representative Theory of Perception. 


U N ~ 
डॉ . . 


“It is impossible for me to see or ‘feel anything without an 
actual sensation of that thing." (Berkeley) 

(च) भौतिकवादी दार्शनिक पुद्गल की सत्ता सिद्ध करने में यह तके देते 
हैं कि संवित्तियों की उत्पत्ति केवल पुद्गल (अर्थात्‌ बाह्य वस्तुओं) द्वारा ही संभव 
है अन्यथा नहीं, क्योंकि मनस्‌ स्वयं, उन्हें अपने अन्दर से उत्पन्न नहीं कर सकता । 
वे (संवित्तियाँ) बाह्य वस्तुओं द्वारा बाहर से मनस पर अङ्कित होती हैं; उनका 
कारण सवंदा que ही होता EO इस तके का निराकरण करते हुए aaa कहते 
हैँ कि संवित्तियों और qana में कोई आवश्यक सम्बन्ध (necessary relation) 
नहीं है। क्या स्वप्न बाह्य पदार्थों के बिना ही उत्पन्न नहीं हो जाते ? क्या हमारा 
मनस्‌ ही उनकी उत्पत्ति में एकमात्र कारण नहीं होता ? इसी प्रकार यह कहना 
कदापि असंगत नहीं है कि संवित्तियाँ ब्राह्म वस्तुओं के बिना भी उत्पन्न हो 
जाती हैं i l 
l तथापि इस स्थान पर बर्कले एक बड़ी महत्वपूर्ण बात कहते हैं ; वह यह 
कि जागृत जगत, की संवित्तियों को अपनी इच्छा या संकल्प के अनुसार मनुष्य 
स्वयं उत्पन्न नहीं कर सकता । सूर्य, चन्द्र, तारागण, नदियाँ, समुद्र, पंत अदि की 
संवित्तियाँ सीमित मानव मन द्वारा उत्पन्न नैहों की जा सकतीं । प्रकृति संवित्तियों 
या विचारों का एक संस्थान ( system ) है जो सीमित अन्तःकरणों ( finite 
minds) में ईश्वर के द्वारा निर्धारित नियमों के अनुसार उत्पन्न कर दिया .गया है । 


4. वास्तविक वस्तुओं और कल्पित वस्तुओं में भेद 
पाठक के मन में यहाँ यह प्रश्‍न उद्भावित ही सकता है कि azar बर्कले के 
सिद्धान्त में व्यावहारिक जगत्‌ के पदार्थों और कल्पित पदार्थो' में कोई अन्तर ही नहीं 
है ? बकले उत्तर देते हैं कि व्यावहारिक ` जगत्‌ के वास्तविक पदार्थ ईश्वर द्वारा 
नियगित ढंग से मनुष्यों के सीमित अन्तःकरणों पर अङ्कित की हुई संवित्तियाँ हैं, 
और कल्पित पदार्थ प्रतिच्छाया (images) हैं जिन्हें मनुष्यों के सीमित अन्तःकरण 
स्वयं ही उत्पन्न करते हैं । संवित्तियां अधिक दुढ़, सबल, स्पष्ट एवं व्यवस्थित होती 
हैं और कल्पित विचार (imaginary ideas) aaz, निर्बेल अस्पष्ट एवं अव्यवस्थित 
होते हैं' । उदाहरण के रूप में वास्तविक पुष्पों तथा उनके कल्पित विचारों में बहुत 


1. “The ideas imprinted on the senses by the Author of Nature 
are called ‘real things’; and those excited in the imagination, 
being less regular, vivid and constant, are more properly 
termed ‘ideas’ or ‘images’ of things which they copy or 
represent." (अर्थात्‌ “प्रकृति के स्वामी द्वारा ज्ञानेन्द्रियों पर अङ्कित विचार 
सत्य वस्तुएँ कहलाती हैं; और जो कल्पना में उद्दीप्त होते हैं और जो कम 

अन्तर है । परन्तु THA इस बात पर बल देते हैं कि ufa संवित्तियों और कल्पित 
विचारों में भिन्नता है तथापि दोनों हैं व्यक्तिगत और मनस्‌ पर आश्रितं ही । वास- 
तविकता यह है कि सीमित अन्तःकरणों से स्वतन्त्र उन दोनों क्रा ही कोई अस्तित्व 
नहीं रह जाता | “But, then, our ‘sensations,’ be they ever so vivid 
and distinct, are neverthless ideas, i.e.,they exist in the mind, 
or are perceived by it, as truly as the ideas of its own framing.” 
(अर्थात “परन्तु, तब, हमारी संवित्तियाँ चाहे सदैव कितनी ही सुस्पष्ट एवं विविक्त 
हों, तो भी हैं (विंचार' ही, अर्थात उनका अस्तित्व मनस्‌ में ही है, यां यों कह सकते 
हैं कि मनस्‌ के द्वारा ही उनका प्रत्यक्ष होता है, ठीक उसी प्रकार जसे कि स्वयं उस 
(मनस्‌) के द्वारा उत्पन्न विचारों का” । (बकले) । इस प्रकार यह स्पष्ट हो जाता 

है कि बर्केले के मतानुसार वास्तविक वस्तुओं और क़ेल्पित वस्तुओं में भेद तो 
निश्चित रूप से है, परन्तु साथ ही साथ हमें यहं नहीं भूल जाना चाहिए कि 
अन्ततोगत्वा उनः दोनों के अस्तित्व का आधार हैं हमारे सीमित अन्तःकरण ही । 


5. बकले का अध्यात्मवाद सर्वाहं वाद नहीं है 
aaa के दार्शनिक सिद्धांत को साधारणतया “व्यक्तिगत अध्यात्मवाद” के 
नाम से पुकारा गया है। यह जगत की भौतिक वस्तुओं के अस्तित्व को मनस्‌ से 
निरपेक्ष या स्वतन्त्र नहीं मानंता ; और उन्हें केवल प्रत्यक्षकर्ता मनस्‌ (Perce- 
pient mind) के विचार ही समझता है । परन्तु बर्कले को सर्वाहंवादी नहीं कहा 
जा सकता । सर्वाहंवाद कहता है कि विश्व में केवल 'मैँ' और 'मेरे विचारों' 
का ही अस्तित्व है; इसके अतिरिक्त कोई अन्य सत्ता नहीं है। “Each 
person is shut up to himself alone, ‘souls ipse’.” ( अर्थात्‌ 
“प्रत्येक मनुष्य केवल wat में ही बन्दी है 1” ( ‘Types of Philo- 
sophy’ by Hocking )) | इसके विपरीत ama का कथन है कि मेरे 
मनस्‌ के अतिरिक्त अन्य सीमित अन्त:करणों का अस्तित्व भी है. ; क्योंकि जगत की 
अनेक वस्तुएँ जिनका मुझे प्रत्यक्ष नहीं हो रहा है उनके अस्तित्व को इसी कारण 
स्वीकार किया जाता है कि उनका प्रत्यक्ष अन्य अन्तःकरणों के द्वारा होता है । 
पुन: ईश्वर के अस्तित्व का प्रतिपादन भी बड़े ही स्पष्ट रूप में बर्कले ने किया है । 
उनका कहना है (जैसा कि ऊपर इंगित किया गया है) कि जागृत जगत्‌ की वस्तुओं 
की संवित्तियाँ सीमित अन्तःकरण स्वयं उत्पन्न नहीं कर सकते, वे ईश्वर द्वारा 
नियमित, कम सुस्पष्ट तथा कम स्थिर होते हैं उनकी अधिक समीचीन संज्ञायें 
वस्तुओं के 'विचार' या 'प्रतिमाये' होती हैं जिनकी वे अनुकृतियाँ ar 
प्रतिरूप हैं ।”. (am) । 

सीमित अन्तःकरणों में कुछ निश्चित्‌ नियमों के अनुसार उत्पन्न कर दी जाती हैं । 
अत एव निश्चित्‌ होता है कि बकले के दर्शन को सर्वाहँवांद की: संज्ञा देना एंक 
भारी भूल है। इसी बात का समर्थन करते हुए जॉन्सटन (Johnston) अपनी 
पुस्तक ‘The Development of Berkelev's Philosophy’ में कहते हैं” 
His ( Berkeley's) doctrine is not really solipsistic, for he ex- 
plicitly holds (a) that the. world contains, in addition to me and 
my ideas, other finite spirits with their ideas, and (b) that I am 
not the source of my presentations, but am dependent for them 
on God, who causes them to occur in a fixed and regular order,” 
(अर्थात्‌ “उन (बर्कले) का सिद्धान्त वस्तुतः सर्वाहंवाद नहीं है, क्योंकि ag स्पष्ट 
रूप से प्रतिपादन करते हैं (क) कि AV और “मेरे बिचारों' के अतिरिक्त संसार 
में दूसरी सान्त आत्मायें और उनके विचार भी अस्तित्वमान हैं, और यह (ख ) कि 
में अपने पुरोधानों का स्वयं कारण नहीं हूँ, किन्तु उनके लिए मैं ईश्वर पर निर्भर 
हूं जो उनके स्थिर और नियमित क्रम में घटित होने का कारण है ।”) | 
समालोचना 


(1) पश्चिमी दर्शन में नव्य-वस्तुस्वांतन्त्र्यवादियों' ने अध्यात्मवीद का 
खण्डन बड़े ही बलवूर्वेक शब्दों में किया है । नव्य-वस्तुस्वातन्त्र्यवादी qx(Moore) 
कहते हैं कि वस्तु का अस्तित्व उसके प्रत्यक्ष पर आधारित नहीं, वरन्‌ RA का 
प्रत्यक्ष ही उसके अस्तित्व पर आधारित है । इसके लिए बह एक तक प्रस्तुत करते 
हैं। उनका कथन है कि जब एक स्थान पर हमें लाल रंग का प्रत्यक्ष होता है 
और दूसरे स्थान पर नीले रंग का प्रत्यक्ष होता है, तब लाल रंग ओर नीले रंग 
के पार्थक्‍्य का कारण हमारा ज्ञान नहीं कहा जा सकता, वरन्‌ उनका कारण ज्ञान 
के विषय ही होते हैं ज्ञान का विंषय यदि लाल है तो लाल का प्रत्यक्ष होता है, 
यदि नीला है तो नीले का प्रत्यक्ष, और यदि हरा या पीला है, तो हरे या पीले 
का ही प्रत्यक्ष होता है । 

इस स्थान पर तुलना हेतु भारतीय दर्शन से एक सन्दर्भ प्रस्तुत करना 
स्वभावतः अप्रासंगिकन होगा । जो तर्क मूर ने व्यक्तिगत अध्यात्मवाद के विरोध 
में दिया है वही शताब्दियों पूर्व विज्ञानवादी atel का खण्डन करते हुए भारत के 
सुविख्यात दार्शनिक आचार्य शंकर दे चुके हैं । जब विज्ञानवादी वस्तु की faafia’ 
या ‘ara’ को ही वस्तु बताते हैं, क्योंकि वस्तु का अस्तित्व उसकी विज्ञप्ति पर ही 


1. Neo-realists 

आधारित है ; तब शंकर बड़े ही प्रभावपूर्ण शब्दों में उनका निराकरण करते हुए 
कहते हैं कि यदि वस्तु का अस्तित्व ज्ञान पर ही आश्रित है, तब sar विज्ञानवादियों 
में यह सामर्थ्यं है कि वे एक प्राचीर' के स्थान पर सिंह का प्रत्यक्ष कर सकें । 


(2) बकले कें मतानुसार वस्तु और उसकी संवित्ति दोनों तदात्म 
(identical) हैं क्योंकि उनका एक दुसरे से पृथक प्रत्यक्ष हम कर ही नहीं 
सकते । परन्तु प्रत्यक्ष का अपृथकत्व तादात्म्य की सिद्धि कदापि नहीं करता । 
उदाहरण के रूप में जैसे कि यदि 'अ' और 'ब' का प्रत्यक्ष सदा साथ-साथ ही होता 
है, पृथक्‌ रूप से कभी नहीं होता ; तो इससे हम यह निष्कर्ष नहीं निकाल सकते कि 
‘a’ और ‘a’ दोनों तदात्म अथवा अभिन्न हैं । 

(3) बकंले ने लॉक के प्रत्यक्ष पुनरुपस्थापन सिद्धान्त' की आलोचना करते 
हुए यह कहा है कि यद्रि विचार बाह्य वस्तुओं की प्रतिच्छायायें या प्रतिरूप हैं तो 
विचारों के सदृश ही हैं, और यदि वे विचारों के सदृश हैं तो वे वस्तुतः विचार 


ही हैं । परन्तु बकंले की यह युक्ति असंगत प्रतीत होती है। सादृश्य का अर्थ | 


तादात्म्य कदापि नहीं होता । भिन्न भिन्न स्तरों वाले पदार्थों में भी सादृश्य का 
होना सम्भव है । 

(4) एलैक्जैण्डर (Alexander) ने a के विरुद्ध निम्न आपेक्ष प्रस्तत 
किया है । उनका कथनं है कि यह बात ठीक है कि जब भी हम किसी वस्त को 
जानते हैं तो उसे ज्ञात वस्तु के रूप में ही जानते हैं; परन्तु asa का 


~ यह त्तकं कि 'क्योंकि वस्तु का ज्ञान मनस्‌ पर निर्भर करता है अत वस्तु का अस्ति- 


तत्व भी मनस्‌ पर ही निर्भर है” अनुचित है। कारण यह है कि वस्तु के ज्ञानत्व 
ओर वस्तु को एक ही नहीं कहा जा सकता । 

(5) ब्ले ` के सिद्धान्त में मनोवैज्ञानिक विश्लेषण की कमी प्रतीत होती 
है । उन्होंने प्रत्यक्ष की प्रक्रिया का समग्र रूप से विश्लेषण करने का प्रयत्न ही 
नहीं किया है । प्रत्यक्षं की प्रक्रिया में प्रत्यक्षकर्ता की मानसिक अनुभूति तथा प्रत्यक्ष 
की जाने वाली वस्तु इन दोनों में वह भेद ही नहीं करते । इनमें प्रथम का नाम 
'किया' या 'अनुभूति' है और दूसरी का नाम “पदार्थ” या 'वस्तु' Ba वह अपने 
दर्शन में aaa 'संवित्ति' तथा faa’ इन दो शब्दों को बड़े भ्रामक रूप में प्रयोग 
करते हैं । किसी समय 'संवित्ति' एवं 'विचार' से उनका अभिप्राय मानसिके क्रिया 
से होता है और कभी मन में उपस्थित होने वाली वस्त से । 

1. Wall 
2. Argument 
3. Unreasonable 

(6)स्वप्न, अनुभूतियों को बकले ने संवित्तियां कहा है और उन्हें जागृत 
अवस्था (Waking state) की संवित्तियों के समकक्ष car है। हमारी दृष्टि से 
यह सर्वथा अयुक्त है। स्वप्न-अनुभूतियां बाह्य पदार्थो के साथ ज्ञानेन्द्रियों और 
मनस्‌ के सम्पर्क से उत्पन्न नहीं होतीं, बरन्‌ मनस्‌ स्वयं ही उनकी रचना कर देता 

; अत: उन्हें संवित्तियां कहना तकंसंगत नहीं है । पुनः, इसके विपरीत, जागृत 
अवस्था की संवित्तियाँ ज्ञानेन्द्रियों और मनस्‌ पर बाहर से लादी जाती हैं ।-ये ज्ञाता 
से सर्वथा निरपेक्ष होती हैं और उस पर कदापि निर्भर नहीं करतीं । 

(7) जागृत जगत्‌ की संवित्तियों की व्याख्या करते हुए बकले ने कहा है 
कि वे सीमित अन्त:करुगों में ईश्वर के द्वारा उत्पन्न कर दी जाती हैं। परन्तु प्रश्‍न 
यह उपस्थित होता है कि.बकले एक अनुभववादी दार्शनिक हैं, जो ज्ञानेन्द्रियों के 
अतिरिक्त चान्न का कोई अन्य साधन मानते ही नहीं; ऐसी स्थिति में वह एक 
अत्यन्त अतौन्द्रिय विषय” अर्थात्‌ ईश्वर के अस्तित्व को सिद्ध ही कैसे कर 
सकते हैं? _ 

. (8) एमेरिकन नव्य-वस्तुस्वातन्त्र्यवादी दार्शनिक पैरी (Perry) ने बर्कले 
पर आत्मकेन्द्रित प्रवणता का दोष” आरोपित-किया है। भात्मकेन्द्रित प्रवणताः का अर्थ 
यह है कि जब भी हमें किसी पदार्थ का ज्ञान होता है तो वह हमारे मनस से संबंधित 
हो जाता है ; हम किसी ऐसे पदार्थ को जान ही नहीं सकते जो हमारे मनस्‌ से 
सम्बन्धित न हो । परन्तु, इससे यह निष्कर्ष नहीं निकाला जा सकता, जैसा कि बरकले 
ने किया है, कि जिस वस्तु का मनस्‌ द्वारा प्रत्यक्ष नहीं होता उसका अस्तित्व ही 
नहीं है । केवल अन्वय प्रणाली ( Method of agreement ) के द्वारा हम किसी 
असंदिग्ध निष्कर्ष पर नहीं पहुँच सकते, क्योंकि इसमें नकारात्मक उदाहरणों का विचार 
नहीं. किया जाता । यह ठीक है कि हम स्वभावतः अपने अनुभव से दूर हट 
कर विचार ही नहीं कर सकते, परन्तु इसका यह अभिप्राय नहीं है कि बाह्य वस्तओं 
का अस्तित्व हमारे अनुभव (अर्थात ज्ञान) पर ही आश्रित है । 

(9) नव्य-हीगेलवादी* जो वस्तुगत आध्यात्मवादी* हैं, बक ले का खण्डन 
करते हुए कहते हैं कि ज्ञान-प्रक्रिया के लिए ज्ञाता और कोय दोनों की स्वतन्त्र सत्ता 
(independent reality) मानना आवश्यक है । जिस प्रकार हम ज्ञाता को ज्ञेय 
या विषय (object) का ही रूप नहीं कह सकते, उसी प्रकार हमको यह भी अधि- 
कार नहीं है कि ज्ञेय या विषय को ज्ञाता या मनस्‌ (subject or mind) का ही 


Absolutely super-sensuous object 
Fallacy of Ego-centric Predicament 

रूप अथवा विचार कह सकें । ज्ञाता और ज्ञेय यद्यपि एक दूसरे से सम्बद्ध 
(Correlated) अवश्य हैं, तथापि दोनों स्वतन्त्र हैं और वास्तविक (real) -हैं i 

(10) बकले के सिद्धान्त को प्रस्तुत करते हुए हमने ऊपर यह बताया है 
कि ana सर्वाहंवादी नहीं थे, क्योंकि उन्होंने स्वकीय अन्तःकरण के अतिरिक्त दूसरे 
अन्तःकरणों तथा ईश्वर के अस्तित्व को स्वीकार किया है । परन्तु (जैसा कि zu 
ऊपर संकेत किया है) एक अनुभवादी दार्शनिक होने के नाते उन्हें ईश्वर के अस्तित्व 
की तो चर्चा करने का अधिकार ही नहीं है । 


हीगेल का निरपेक्ष विज्ञानवाद या परब्रह्मवाद 
( Absolute Idealism or Absolutism of Hegel ) 


जर्मन दार्शनिक हीगेल के दर्शन को निरपेक्ष विज्ञानवाद या परब्रह्मवाद का 
ara fear गया $a इस सिद्धान्त के अनुसार निरपेक्ष विज्ञान (Absolute Idea 
or Knowledge) या विश्व-मनस (Unviesal mind) इस विशव की आधार- 
भूत सत्ता है ; यह सम्पूर्ण जगत्‌ इसी सत्ता की बाह्य अभिव्यक्ति है । यही कारण 
है कि इस सिद्धान्त को उक्त नाम (निरपेक्ष बिज्ञानवाद)से पुकारा गया है । इस दर्शन 
को कई बार वस्तुगत प्रत्ययवाद (Objective Idealism) भी कहा गया & i 
कारण है कि जहाँ बकले एक ओर यह कहते हैं कि जगत्‌ के भौतिक पदार्थ प्रत्यक्ष 
करने वाले अन्तःकरणों के वैय्यक्तिक विचार मात्र हैं ; वहाँ दूसरी ओर हीगेल का 
मत है कि बाह्य पदार्थ जिस विज्ञान की अभिव्यक्ति हैं वह व्यक्तिगत न होकर 
वस्तुगत (objective) है । 


1. हीगेल का काण्ट से सम्बन्ध | 


हीगेल काण्ट के साथ यह तो मानते हैं कि बुद्धि ही जगत का निर्माण 
करती है, किन्तु वह कान्ट से इस बात पर असहमत हैं कि जगत -निर्माण की सामग्री 
बाहर अर्थात, इन्द्रिय संवेदनाओं से आती है sa (हीगेल) का मत है कि जगत - 
निर्माण की सामग्री स्वयं बुद्धि में ही होती है । ब्रृद्धि-विकल्प या ज्ञान के आकार 
(concepts) बुद्धि के खोखले सांचे मात्र नहीं हैं । इन्द्रिय-संवेदनायें भी बुद्धि 
के ही क्षीण रूप हैं, क्योंकि उनमें भी ज्ञानत्व निहित है । पुनः, जिस प्रकार वृद्धि 
के ये नियम हमारे बौद्धिक जगत, के नियम हैं, उसी प्रकार ये बाह्य जगत के भी 


,नियम हैं । अर्थात जो तर्कबुद्धिपरकता (rationality) हमारी बुद्धि के 


नियमों में दृष्ट होती है, बही तर्कबुद्धिपरकता वस्तु-जगत_ की व्यवस्था तथा 
नियम-परायणता में भी दृष्ट होती है। इससे यह विदित होता है कि d. 


—————————————— 

बुद्धिपरकता अथवा ज्ञान केवल हमारी बुद्धि का ही धर्म (स्वभाव) नहीं है वरन्‌ 
प्रकृति (Nature) का भी धर्म है। अस्तु काण्ट के विरुद्ध हीगेल की यह घोषणा 
है कि प्रकृति ada नहीं वरन्‌ बुद्धिगम्य है। _ 


2. निरपेक्ष विज्ञान 

हीगेल कहते हैं कि निरपेक्ष या पूर्ण विज्ञान (Absolute Idea) ही विश्व 
की आधारभूत सत्ता अथवा मुल ded है। सम्पूर्ण विश्व इसी मूल तत्व की बाह्य 
अभिव्यक्ति है, परिणाम है । सृष्टि के समस्त चेतन अचेतन पदार्थ इसी के विविध रूप 
हैं । सामान्य रूप से यह समझा जाता है कि धारणा या विचार हमारे मनस्‌ में हैं 
और जड़ वस्तु मनस्‌ से बाहर है, किन्तु.वास्तविकता यह है कि धारणा और वस्तु 
दोनों ही निरपेक्ष विज्ञान के रूप हैं। विज्ञान नित्य है, शाश्वत है। यही ज्ञाता भी 
है। इसमें और ज्ञाता में परस्पर द्रव्य और गुण का सम्बन्ध नहीं है। जो 
विशुद्ध विज्ञान है वही विशुद्ध विज्ञाता या ज्ञाता भी है। इस (निरपेक्ष विज्ञान) 
का अस्तित्व स्वयं-सिद्ध है क्योंकि सिद्धि असिद्धि, खण्डन मण्डन आदि सबका 
आधार यही है । 


3. विज्ञान मूत्त सामान्य है 

हीगेल का मत है कि विज्ञान अमूर्त सामान्य (Abstract Universal) 
नहीं, प्रत्युत मूतं सामान्य (Concrete Universal) है। यह एक पूर्ण रूपेण 
निर्विशेष (Unqualified) तथा अभेद-रूप (Undifferenced) सत्ता नहीं है, वरन्‌ ` 
एक भेद-विशिष्ट अभेद-रूप सत्ता है । अर्थात्‌ यह एक ऐसी सत्ता है जो संसार की 
अनेकताओं में निहित अभेद-रूप एकता (Unity-in-difference) है। हीगेल 
कहते हैं कि इस मूर्त-सामान्य विज्ञान में किसी भी वस्तु का निराकरण नहीं होता, 
प्रत्यृत सभी का समावेश हो जाता है d 


4. विज्ञान का विकास 

निरपेक्ष विज्ञान प्रारम्भ में अमृतं विज्ञान के रूप में रहता है । उस समय 
यह अपने आप में ही प्रतिष्ठित होता है और अपने इस रूप में यह शुद्ध अभेद-रूप 
विषयी होता है । इस शुद्ध विषयी अथवा अमूर्त विज्ञान को हीगेल ने 'स्व-स्थित 
विज्ञान’ (Idea in itself) æi नाम दिया है-। अब क्योंकि शुद्ध विषयी अपने 
आप में अपूर्ण है, अतः उसे विषय की आवश्यकता होती है । इस आवश्यकता के 
फलस्वरूप शुद्ध विषयी का विकास होता है और वह स्वयं को संसार के रूप में 
अभिव्यक्त करता है । संसार या प्रकृति अमूर्त विज्ञान का ही बाह्य रूप या परिणति 
है । विकास-क्रम में सर्वप्रथम अमूर्त विज्ञान या सुप्त चैतन्य स्वयं को वनस्पति 


जगत्‌ में अभिव्यक्त करता है और वहां यह्‌ प्राण-रूप हो जाता है । तदुपरान्त इस 

विज्ञान से पशु जगत्‌ का प्रादुर्भाव होता है, और उसमें ag अविकसित रूप में प्रकट 
होता है । इस प्रकार विकास-प्रक्रिया चलती रहती है और अन्त में मानव-जगत्‌ का 
उद्भव होता है । इस स्तर. पर मनुष्य की आत्मा या मनस्‌ के रूप में यही विज्ञान 
या चैतन्य स्वचेतन (Self-conscious) हो जाता है । विज्ञान की यह अवस्था नः 
केवल अभेद-रूप होती है न केवल भेद-रूप , यह एक भेद-विशिष्ट अभेद-रूप स्थिति 
होती है । अभिप्राय यह है कि स्वचेतन अवस्था में यद्यपि विषयी और विषय में 
भेद उत्पन्न हो जाता है, तथापि मूल रूप के विज्ञान अभेद-रूप ही रहता है । दूसरे 
शब्दों में यह कह सकते हैं कि यद्यपि इस स्थिति में वह स्वयं को विषय रूप में जानता 
है तथापि विषयी और विषय के आधार के रूप में इसकी एकता एवं अभेद-रूपता 
अखण्ड रहती है । 


5. निषेध या विरोध का नियम 

हीगेल कहते हैं कि यदि विकास-क्रिया पर गहराई से विचार किया जाय 
तो हमें ज्ञात होगा कि इसका मूल कारण है faga या विरोध का नियम? (Law of 
Contradiction) | संसार की संपूर्ण गति, विकास, और जीवन का मूल यही 
है । हम यह भी कह सकते हैं कि समग्र विश्व में ech का साम्राज्य छाया हुआ है । 
संसार की प्रत्येक वस्तु परिवतित होती है और किसी दूसरी वस्तु में परिणत हो 
जाती है । एक वस्तु का इस प्रकार दूसरी वस्तु में परिणत हो जाना ही fata या 
. विरोध (Contradiction) है । उदाहरण के रूप में एक बीज अंकुरित 
होता है और तब विकसित होकर एक वृक्ष का रूप ग्रहण कर लेता है। बीज का यह 
परिवर्तन ही बीज का fata कहां जायगा । और यह स्पष्ट ही है कि इसी परिवर्तन 
या निषेध के द्वारा ब्रीज का विक्रास सम्भव होता है i 
6. ganan विकास 

विकास-क्रिया को UTD दृन्द्वात्मक (Dialectical) प्रतिपादित करते हैं । 
उनका कथन है कि यह तो ठीक है कि निषेध द्वारा विकास-क्रम आगे बढ़ता है, 
परन्तु निषेध में ही इस कहानी की परिसमाप्ति नहीं कही जा जकती । प्रकृति 
निषेध पर विराम नहीं ले लेती, वरन्‌ उस पर आधिपत्य प्राप्त कर लेना चाहती 
है । अर्थात्‌ पहले एक प्रत्यय (Concept) “विरोध के faan द्वांरा दूसरे प्रत्यय 
को उत्पन्न करता है; और तब ये दोनों प्रत्यय तीसरे प्रत्यय में समन्वित हो जाते 
हैं' । पहले प्रत्यय को पक्ष (Thesis) कहते हैं, दूसरे को प्रतिपक्ष (Antithesis) 


1. फ्रॅंक थिली. (Frank Thilly) इम संदर्भ में हीवेल का मत उपस्थित करते 
: हुए कहते हैं, “To doa thing justice, we must tell the whole truth 
about it, predicate each of its contradictions, and show how they 

और तीसरे को संपक्ष या संश्‍लेषण (Synthesis) के नाम से पुकारते हैं। उदाहरण 
के रूप में पारमिनाइड्स (Parmenides) ने प्रतिपादित किया कि सत्ता 'स्याई' है, 
हिराक्लीटस (Heraclitus) ने कहा कि सत्ता 'अस्थाई' है और परमाणुवादियों 
(Atomists) ने दोनों मतों का समन्वय करते हुए घोषित किया कि सत्ता 'स्थाई और 
अस्थाई दोनों है ; अर्थात्‌ सत्ता का कुछ अंश स्थायी और कुछ अंश अस्थाई है । हीगेल 
का कथन है कि इस प्रकार पक्ष और प्रतिपक्ष का समन्वय संपक्ष में निरन्तर होता जाता है 
और garas प्रक्रिया (Dialectical process), जो परम सत्ता के विकास का 
अनुसरण करती है, उस समय तक सतत चलती रहती है जब तक कि समस्त विरोध 
चरम प्रत्यय (Ultimate Concept) अर्थात्‌ पूर्णत्व में समन्वित एवं सुरक्षित नहीं 
हो जाते हैं । किन्तु यह स्मरणीय है कि कोई भी एक प्रत्यय, यहाँ तक कि सर्वोच्च 
प्रत्यय भी, पूर्ण सत्य का द्योतक नहीं कहा जा सकता । सभी प्रत्यय पूर्ण सत्य के 
अंश मात्र हैं, इन सब प्रत्ययों का व्यवस्थित एवं समंन्वित रूप ही पूर्ण सत्य के 
नाम से अंकित किया जा सकता है । 
7. निरपेक्ष सत्ता अवयवीय सत्ता है 
. हीगेल का मत है कि निरपेक्ष स॑ता या पूर्ण तत्व एक अवयवीय साकल्य 
(Organic whole) है । इसके विभिन्न अंगों में अवयवीय सम्बन्ध है । अवयवीय 
सम्बन्ध का अभिप्राय ऐसे संबंध से होता है जिसमें अवयव पूणे पर निर्भर 
-करते हैं और पूर्ण अवयवों 'पर निर्भर करता है । इसमें अवयवी और 
अवयव अथवा अंगी और अंग ga दोनों का उत्कर्ष एवं अपकषं, विकास 
एवं हास परस्पर आश्रित होते हैं। हीगेल कहते हैं कि यह निरपेक्ष सत्ता 
(Absolute), जिसकी बाह्य अभिव्यक्ति विश्व है, विभिन्न वस्तुः [था व्यक्तियों 
का एक समूह मात्र नहीं है, वरन्‌ परस्पर अंतरंग रूप से संबन्धित अवयवों की एक 
सुव्यवस्थित समष्टि है, जिसके ,अवयवों में परिवर्तन आने से समष्टि में भी परिबर्तन 
हो जाता है । 
8. सृष्टि निरपेक्ष विज्ञान या ईश्वर की शाश्वत अभिव्यक्ति है 
कई बार हीगेल निरपेक्ष विज्ञान या चैतन्य को ईश्वर के ना से भी पुकारते 
हैं । उनका कहना है कि ईश्वर और सूष्टि का एक शाश्वत सम्बन्ध है ; अर्थात्‌ 
are reconciled and preserved in articulated whole which we call 
the life of the thing.” (अर्थात्‌, “किसी वस्तु के साथ न्याय करने के fay 
उसके समग्र रूप को बताना आवश्यक है ; पहले उसके अन्तवरोधियों की ओर 
इंगित करना आवश्यक है और तब यह प्रदर्शित करना कि ये अन्त विरोधी एक 
संधियुक्त पूर्णता, जिसे हम वस्तु का जीवन कहते हैं, में कैसे समन्वित हो जाते 
और परिवर्तित रहते हैं” ।) । 

सृष्टि ईश्वर की नित्य एवं शाइवत अभिव्यक्ति है । ईश्वर सृष्टि रचना के बिना 
'कभी रह ही नहीं सकता; जगत्‌ के विकास के द्वारा ही वह अपने स्वरूप का साक्षात्‌ 
करता है और इस प्रकार इतिहास के विभिन्न सोपानों (Stages) द्वारा धीरे. 
धीरे स्वचेतना (Self-consciousness) को प्राप्त होता है । किन्तुं यह स्मरण 
रखना होगा कि सृष्टि का विकास कोई कालिक-प्रक्रिया (Temporal process) 
नहीं, वरन्‌ एक तार्किक प्रक्रिया Logical process) है । ईश्वर संदा से वही है जो 
अपने विकसित रूप में प्रकट होता है । जगत्‌ के अगणित पदार्थ सदा से बीजभूत 
रूप में (Potentially) उसमें विद्यमान रहते हैं; वे अकस्मात्‌ शून्य से उद्भूत नहीं 
हो जाते । उनका केवल प्रकटन होता है और यह प्रकटन एक शाश्वत प्रक्रिया है । 
समालोचना 
(1) हीगेल के दर्शन का सर्वप्रथम दोष हमारी दृष्टि में ag प्रतीत होता है 

कि एक ओर वह अपने परतत्व को निरपेक्ष सत्ता (Absolute) के रूप में मानते 
हैं और दूसरी ओर साथ ही साथ यह भी कहते हैं कि यह निरपेक्ष सत्ता सृष्टि की 
विकास-क्रिया द्वारा अपने स्वरूप का साक्षात्कार करती है । प्रश्‍न यह GYR होता 
- है कि निरपेक्ष सत्ता या ईश्वर का सृष्टि-विकास द्वारा अपने स्वरूप का साक्षात्‌ 
करना क्‍या इस बात को सिद्ध नहीं करता कि ईश्वर को अपने स्वरूप की अनुभूति 
के लिये atazaa की अनिवार्य रूप से अपेक्षा है ? और यदि ऐसी अपेक्षा या 
आंवश्यकता ईश्वर को है , तब कया ईश्वर ईश्वर या निरपेक्ष सत्ता रह जाता है? 

(2) जगत्‌ की परिवर्तनशीलता की व्याख्या भी हीमेल के मूत एकत्ववादी 
सिद्धान्त (Doctrine of Concrete Monism) में अत्यन्त कठिन हो जाती है । हीगेल 
सृष्टि को निरपेक्ष सत्ता की बाह्य अभिव्यक्ति कहते हँ, और साथ ही साथ यह भी निदिष्ट 
करते हैं कि यह अभिव्यक्ति उतनी ही सत्य है जितनी सत्य निरपेक्ष सत्ता है । 
सृष्टि-प्रक्रिया को सत्य मानने से उसमें होने वाले पंरिवतंनों को भी सत्य ही मानना 
होता है । और तब. यह भी कहना होता है कि सृष्टि के परिवतंन निरपेक्ष सत्ता या 
ईश्वर के ही वास्तविक परिवर्तन हैं। इस प्रकार उन (हीगेल) के सिद्धान्त में निर- 
der या परम तत्व की परिवर्तनशीलता या विकारयुक्‍तता सिद्ध हो जाने पर क्या परम 
तत्व को परम तत्व की संज्ञा दी जा सकती. है? हमारा विनम्र विचार है: 
कदापि नहीं । 

(3) हीगेल निरपेक्ष विज्ञान को विषयी (Subject) प्रतिपादित करते 
हैं। उनका कथन है कि इस निरपेक्ष विज्ञान से बाह्य जगत्‌ की उत्पत्ति होती है जो 
विषय (Object) रूप में इसके समक्ष आता है । यहं समझ में नहीं आता कि 
विषय रूप जगत्‌ की उत्पत्ति से पूर्व किस प्रकार निरपेक्ष विज्ञान विषयी हो सकता 

है । विषयी और विषय परस्पर सापेक्ष होते हैं; एक की अनुपस्थिति में दूसरे का 
होना असम्भव है | 


(4) एक और मुख्य दोष हीगेल के निरपेक्ष विज्ञानवाद का यह है. कि वह 
केवल बुद्धि द्वारा ही सत्य की प्राप्ति का समर्थन करते हैं। कठिनाई यह है कि 
बुद्धि स्वभाव से भेदात्मक है और सत्य स्वभाव से अभेदात्मक । बुद्धि की सम्पूर्ण 
क्रियायें विषयी और विषय के भेद पर आधारित हैं ; इस भेद के अभाव में उसकी 
कोई क्रिया हो ही नहीं सकती । ऐसी स्थिति में हीगेल का यह कहना सर्वथा अयुक्त 
प्रतीत होता है कि केवल बुद्धि अभेदात्मक सत्य को प्राप्त करने में सक्षम 
(competent) है । ब्रेडले (Bradley) ने हीगेल के इस सिद्धान्त का खण्डन 
. बड़े ही बलपूर्ण शब्दों में किया है । ब्रैड्ले का मत है कि सत्य की प्राप्ति बुद्धि 
द्वारा नहीं वरन्‌ अनुभूति (Feeling) द्वारा होती है । अनुभूति से उनका अभिप्राय 
एक प्रकार के अव्यवहित प्रत्यक्ष (Immediate experience) से है जिसमें सौन्दर्य 

“को अनुभूति के सदृश विषयी और विषय का तादात्म्य (identity) हो जाता है i 
aw कहते हैं कि इस अनुभूति द्वारा विषयी विषय से तादात्म्य स्थापित कर उसके: 
वास्तविक स्वरूप का उपभोग करता है । 


उपसंहार 

ऊपर की पंक्तियों में हीगेल के दर्शन की विवेचना करने के पश्चात हमने 
उसकी जो आलोचनायें उपस्थित की हैं उन (आलोचनाओं) से पाठकों के हृदय में 
हीगेल की महत्ता कम नहीं हो जानी चाहिए। वास्तविकता यह है कि विश्व के 
सर्वोत्कृष्ट दार्शनिकों में हीगेल का स्थान है। उन्होंने अपने विचारों से. संसार 
के अनेक दार्शनिकों को प्रभावित किया है, यह बात दूसरी है कि यह प्रभाव सका- 
रात्मक (positive) रूप में पड़ा हो या नकारात्मक (negative ) evi, 
उनके व्यापक प्रभाव के फलस्वरूप ही यूरोप और एमेरिका में वर्तमान काल में अनेक 
नवीन महत्वपूर्ण दार्शनिक सिद्धान्तों का आविर्भाव हुआ है । 


अध्यात्मवाद और वस्तुस्वातंत्र्यवाद का सम्बन्ध 
(Relation between Idealism and Realism) 
हमने इससे पूर्वे के अध्याय में वस्तुस्वातन्त्र्यवाद का विवेचन किया था. 
और इस अध्याय्‌ में अध्यात्मवाद क( विवेचन किया है । अव हम दर्शन शास्त्र वे 
इन दो प्रमुख वादों के पारस्परिक सम्बन्ध को संक्षेप में निदिप्ट करेंगे, जिससे पाठकों 

को इनकी समानताओं तथा असमानताओं का समुचित ज्ञान हो सके । हमारा विश्वा- 
स है कि इस तुलना से पाठकों के समक्ष इन दोनों वादों के दृष्टिकोण और भी अधिक 
स्पष्ट प्रकाश में आ जायेंगे । किन्तु यहाँ यह कह देना आवश्यक होगा कि इस तुलना 
में जिन बातों की चर्चा की जायेगी वे सब सभी वर्गो के अध्यात्मवादी तथा वस्तुस्वा- 

तन्त्र्यवादी दार्शनिकों ने स्वीकार की हों ऐसा कदापि नहीं है; कुछ दार्शनिकों ने 
किन्हीं बातों का प्रतिपादन किया है तो दूसरे दार्शनिकों ने दूसरी बातों का ; हम 
यहाँ लगभग सभी प्रमुख विषयों पेर विचार करेंगे । 


(1) अध्यात्मवाद कहता है कि संसार की बाह्य वस्तुओं का अस्तित्व 
हमारे ज्ञान पर आश्रित है। यदि हमें उन वस्तुओं का प्रत्यक्ष न हो तो हम तकं के 
आधार पर उनके अस्तित्व को सिद्ध नहीं कर सकते। मनस्‌ या आत्मा ही इस 
चराचर विश्व की आधारभूत सत्ता है जिसके द्वारा विश्व के समस्त पदार्थों की 
व्याख्या की जा सकती है ; इस (अर्थात्‌ मनस्‌) का अस्तित्व स्वीकार किये बिना ' 
. हम विश्व की किसी भी घटना या पदार्थ के मूल स्वरूप को समझ ही नहीं सकते । 
अध्यात्मवाद के एकदम विपरीत वस्तुस्वातन्त्र्यवाद यह प्रतिपादित करता है कि 
बाह्य वस्तुओं के अस्तित्व का हमारे ज्ञान से कोई सम्बन्ध नहीं है, अर्थात्‌ उनका 
होना न होना हमारे ज्ञान पर आश्रित कदापि नहीं है। हमारा मनस्‌ जगत्‌ के 
पदार्थो को जानेया नजाने, मनस्‌ से सर्वथा स्वतन्त्र निश्चित रूप से उनका 
अस्तित्व है ही । उदाहरण के रूप में कुछ शताब्दियों पूर्व एशिया तथा यूरोप के 
लोगों को एमेरिका महाद्वीप का ज्ञान नहीं था, तो इसका अर्थ यह नहीं है कि उस 
समय एमेरिका का अस्तित्व था ही नहीं और उसुकी खोज हो जाने के पश्चात्‌ ही 
वह अस्तित्व में आया है । वास्तविकता यह है कि एमेरिका का अस्तित्व तो पहले 
से ही था, केवल पूवंकाल*में उसका ज्ञा नहीं था, कुछ काल के पश्चात्‌ उसका 
ज्ञान हो गया । 

(2) अध्यात्मवाद प्रतिपादित करता है कि पदार्थो में दीखने वाले गुण 
(Qualities) वस्तुतः पदार्थं में विद्यमान नहीं हैं, हमारा मनस्‌ ही पदार्थों में गुणों 
की कल्पना कर लेता है । इसके विरुद्ध वस्तुस्वातन्त्र्यवाद की मान्यता है कि गुण बाह्य 
पदार्थों में वास्तविक रूप से विद्यमान- हैं, वे उन पदार्थो' के ही अंग हैं; हमारा मनस्‌ 
स्वयं उनकी कल्पना नहीं करता । अध्यात्मवादियों का कथन है कि बाह्य वस्तुएँ 
क्योंकि गुण-समूहों के अतिरिक्त अन्य कुछ नहीं और गुण हमारी मानसिक कल्पना के 
अतिरिक्त कुछ नहीं , अतः सिद्ध होता है कि बाह्य वस्तृएँ मनस्‌ पर ही आधारित हैं, 
उनका स्वतन्त्र कोई अस्तित्व“नहीं । दूसरी ओर वस्तुस्वातन्त्र्यवादियों का मत है कि 
गुण क्योंकि सत्य हैं कल्पना नहीं, अत: गुणों के संघातरूपी पदार्थ भी सत्य ही हैं . 

। कल्पना नहीं । 


— 

(3) वस्तुस्वातन्त्र्यवादियों का कथन है कि जब बाह्य वस्तुओं का हमारी 
ज्ञानेन्द्रियों से संपर्क होता है तब वे वस्तुएं ज्ञानेन्द्रियों द्वारा हमारे मनस्‌ में कुछ 
संवेदनायें उत्पन्न करती हैं । इन संवेदनाओं के द्वारा ही हमें वस्तुओं का प्रत्यक्ष होता 
है । अतः, सिद्ध होता है कि बाह्य वस्तुओं का अस्तित्व है; क्योंकि यदि बाह्य वस्तुओं 
का अस्तित्व न हो तो ही उनकी संवेदनायें उत्पन्न हो सकती हैं और न ही उनका 
प्रत्यक्ष । अध्यात्मवादी विचारक इसका निराकरण करते हुएं कहते हैं कि संवेदनाओं 
या संवित्तियों की उत्पत्ति के लिए यह आवश्यक नहीं है कि बाह्य वस्तुओं का 
अस्तित्व हो । स्वप्नावस्था में भी संवित्तियाँ होती हैं, किन्तु इससे वस्तुओं का 
अस्तित्व सिद्ध नहीं होता । 


(4) अध्यात्मवादी दार्शनिकों के मतानुसार वस्तुएँ जैसी प्रतोत होती हैं 
वसी नहीं है, क्योंकि हमें उनका केवल परोक्ष ( indirect ) ज्ञान होता है अपरोक्ष 
(direct) ज्ञान नहीं । इसके विपरीत वस्तुस्वातन्त्र्यवादी दार्शनिकों का कहना है कि C 
वस्तुएँ जैसी दिखाई पड़ती हैं वे वस्तुत: det ही हैं । 

(5) अध्यात्मवाद का कहना है कि सभी लोगों को एक ही वस्तु दृष्ट नहीं 
होती । भिन्न भिन्न व्यक्ति उस वस्तु के स्थान पर-भिन्न भिन्न वस्तुओं को देखते हैं, 
यह बात अवश्य है कि वे वस्तुएँ समान रूप की होती हैं । उदाहरण के रूप में जब 
एक भवन की ओर बहुत से व्यक्ति देखते हैं तब उसमें प्रत्येक व्यक्ति को उस भवन 


की केवल व्यक्तिगत धारणा का ही दर्शन होता है, जिससे निष्कर्ष निकलता हैं कि 


प्रत्येक व्यक्ति को पृथक्‌ पृथक्‌ भवन का दर्शन होता है एक ही भवन का नहीं । 
यह बात अवश्य है कि इन भवनों में बहुत अधिक समानता रहती है जिससे लोगों 
को यह भ्रम होता है कि वे सब एक ही. भवन को देख रहे हैं, यद्यपि यह वास्तविकता 
नहीं होती । इसके विरुद्ध वस्तुस्वातन्त्र्यवांद का मत है कि सभी व्यक्तियों को एक 
ही वस्तु दृष्ट होती है, भिन्न भिन्न व्यक्ति एक वस्तु के स्थान पर भिन्न भिन्न वस्तुओं 
को नहीं देखते । पुन: समान वस्तुओं का दीखना एक ही वस्तु का दीखना कदापि नहीं 
कहा जा सकता । 

(6) अध्यात्मवाद आत्ममुखी प्रवणता (Egocentric Predicament ) 
का समर्थक है । इसकी मान्यता है कि मनुष्य ही सम्पूर्ण विश्व का केन्द्र है । विश्व 
की सारी घटनायें मनुष्य को लक्षित करके ही घटित हो रही हैं अन्यथा नहीं । 
वस्तुस्वातन्त्र्यवाद इसका विरोध करता है । वह मनुष्य को इतना महत्व प्रदान नहीँ 
करता । उसका कथन है कि मनुष्य को विश्व का केन्द्र मानना fare के समग्र रूप 
को न समझना है । 

(7) अध्यात्मवादी विचारक विश्व की प्रयोजनवादी व्याख्या करते हैं । 

उनका मत है कि विश्व में सभी स्तरों पर एक व्यवस्था और क्रम का दर्शन होता है । 
यह इस बात का द्योतक है कि प्रत्येक घटना एक विशेष प्रयोजन की सिद्धि के लिए 
घटित हो रही है । हम देखते हैं कि विकास-क्रम में प्रत्येक पहिला स्तर आगे आने 
वाले स्तर की मानों तैय्यारी होता है, अर्थात्‌ वह उस आगामी स्तर के लिए 
आवश्यक साधन होता है । जड़-तत्व से वनस्पति का विकास, वनस्पति से जीव की 
उत्पत्ति और जीव से चेतन का आविर्भाव, ये-सभी बातें इस तथ्य को प्रमाणित करती 


` हैं। इसके पूर्णतया विपरीत वस्तुस्वातन्त्र्यवादियों की विचारधारा है । ये विश्व की 


यान्त्रिक व्याख्या के पोषक हैं। इनका मत है कि संसार के घटना-क्रम में कोई 
प्रयोजन या उद्देश्य निहित नहीं है । संसार की सारी घटनायें उसी प्रकार घटित हो 


रही हैं जसे किसी यन्त्र की क्रियायें प्रक्रियायें । जैसे यन्त्र की क्रियायें पूर्णतया fad- 


त्रित होती हैं dA ही जगत्‌ का घटना-क्रम भी पूर्णं रूप से नियंत्रित है ; दोनों में 
समान रूप से ही प्रयोजन का अभाव है । 

(8) अध्यात्मवाद जीवन के उच्चतर मूल्यों ( Higher values ) की 
प्राप्ति पर बल देता है । उसके अनुसार मनुष्य जीवन का उद्देश्य निम्न मूल्यों 
( अर्थात्‌ भौतिक मूल्यों ) की प्राप्ति नहीं है, प्रत्युत उच्चतर wedi ( अर्थात्‌ 
आध्यात्मिक मूल्यों ) की प्राप्ति है । जीवन के निम्न या भौतिक मूल्य हैं : देहिक, 
आथिक मूल्य आदि, और आध्यात्मिक मूल्य हैं : सत्यम्‌, शिवम्‌ तथा सुन्दरम्‌ । 
अस्तु, वह ( अध्यात्मवाद ) सत्य, शिव और सुन्दर को ही जीवन की सवंश्रेष्ठ 
उपलब्धियाँ प्रतिपादित करता है। इसके एकदम विपरीत वस्तुस्वातन्त््बवाद, 
भौतिकवाद के सदृश, केवल भौतिक मूल्यों की प्राप्ति ही मनुष्य जीवन का लक्ष्य 
मानता है। उसके अनुसार मनुष्य जीवन की सफलता दैहिक, आथिक अथवा 
सामाजिक मूल्यों की प्राप्ति A ही निहित है, यही जीवन का अन्तिम लक्ष्य है और 
इसी में जीवन की इति श्री है । 


उपसंहार 

अध्यात्मवाद और चस्तुस्वातन्त्र्यवाद के पारस्परिक सम्बन्ध का जो विवेचन 
ऊपर किया गया है उससे स्पष्ट होता है कि इन दोनों वादों में जगत्‌ और जीवन के 
विभिन्न पक्षों के विषय में बहुत अधिक विरोध है । यद्यपि भिन्न भिन्न दृष्टिकोणों से 
दोनों का अपना अपना महत्व है, दोनों के अपने अपने दोष और गुण हैं ; तथापि 
यर्दि सर्वांगीन दृष्टि से विचार किया जाय तो हमारा विनम्र मत है कि अध्यात्मवाद 
तस्तस्वातन्त्र्यवाद से अधिक उच्च भूमि पर प्रतिष्ठित है। विचारों की परिपक्वता, 
तर्क तथा युक्तियों की गरिमा और दार्शनिक दृष्टिकोण की व्यापकता की दृष्टि से 
पहिला दूसरे से अधिक श्रेष्ठ है । चिन्तन की उच्चता के साथ साथ अध्यात्मवाद की 

सबसे बड़ी विशेषता यह है कि यह मानव जीवन के - उच्चतर मूल्यों की प्राप्ति पर 
बहुत बल देता है । संसार के असंख्य दुखों से घिरे हुए मानव को यह एक आशा 
की किरण प्रदान करता है और जीवन के वास्तविक उत्कर्ष की ओर अग्रसर होने में 
उसका मार्ग-दर्शन करता-है । यह मनुष्य में एक अविचल विश्वास उत्पन्न करता है 


कि वह जीवन के निम्न आदर्शो के त्याग और उच्च आदर्शों की प्राप्ति में पूर्ण 
सक्षम है । 

विभिन्न विश्वविद्यालयों में पूछे गये प्रश्‍न 


1. प्रत्ययवाद के विभिन्न प्रकारों का संक्षिप्त एवं समीक्षात्मक वर्णन कीजिए । 
Give a brief and critical account of the different kinds of 
Idealism. 

2. बकेले द्वारा प्रतिपादित आत्मगत प्रत्ययवाद की विवेचना कीजिए । 

Examine critically the Subjective Idealism of Berkeley. 

3. आत्मगत प्रत्ययवाद क्या है ? उसका वस्तुगत प्रत्ययवाद से अन्तर बतलाइये । 
What is Subjective Idealism ? Distinguish it from Objective 
Idealism. 

4. निरपेक्ष विज्ञानवाद से आप कया समझते हैं वह आत्मगत विज्ञानवाद से किस 
प्रकार भिन्न है? 

What do you understand by Absolute Idealism ? Show how 
it is different from Subjective Idealism. 

5. हीगेल के प्रत्ययवादी सिद्धान्त का विशद्‌ वर्णन कीजिए । 

Discuss thoroughly the Idealistic Theory of Hegel. 

6. -अध्यात्मवाद और वस्तुस्वातन्त्र्यवाद के मौलिक सिद्धान्तो की तुलना कीजिये । | 

Compare the basic stand-points of Idealism and Realism. 


दशम अध्याय 


आत्मा या मनस्‌ 
( Self or Mind ) 


दार्शनिकों में आत्मा के स्वरूप और उसके अस्तित्व के विषेय में पर्याप्त 
मत-भेद देखने में आता है । कुछ दार्शनिकों ने यदि इसे 'द्रव्य' (substance) के 
रूप में समझा है तो दूसरों ने यह कहा है कि आत्मा विभिन्न संवेदनाओं या विचारों 
के समूह के अतिरिक्त कुछ नहीं है, और कुछ अन्य विचारकों ने यह मत भी प्रकट; 
किया है कि आत्मा अनेक मानसिक अवस्थाओं से परे उनकी स्थायी पृष्ठभूमि एवं 
आधार है । आत्मा सम्बन्धी इन अनेक विचार-धाराओं में हम यहाँ केवल तीन दाशं- 
निकों, डैकाटे, UF और काण्ट के सिद्धान्तों की विवेचना करेंगे, जिनका आधुनिक 
पाश्‍चात्य दर्शन में विशेष महत्व है । 

इस स्थान पर एक बात का स्पष्टीकरण अत्यन्त आवश्यक प्रतीत होता है 
वह यह कि जहाँ भारतीय दर्शन में सवंदा “आत्मा” और मनस्‌ को पृथक पृथक्‌ 
माना गया है वहाँ पाश्‍चात्य ऊ दर्शन में इन दोनों को एक ही समझा गया है। 
भारतीय दर्शन मनस्‌ को सामान्यतया एक अन्त:-इन्द्रिय (Internal organ) के, 
रूप में प्रतिपादित करता है और कहता है कि इस अन्त:-इन्द्रिय 'के द्वारा आत्मा| 
सुख दुःख का उपभोग करता है। इससे सर्वथा भिन्न, पाश्चात्य दर्शन की यह मान्यता 
है कि जो मनस्‌ है वही आत्मा है; वह इन दोनों शब्दों ('मनस्‌” और “आत्मा”) को 
- सदा ही पर्य्यायवाची अर्थों में प्रयोग करता है । 


SHE का मत 
( View of Descartes ) 
पाश्चात्य दर्शन के जनक Up डैकार्टे ने आधुनिक युग में प्लेटो. तथा अ 
के आत्म-द्रव्य सिद्धान्त-को पुनर्जीवित किया है । उन्हों (Sa) ने आत्मा को 

आध्यात्मिक द्रव्य (Spiritual substance) के रूप में माना है और यह कहा 
है कि इसका स्वाभाविक qui (essential attribute) चिन्तन अथवा चेतना है | 
उनके अनुसार आत्मा या मनस्‌ कभी चेतना के बिना नहीं रह सकता और न ही 
चेतना कभी आत्मा या मनस्‌ के बिना रह सकती है। परन्तु इससे gH उनके 
सिद्धान्त में चेतना को आत्मा का स्वरूप नहीं समझ लेना चाहिए । चेतना (जैसा 
कि ऊपर बताया गया है ) आत्मा का स्वाभाविक गुण अवश्य है किन्तु उसका 
स्वरूप नहीं । l 

1. डेकाट का द्वितत्ववाद 


sare द्वितत्ववाद के महान्‌ प्रतिपादकों की श्रेणी में हैं। वह पुद्गल 
तथा मनस्‌ अथवा आत्मा को इस विश्व की दो आधारभूत सत्तायें मानते हैं। 
उनके अनुसार यही दो सत्तायें विश्व के मूल द्रव्य (fundamental substances) 
हैं जिनसे सम्पूर्ण सृष्टि उत्पन्न हुई है। परन्तु इनके गुण एक दूसरे से सर्वथा विप- 
रीत हैं । पुद्गल प्रसारित, निर्जीव, विभाज्य तथा अचेतन है; और मनस्‌ अप्रसारित, 
क्रियाशील, अविभाज्य तथा चेतन Ba पुद्गल का कार्य यांत्रिक नियमों के अधीन 
चलता है; परन्तु मनस्‌ के कार्य सप्रयोजन होते हैं । इस प्रकार हम देखते हैं कि 
sare के द्वितत्ववाद के अन्तर्गत ही उनका आत्मा का सिद्धान्त भी निहित $a 


2. आत्मा के अस्तित्व का प्रमाण 


डैकाटे अपने दर्शन का प्रारम्भ सन्देह से करते हैं ag संसार की सभी 
बस्तुओं, मान्यताओं एवं सिद्धान्तो. को सन्देह की दृष्टि से अवलोकन करते हैं, और उस 
समय तक किसी को सत्य स्वीकार नहीं करते जब तक कि वह ठोस बौद्धिक प्रमाणों पर 
आधारित न हो । उनकी ga व्यापक सन्देह-प्रक्रिया' रूपी खोज में उन्हें सर्व प्रथम 
इस सत्य के दर्शन होते हैं कि सन्देह का अस्तित्व अवश्य है' । सन्देह एक प्रकार की 
चिन्तन की प्रक्रिया है । अस्तु जब सन्देह का अस्तित्व है, तो चिन्तन का अस्तित्व भी 
अवश्य है । और यदि सन्देह अथवा चिन्तन का अस्तत्व है, तो सन्देह अथवा चिन्तन 
करने वाले का भी अस्तित्व है । इस सन्देहकर्ता या चिन्तनकर्ता क, अस्तित्व स्वयं सन्देह 
क्रिया से ही सिद्ध हो जाता है ; और चिन्तनकर्ता मनस्‌ या आत्मा का ही तो दूसरा 
नाम है । अस्तु, डेकाटें निश्चित करते हैं कि हम विश्व की अन्य सभी वस्तुओं में 
सन्देह कर सकते हैं परन्तु आत्मा के विषय में सन्देह नहीं कर सकते, क्योंकि सन्देह 
स्वयं आत्मा (या सन्देह-कर्ता) के अस्तित्व को प्रमाणित करता है । उनकी प्रसिद्ध 
उक्ति है “Cogito ergo sum” (“चिन्तये अतोऽस्मि”) अर्थात्‌ “मैं विचार 
करता हूँ (या सन्देह करता हू), अतः मैं हु ”। 

इस स्थान पर हमें यह स्मरण रखना होगा कि डंकार्टे की यह उक्ति “मैं 
बिचार करता हूँ अतः मैं हूं” कोई निम्नलिखित प्रकार का न्याय-वाक्य (Syllo- 
gism) नहीं है : “सब विंचार-करने वाले प्राणियों का अस्तित्व है ; मैं एक बिचार 
करने वाला प्राणी हूँ ; अतः मेरा अस्तित्व'है” । इस प्रकार के न्याय-वाक्य में 
आत्माश्रय (Petitio principii) का दोष है, क्योंकि यहाँ साध्य-आधारवाक्य 
(Major Premise) की सत्यता में ही निष्कर्ष की सत्यता निहित है । वास्तविकता 
यह है कि. “मैं विचार करता g,” ag एक विश्लेषणात्मक तके-वाक्य (Analy- 
tical proposition) है । इस वाकय में gare «r अभिप्राय यह है कि हमारी 
विचार प्रक्रिया में ही हमारे आत्मा का अस्तित्व निहित है । क्योंकि विचार-प्रक्रिया 
या चेतना -ही आत्मा का सार-तत्व है और आत्मा चेतना विहीन कभी नहीं होता, 
अतः विचार प्रक्रिया से आत्मा के अस्तित्व का सहज-ज्ञान (intuition) हो जाता 
है । इस सन्दर्भ में वीटश (Veitch) ठीक ही कहते हैं कि “The reality ‘of 
the ‘I’ or ‘Ego’ of Descartes is imseperably bound up with the 
fact of the definite act of consciousness.” (अर्थात्‌ “डेकाटे के 'मे' अथवा 
‘ag’ की सत्ता चेतना की निश्चित क्रिया के तथ्य के साथ agas रूप से 
सम्बद्ध है 1” 
3. आत्मा का स्वरूप 

आत्मा के अस्तित्व को सिद्ध करने के पश्चात्‌ डेकाट उसके स्वरूप का निर्णय 
करने के लिए आगे बढ़ते हैं। उनंका कथन है कि आत्मा का क्या स्वरूप है इसका 
संकेत आंत्मा के अस्तित्व के प्रमाण में ही अन्तनिहित है । आत्मा की सत्ता चेतना 
की क्रिया के साथ अनिवार्य रूप से सम्बद्ध (related) -होने के कारण यह स्पष्ट 
ही है कि आत्मा का मोलिक गुण (जैसा कि ऊपर इंगित किया गया है ) चेतना 
है । आत्मा के स्वरूप के विषय में... वह आगे बताते हैं कि यह एक ऐसा द्रव्य है जो 
अप्रसारित, अभोतिक (non-physical), अविभाज्य, सक्रिय, सरल (simple) 
शाश्वत तथा स्वतन्त्र है । यह्‌ यांत्रिक नियमों के अधीन नहीं है ; इसके कार्य सोद्देश्य 
(0०9४०५1५४७) होते & । यह देश और काल से भी परे है । जानना, भावन। होना 
तथा इच्छा या संकल्प करना इसकी मौलिक क्रियायें हैं । 
4. आत्मा का आधार. 

आत्मा का क्या आधार है? इस प्रश्‍न का उत्तर देते हुए डैकाटें कहते E. 
कि यद्यपि आत्मा अध्रसारित, अभोतिक, सरल एवं स्वतन्त्र है, तथांपि उसका एक. 


“मुख्य आधार है, जो पीनियल ग्रन्थि (Pineal gland) के नाम से जाना जाता 


है । इस प्रसंग में उनके अपने शब्द ये हैं: “Let us then conceive here: 


क आहा. a क 

that the soul has its principal seat in the little gland which 
exists in. the middle of the brain, from whence it radiates forth 
through all the remainder of the body.” (अर्थात्‌ “तब हमें यह समझना 
चाहिए कि आत्मा का मुख्य आधार वह छोटी ग्रन्थि है जो मस्तिष्क के मध्य में 


` विद्यमान है, जहाँ से वह सम्पूर्ण शेष शरीर में (प्रकाशित) होती है”.। )। आत्मा का 


आधार पीनियल ग्रन्थि में बताकर डेकाटे ने मनस्‌ और शरीर के पारस्परिक सम्बन्ध 
की चिरकालीन समस्या का भी समाधान करने का प्रयास किया है । उनका कथन 
है कि यद्यपि मनस्‌ और शरीर स्वभाव में एक दूसरे से सर्वथा विपरीत हैं; तथापि 
पीनियल ग्रन्थि के द्वारा दोनों में परस्पर क्रियायें प्रतिक्रियायें हुआ करती हैं। 
पीनियल ग्रन्थि में ufa मनस्‌ या आत्मा का आधार न होता, तो एकदम विपरीत 
स्वभाव वाले Bt zeal, मनस्‌ और शरीर, में परस्पर सम्बन्ध होना कदापि सम्भव 
नहीं था । 
समालोचना | 
(1) जब हम डेका्टे के आत्मा के सिद्धान्त का गम्भीरतापूर्वक अवलोकन करते 
हैं, तो हम यह तुरन्त स्वीकार कर लेते i कि जो प्रमाण उन्होंने आत्मा कें अस्तित्व 
के विषय में दिया है वह वस्तुतः अकाट्य है । आचार्य शंकर और काण्ट जैसे महान्‌ 
दाशेनिकों ने भी प्रायः इसी प्रकार आत्म-सिद्धि की है। परन्तु आत्मा के स्वरूप के 
विषय में sare ने जो तर्कं दिया है ag दोषयुक्त है । 'मैं विचार करता हुँ'- इससे 
यह निष्कर्ष तो अवश्य निकलता है कि "मैं E परन्तु इससे यह निष्कर्ष कदापि 
नहीं निकाला जा सकता (जैसा कि डेकाटं ने प्रयत्न किया है ) कि ' मैं द्रव्य हूँ । 
वास्तविकता यह्‌ है कि sare ने आत्मा को द्रव्य बताकर भारी भूल की है क्योंकि 
ऐसा मानने में उनके पास कोई ठोस .तकं ही नहीं है । l 

(2) अनुभववादी दार्शनिक डेविड gga ने भी sare के आत्म-द्र॑व्य 
सिद्धान्त (Soul-substancé theory) की कड़ी आलोचना की है । € TH का 
कथन है कि जब हम अन्तर्देशेन द्वारा आत्मनिरीक्षण करने का प्रयत्न करते हैं तो 
हमें केवल किसी विचार भाव, या संकल्प विशेष की अनुभूति होती है i इसके 
अतिरिक्त हमें किसी भी ऐसे द्रव्य की अनुभूति नहीं होती जिसे आत्मा की संज्ञा दी 
जाती है। उनके अनुसार, अनुभव से किसी भी अभौतिक, अविभाज्य तथा शाश्वत 
आत्म-द्रव्य का अस्तित्व सिद्ध ही नहीं होता; अतः ऐसे तत्व में विश्वास रखना पूर्णतया 
असंगत है । प | 

(3) आत्म-द्रव्य के सिद्धान्त के विषय में जर्मन दार्शनिक काण्ट को 
बड़ी महत्वपूर्ण आलोचना है। काण्ट कहते हैं कि आत्मा सदैव ज्ञाता के रूप. 
में बिद्यमान रहता है, वह शेय कभी नहीं हो सकता; क्योंकि ऐसा होने 

पर अन्य पदार्थो की भाँति वह भी एक ज्ञेय पदार्थं हो जायेगा, और जो ज्ञेय है वह 
ज्ञाता ( अर्थात्‌ वास्तविक आत्मा ) कभी नहीं हो सकता । आत्मा को द्रव्य 
मानने में सबसे बड़ी कठिनाई यही है कि इस सिद्धांत में आत्मा को अन्य पदार्थो के 
सदृश एक पदार्थ मान लेते हैं। परन्तु'जो ज्ञान का विषय है अर्थात्‌ ज्ञेय है वह 
ज्ञाता कैसे हो सकता है ? अतः आत्मा को अन्य पदार्थो के समान एक पदार्थ मानना 
(अर्थात्‌ द्रव्य maat) कदापि- उपयुक्त नहीं है । | 
(4) हमने ऊपर बताया है कि डेकार्ट आत्मा या मनस्‌ को जड-तत्व से सर्वथा 
भिन्न एवं विपरीत स्वभाव वाला मानते हैं। इसके फलस्वरूप उनके सम्मुख आत्मा 


- और शरीर के पारस्परिक सम्बन्ध की वही पुरातन समस्या उठ खड़ी होती है जो 


उनके सभी पूर्ववर्ती द्व तवादी दाशंनिकों के लिए एक सरदर्द बनी रही थी । अन्य 
द्वैतवादियों के सदृश उनके पास भी इस समस्या का कोई उचित समाधान नहीं है । 
यदि आत्मा और शरीर (जो जड़-तत्व का अंश है) स्वभाव में एक दूसरे के पूर्णतया 
विपरीत हैं तो इनमें परस्पर क्रिया और प्रतिक्रिया का होना कदापि सम्भव नहीं है, 
जिसका हम लोगों को नित्य निरन्तर अनुभव हुआ करता है। 


(5) डेकार्टे का यह सिद्धान्त कि आत्मा का मुख्य आधार पीनियल ग्रन्थि 
है जो मस्तिष्क के मध्य में स्थित है उनके बताये हुए आत्मा के गुणों से मेल 
नहीं खाता । एक ओर वह आत्मा को अभौतिक, अप्रसारित एवं स्वतन्त्र मानते हैं 
और दूसरी ओर पीनियल ग्रन्थि उसका आवास बताते हैं। यह समझ में नहीं आता 
क्रि अभौतिक, अप्रसारित एवं स्वतन्त्र आत्मा किस प्रकार पीनियल ग्रंथि में स्थित 
रह सकता है । अपने सिद्धान्त के इस (self-contradiction) को एक स्थान पर 
डैकाटे स्वयं अनुभव करते हैं और कहते हैं: “The soul is really joined 
to the whole body, and we cannot, properly speaking, say that 
it exists in any one of its parts to the exclusion of others, 
because it is one and in the same manner indivisible." (अर्थात्‌ 
“आत्मा वस्तुत: सम्पूर्ण शरीर से संयुक्त है और हम ! निश्‍चित रूप से यह नहीं कह 
सकते कि यह अन्य भागों को छोड़कर किसी एक ही भाग में विद्यमान रहती है, क्योंकि 
यह एक है और उसी प्रकार अविभाज्य भी” ।) । 


OA का मत 
( View of Hume ) 
हम ज्ञानमीमांसा सम्बन्धी एक आगामी अध्याय में देखेंगे कि ब्रिटिश 


-अनुभववादी परम्परा में ह्यूम ने अनुभववाद को उसकी चरम सीमा पर पहुँचा 

दिया था । वह विशुद्ध अनुभववादी थे और किसी भी ऐसी वस्तु के अस्तित्व को 
मानने को प्रस्तुत नहीं थे जिसका इन्द्रियानुभव न हो सके। उनका मत है कि 
इन्द्रियों के प्रत्यक्ष से परे अमूतं तत्वों के अस्तित्व में आस्था रखना हमारे अन्ध 
विश्वास का परिचायक है। आत्मा के अस्तित्व के विषय में भी ag यही घोषित 
करते हैं कि उसका क्योंकि हमें अनुभव नहीं होता, अतः उसके अस्तित्व का faqa: 
करने का हमारा कोई अधिकार नहीं है । 


1. बकले पर पक्षपात का आरोप 


wr के qia आइरिश दार्शनिक aha ने अनृभववाद के आधार पर 
जड़-द्रव्य या जड़तत्व के अस्तित्व का खण्डन किया था । उनका इस सम्बन्ध में यह 
तक॑ था कि सामान्य लोगों की यह धारणा रहती है कि इन्द्रियों के द्वारा हम बाह्य 
वस्तुओं के जो गुण देखते हैं उनका कोई न कोई आधार अवश्य होना चाहिए। इस 
आधार का वे लोग द्रव्य नाम दे देते हैं, यद्यपि उन्हें इसका कोई इन्द्रियानुभव नहीं 
होता । इसी सामान्य धारणा के आधार पर लॉक ने बाह्य जड़ वस्तुओं के अस्तित्व 
का प्रतिपादन किया था । ama ने जनसामान्य एवं लॉक के इस विचार का खण्डन 
किया । उन्होंने कहां कि हमें केवल प्राथमिक एवं गौण गुणों का प्रत्यक्ष होता है, उनके 
किसी आधार का अनुभव ही नहीं होता; अतः इस आधार (अर्थात्‌ जड़-तत्व) 
का अस्तित्व मानना युक्तिसंगत नहीं है । डेविड ह्यम ने बकलेके इस विचार का 
पूर्ण समर्थन किया ; परन्तु साथ ही साथ उन्होंने बकले पर पक्षपात का आरोप 
लगाया | उन्होंने कहां कि जिस प्रकार हमें गुणों के आधार-स्वरूप किसी जड़द्रव्य का 
अनुभव नहीं होता, उसी प्रकार हमें अपने अन्दर आत्म-द्रव्य का भी कोई अनुभव 
नहीं होता । अत: AHA का अनुभव के आधार पर जड़-द्रव्य कें अस्तित्व को न 
मानना और उसी अनुभव के आधार पर आत्म-द्रव्य को मानना उनके भारी पक्षपात 
एवं अन्धविश्वास का परिचायक है । 


2. अनुभव के आधार पर आत्म-तत्व के अस्तित्व का खण्डन 


यद्यपि qm अनुभववादी थे तो भी उन्होंने आत्मा के. अस्तित्व का प्रतिपादन 
किया है ; क्योंकि उनका मत है कि हमें आत्मा की भ्रत्थक्षानुभूति होती है । ह्यूम 
aaah इस मत कां निराकरण करते हुए कहते हैं, “कुछ दार्शनिक ऐसे हैं जो यह 
कल्पना करते हैं कि. हमें अपने आत्म-तत्व की प्रतिक्षण अनुभूति होती रहती है । 
वे दार्शनिक आत्मा की पूर्ण सरलता (Simplicity) तथा कूटस्थता (Identity) 
में विश्‍वास रखते Fy ce जहाँ तक मेरा सम्बन्ध है, जब मैं आत्मा को 
देखने के लिए अपने अन्दर प्रवेश करता हूं (अर्थात्‌ अपनी मनोकवृत्तियों को निरीक्षण 
करता हूँ) तब मैं किसी न किसी विशेष संवेदन यां विज्ञान से टकरा कर रह जाता 

हूं, चाहें वह संवेदन उंष्णता का हो या शीत का, प्रकाश का हो या छाया का, प्रेम 
का हो या घृणा का, दुख का हो या सूख का, या किसी और प्रकार का.। बिना 
किसी संत्रेदन या -विज्ञान के मै कभी भी स्वयं को नहीं पकड़ पाता और न ही 
संवेदन या विज्ञान के अतिरिक्त मुझे किसी अन्य वस्तु की अनुभूति होती है । जब ये 
अनुभूतियाँ मुझमें नहीं रहतीं, जैसे गाढ़ निद्रा में, तब मुझे अपने. आत्मो का कोई 
अनुभव नहीं होता और उस समय sega: यह कहा जा सकता है कि मेरा अस्तित्व 
है ही नहीं । यदि मृत्यु मेरी इन अनुभूतियों को सदा के लिए मिटा दे, तो मुझे पूणं 
असत्‌ (non-entity) बनाने के लिए और किसी बात की आवश्यकता न होगी ।”' 
बह (ua) पुनः घोषित करते हैं “यदि किसी अन्य व्यक्ति को गम्भीर और 
निष्पक्ष रूप से विचार करने पर भी अपने आत्मा का. उससे भिन्न अनुभव होता है 
तो मैं स्वीकार करता हूं कि मैं उससे तकं नहीं कर सकता । अपने विषय में मैं 
निश्चित रूप से कह सकता हुँ कि मुझमें कोई आत्म-तत्व नहीं है । आत्मा का 
अस्तित्व मानने वाले कुछ दार्शनिकों को छोड़कर और सब लोगों के लिए मैं यह 
कहने का साहस कर सकता हूं कि वे लोग उन विभिन्न संवेदनों के पुञ्ज के अतिरिक्त 
कछ नहीं हैं जो अकल्पनीय बेग से एक दूसरे के पीछे आते रहते हैं और जिनके 
परिवर्तन की धारा निरन्तर प्रवाहित रहती 2?” | 


3. विभिन्न संवेदनाओं का पुञ्ज ही आत्मा है 


इस प्रकार हम देखते हैं कि, ह्यूम के अनुसार, आत्मा को सरल एवं कूटस्थ 
तत्व के रूप में प्रमाणित नहीं किया जा सकता । आत्मा एक नहीं वरन्‌ विभिन्न 
मानसिक क्रियाओं का एक समूह मात्र है : वह क्षणिक संवेदनाओं या विज्ञानों के 
प्रवाह के अतिरिक्त अन्य कुछ नहीं है । इस विषय में उन के अपने शब्द हैं -- 
“What we calla ‘mind’ is nothing but a heap or collection of 
different perceptions united together by-certain relations, and 
supposed, though falsely, to be endowed with a perfect simplicity 
and identity.” (अर्थात्‌ “जिसे हम ‘aaa’ कहते हैं वह विभिन्न प्रत्यक्षों की 
राशि या समुह के - अतिरिक्त कुछ नहीं है, जो कतिपय सम्बन्धों के द्वारा एक साथ 
संयुक्त कर दिए गए हैं और जो, यद्यपि भ्रामक रूप से, qui सरलता एवं तदात्मता 
से सम्पन्न मान लिए agı” )। ( ‘Treatise of Human Nature’ by 
David Hume.’) | दूसरे स्थान पर इसी पुस्तक में वह (ह्यूम) कहते हैं, “Men 


1. ‘Treatise of Human Nature," Book I. 
2. “Treatise of Human Nature," Book I. 

‘are nothing but a bundle or collection of different perceptions, 
which succeed each other with inconceivable rapidity, and are in 
a perpetual flux and movement.” ( अर्यात्‌ “मनुष्य विभिन्न प्रत्यक्षों की 
गठरी या समूह के अतिरिक्त कुछ नहीं हैं, जो अचिन्त्य द्रुतगति से एक के अनन्तर 
एक आते जाते हैं और जो सतत्‌ प्रवाह एवं गति की स्थिति में रहते हैं i”) । 
डेविड ह्यूम के सम्मुख यहाँ एक प्रश्न उपस्थित होता है - भिन्न भिन्न 
संवेदनों या विज्ञानों को एक साथ बांधने का कार्य कौन करता है ? उत्तर में वह 
कहते हैं कि साहचर्यं के नियमों (Laws of Association) के द्वारा यह कार्य 
किया जाता है । दूसरा प्रश्‍न उनके सामने यह आता है कि विभिन्न संवित्तियों का 
ज्ञाता कौन है ? उत्तर में वह .कहते हैं कि संवित्ति या विज्ञान की किसी अन्य 
अनुभवकर्ता की आवश्यकता ही नहीं है, वह स्वयं ही अपना अनुभव करता है । साथ 
'ही एक और महत्वपूर्ण प्रश्‍न पर डैविड wp को विचार करना होता हे : जब आत्मा 
परिवतेनशील संवित्तियों का पुञ्ज मात्र है तो हमें उसकी एकता का भ्रम कयौं होता 
है ? इसके उत्तर में वह कहते हैं कि किसी प्रकार के तीव्र और अनवच्छिन्न प्रवाह में 
एकता एवं नित्यता का भ्रम स्वाभाविक है। इस तथ्य को नदी या सिनेमा के चित्रपंट 
के उदाहूरणों से भली प्रकार समझा जा सकता है । जिसे हमं नदी करतें हैं वह केवल 
भिन्न-भिन्न जल कणों का समूह मात्र है जो अत्यन्त तीब्र गति के साथ अनवच्छिन्न 
रूप से प्रवाहित हो रहे हैं और हममें नदी की एकता एवं नित्यता का भ्रम उत्पन्न 
कर देते Ea वास्तविकता यह है कि एक नदी किन्हीं भो दो क्षणों में ठीक एक ही 
नदी नहीं होती, क्योंकि उसके जलकण तो प्रतिक्षण परिवर्तित (अर्थात प्रवाहित) 
होते रहते हैं। इसी कारण तो यूनानी दार्शनिक हिराक्लीट्स (Heraclitus) 
ने कहा था, “No 018 can step into a river twice” ( अर्थात्‌ “कोई 
भी व्यक्ति एक ही नदी में दो बार पग नहीं रख सकता”) । इसी प्रकार सिनेमा के 
चित्रपट पर जब हमें एक curé पात्र का आभास होता है तो वह केवल एक ही 
पात्रके अनेक समान (Similar) चित्रों का समूह मात्र होता है । ये समान चित्र 
बड़े वेग तथा अटूट अनुक्रम के साथ हमारे सम्मुख प्रस्तुत किए जाते हैं और हममें 
एक स्थाई पात्र का भ्रम उत्पन्न कर देते हैं । 

4. ह्यूम के आत्मा के सिद्धांत से कुछ अन्य आत्मा सम्बन्धी सिद्धान्तों 
की तुलना | 
` डेविड ह्य म के आत्मा के सिद्धान्त से बौद्धो के आत्मा के सिद्धान्त का बहुत 

अधिक सादृश्य है । ह्यूम के समान बौद्ध दार्शनिकों ने भी आत्मा को क्षण-क्षण 

परिवर्तित होने वाली विज्ञेप्तियों का समूह मात्र माना है । वे. भी आत्मा को सरल 
कूटस्थ एवं एकरस सत्ता के रूप में स्वीकार नहीं करते | आधुनिक पश्चिमी दर्शन 

“Ho vao मिल तथा विलियम जेम्स के आत्मा सम्बन्धी सिद्धान्त पर्याप्त मात्रा 
में ह यूम के सिद्धान्त के निकट आते हैं, परन्तु यह ज्ञातव्य है कि कुछ अंशों में उनका 
ह यम से मतभेद भी है faa का कथन है कि आत्मा संवित्तियों तथा आन्तरिक 
भावों (internal feelings) के अतिरिक्त कुछ नहीं है । यह मानसिक 
अवस्थाओं का क्रम (series of mental states) मात्र है जिसकी एक 
मानसिक अवस्था दुसरो मानसिक अवस्था की ज्ञाता है। विलियम जेम्स 
कहते हैं कि आत्मा या मनस “चेतना का प्रवाह (stream of consciousness) 
है। इससे उनका अर्थ यह है कि आत्मा जो चेतना रूप है विविक्त (distinct) एवं 
असम्बद्ध मानसिक अवस्थाओं का क्रम होने के स्थान पर एक अविच्छिन्न प्रवाह है; यह 
पृथक्‌ इकाइयों में विभक्त नहीं होता जैसे कि ह यूम के आत्मा के प्रत्यय (concept) 
से प्रकट होता है । हू यूम संवित्तियों तथा विज्ञानों को (जैसा कि हमने ऊपर बताया 
है ) विविक्त तथा असम्बद्ध मानते हैं जो साहचर्थ्यं के नियमों के अनुसार एक दूसरे 
से सम्बद्ध हो जाते हैं। परन्तु, जेम्स के मतानुसार ये (विभिन्न संवित्तियाँ तथा 
विज्ञान ) एक दूसरे में प्रवाहमान होकर एक अजस्र, 'चेतना का प्रवाह ' बनाते हैं । 
पुनः, जेम्स का कथन है कि हमारे आने -ज!ने वाले “विचार' ही “विचारक हैं। 
“The passing thought is the only thinker,” ( William Jamses) | 
इन विचारों के अतिरिक्‍त कोई दूसरा विचारक है ही नहीं । 
आलोचना 

(1) डेविड ह्यूम के सिद्धान्त का सबसे बड़ा दोष यह्‌ है कि वह अमूर्तं अनु- 
भूतियों का मूतिकरण कर देते हैं । वह विचारों और अनुभूतियों के स्वतंत्र अस्तित्व 
की कल्पना करते हैं । परन्तु वास्तविकता यह है कि प्रत्येक .संवित्ति या मानसिक 
क्रिया किसी न किसी आत्मा या मनस्‌ की संबित्ति या क्रिया अवश्य होती है ; आत्मा 
या मनस से पृथकं उसका अस्तित्व ही सम्भव नहीं है । एक ऐसी अनुभूति जो न 
आपकी हो, न मेरी हो और न किसी और की हो कोरी कल्पना ही है जिसका 
वास्तविकता से कोई सम्बन्ध नहीं । जेम्स का भी यह मत कि विचार ही स्वयं विचा- 
रक है संथा असमीचीन है क्योंकि यह हमारे अनुभव के एकदम विरुद्ध है । 

(2) हयूम के सिद्धान्त में आत्म-चेतना ( self-consciousness) के तथ्य 
ही व्याख्या भी नहीं की जा सकती, जो हमारे आत्मा या मनस्‌ का मौलिक गुण है । 
उनके मतानुसार आत्मा पृथक पृथक संवित्तियों का समुदाय अथवा क्रम है जिसमें 
संवित्तियाँ आगे और पीछे रहती हैं । ऐसी स्थिति में एक afafa को दूसरी संवित्त 
का ज्ञान कैसे हो सक्ता है, क्योंकि अगली संवित्ति के उदय होने से पूर्व ही पहली 
संवित्ति aa हो जाती है । पुनः संवित्तियों के क्रम का अनुभव, ईस मत में, कंसे 

सम्भव है ? क्रम या समुदाय का अनुभव क्षण क्षण विलीन हो जाने वाली संवित्तियां 
केसे कर सकती हैं ? इस प्रकार का अनुभव तो केवल एक स्थाई आत्मा ही कर 
सकता है । 


(3) स्मृति की व्याख्था भी इस सिद्धान्त में नहीं की जा सकती । जब कि 
आत्मा क्षण-क्षण परिवेतित हो जाने वाली संवित्तियों का क्रम मात्र है तो एक वर्तमान 
संवित्ति को भूतकाल की अन्य संवित्तियों का स्मरण कैसे हो सकता है? भूतकाल की 
संवित्तियाँ जिस समय घटित हुई थीं उस समय वतंमान संवित्ति का अस्तित्व ही 
नहीं था; तब वर्तमान संवित्ति उन अतीत की बीती हुई संवित्तियों का स्मरण 
ही कैसे.कर सकती है ? 


(4) पुनः इस सिद्धान्त में वैय्यक्तिक तादात्म्य (Personal Identity) की 
व्याख्या करना भी सम्भव नहीं है । संसार में प्रत्येक मनुष्य यह अनुभव करता है कि 
वह जो अब से आठ या दस वषे पूर्व था वही आज भी है, भले ही उसके शरीर में 
कुछ परिवर्तन हो गये हैं। स्पष्ट है कि इस प्रकार के वय्यक्तिक तादात्म्य का अनुभव 
एक स्थाई आत्मा में ही हो सकता है क्षण-क्षण परिवतित हो जाने वाली संवित्तियों 
या विज्ञानों में कदापि नहीं । | 


(5) हमने ऊपर देखा है कि डेविड ह यूम ने साहचर्यं के नियमों द्वारा पृथक्‌ 
Wd स्वतंत्र अनुभूतियों के सम्बद्ध हो जाने का प्रतिपादन किया है । परन्तु विचार 
करने पर यह ज्ञात होता है कि स्थाई आत्मा के अभाव में साहचर्य्य के नियमों का 
कार्यं करना ही सम्भव नहीं है । उदाहरण के रूप में 'समानता के नियम” (Law of 
‘Similarity ) को ही ले लीजिये । इस नियम के अनुसार जब हम किसी व्यक्ति का 
चित्र देखते हैं तो हमें अपने उस पूर्व अनुभव का स्मरण हो आता है जब हमने उस 
ब्यक्ति को साक्षात देखा था । इस प्रकार चित्र देखने की अनुभूति उस व्यक्ति को 
साक्षात देखने की अनुभूति F सम्बद्ध हो जाती है । अब यह स्पष्ट ही है कि उक्त 
दोनों अनुभूतियों में सम्बन्ध तभी हो सकता है जब कि इनसे स्वतंत्र एक स्थाई आत्मा 
हो जो इनकी तुलना कर सके | 
(6) मतोवेज्ञतिक दृष्टि से भी ह युम का सिद्धान्त दोषपूर्ण है..क्योंकि इसके 
आधार पर ज्ञान की प्रक्रिया सम्भव ही नहीं है । क्षणिक संवेदनायें स्वयं में अर्थहीन 
होती हैं; प्रत्यक्षीकरण द्वारा इन्हें अर्थ प्राप्त होता है । प्रत्यक्षीकरण की जटिल 
प्रक्रिया वत्तमान संवेदनाओं तथा पूर्व अनुभव के सामञ्जस्य पर आधारित है । इसमें 
संवेदनाओं का सदृशीकरण (assimilation), विवेकीकरण (discrimination) 
तथा संप्रत्यक्षण (apperception) आदि होता है । प्रत्यक्षीकरण के पाइचात्‌ विभिन्न 

प्रत्यक्षो में सम्बन्ध स्थापित करना होता है और तब ज्ञान की उत्पत्ति होती है । ये सब 
जटिल प्रक्रियायें स्थाई आत्मा के अभाव में कदापि संभव नहीं हैं । 

(7) काण्ट ने हू यूम के इन्द्रियानुभवाश्रित आत्मा के सिद्धान्त में ज्ञानमी मांसा 
संबंधी इस दोष की ओर ध्यान दिलाया है कि इसमें ज्ञाता आत्मा कोज्ञेय के रूप में 
जानने का प्रयत्न किया गया है। हयूम का यह कथन कि जब वह अन्तर्देशंन द्वारा 
अप॑ने अन्तराल में झाक कर आत्मा को देखना चाहते हैं तो उन्हें आत्मा का कोई 
अनुभव नहीं होता, पूर्णतया ठीक है । परन्तु इससे उनका यह निष्कर्ष निकालना 
कि आत्मा है ही नहीं कदापि युक्तियुक्त नहीं । उन्हें केवल इतना ही कहना 
चाहिए था कि आत्मा अनुभव का विषय नहीं बन सकता । वास्तविकता यह्‌ है कि 
ज्ञान की प्रत्येक क्रिया से ज्ञाता का अस्तित्व सिद्ध होता है । हयूम जब यह कहते हैं 
कि-वह अपने अन्दर क्षणिक संवित्तियों के अतिरिक्त और कुछ नहीं पाते, तब वह 
यह कैसे भूल जांते हैं कि क्षणिक संवित्तियों के ज्ञान से ही उनका ज्ञाता स्वयं सिद्ध 
हो जाता है । यह ज्ञाता ही.तो आत्मा है जो हमारे सम्पूर्ण अनुभव में agar विषयी 
रूप में विद्यमान रहता है जिसे विषय रूप में कभी नहीं देखा जा सकता । 


` काण्ट का मत 
(View of Kant) 
जमंन दार्शनिक काण्ट का आत्मा-विषयक सिद्धान्त दार्शनिक जगत्‌ में अपनी 
एक विशेष महत्ता रखता : है । ज्ञान-प्रक्रिया की विशद समीक्षा कर आत्मा के 
अस्तित्व और उसके स्वरूप के विषय में जो मत उन्होंने उपस्थित किया है दर्शन के 
पाठकों के लिये वह एक अत्यधिक मूल्यवान निधि है। आंत्मा के प्रत्यय का हयूम के 
संशयवाद से उद्धार कर उन्होंने दर्शनशास्त्र की अतुलनीय सेवा की है । 
1, ज्ञान प्रक्रिया क विश्लेषण द्वारा आत्मा को सिद्धि 
ज्ञान-प्रक्रिया के विश्लेषण में काण्ट ने यह देखा कि हमें बाह्य वस्तुओं की जो 
'संवेदनायें होती हैं उन पर सर्वे-प्रथम हमारे मनस्‌ की संवेदन-शक्ति देश और काल 
के आकार या रूप लाग्‌ करती है और उन्हें इस प्रकार देशिक एवं कालिक व्यवस्था 
में बांधकर सामान्य अनुभव की वस्तुओं कं रूप प्रदान करती है। परन्तु काण्ट 
विचार करते हैं कि देश और काल की व्यवस्था में बंधी हुई संवेदनायें अर्थात प्रत्यक्ष 
(percepts) अपने पृथक्‌ रूप में ज्ञान उत्पन्न नहीं कर सकते । ज्ञानोदय के लिये 
विभिन्न प्रत्यक्षो में सम्बन्ध स्थापित होना आवश्यक है । अतः उनके समक्ष प्रश्‍न उप- 
स्थित होता है कि विभिन्न प्रत्यक्षों में सम्बन्ध कसे स्थापित होता है और कौन करता 
है ? वह बताते हैं कि मनसू की बोध-शक्ति के द्वारा विभिन्न sani या पद्धतियों 
से यह कार्य सम्पन्न होता d । इन प्रकारों या पद्धतियों को वह कोटियों (categori- 
` es) का नाम देते हैं । इस प्रकार बह(काण्ट) इस निष्कर्ष पर पहुंचते हैं कि जब तक - 

एक स्थाई मनस्‌ या आत्मा (जो अपनी संवेदन-शक्ति और बोध-शक्ति द्वारा कीय 
करता है) के अस्तित्व को न माना जाय, तब तक ज्ञान का होना सम्भव नहीं है । 
इसी प्रसंग में काण्ट एक और तथ्य पर बल देते हैं । डेविड ह यूम कां सन्दर्भ 
देते हुए वह कहते हैं कि उन्हों(ह यूम) ने विभिन्न संवेदनों तथा विज्ञानों को साहचय्यं 
के निययों द्वारा एक दूसरे से सम्बद्ध होने का प्रतिपादन किया doa परतु 
यह असमीचीन (improper) है । ज्ञान में जो क्रम तथा समन्वय दृष्टि-गोचर होता 
है उसका कारण साहचर्य्य के नियम नहीं हो सकते; उसका कारण एक स्थाई आत्मा 
ही हो सकता है । आत्मा के अभाव में साहचर्ये के नियम ही कार्य नहीं कर सकते । 


2. आत्मा स्वरूप से ज्ञाता मात्र है 

काण्ट हयूम के आत्मा के सिद्धान्त का खण्डन करते हुए कहते 

हैं कि हयूम की सबसे बड़ी भूल यह थी कि उन्होंने आत्मा को ज्ञेय या विषय 

(object) के रूप में जानने का प्रयत्न किया था, जबकी वस्तुतः आत्मा ज्ञाता 

मात्र या विषयी (subject) मात्र है। “ह यूम का यह कथन कि अन्तदंर्शन.. gm 
विश्लेषण करने पर उन्हें आत्मा का कोई अनुभव नहीं होता पूर्णतया ठीक है । परन्तु 
इससे उनका यह निष्कर्ष निकालना कि आत्मा है ही नहीं युक्तियुक्त नहीं है । उन्हें 

केवल इतना ही कहने का अधिकार था कि आत्मा अनुभव का विषय नहीं बन सकता। 

वास्तविकता यह है कि आत्मा स्वयंसिद्ध सत्ता है क्योंकि ज्ञान की प्रत्येक क्रिया से 

ज्ञाता (अर्थात्‌ आत्मा) का अस्तित्व सिद्ध होता है । ह.यूम को जब अपने अन्तराल 

में झाँकने से क्षणिक संवेदनाओं के अतिरिक्त कुछ दृष्ट नहीं होता, तो वह यह भूल 

जाते हैं कि क्षणिक संवेदनाओं के ज्ञान से ही उनके ज्ञाता की सिद्धि स्वयमेव हो जाती! 
है । आत्मा वस्तुत: सर्वदा हमारे सम्पूर्णं अनुभव के विषयी या ज्ञाता रूप में विद्यमान 
रहता है, वह विषय या ज्ञेय के रूप में कभी नहीं देखा जा सकता । 


3. आत्मा द्रव्य नहीं है 

काण्ट डैकार्टे के आत्म-द्रव्य के सिद्धान्त का भी निराकरण करते हैं । आत्मा 
के पक्ष में तक प्रस्तुत करते हुए sare ने कहा है “मैं विचार करता हूँ, अतः मेरा 
अस्तित्व है” । इससे उन्होंने यह निष्कर्ष निकला कि “मैं एक द्रव्य अर्थात्‌ विचार- 
कर्ता द्रव्य के रूप में अस्तित्वमान्‌ हूँ” । काण्ट इसका विरोध करते हुए कहते हैं कि 
gare के इस तके में 'तर्काभास का दोष' (Fallacy of parallogism) है । “मैं 
विचार करता हूँ” का अभिप्राय यह है कि “मैं अपनी विचार-प्रक्रिया का ताकिक कर्ता 
(logical subject) 2’ | परन्तु इससे डैकार्ट को यह निष्कर्ष निकालने का अधिकार 
नहीं है कि मैं एक विचारकर्ता द्रव्य हूँ, या मैं एक तात्विक-कर्ता (Metaphysical 
subject) हूँ; क्योंकि एक 'तात्विक कर्ता' 'तकिक कर्ता से पूर्णतया भिन्न होता है । 

4. विशुद्ध आत्मा और व्यावहारिक आत्मा में अन्तर 

काण्ट विशुद्ध आत्मा और व्यावहारिक आत्मा में अन्तर करते हैं । विशुद्ध 
आत्मा से उनका अभिप्राय उस अनुभवातीत आत्मा (Transcendental self) 
या ज्ञात! से है जो मानसिक घटनाओं के पीछे या परे है । वह एक एकता का अमूत 
तत्व (Abstract Principle of Unity) है जो अज्ञात एवं अज्ञेय है ; क्योंकि 
अन्य वस्तुओं के समान उसका विषय रूप में ज्ञान नहीं हो सकता । वह मानसिक 
अवस्थाओं की स्थाई पृष्ठभूमि एवं आधार अवश्य है ; परन्तु मानसिक अवस्थायें 
उसकी अभिव्यक्ति नहीं, वरन्‌ उसकी प्रपञ्चात्मक प्रतीति (Phenomenal Appe- 
arance) हैं । काण्ट कहते हैं कि विशुद्ध आत्मा हमारी क्षणिक एवं पृथक्‌ पृथक्‌ 
अनुभूतियों को सम्बद्ध कर उन्हें नियमित रूप देता है और “मेरी अनुभूतियां” 


की संज्ञा प्रदान करता है । इसी कारण वह इसे “अनुभवातीत संश्लेषात्मक ATT _ 


की waar’ (Transcendental Synthetic Unity of Apperception) 
का नाम देते हैं । व्यावहारिक आत्मा के विषय में उन (sme) का मत है कि वह्‌ 
हमारे अनुभव का विषय है । उनके अनुसार यह वही-आत्मा है जो डेविड ह्यूम 
के द्वारा संवेदनों तथा विज्ञानों का पुञ्ज कहा गया है। विचार (Knowing), 
भावना (Feeling) तथा इच्छा (Willing) इसकी प्रमुख मानसिक अवस्थायें हैं 
और यह व्यक्तिगत, परिवर्तनशील तथा अनित्य है । 


5. आत्मा इन्द्रियानुभव तथा बुद्धि-बिकल्पों से परे है 


आत्मा (अर्थात्‌ विशुद्ध आत्मा) के स्वरूप की विवेचना करते हुए कण्ट 
आगे बताते हैं कि ag इन्द्रियानुभव और बुद्धि के विकल्पों दोनों से ही परे है। 
वह वस्तुतः दोनों का ही आधारे है । उसी के कारण हमें इन्द्रियानुभव हो पाता 
है और उसी की शक्ति से बुद्धि अपने विकल्पों द्वारा संसार की अनेक प्रकार की 
बस्तुओं का ज्ञान करती है । 


6. आत्मा ज्ञाता, ज्ञान तथा ज्ञेय की त्रिपुटी अतीत है 


wre. कहते हैं कि विशुद्ध आत्मा ज्ञाता, ज्ञान तथा ज्ञेय की त्रिपुटी से परे 
है । यह पूर्णतया निरपेक्ष हवै ; ज्ञाता ज्ञान और ज्ञेय की त्रिपुटी इस पर आधारित 
है, यह उस (त्रिपुटी) पर नहीं । यह ज्ञाता, ज्ञान तथा ज्ञेय का भी साक्षी है और 
सार्वभौम एवं अनिवार्य है i 


1-काण्ट ने जहाँ भी केवल “आत्मा” शब्द का प्रयोग किया है उससे अभिप्राय 'विशुद्ध 
आत्मा” से ही है “व्यावहारिक आत्मा” से कभी नहीं । 

7. काण्ट क आत्मा के सिद्धान्त से शंकर के आत्मा-सम्बन्धी fügt 
की तुलना 


काण्ट के आत्मा के सिद्धान्त के साथ भारतीय दर्शेन में आचार्य शंकर का 
आत्मा का सिद्धान्त बहुत कुछ समानता रखता है । काण्ट के सदृश शंकर भी 
आत्मा को ज्ञान का. विषय नहीं मानते । उनका भी यही मत है कि आत्मा सर्वदा 
दृष्टा (Seer) या साक्षी (Witness) के रूप में विद्यमान tear है ओर वह ज्ञाता 
ज्ञान एवं ज्ञेय की त्रिपुटी से. सर्वथा परे है। सुषुप्ति (प्रगाढ निद्रा) अवस्थ।' के 
उदाहरण से यह बात अच्छी प्रकार से समझ में आ सकती है। सभी का यह अनु- 
भव है कि सुषुप्ति अवस्था में कोई भी ज्ञेय पदार्थ नहीं रहता, और इसीलिए उस 
समय (सामान्य) ज्ञाता की उपस्थिति का भी कोई भान नहीं होता । परन्तु 
शंकर कहते हैं कि उस अवस्था में भी विशुद्ध आत्मा, विशुद्ध एवं निरपेक्ष ज्ञोता के 
रूप में, विद्यमान रहता है, जो उस समय (सामान्य) ज्ञाता, ज्ञान तथा ज्ञेय की 
त्रिपुटी की अनुपस्थिति का साक्षी होता है । यही कारण है कि सुषुप्ति के पश्चात्‌ 
अगले दिन प्रात: उठकर मनुष्य यह कहता है कि “मैं आज ऐसा gagis सोया 
कि मुझे कुछ खबर न रही और मैंने कुछ भी नहीं देखा ।' परन्तु हमें यहाँ स्मरण 
रखना होगा कि इस सम्बन्ध में दोनों दार्शनिकों में एक महत्वपूर्ण अन्तर भी है । 
जहाँ शंकर विशुद्ध आत्मा का परम तत्व 'ब्रह्म' के साथ पूर्ण तादात्म्य (Complete 
_ identity) स्थापित करते हैं काण्ट इस प्रकार की कोई बात नहीं कहते । 

समालोचना 

(1) कण्ट के आत्मा के सिद्धान्त के विरुद्ध यह कहा. गया है कि इस 
सिद्धान्त में आत्मा को पूर्णरूप से अमूतं (Abstract) प्रतिपादित किया गया है 
जो सर्वथा अयुक्त है । आर्लीचकों.ने कहा है कि ऐस/ आत्मा जो न ज्ञाता है और 
न ही कर्त्ता एवं भोक्ता, और न ही जिसका कोई रूप है, हमारी बुद्धि की प 
से बाहर है ; वह तो वस्तुत: शून्य (non-entity) ही है । प्रायः इसी प्रकार की 
आलोचना शंकर के आत्मा के सिद्धान्त के विरुद्ध भी की गई है । हमारा विनम्र 
मत है कि काण्ट एवं शंकर, दोनों दार्शनिकों, के विरुद्ध इस प्रकार की आलोचना 
पूर्णतया असंगत है । जब ये दार्शनिक आत्मा: के maa (ज्ञातापन), Fria 
(कर्त्तापन) तथा sme (भोक्तापन) का निराकरण करते हैं, इससे उनका अभि- 
प्राय केवल इतना ही है कि आत्मा हमारी सामान्य ज्ञान-प्रक्रिया की ज्ञाता, ज्ञान 
एवं ज्ञेय की त्रिपुटी से सर्वथा परे है और इसीलिए उसे हम कर्ता तथा भोक्ता भी 
नहीं कह सकते हैं। जिन आलोचकों ने-ऐसे आत्मा को शून्य कहने का दुःसाहस 


— 


1--निद्रा की ऐसी अवस्था जिसमें स्वप्नों का नितान्त अभाव रहता है । 

किया है उनकी तीब्र आलोचना करते हुए शंकर अपने बृहदारण्यक उपनिषद्‌ भाष्य 
में कहते हैं : “दिग्देशगुणगतिफलभेदशून्यं हि परमार्थ सद्‌ अद्वयं ब्रह्म मन्दबुद्धिनाम्‌ 
असदिव प्रतिभाति” । [अर्थात्‌ दिक्‌ ( Direction), देश (Space), गुण, गति, फल 
आदि भेदों से रहित जो पारमाथिक सत्य अद्वैत ब्रह्म है वह केवल मन्दबुद्धि मनुष्यों 
को ही असत्‌ या शून्य (non-entity) के सदृश प्रतीत होता है!” ] । 

(2) आत्मा को काण्ट ने अज्ञात तथा अत्रेय बताया $a इस विषय में 
आलोचकों का यह कहना है कि जब हम आत्मा की क्रियाओं को जानते हैं तो 
आत्मा को अज्ञात एवं अज्ञेय कैसे कहा जा सकता है ? हमारी दृष्टि से .काण्ट की 
यह आलोचना भी युक्तिसंगत नहीं है। जब काण्ट आत्मा को अज्ञात एवं अन्नेय 
कहते हैं इससे उनका अर्थ केवल इतना हो है कि अन्य सामान्य पदार्थों के समान 
आत्मा ज्ञान का विषय नहीं बन सकता । वह हमारी सम्पूर्ण मानसिक अवस्थाओं 
में सवदा ज्ञाता के रूप में विद्यमान रहता है। वह एक स्वत: सिद्ध सत्ता है जो 
अपने मूल स्वरूप में ही ज्ञाता है। 

(3) हीगेल ने काण्ट के आत्मा के सिद्धान्त में आपत्ति उठाते हुए यह 
कहा है कि आत्मा को उसके विचारों तथा क्रियाओं से पृथक्‌ नहीं किया जा सकता 
जैसा कि are ने करने का प्रयत्न किया है । हीगेल क[ मत है कि आत्मा एक 
sud एकता (Abstract Unity) नहीं, वरन्‌ उसका एक साकार एवं विशिष्ट 
रूप है और उसकी विचारों, भावनाओं तथा इच्छाओं में अभिव्यक्ति होती है । 
हमारे विचार से. हीगेल का आत्मा को साकार कहना और मानसिक क्रियाओं को 
उसकी अभिव्यक्ति बताना अनचित है । आत्मा तो मानसिक क्रियाओं का एक 
स्थाई एवं नित्य दुष्टा है ; वे (मानसिक क्रिप्राये) उसकी अभिव्यक्ति कदापि नहीं 
कही जा सकतीं । l 

(4) एक और दोष हीगुल ने काण्ट के मत में यह बताया है कि काण्ट ने 
आत्मा को एक विशुद्ध एकता कहा है जो सर्वथा असमीचीन है । हीगेल का कथन 
है कि आत्मा भेदाभेद स्वरूप है ; वह एक ऐसी एकता है जो अनेकता में व्याप्त 
है | अनेकता से ही एकता सार्थक होती है, अनेकता के बिना एकता का कोई अर्थ ही 
नहीं है । जेम्स वार्ड कहतें हैं कि.काण्ट का अमूर्त आत्मा किसी अक्षर के ऊपर एक 
विन्दु के सदृश है जिसका अक्षर से पृथक कोई अर्थ ही नहीं है । इस सम्बन्ध में हम 
यह कहना चाहेंगे कि काण्ट के विरुद्ध हीगेल और जेम्स वार्ड दोनों की आलोच- 


1. हमें स्मरण रखना चाहिये कि शांकर दर्शन में (जैसा कि हमने ऊपर इंगित भी 
किया है) आत्मा की ब्रह्म के साथ पूर्ण तदात्मता (Complete identity) 


है । 

नायें दोषपूर्ण हैं। वास्तविकता यह है कि एकता से अनेकता सार्थक होती है, 
अनेक्रता से एकता नहीं ; एकता के अभाव में तो अनेकता की कल्पना भी करना 
असम्भव है। अस्तु काण्ट ने ठीक ही आत्मा को विशुद्धः एकता कहा है और उसे 
भेदाभेद स्वरूप नहीं बताया है । 

(5) कुछ दाशंनिकों (जिनमें हीगेल भी सम्मिलित हैं) ने यह war 
है कि काण्ट ने जो विशुद्ध आत्मा और व्यावहारिक आत्मा में द्वैत स्थापित कर दिया 
है वह सवंथा अनुचित है। हीगेल के मतानुसार काण्ट का ag द्वैत qd सत्‌ 
(Concrete Reality) के अमूर्तीकरण (Abstraction) का परिणाम है। 
वास्तविकता यह है कि विशुद्ध आत्मा और व्यावहारिक आत्मा एक ही निरपेक्ष 
आध्यात्मिक सत्ता के दो पहलू हें । भिन्न भिन्न स्थितियों में वही सत्ता भिन्न भिन्न 
रूपों में अभिव्यक्त होती है । l 


आत्मा की अमरता 
({mmortality of the Soul) 


आत्मा सम्बन्बी कतिपय सिद्धान्तों की विवेचना करने के पश्चात्‌ अब हम 
आत्मा की अमरता पर विचार करेंगे। सदा से हमारे जीवन का यह एक अत्यन्त 
महत्वपूर्ण प्रश्‍न रहा है कि मृत्यु के पश्चात्‌ Gur हमारे जीवन की कहानी पूर्णतया 
समाप्त हो जाती है अथवा शरीर विगठन (Disintegration of body )के 
अनन्तर भी इसका विवरण अविच्छिन्न रूप से शाश्‍वत काल तक चलता रहता 
है ? दूसरे शब्दों में : मरणोत्तर क्या आत्मा नाम की कोई वस्तु aafe रह 
जाती है अथवा नहीं ? क्‍या आत्मा अमर है या विनाशशील- ? भिन्न भिन्न दार्शनिकों 
ने इस प्रश्न का उत्तर भिन्न भिन्न रूप में दिया है। भौतिकवादियों का मत है कि 
देह से भिन्न आत्मा का कोई स्वतन्त्र अस्तित्व नहीं है। आत्मा य; चैतन्य देह का 
धर्म है जो विकास-क्रम की अन्तिम जटिल अवस्था है | देह कई प्रकार के भौतिक 
उपादानों से मिश्रित एक पदार्थ है। इन भौतिक उपादानों का fansa ही मृत्यु 
कहलाती है । देह के विनाश के साथ ही देह के धर्म आत्मा या चैतन्य का भी नाश 
हो जाता है, क्योंकि धर्मी के नष्ट हो जाने पर धर्म का नाश हो जाना नितान्त 
स्वाभाविक है । इस प्रकार इन (भौतिकवादियों) के विचारानुसार आत्मा का 
स्वतन्त्र अस्तित्व हमारी कल्पना मात्र है ; और आत्मा की अमरता का तो कोई 
प्रश्‍न ही उपस्थित नहीं होता । भौतिकवादियों के विरुद्ध दूसरे दार्शनिक कहते हैं कि 
आत्मा देह का धर्म नहीं, वरन्‌ उसका अपना स्वतन्त्र अस्तित्व है। देह के नाश हो 
जाने पर उस (आत्मा) का नाश नहीं होता ; वह एक अमर सत्ता है, अमर तत्त्व 

है । इन दार्शनिकों ने अपने पक्ष में अनेक प्रमाण प्रस्तुत किये हैं । ये इस प्रकार 
हैं: 
1. तत्वज्ञान सम्बन्धी तकं (Metaphysical Argument) 

यूनान के महान्‌ दार्शनिक प्लैटो तथा फूं ञ्च दार्शनिक sare आत्मा को 
एक सरल आध्यात्मिक द्रव्य (Simple spiritual substance) मानते हैं । उनका 
कथन है क्योंकि आत्मा सरल है, इसलिए उसके नाश होने का प्रश्‍न ही नहीं होता । 
नाश का अर्थ है एक प्रकार का विगठन, और विगठन होता है उन्हीं वस्तुओं का 
जो मिश्रित या संगठित हो । सरल वस्तुओं के विगठन की बात ही नितान्त असंगत 
एवं अयुक्त है । 
2. नेतिक तकं (Moral Argument ) 

are का कथन है कि संसार में नेतिक आदर्शो की सत्यर्ता के लिये आत्मा 
की अमरता को स्वीकार करना परम आवश्यक है । यदि कोई यह स्वीकार नहीं 
करता तो नैतिकता की सम्भावना को हो समाप्त कर देता है । काण्ट अपने इस 
कथन की पुष्टि दो प्रकार से करते हैं: * 

(क) नेतिकता का अथं है इन्द्रियों का बुद्धि के नियंत्रण में कार्य करना Og 
नैतिक प्रगति हम तभी कर सकते हैं जबकि हम बृद्धि के नियमों का पालन उत्तरो- 
त्तर अधिक से अधिक करते चले जायें । अब क्योंकि यह एक ऐसा महान्‌ आदर्श 
है जिसकी पूर्णं रूप से प्राप्ति हमारे इस जीवन में असम्भव है ; अतः यदि Afa- 
कता का कोई अर्थ है और नैतिक आदर्श कोई अप्राप्य आदर्श नहीं है तो आत्मा 
का अमरत्व एक निश्चित तथ्य है। इस प्रसंग में उन (काण्ट) के. अपने शब्द हैं, 
“अब, यह असीम प्रगति तभी सम्भव है जबकि हम यह मानलें कि एक विवेक- 
शील प्राणी का अस्तित्व असीम होता है और वह अपना व्यक्तित्व शाइवतकाल 
के लिए बनाये रखता है। आत्मा की अमरता से हमारा यही तो तात्पर्य्य 
है । अस्तु, परम शुभ (की प्राप्ति) तभी व्यावहारिक रूप से सम्भव है जबकि 
हम आत्मा की अमरता को मान लें p 

(ख) न्याय यह कहता है कि हम जैसा भी कर्म करते हैं उसका वैसा ही 


1. Now, this infinite progress is possible only if we presuppose 
that the existance of a rational being is prolonged fo infini- 
ty, and that he retains his personality for all time. This is 
what we mean by immortality of the soul The highest good 
is, therefore, practically possible only if we presuppose the 
immortality of the soul.” (Kant). 

फल भी हमें मिलना चाहिए.। यदि हम पुण्य कर्म करते हैं तो हमें उसका पुरस्कार 
मिलना चाहिए और यदि हम पाप” कर्म करते हैं तो उस के लिये हमको दण्ड 
मिलना भी आवश्यक है' । परन्तु संसार में अधिकतर देखा यह जाता है कि पुण्यवान्‌ 
लोग दुखी: हैं और पापी लोग सुखी । पुण्य कर्म या शुभ कर्म करने वाले लोग अनेक 
प्रकार के कष्ट भोगते हैं और पाप कर्म या अशुभ कर्म करने वालों को अनेक प्रकार 
की सुख सुविधायें प्राप्त रहती हैं । काण्ट कहते हैं कि यह स्थिति सर्वथा न्यायविरुद्ध 
है । इससे निश्चित रूप से यह संकेत मिलता है कि मनुष्य का यह जीवन ही उसका 
अन्तिम जीवन नहीं है । इससे आगे भी उसका जीवन है जो; शाश्वत और नित्य है । 
यदि इस जीवन में न सही, उस आगामी जीवन में अवश्य “ही आत्मा को उसके अपने 
कर्मों का फल प्राप्त होगा । उन ( काण्ट ) के अपने शब्दों में, “अस्तु, एक आदशं- 
विश्व का सर्वोत्तम शुभ इसी में है कि एक ही व्यक्ति में सद्गुण और आनन्द का 
संयोग हो, अर्थात्‌ नैतिकता के यथार्थ अनुपात में आनन्द की उपलब्धि हो” ।* 
3. आदश्ञंत्रय सम्बन्धी तक (Argument from the three highest Ideals) 
मानव जीवन के तीन सर्वोच्च आदर्श हैं — सत्यम्‌ (Truth), शिवम्‌ 
(6००१) एवं सुन्दरम्‌ (Beauty) i ये तीनों आदर्श अनन्त हैं। इन आदर्शों की प्राप्ति 
का एक स्वाभाविक आग्रह सभी मनुष्यों में देखने में आता है। परन्तु इस सान्त मानव , 
जीवन में इन अनन्त सर्वोच्च areal की प्राप्ति असम्भव है । अत: हमें यह स्वीकार 
करना पडतां है कि आत्मा अमर है, क्योंकि यदि यह स्वीकार नहीं करते तो उक्त 
आदर्शों की प्राप्ति का हमारा स्वाभाविक आग्रह ही निराधार हो जाता है । 


4. शक्ति-संरक्षण के नियम से तक (Argument from the Law of 
Conservation of Energy) 
शक्ति संरक्षण के नियम के अनुसार 'शक्ति' (‘Energy’) का रूपान्तर मात्र 
होता है, उसका विनाश कभी नहीं होता । अब यदि आत्म-शक्ति (अर्थात्‌ आत्मा) 
भी शक्ति की नित्यता के सिद्धान्त के अन्तर्गत है तो आत्मा के नाश की भी संभावना 
नहीं है ॥ और यदि यह सिद्धान्त केवल भौतिक शक्ति की परिधि -तक ही लागू होता 
है, तो इसका अभिप्राय यह है कि आत्म-शक्ति या आत्मा भौतिक शक्ति और उसके 
नियमों से पूर्ण स्वतन्त्र है । इस स्थिति में भी भौतिक शरीर के नाश होते पर आत्मा 
का नाश होना आवश्यक नहीं है । 
1. भारतीय दर्शन से तुलना कीजिए : “अवश्यमेव भोक्तव्यं कृतं कर्म शुभाशुभम्‌' | 
2. “The highest good of a possible world must, therefore, consist 
in the union of virtue and happiness in the same person, that 


is, in happiness exactly proportioned to morality.” ( Kant ). 


——————— 

5. ज्ञानमीमांसा सम्बस्धी तके (Epistemological Argument) 

आत्मा ज्ञाता के रूप में सम्पूर्ण ज्ञान का आधार है । अब क्‍योंकि ज्ञान 
शाश्वत तथा देशकालातीत है अतः इसका आधार आत्मा भी शाश्वत तथा देश- 
कालातीत ही होना चाहिये । प्लेटो इस as को दुसरे- ढंग, से प्रस्तुत करते हैं । 
उनका कथन है कि यद्यपि आत्मा शाश्वत ज्ञान का आधार है, तथापि वह 
(अर्थात्‌ आत्मा) इस शाश्वत ज्ञान को अनुभव द्वारा नहीं प्राप्त कर सकता, क्योंकि 
सभी अनुभव देशकाल की सीमाओं से आच्छादित होने के कारण सीमित होता है । 
अत: निष्कर्ष' निकलता है कि शाश्वत ज्ञान को आत्मा अपने अन्दर से ही प्राप्त 
करता है, अर्थात्‌ anar ही सम्पूर्ण ज्ञान निहित है । अब जबकि आत्मा अपने 
में ही निहित ज्ञान को प्र,प्त करता है, इसका अभिप्राय यह है कि वह पहले से ही. 
जाने हुये ज्ञान का स्मरण करता है । इससे यह सिद्ध होता है कि हमारे इस जन्म 
से पूर्व भी आत्मा अस्तित्वमान था ; और जिसका अस्तित्व इस जन्म से पूर्व था 
उसके विषय में यह अनुमान असंगत नहीं है कि इस जन्म के आगे भी उसका 
अस्तित्व रहेगा । 
6. आध्यात्मिक गवेषणा सम्बन्धी ag (Argument from Psychic 

Research ) 

वर्तैमान क़ाल में प्रायः सभी उन्नत देशों में आत्मा की अमरता के विषय 
में अनेक खोजें क॑ जा रही हैं । ये खोजें “आध्यात्मिक गवेषणा' (‘Psychic .. 
Research’) के aata आती हैं । सन्‌ 1882 में इंगलेण्ड में एक संस्थां 
‘British Society of Psychic Research’ की स्थापना हुई थी | इसका उद्देश्य 
आत्मा के अमरत्व के सम्बन्ध में अनुसन्धान करना है । इसकी एक त्रैमासिक 
पत्रिका प्रकाशित होती है जिसमें समय समय पर आध्यात्मिक गवेषणा सम्बन्धी 
अनेक महत्वपूर्ण समाचार निकलते रहते हैं । गत कतिपय वर्षो में विख्यात एमे- 
रिकी परा-मनोवेज्ञानिक आयन स्टिवेन्सन (Ian Stevenson)’ ने कुछ अन्य परा- 
मनोव्रेज्ञानिकों के सहयोग से संसार के विभिन्न देशों में पुनर्जन्म का हाल बताने 
वाले अनेक व्यक्तियों के विवरण एकत्रित किये हैं। इस प्रकार इन वैज्ञानिकों ने 
यह जानने की भरसक चेष्टा की है कि पुनर्जन्म वस्तुत: होता है या नहीं । इनके 
परिश्रम के फलस्वरूप निम्नांकित कुछ ऐसी विशिष्ट बातें ज्ञात हुयीं हैं जो हमें पुन- 
जन्म के सिद्धान्त को स्वीकार करने के लिये बाध्य करती हैं : 

(क) समाचार पत्रों में बहुत बार भारत ही नहीं वरन्‌ संसार के विभिन्न 


_ देशों में होने वाली अनेक बटनाओं के इस प्रकार के समाचार छंपते रहते हैं कि 
1. देखिये उनकी पुस्तक ‘Twenty Cases Suggestive of Reincarnation, 

छोटे-छोटे बालकों ने अपने पूर्व-जन्म की कथायें सुनायीं जो परीक्षा करने पर पूर्ण- 
तया सत्य निकलों । 


(ख) एक व्यक्ति को माध्यम (medium) बनाकर उसके द्वारी परलोक- 
गत अनेक आत्माओं से वार्ता की गई है और की जा सकती है । 

(ग) कुछ ऐसे बालकों के उदाहरण मिले हैं जो बहुत छोटी आयु में ही 
दर्शन, धर्म, गणित, संगीत, इतिहास आदि अनेक विषयों के असाधारण पण्डित 
थे । प्रश्‍न उपस्थित होता है कि क्या कोई मनुष्य इतनी अल्प आयु में ऐसी अद्भुत 
विद्वत्ता प्राप्त कर सकता है ? जगत्‌ का सामान्य अनुभव कहता है -- नहीं । पुनः, 
जाँच करने पर ज्ञात हुआ है कि इन बालकों को इस जन्म में ऐसे शिक्षण का कोई 
अवसर ही प्राप्त नहीं हुआ । इस सबसे यह सिद्ध होता है कि इन्होंने अपने पूवे 
जन्मों में उन उन विद्याओं का अभ्यास किया था, जिसके फलस्वरूप वे इस जन्म 
में उन संस्कारों को लेकर उत्पन्न हुए और प्रारम्भ से ही उन विद्याओं में प्रवीण 
हो गये । : 

7. ws प्रवृत्तियों पर आधारित तकं (Argument from Instincts) 
मनुष्यों तथा अन्य सभी जीवधारियों में शिशु जन्म लेते ही अपने सभी 
स्वाभाविक कार्य स्वतः करने लगते हैं। उदाहरण के रूप में सभी शिशु जन्म से 
ही भूख लगने पर अपनी माता कां दुग्ध पान करना आरम्भ कर देते हैं। मुर्गी के 
बच्चे प्रारम्भ से ही खाद्य सामग्री की खोज में बार बार अपनी चोंच मारते हैं । 
प्रश्‍न उठता है कि इन सबको यह ज्ञान कहाँ से उपलब्ध होता है कि कुछ खाने से 
क्षुधा का कष्ट निवारण हो जाता है और अमुक व्यवहार से खाद्य सामग्री प्राप्त 
हो जाती है ? उन्हें यह सब कोन सिखाता है ? भारतीय दर्शन कहता है कि. 
पुनर्जन्म का सिद्धान्तं इसकी सभुचित व्याख्या कर सकता है । इस सिद्धान्त के अनु- 
सार इन शिशुओं ने अपने पूर्व जन्मों में अनुभव से यह जाना है कि क्षुधा शान्त 
करने का Gur उपाय है | पूर्व HAH वे संस्कार ही इन्हें जन्म से उस प्रकार का 
व्यवहार करने के लिये उत्प्रेरित कर देते हैं। नवजात शिशुओं के अन्य मूल प्रवृ- 
त्यात्मक व्यवहारों का निरीक्षण करने से भी इसी बात की पुष्टि होती है । जैसे कि 
शिशुजन्म-से ही भिन्न भिन्न अवसरों पर हषे, शोक, भय, रोष आदि प्रकट करते हैं । 
उनकी ये सब क्रियायें स्पष्ट रूप से उनके qd संस्कारों से ही अद्भूत 


प्रतीत होती हैं । 


pe soe 

विभिन्न विश्वविद्यालयों में पूछे गये प्रइन 
SarE के अनुसार आत्मं-तत्व का परिचय दीजिये । ऐसा आत्मा शरीर से 
किस प्रकार सम्बन्धित हो सकता है? 
Give an idea of the ‘Self’ according to Descartes. How can 
such a ‘Self’ be related to the body ? 
sare का आत्मा के सम्बन्ध में क्या मत है ? आप इससे कहाँ तक सहमत हैं ? 
What is Descarte’s conception of Self? How far do you 
agree with it ? 
ह यूम कँसे इस सिद्धान्त पर पहुंचे कि आत्मन्‌ एक प्रत्ययों की समष्टि है? 


'हयूम के मत का आलोचनात्मक परीक्षण कीजिये | 


How does Hume come to the conclusion that Self is a bundle 
of perceptions ? Examine Hume's view critically. 

आत्मा के सम्बन्ध में डेकाटे, ह्‌ यूम और ,काण्ट के विचांर प्रकट कीजिये । 
State the view of Descartes, Hume and Kant concerning the 
nature of Self. 

काण्ट की आत्मा की अवधारणा की विवेचना कीजिये । 

Discuss Kant's conception of Self. 

'अनुभवाधारित' तथा "तात्विक आत्मा' से आप क्या समझते हैं? आत्मा के 
सम्बन्ध में, आपकी राय में कौन सा मत ठीक है ? 

What do vou understand by Empirical Self and Noumenal 
Self ? What, in your opinion, is the right view about Self ? 
आत्मा की अमरता के सिद्धान्त की पुष्टि कीजिये । ` 


Give arguments for the immortality of the soul, 


एकादश अध्याय 


मनस्‌ ओर शरीर का सम्बन्ध 
(Relation between Mind and Body) 


जीवन की घटनाओं पर सामान्य दृष्टि से विचार करने पर असन्दिग्ध रूप 
से यह दृष्ट होता है कि शरीरिक और मानसिक क्रियाओं का पारस्परिक बड़ा 
गहरा सम्बन्ध है । चलने फिरने, उठने बैठने, खाने पीने आदि की जितनी भी 
शारीरिक क्रियायें मनुष्य करता है उनकी पृष्ठभूमि में सवदा ही उसकी इच्छायें 
और संकल्पं ( Volitions) रहा करते हैं, जो प्रत्यक्ष या अप्रत्यक्ष रूप में उन्हें उत्प्रे 
रित करते हैं और उनका नियन्त्रण करते हैं । सुख-दुख, स्नेह-घृणा तथा क्रोध आदि 
के जो भाव और उद्वेग (Emotions) उस (मनुष्य) में होते हैं वे सभी. उसक्रे 
संवहनी-प्ररक तंत्र (Vasomotor system) की क्रियाओं में भारी परिवतंन उत्पन्न 
कर देते हैं। चिन्तायें और मानसिक क्षोभ उसके शारीरिक यन्त्र की दक्षता 
(efficiency) को कम कर देते हैं और उसे जर्ज रीभूत बना देते हैं । दूसरी ओर 
यह भी देखने में आता है कि fx पर लगा हुआ एक भारी आघात मनुष्य को कुछ 
समय के लिये अचेत कर देता है और क्लोरोफॉर्म (Chloroform) का प्रयोग साम- 
fas रूप से उसकी संवेदनशीलता को नष्ट कर देता है। साधारण रूप से भी हम यह 
जानते हैं कि यदि शरीर स्वस्थ एवं निरोग है तो मस्तिष्क भी बड़ी प्रखरता से कयं 
करता है, किन्तु यदि शरीर रुग्णावस्था (State of illness) 3i है या बहुत अधिक 
थका हुआ है तो उसकी प्रखरता मन्द हो जाती है । शारीरिक तथा मानसिक घट- 
नाओं के इस अत्यन्त निकट सम्बन्ध से प्रभावित होकर दार्शनिकों ने इस सम्बन्ध 
की समुचित व्याख्या करने के हेतु भिन्न भिन्न सिद्धान्तो का प्रतिपादन किया है, जिन्हें 
हम निम्न पंक्तियों में उल्लिखित करेंगे । 


1. अन्तक्रियावाद (Interactionism) 
इस सिद्धान्त के प्रतिंपादक फ़्ान्सीसी दार्शनिक gare थे । हम जानते हैं 

कि डैकार्टे मूलरूप से gaard विचारक थे ।' उनके मतानुसार पुद्गल (Matter) 
और मनस्‌ इस सृष्टि के दो fawzudi मूलतत्व हैं । जबकि पुद्गल प्रसारित और 
अचेतन तत्व a, उसके एकदम विपरीत मनस्‌ अप्रसारित तथा चेतन तत्व है। 
पुद्गल (जिसके अन्तंगत शरीर भी है) यान्त्रिक नियमों के अधीन है, परन्तु मनस्‌ 
सप्रयोजन कार्यं करता है । इस प्रकार दोनों में कोई भी समानता नहीं है । sare 
के सम्मुख प्रश्‍न उपस्थित होता है कि दो विरोधी तत्वों में सम्बन्ध की व्याख्या HA 
की जाय ? ag उत्तर देते हैं कि यह सम्बन्ध मस्तिष्क (Brain) के मध्य विद्यमान 
पीनियल नामक ग्रन्थि के द्वारा स्थापित होता है । यह ग्रन्थि ही मनस्‌ की आधार- 
स्थली (Seat) है ; इसके द्वारा ही शरीर और मनस्‌ एक दूसरे पर क्रिया प्रति- 
क्रिया करते हैं । डैकप्ट कहते हैं कि शरीर मनस्‌ पर संवेदनाओं (Sensations) के 
रूप में कार्य करता है, और,मनस्‌ शरीर पर संकल्पों (५४०1111075) के रूप में कायं 
करता है । इस प्रकार शरीर और मनस्‌ के अन्तक्रिया (Inter-action) करने के 
सिद्धान्त को ही अन्तक्रियावाद (Interactionism) की संज्ञा दी गई है । 
आलोचना 

(1) इस सिद्धान्त की' सबसे बड़ी कठिनाई यह है कि शरीर. और मनस्‌ 
जो विरुद्धधर्मी द्रव्य (Substances) हैं उनमें परस्पर क्रिया प्रतिक्रिया कंसे संभव 
हो सकती है? कारण यह है कि पारस्परिक क्रिया प्रतिक्रिया के लिए गुणात्मक 
सादृश्य (Qualitative likeness) होना आवश्यक है जिसका शरीर और मनस्‌ 
में नितान्त अभाव है । 

(2) दूसरी कठिनाई यहाँ यह है कि मनस जो एक अप्रसारित एवं निरा- 
कार तत्व है वह मस्तिष्क (जो एक भौतिक पदार्थ है) के एक विशेष स्थल पर 
कैसे रह सकता है ? 

(3) तोसरे, अन्तकिया का सिद्धान्त विज्ञान के “शक्ति संरक्षण के नियम' 
के भी विरुद्ध है । इस सिद्धान्त के अनुसार संवेदनों में वल्कुटीय कंपन (Cortical- 
vibration) के रूप में जो शारीरिक शक्ति है वह ही मानसिक शक्ति के रूप में 
परिणत (Changed) हो जाती है, और संकल्पों की मानसिक शक्ति ही अंग संच - 
सन के रूप में भौतिक शक्ति के रूप में परिणित हो जाती है। इस प्रकार पहली 
दशा में भौतिक शक्ति का हास होत्रा है और दूसरी दशा में भौतिक शक्ति की 
अभिवृद्धि होती है । 'शक्ति संरक्षण का नियम” इस सबका खण्डन करता है । इसके 
अनुसार एक प्रकार की भौतिक शक्ति दूसरे प्रकार की भौतिक शक्ति में अवश्य 
परिवतितं हो सकती है, परन्तु न तो भौतिक शक्ति मानसिक शक्ति के रूप में 


1. देखिये 'बहुतत्ववाद द्वितत्ववाद और एकतत्ववाद' अध्याय में 'द्वितत्ववाद' od 

परिवर्तित हो.सकती है और न ही मानसिक शक्ति भौतिक शक्ति के रूप में । 
कारण यह है कि उस स्थिति में विश्व में 'भौतिक शक्ति' का कल परिमाण (Total 
quantity) एक न रहकर न्यून या अधिक होता रहेगा जो सर्वथा अयुक्त एवं 
अवैज्ञानिक है। 

2. यथावसरवाद (Occasionalism) 


sare के अन्तक्रियावाद की कठिनाइयों का अनुभव करके उनके अनुयायियों 
ग्यूलिनैक्स (Geulinex) तथा मेलब्रान्य (Malebranche) ने यथावसरवाद 
के सिद्धान्त की स्थापना की । इस सिद्धान्त के अनुसार शरीर और मनस्‌ विरुद्ध- 
धर्मी होने के कारण एक दूसरे पर क्रिया प्रतिक्रिया नहीं कर सकते; किन्तु फिर भी 
दोनों में संवादिता (Correspondence) है ; और इस संवादिता का कारण 
ईश्वर है । ईश्वर किसी एक में परिवर्तन होने पर दूसरे में भी उसी प्रकार के 
परिवर्तन उत्पन्न कर देता है । जैसे कि जब शरीर में कुछ परिवर्तन होते हैं तव 
ईश्वर उन्हीं के अनुरूप मनस्‌ में संवित्तियाँ (Sensations) उत्पन्न कर देता 
है ; और जब मनस में इच्छायें तथा संकल्प उत्पन्न होते हैं तब ईश्वर उन्हीं के 
संवाद (Correspondence) में शरीर में गति (Movement) उत्पन्न कर 
देता è | 
आलोचना 


आलोचकों का कहना है कि वैज्ञानिक व्याख्या की दृष्टि से शरीर और 
मनस्‌ के सम्बन्ध का यह सिद्धान्त सर्वथा असमीचीन है । प्रति क्षण एक में परि- 
वर्तन होने के समय दूसरे में भी परिवर्तन लाने के हेतु हर समय ईश्वर की ओर 
इंगित करना बहुत असंगत सा प्रतीत होता है। इसके अनुसार तो ईश्वर एक 
यन्त्र मात्र (‘Deus ex machina’) बन कर रह जातां है जो पूर्णतया aant- 
निक है 1 l 
3. समानान्तरवाद (Parallelism) 


डच दार्शनिक स्पिनोजा ने भी ग्यूलिनैक्स और मेलब्नान्श के सदृश sare 
के अन्तक्रियावाद में कुछ महती त्रुटियों का दर्शन किया । उन्होंने भी इस बात पर 
वल दिया कि यदि शरीर और मनस्‌ दो मूलतः भिन्न तत्व हैं तो उनमें अन्तक्रिया 
होना ` सम्भव ही नहीं हो सकता । अस्तु उन्होंने समानान्तरवाद के सिद्धान्त का 
प्रतिपादन किया । इस सिद्धान्त के अनुसार पुद्गल (जिसमें शरीर भी सम्मिलित 
है) और मनस्‌ दो भिन्न भिन्न स्वतन्त्र तत्व या द्रव्य नहीं हैं वरन्‌ एक ही मूल. 
तत्व या द्रव्य के दो समानान्तर गुण (Attributes) हैं। यों. कहा जा सकता है 
कि पुद्गल तथा मनस्‌ एक ही चरम द्रव्य (Ultimate Substance) या ईश्वर 

S आम्यान्तेरिक्र dur ate दो पक्ष हैं। यह चरम द्रव्य स्वयं Ha भौतिक है न 


मानसिक ; किन्तु यह समानान्तर रूप से भौतिक और मानसिक घटनाओं में प्रतीत 
होता है । भौतिक घटनायें पुद्गल या प्रसार (Extension) के गुण के अन्तंगत हैं 
और मानसिक घटनायें मनस्‌ या विचार (Thought) के गुण के अन्तर्गत हैं । इस 
विश्व में प्रसार की प्रत्येक इकाई की समानान्तरता में चेतना की भी इकाई है और 
उसी प्रकार प्रत्येक चेतना की इकाई की समानान्तरता में प्रसार की भी इकाई 
है । शरीर के प्रत्येक परिवर्तन के अनुरूप मानसिक परिवर्तन होता है और प्रत्येक 
मानसिक परिवतंन के अनुरूप शारीरिक परिवतंन होता है । स्पिनोजा का कथन है कि 
“Thinking substance and extended substance are one and the same 
thing, comprehended now through this and now through that 
attribute.” (अर्थात्‌ “चिन्तनशील द्रव्य और प्रसारित द्रव्य दोनों एक ही वस्तु हैं, 
जो कभी एक गुणके रूप में और कभी दूसरे गुण के रूप में समझी जाती हैं ।”) इस 
प्रकार उनके मतानुसार शारीरिक और मानसिक क्रियाओं में पूर्ण संवादिता 


. (correspondence) है | 


स्पिनोजा.के समानान्तरवांद को अनेक आधुनिक विचारंकों ने परिवर्तित 
रूपों में प्रतिपादित किया है जिनका हम यहाँ बहुत संक्षेप में उल्लेख कर रहे हैं : 
(क) हबंटं स्पेन्सर का समानान्तरवाद (Parallelism of Herbert 

Spencer) 

एमेरिकन दार्शनिक हबेटं स्पेन्सर ने स्पिनोजा के समानान्तरवाद के सिद्धान्त 
का अनुमोदन किया ; परन्तु उनका कथन है कि मूल या चरम द्रव्य जो समा- 
नान्तर रूंष से भौतिक एवं मानसिक घटनाओं में प्रतीत होता है वह अज्ञात तथा 
aaa है । वह चरम तत्व उनके अनुसार, न भौतिक है.न मानसिक, किन्तु वही 
पुद्गल और मनसू के रूप में अभिव्यक्त होता है । यह बात अवश्य है पुदगल 
(जिसके अन्तर्गत शरीर भी है) और मनस्‌ दोनों की क्रियाओं में समानान्त- 
रता है । 
(ख) मनो दैहिक समानान्तरवाद (Psycho-Psysical Parallelism) 

कुछ मनोवैज्ञानिकों, जिनमें स्टाउट (Stout) का नाम विशेष रूप से 
उल्लेखनीय है, का कथन है कि मस्तिष्क के स्नायु-मण्डल (Nervous system of 
the Brain) की अवस्थाओं तथा मानसिक अवस्थाओं में कोई कार्यकरण सम्बन्ध 
नहीं है, केवल इतना ही है कि दोनों अवस्थायें साथ-साथ घटित होती हैं । सभी 
प्रकार की मस्तिष्क की क्रियाओं के साथ मानसिक क्रियायें अवश्य होती हैं, एक के 
बिना दूसरी घटित हो ही नहीं सकतीं । 

(ग) मनसू-तत्व का सिद्धान्त (Mind stuff Theory) 
. इस सिद्धान्त के मुख्य प्रतिपादक ferme (Clifford) 3 । उनना कथन 

ऐ कि पृद्गल-तत्व (Matter-stuff) के प्रत्येक परमाणु का संवादी (Corres- 
ponding) उससे संयुक्त मनस्‌-तत्व का परमाणु होता है । इससे जब भौतिक 
परमाणु मिलकर शरीर की रचना करते हैं तब उनके संवादी मनस-तत्व के पर- 
माणु मिलकर मनस्‌ की रचना करते हैं। यही कारण है कि शारीरिक तथा मान- 
सिक क्रियाओं में परस्पर संवादिता पाई जाती है । 

(घ) द्विरूप सिद्धान्त (Double-aspect Theory) 

वारेन (Warren) की मान्यता है कि स्नायविक क्रियाय (Neural 
processes) तथा मानसिक क्रियायें दोनों मिलकर घटनाओं का केवल एक क्रम 
(Series) बनाती हैं । वास्तविकता यह है कि वे दोनों एक ही वस्तु के दो रूप 
(aspects) & । स्नायविक क्रियायें बाह्य रूप हैं और मानसिक क्रियायें आन्त- 
रिक रूप । 

(=) तटस्थ एकतत्ववाद (Neutral Monism) 

नव्य वस्तु स्वातंत्र्यवादी दाशंनिक शरीर-मनस्‌ सम्बन्ध की व्याख्या अपने तटस्थ 
एकतत्ववाद सिद्धान्त द्वारा करते हैं । उत्तका कथन है कि एक ही तटस्थ तत्व 
भिन्न-भिन्न सन्दर्भो (Contexts) तथा सम्बन्धों (Relations) में भौतिक और 
मानसिक दोनों दृष्ट होता है । यह तत्व स्वयं में न भौतिक है और न ही मान- 
सिक । देशिक-कालिक जगत्‌ में स्थित अन्य वस्तुओं के सम्बन्ध में जो वस्तु भौतिक 
कहलाती है वही स्नायु मण्डल (जो उस पर अनुक्रिया करता है) के सम्बन्ध में मान- 
सिक कहलाती है । यों कहा जा सकता है कि पर्य्यावरण के वे अंश जिन पर अंगी 
(organism) विशेष रूप से अनुक्रिया नहीं करता भौतिक वस्तुएं कहलाती हैं ; 
और जिन पर वह विशेष रूप से अनुक्रिया करता है मानसिक कहलाती हैं । 
समालोचना 

(1) स्पिनोजा के सैंमानान्तरवाद के सिद्धान्त में आलोचकों द्वारा यह 
भारी दोष निदिष्ट किया गया है कि इसका परिणाम सवंचित्तवाद (Pansychism) 
है जे आधुनिक विज्ञान के विरुद्ध $a स्पिनोजा कहते हैं कि जहाँ कहीं प्रसार है 
वहीं विचार भी है और जहाँ कहीं. विचार है वहीं प्रसार भी है । परन्तु बैज्ञानिक 
गवेषणायें बतांती हैं कि चेतना अत्यन्त जटिल स्नायु-मण्डल में पायी जाती है, 
अविकसित पुद्ग्रल में नहीं । केवल स्नायु-मण्डल से युक्त जीवित शरीर में ही हम 
इसे देखते हैं, लोहा, पाषाण आदि में नहीं । 

(2) समानान्तरवाद का दूसरा दोष यह है कि यह मनस्‌ के समुचित महत्व 
को स्वीकार नहीं करता । वास्तविकता यह है कि मनस्‌ शरीर के समानान्तर 
नहीं कहा जा सकता। मनस्‌ स्पष्ट रूप से शरीर की अपेक्षा उच्चतर एवं श्रेष्ठ- 
तर है। यह शरीर को नियंत्रित तथा संचालित करता है । इसे स्वतन्त्रता.प्राप्त 
है और इसमें उपक्रम (initiative) करने की क्षमता है | 

(3) मनस्‌ और qana के मूल-स्वभाव का अध्ययन करने से यह पता 
चलता है कि जहाँ एक ओर चेतना के प्रवाह में sear (continuity), 
तदात्मता (identity) तथा एकता (unity) का दर्शन होता है वहाँ दुसरी ओर 
qana में आत्यन्तिक विभाजनशीलता (divisibility) पायी जाती है । दोनों 


के विरुद्ध गुण दोनों की समानान्तरता का एकदम खण्डन करते हैं । 
(4) उपयु क्त दोषों के साथ-साथ समानान्तरवाद के कूछ अपने गुण भी 


हैं । यह न तो प्रत्ययवाद (Idealism) के सदृश qaaa को मनस्‌ मान लेता है 
और न ही जडवाद (Materialism) के सदृश मनस्‌ को पुद्गल स्वीकार कर 
लेता है । यह दोनों को समान महत्व देता है ; दोनों में से किसी एक को स्वतन्त्र 
तत्व न मानकर दोनों को चरम तत्व या चरम द्रव्य ईश्वर के गुण (Attributes) 
निर्दिष्ट करता है । इस प्रकार इसके लिये शरीर और मनस्‌ की क्रियाओं में 
संवादिता प्रतिपादन करना विशेष कठिन नहीं होता । 

4, पूर्वस्थापित सामञ्जस्य का सिद्धान्त (Theory of Pre-established 


Harmony) 
aaa दार्शनिक लाइब्नित्ज ने शरीर और मनस के सम्बन्ध की व्याख्या अपने 


“पूर्व स्थापित सामञ्जस्य के सिद्धान्त” द्वारा करने का प्रयास किया है। लाइब्नित्ज 
का कथन है कि ईश्वर ने सृष्टि के प्रारम्भ में ही शरीर और मनस्‌ के बीच एक 
ऐसा सामन्जस्य स्थापित कर दिया है कि वे दोनों सदैव एक दूसरे के अनुकूल कार्य 
करते हैं और उनकी इस अनुकूलता में ईश्वर के निरन्तर हस्तक्षेप की आव- 
श्यकता नहीं होती । यद्यपि शरीर और मनस्‌ एक दूसरे से स्वतन्त्र हैं 
और उनमें परस्पर क्रिया प्रतिक्रिया नहीं होती, तथापि उनमें ईश्वर द्वारा qd. 
स्थापित संवादिता है । अपनी बात को स्पष्ट करने के हेत वह दो ऐसी घड़ियों 
का उदाहरण देते हैं जिन्हें निर्माण करने के पश्चात्‌ घड़ीसाज ने उन दोनों में एक 


~ 


ही समय कर दिया और जो विना घड़ी साज के सतत्‌ हस्तक्षेप के और बिना 
एक दूसरे को प्रभावित किये एकल्ही समय देती रहती हैं । 


समालोचना | , 
(1) आलोचकों का कहना है कि पूर्वस्थापित सामन्जस्य के सिद्धान्त 


का मख्य दोष वही है जो यथावसरवाद के सिद्धान्त का है । इसका यह गुण अवश्य 
कहा जा सकता है कि इसमें 'प्राककल्पना का लाघव' (Parsimony of Hypo- 
thesis) है । यथावसरवाद शारीरिक और मानसिक घटनाओं की संवादिता में 
सतत्‌ ईश्वर-हस्तक्षेप का प्रतिपादन करता है और इस प्रकार सतत्‌ अतिप्राकृत 
घटना (Miracle) का समर्थन करता है । परन्तु पूर्वस्थापित सामञ्जस्य का 
सिद्धान्त केवल एक ही बार अतिप्राकृत घटना की कल्पना करता है, क्योंकि उसके 
अनुसार केवल सृष्टि के आरम्भ में ईश्वर शरीर और मनेस्‌ के मध्य सामञ्जस्य 

स्थापित कर देता है और तदुपरान्त उसे (ईश्वर को) किसी प्रकार के हस्तक्षेप की 
आवश्यकता नहीं होती । 

(2) इस सिद्धान्त की दूसरी कठिनाई यह है कि इसके अनुसार शरीर 
ओर मनस्‌ दोनों चिद्णुओं से बने Ea ये चिदणु 'आत्म-अन्तविष्ट सत्तायें' 
(self-contained entities) हैं जो एक दूसरे पर क्रिया . प्रतिक्रिया नहीं कर 
सकतीं । लाइब्नित्ज के अनुसार ईश्वर चिदणुओं का भी faan है, तब प्रश्‍न 
उपस्थित होता है कि वह शरीर और मनस के चिदणुओं पर कैसे क्रिया कर 
सकता है और उनमें परस्पर सामन्जस्य कंसे स्थापित कर सकता है? कारणता 
एक afgddi क्रिया है ओर लाइब्नित्ज के मत से यह क्रिया चिदणुओं में नहीं 
होती ; तब ईश्वर में इसे वह कैसे मान सकते हैं ? 


5, उपोत्पादनवाद (Epiphenomenalism) 

भौतिकवादी दार्शनिक मनस्‌ और शरीर का सम्वन्ध बताते हुए कहते हैं 
कि मनस्‌ मस्तिष्क की क्रियाओं से उत्पन्न होने वाली एक आनुषंगिक उत्पत्ति 
(by-product) है । जिस प्रकार एक यन्त्र के पुर्जो के पारस्परिक संघर्षण से 
अग्नि की चिगारियाँ उत्पन्न हो जाती हैं उसी प्रकार मस्तिष्क के परमाणुओं के 
पारस्परिक संधषं से कुछ प्रकाश-रश्मियाँ उत्पन्न हो जाती हैं जो चेतना या मनसु 
कहलाती हैं। ये विचारक मनस्‌ की प्रभावशीलता को अस्वीकार करते हुए यह 
घोषित करते हैं कि मनस्‌ शरीर की क्रियाओं को किसी भी प्रकार प्रभावित नहीं 
करता । 
समालोचना 

ag सिद्धान्त हमारे सामान्य अनुभव का विरोध करता है। हम नित्य के 
जीवन में मनस्‌ की प्रभावशीलता एवं कार्यकारिता (efficacy) का अनुभव 
करते हैं । हमारा अनुभवश्घताता है कि निश्चित रूप से मनस्‌ शरीर पर नियंत्रण 
कर सकता है और करता है । हम संदा देखते हैं कि मनस ही शारीरिक क्रियाओं 
का निर्देशन अथवा संचालन किया करता है । इस सबसे यह भी स्पष्ट होता है 
कि शरीर की अपेक्षा मनस्‌ एक उच्चतर तत्व है। अतः हम उसे शरीर की आनु- 
षंगिक उत्पत्ति मात्र नहीं कह सकते । 


6. अध्यात्मवाद या मनसूबाद (Idealism or Mentalism) 

भौतिकबादियों के एकदम विपरीत अध्यात्मवादियों का दृष्टिकोण है । 
अध्यात्मवादी दार्शनिकों का कथन है कि विश्व की मूल सत्ता केवल आत्मा या मनस 
है । सम्पूर्ण जड़ जगत, जिसमें हमारे शरीर भी सम्मिलित हैं, इसी आत्मा या 
मनस की बाह्य अभिब्यक्ति है अथवा इसी में एक कल्पित आभास (appearance) 


मनस्‌ और शरीर का सम्बन्धं 189 


है । ` मनस्‌ की मूलं सत्ता होने से शारीरिक क्रियाओं परं इसकी प्रभावशीलता 
स्वतः ही सिद्ध हो जाती है । 
समालोचना 

अनेक आलोचकों ने शरीर और मनस के सम्बन्ध के उक्त सिद्धान्त की 
कड़ी आलोचना की है । इन आलोचकों का कहना है कि जिस प्रकार भौतिकवादी 
विचारक मनस्‌ को भी पुद्गल मानकर शरीर तथा मनस्‌ के सम्बन्ध की समस्या 
को अछूता छोड़ देते हैं, उसी प्रकार अध्यात्मवादी दार्शनिक भी शरीर को मनस्‌ 
की अभिव्यक्ति मात्र बताकर इस समस्या को पूर्ववत्‌ उलझा हुआ ही छोड़ देते हैं । 
शरीर और मनस्‌ दोनों ही स्वतन्त्र सत्तायें हैं । अनुभव या ज्ञान के उद्भव के 
लिए ज्ञाता एवं ज्ञेय अर्थात मनस्‌ एवं पुद्गल दोनों की ही आवश्यकता है । दोनों 
में से किसी एक की भी स्वतन्त्र सत्ता न मानने से मन की समुचित व्याख्या की ही 
नहीं जा सकती । 


7. नव्योत्क्रान्तिवाद (Emergent Theory) 

नव्योत्कान्तिवाद, जिसकी विस्तृत व्याख्या हम “चतुर्थ अध्याय’ में कर चुके 
हैं, शरीर और मनस्‌ के सम्बन्ध की समस्या का समाधान एक अलग ढंग से प्रस्तुत 
करता है । इस सिद्धान्त के एक प्रमुख प्रतिपादक लॉयड मॉर्गन का कथन है कि 
पुद्गल, जीवन तथा मनस्‌ सत्ता (Reality) के तोन स्तर हैं। आरम्भिक काल 
में प्रकृति में कदाचित कोई संगठन (Organisation) नहीं at) काल-क्रम से 
परमाणुओं में संगठन हुआ और queer विकास हुआ । तदुपरान्त पुद्भल 
के संगठन से जीवन का अविर्भाव हुआ । और जब कोशिकाओं (Cells) का 
स्नायु-मण्डल में संगठन हुआ तब जीवन से मनस्‌-का विकास हुआ । पुद्गल की 
अपेक्षा जीवन उच्चतर तत्व है और जीवन की अपेक्षा मनस्‌ उच्चतर तत्व है। 
पुद्गल के नियमों की अपेक्षा haa के नियमन के नियम उच्चतर हैं और जीवन 
के नियमों की अपेक्षा मनस्‌ के नियमन के नियम उच्चतर हैं । इस प्रकार नब्यो- 
्त्रान्तिवादी यह घोषित करते हैं कि शरीर और मनस दोनों एक ही स्तर पर 
नहीं हैं। शरीर का फल (fruition) अथवा पूर्णता (perfection) ही वस्तुत: 
मनस है । इसे (अर्थात्‌ मनस्‌ को) एक ऐसा पदार्थ कहा जा सकता है. जिसे शरीर 
प्राप्त करता है अथवा जिसे शरीर के द्वारा प्रकृति (Nature) sra करती है ।' 


|. “Mind is something which the body achieves, or which Na- 
ture achieves by means of the body.” 


(Introduction to Philosophy’ by Prof. Patrick, P. 299.) 


a 

मनस्‌ चेतन, उद्देश्यात्मक एवं स्वनियंत्रित है जबकि शरीर अचेतन, निरुद्देश्य एकं 
पर नियंत्रित है । मनस शरीर पर शासन करता है और शारीरिक क्रियाओं का 
संचालन करता है । इस प्रकार शरीर और मनस्‌ के सम्बन्ध की समस्या स्वयमेव 
सुलझ जाती है । 
समालोचना 

इसमें सन्देह नहीं कि नव्योत्क्रान्तिवाद ने शारीर और मनस्‌ के सम्बन्ध की 
समस्या का एक सुन्दर समाधान उपस्थित किया है । परन्तु इस सिद्धान्त में एक 
बड़ी कठिनाई यह सामने आतीं है कि यदि पुदगल में जीवन पहले ही से विद्यमान नहीं 
था तब पुदगल से उसका प्रादुर्भाव कैसे हो सकता है, और इसी प्रकार जब जीवन 
में मनस्‌ पहले ही से विद्यमान नहीं था तब जीवन से उस (मनस) का उदविकास 


किस प्रकार सम्भव हो सकता है ? असत्‌ या शून्य से किसी भी प्रकार की सत्ता का 


आविर्भाव होना असम्भव है । अस्तु, यंह मानना अधिक उपयुक्त प्रतीत होता है, 
जैसाकि अध्यात्मवाद का दृष्टिकोण है, कि सृष्टि की मूलभूत सत्ता मनस या चेतना 
है, और qana तथा जीवन मनस्‌ या चेतना की ही अभिव्यक्तियां मात्र हैं अन्य 


कुछ नहीं । 

विभिन्न विश्वविद्यालयों में पूछे गये प्रश्‍न 


. देह और मन के सम्बन्ध के सिद्धान्तों की आलोचना कीजिये । 

Discuss the theories of the relation between Mind and Body. 
. मनस्‌ और जड़-तंत्व के सम्बन्ध के विषय में मुख्य सिद्धान्तो में से किसी एक की 
विवेचना कीजिये । 

Discuss anyone of the principai theories concerning the rela- 
tion of Mind and Matter. 


. मन और शरीर के सम्बन्ध की समस्या के दार्शनिक समाधान के रूप में उपो- 
त्पादनवाद की समालोचना कीजिये | समानान्तरवाद से उसका क्या सम्बन्ध है? 
State and criticise Epiphenomenalism as a philosophical solu- 
tion to the problem of the relation between the Mind and 
Body. How is it related to Parallelism ? 

. मन और शरीर के सम्बन्ध में विभिन्न सिद्धान्त बतलाइये और उनका सापेक्ष 
महत्व दिखलाइये i 

State different theories of the relation between Mind and Body 
and show their relative merits. 


हादश अध्याय 


संकल्प-स्वातत्त्र्य 
(Freedom of Will) 


संकल्प-स्वातन्त्र्य का विषय भी दार्शनिक संसार में सदा से एक बड़ा 
विवादास्पद विषय रहा है । कुछ दार्शनिकों ने कहा है कि मनुष्य संकल्प करने में 
qui स्वतन्त्र है ; अर्थात्‌ अपने संकल्पों के नियमन या नियंत्रण में उसे पूर्णं स्वा- 
धीनता प्राप्त है ; वह जैसे चाहे वेसे ही अपने संकल्पों को मोड़ दे सकता है । 
इन दार्शनिकों के मत को 'अनियतत्ववाद' (*Indeterminism') की संज्ञा दी 
गई है । दूसरे दार्शनिकों ने यह प्रतिपादित किया है कि मनुष्य को तनिक भी संकल्प 
की स्वतंत्रता प्राप्त नहीं है ; बह अंपने संकल्पों में नियंत्रितता के पाश में आबद्ध 
है, वह जसे चाहे वैसे अपने संकल्पों को दिशा नहीं दे सकता है । इनके मत को 
'नियतत्ववाद' (‘Determinism’) का नाम दिया गया है । हम यहाँ संक्षेप में 
इन दोनों मतों पर विचार करेंगे और यह निर्णय करने की चेष्टा करेंगे कि हमें 
संकल्प की स्वतन्त्रता प्राप्त है या नहीं, और यदि हमें संकल्प की स्वतंत्रता है तो 
किस सीमा तक । किन्तु आगें बढ़ने से पूवं सम्भवतः आवश्यक होगा कि हम 
संकल्प-स्वातंत्र्य का अर्थ समुचित प्रकार से समझ लें । अस्तु, सर्वप्रथम हम इसी 
पर प्रकाश डालेंगे । 
संकल्प-स्वातंत्र्य का अथं (Meaning of the Freedom of Will) 

जब हम सामान्य भाषा में 'स्वातंत्र्य' या 'स्वतंत्रता' शब्द का प्रयोग करते 
हैं उससे हमारा अभिप्राय दो बातों से होता है, प्रथम बाह्य नियंत्रण न होना, 
और दूसरे अपनी ही प्रकृति या स्वभाव के नियमों के अनुरूप चलने की क्षमता 
होना । इसी 'स्वतंत्रदा' के प्रत्यय को जब ed के साथ जोड़ दिया जाता है 
और जब हम 'संकल्प की स्वतंत्रता' इस वाक्यांश का प्रयोग करते हैं तब हमारा 
अभिप्राय होता है कि विभिन्न परिस्थितियों या वस्तुओं में किसी एक को चयन 
करने की योग्यता होना और हमारे निर्णयों में किन्हीं बाह्य तत्वों से प्रभावित न 
होना । अस्तु, यह कहा जा सकता है कि यदि हम अपने व्यवहार को अपने आदर्शो 
के अनुरूप परिवर्तित करने में समर्थ हैं तो हम स्वतंत्र हैं, और यदि हम में ऐसी 
सार्मथ्य नहीं है तो हम नियंत्रित (Determined) हैं । 


i" vo mn: 

नियतत्ववाद 
(Determinism ) 
जेसा कि ऊपर बताया गया है नियतत्वंवादी दांशनिकों ने संकल्पं की स्व- 


तंत्रता को सर्वथा अस्वीकार किया है । वे अपने मत की पुष्टि में निम्न तक प्रस्तुत 


करते हैं : 
1. मनोरवज्ञानिक तकं (Psychological Argument) 


ऐच्छिक कार्यो का मनोविज्ञान तथा मानव व्यवहार की प्रागुक्ति — जब हम 
ऐच्छिक कार्यो (Voluntary actions) की मनोवैज्ञानिक . पृष्ठभमि पर विचार 
करते हैं तो हमें ज्ञात होता है कि हमारे संकल्पों का कारण हमारी प्रेरणायें और 
इच्छायें होती हैं । और जब कभी अन्तद्वन्द्र की परिस्थिति उत्पन्न हो जाती है तब 
सबसे अधिक बलशाली प्रेरणा या इच्छा ही संकल्प का कारण होती है । पुनः हम 
देखते हैं कि बलशाली प्रेरणाओं और इच्छाओं को आंशिक रूट से व्यक्ति का भौतिक 
एवं सामाजिक पर्य्यावरण और आंशिक रूप से उसका चरित्र एवं मानसिक गठन 


(mental constitution ) नियंत्रित करते हैं । जहाँ तक भौतिक एवं सामाजिक 


पर्यावरण का प्रश्‍न है स्पष्ट ही है कि इन पर तो मनुष्य का नियंत्रण है ही नहीं 
विचार करने पर यह भी शीघ्र ही बुद्धिगम्य हो जाता है कि व्यक्ति का चरित्र तथा 
मानसिक गठन भी उसके gisi की वंशागत प्रवृत्तियों (Inherited tendencies) 
से पूर्णतया नियंत्रित हैं । यदि मानव-संकल्पों के उन quif हेतुओं का ठीक ठीक 
ज्ञान हो जाय तो यह निश्चित है कि व्यक्तियों के भावी ard? (future actions) 
की प्रागुक्ति (prediction) उसी अचूकता के साथ की जा सकती है कि जैसे 
ग्रहों एवं उपग्रहों की गतिविधियों की और नदियों की बाढ़ों की । 


2, तत्वमीमांसीय तके (Metaphysical Argument) 


(क) कारणता का नियम — "कारणता का नियम' संकल्प-स्वातंत्र्य के 
सिद्धान्त का विरोध करता है । कारणता के नियम के अनुसार संसार की सभी 
घटनायें, भौतिक एवं मानसिक दोनों, सकारण घटित होती हैं, कोई भी घटना 
अकारण घटित नहीं होती । इस नियम के एकदम विपरीत संकल्प-स्वातंत्र्य का 
सिद्धान्त कहता है कि मनुष्य का संकल्प अपनी पूवंवर्ती दशाओं से नियंत्रित नहीं. 
होता । तब यह्‌ कहना होगा कि मनुष्य का संकल्प एक ऐसी घटना है जो अकारण 
घटित होती है, जो स्पष्ट ही एक असम्भव बात I 

(ख) शक्ति-संरक्षण का नियम — 'शक्ति-संरक्षण का नियम” भी संकल्प की 
स्वतंत्रता के सिद्धान्त का खण्डन करता है। संकल्प की स्वतंत्रता एक प्रकार से मनसु 

के बल प्रदान की क्रिया (energizing of the mind) है | इसमें हम 'गत्यात्मक 
तान्त्रिकोत्त जन' (‘motor innervation’) के रूप में शरीर में एक नवीन भौतिक 
शक्ति उत्पन्न करते हैं और शरीर की इस शक्ति के द्वारा बाह्य जगत्‌ में परिवर्तन 
लाते हैं । हम इस प्रकार अपने स्वतंत्र संकल्पों द्वारा विश्व की भौतिक शक्ति के 
योगफल में कुछ नवीन शक्ति जोडते हैं । परन्तु शक्तिनसंरक्षण का नियम हमें बताता 
है कि संसार की भौतिक शक्ति का योगफल सर्वथा एक सा ही रहता है, वह न कभी 
बढ़ सकता है और न कभी घट सकता है । अस्तु इस नियम के साथ संकल्प-स्वा- 
तंत्र्य का समन्वय हो ही नहीं सकता । 


(ग) केवलोपादानेश्वरवादी या सर्वेश्वरवादी दृष्टिकोण -- संसार का 
केवलोपादानेश्वरवादी या सर्वेश्वरवादी दृष्टिकोण अनिवार्य रूप से हमें नियतत्ववाद 
की ओर उन्मुख करता है। केवलोपादानेश्वरवाद या सर्वेश्वरवाद कहता है कि 
ईश्वर ही एक मात्र सत्ता है; यह सम्पूर्ण जगत (जिसमें मनुष्य के मन भी afen- 
लित, हैं) उसी की अभिव्यक्ति (manifestation) है। इस sera, में क्योंकि 
mag (mind) या किसी भी अन्य वस्तु की कोई स्वतंत्र सत्ता है ही नहीं, अतः 
संकल्प की स्वतंत्रता का प्रश्‍न ही नहीं उठता । यहाँ जो कुछ भी घटित हो रहा है 
ag सब नियंत्रितता के दृढ़ पाश में बंधा है । विख्यात सर्वेश्वरवादी दार्शनिक 
स्पिनोजा अपने ग्रन्थ ‘Ethics’ में कहते हैं, “There is in the mind no free 
will; but the mind is determined in willing this or that by a cause 
which is determined in itsturn by another cause, and this by 
another and so on to infinity." . (अर्थात “मनस्‌ में संकल्प-स्वातंत्र्य नहीं 
है; प्रत्युत बह (मनस्‌) यह संकल्प या वह संकल्प करने में एक कारण से नियंत्रित 
होता है जो क्रमश: अन्य कारण से नियंत्रित होता है और वह ga: एक और अन्य 
कारण से, और इस प्रकार अर्नन्तता तक”) । उनका उसी ग्रन्थ में पुन: कथन है 
कि “Men think themselves free, because they are conscious of 
their volitions and desires, but are ignorant of the cause by which 
they are led to wish and desire." (अर्थात्‌ “मनुष्य स्वयं को स्वतंत्र 
इसलिये समझते हैं कि उन्हें अपने संकल्पों एवं इच्छाओं की चेतना तो रहती है 
किन्तु उन संकल्पों एवं इच्छाओं को निर्धारण करने वाले कारणों का ज्ञान नहीं 
रहता ”।) । इस सिद्धान्त (अर्थात्‌ सर्वेश्वरवाद) के अनुसार सम्पूर्ण मानव संकल्प 
aada ईश्वर से ही नियंत्रित होते हैं । 


(घ) जडवादी एवं प्रकृतिवादी दृष्टिकोण — जडवादी तथा प्रकृतिवादी 
` सिद्धान्त, जिनके अनुसार ag सारा विश्व प्राकृतिक नियमों के अनुकूल गतिमान जड़ 

परमाणुओं का एक यांत्रिक संघात (mechanical aggregate) है, भी नियत- 
त्ववाद की ही पुष्टि करते हैं । इनका दृष्टिकोण है कि मनस मस्तिष्क (brain) 
का उपोत्पाद (epiphenomenon) मात्र है अन्य कुछ नहीं, अत: इसमें कारणात्मक 
शक्ति का होना संभव ही नहीं है जिसके परिणामस्वरूप इसमें संकल्प की स्वतंत्रता 
का होना भी शक्य नहीं है । 


3. ईइ्वरमीमांसीय qm (Pheological Argument) 


ईश्वर का प्राग्ज्ञान' -- नियतत्ववाद के समर्थक विचारकों का यह कथन है 
कि ईश्वर का प्रारज्ञान मनुष्य के संकल्प-स्वातंत्र्य से असंगत (inconsistent) है i 
ईश्वर का ईश्वरत्व इसी में है कि उसे विश्व को सम्पूर्ण (भूत, भविष्यत एवं ad- 
मान तीनों कालों की) घटनाओं एवं वस्तुओं का ज्ञान होना चाहिये । इस प्रकार ईश्वर 
केवल भविष्यत्कालीन प्राकृतिक घटनाओं का ही पूरवंदृष्टा नहीं है वरन, मनुष्यों की 
भावी क्रियाओं का भी qd दृष्टा है। और ईश्वर की यह पूर्व दृष्टि या प्राग्ज्ञान 
इस बात का द्योतक है कि ईश्वर ने पहिले से ही मनुष्यों की क्रियाओं को नियंत्रित 
कर रखा है। तब उन (मनुष्यों) का संकल्प एवं क्रियाओं की स्वतंत्रता . रह ही 
कहाँ जाती है ? 
समालोचना 


(1) नियतंत्ववादी विचांरकों द्वारा संकल्प का जो मनोवैज्ञानिक विश्लेषण 
किया गया है वह अयुक्त है । यह ठीक है कि संकल्प बलशाली प्रेरणा से नियंत्रित 
होता है; किन्तु गहराई से विचार करने पर ज्ञात होता है कि प्रेरणा का बल मूलतः 
स्वयं मनस्‌ या आत्मा (mind or self) पर ही निर्भर करता है पूर्ववर्ती परिस्थि- 
तियों पर नहीं । वही प्रेरणा बलशाली हो जाती है जिसे मनस्‌ अपनी इष्ट वस्तु 
की प्राप्ति में सहायक समझकर चयन कर लेता है। अस्तु स्पष्ट है कि संकल्प 
किसी बाह्य परिस्थिति द्वारा नहीं प्रत्युत मनस द्वारा ही नियंत्रित होता है । 

जहाँ तक मनुष्य के भावी कार्यों की प्रागुक्ति (prediction) का प्रश्‍न है 
उससे भी यह प्रमाणित नहीं होता कि संकल्प पूर्गवर्ती हेतुओं से नियंत्रित है। 
संकल्प की स्वतंत्रता का अर्थं संकल्प की सनक नहीं जिससे कि मनुष्य के कार्यों 
की प्रागुक्ति एकदम हो ही न सके । यदि एक ही प्रकार के स्वतंत्र gae] की 
पुनरावृत्ति कुछ समय तक बार बार होती रहती है तो उससे एक एकरूप 
(uniform) एवं स्थाई चरित्र का निर्माण होता है। एकरूप चरित्र एक सी 
परिस्थितियों में एकरूप व्यवहार (conduct) के रूप में ही प्रकट होता है; 

अतः उसकी प्रागृक्ति कुछ सीमा तक अवश्य ही की जा सकती है । मैकेन्जी 
(Mackenzie ) का भी कथन है कि “The moral life means the building 
up of character, i, e. it means the forming of definite habits of 
action. And if a habit of action be definite, it is uniform and 
predictable." (अर्थात्‌ “नैतिक जीवन का अथं है चरित्र निर्माण, अर्थात्‌ आचरण 
की निश्चित आदतों का बनाना । और यदि आचरण करने की कोई आदत निश्चित 
है तो वह एकरूप होती है और उसकी प्रागुक्ति की जा सकती है'” ।) । 

(2) नियतत्ववाद का यह कथन असमीचीन है कि 'कारणता का नियम, 
संकल्प-स्वांतन्त्र्य का निराकरण करता है 1 संकल्प की स्वतन्त्रता का यह अर्थ नहीं 
है कि संकल्प जगत्‌ की एक अकारण घटना (uncaused event) है । वास्त- 
विकता यह है कि स्वयं मनस ही इसका कारण होता है ; मनस्‌ एक विशेष उद्देश्य 
की दृष्टि से बिना किसी बाह्य शक्ति से नियन्त्रित हुए, स्वतन्त्रतापूवंक संकल्प किया 
करता है । अतः यह कहना होगा कि संकल्प अकारण नहीं होता, प्रत्युत स्वकारणित 
(self-causeed) होता है अर्थात्‌ जिसका कारण स्व (आत्मा) या मनस्‌ ही होता है i 

पुन:, यह नहीं कहा जा सकता कि “कारणता का नियम” नियंत्रितता और 
बाध्यता ( Constraint ) का द्योतक है । सत्य यह है कि यह नियम कारणता की 
एकरूपता मात्र का ही द्योतन करता है अन्य कुछ नहीं । इसके अनुसार पूर्वेवर्तीघटनायें 
अपने ही अनुरूप घटनाओं को जन्म देती हैं, अर्थात्‌ कारण अपने ही अनुरूप कार्यों 
( effects) को उत्पन्न करते हैं। संकल्प भी चरित्र के अनुरूप ही हुआ करते हैं 
या किये जाते हैं। अतः उन्हें भी कारणता के नियम के विरुद्ध नहीं कहां जा 
सकता । 

नियतत्ववादियों की यह घोषणा भी असत्य है कि विश्व की सभी भौतिक 
घटनाओं में नियंत्रितता है । विख्यात वैज्ञानिक हैजेन्बगं (Heisenburg) भौतिक 
विज्ञान (Physics) ¥ क्षेत्र में अनियंत्रितता के सिद्धान्त का प्रतिपादन करते Ea 
इस सिद्धान्त के sepu जब विद्युदणु- ( Electron ) परमाणु के अन्दर अपने 
केन्द्रिक ( nucleus ) के चारों ओर विद्युत-गति ( Electricity speed )से 
चक्कर लगाता है, तब किन्हीं भी .वेज्ञानिक साधनों द्वारा उसके गंति-पथ को पहिले 
ही से जाना . नहीं जा सकता । अस्तु विदित होता है कि परमाणु जगत्‌ में अनियं- 
faar विद्यमान है । अब यदि इस क्षेत्र में अनियंत्रितता है, तो संकल्प के क्षेत्र में 
भी अनियंत्रितता अथवा स्वतन्त्रता का होना कदापि अवैज्ञानिक नहीं कहा जा 
सकता । 


————————— 

(3) शक्ति-संरक्षण के नियम का यदि व्यापक अर्थ समुचित रीति से जान 
लिया जाये, तो यह शीघ्र संमझ में आ सकता है कि यह नियम संकल्प-स्वातन्त्र् 
का निराकरण कदापि नहीं करता । जब हम इसे 'मानसिंक शक्ति' के कषोत्र में भी 
लागू करते हैं, तब हमें ज्ञात होता है कि संकल्प में जिस मानसिक शक्ति की क्षति होती 
है उसकी क्षतिपूति ( Compensation ) गत्यात्मक तन्त्रिकोत्तेजन में उसी के तुल्य 
भौतिक शक्ति की उत्पत्ति के द्वारा हो जाती है । 

(4) केवलोपादानेशवरवाद या सर्वेश्वरवाद को जगत्‌ की समुचित व्यवस्था 
का सिद्धान्त स्वीकार नहीं किया जा सकता । जगत्‌ की ईश्वर के साथ तदात्मता 
(identity) प्रतिपादित करने के कारण इस सिद्धान्त में अनेक ताकिक दोष हैं 
जिनकी विस्तृत चर्चा हम “ईश्वर” नामक चतुर्दश अध्याय में करेगे' । यहां इतना 
ही कहना पर्याप्त होगा कि यदि हम भारतीय दर्शन में शांकर दर्शन की ओर ध्यान 
दें तो हमें संकल्प स्वातन्त्र्य की समस्या का बहुत ही सुन्दर समाधान प्राप्त हो 
सकता है । इसका स्पष्टीकरण इसी अध्याय में हम sm करेंगे । 

(5) जडवाद तथा प्रकृतिवाद भी “सृष्टि की संतोषजनक व्याख्या के 
सिद्धांत नहीं माने जा सकते । जैसा कि इन सिद्धान्तों में प्रतिपादित किया गया 
है मनस्‌ मस्तिष्क का उपोत्पाद या आनुषंगिक उत्पत्ति ( by-product ) 
कदापि नहीं कही जा सकती" । आत्म-क्रियाशीलता ( self-activity ) के रूप में 
इस ( मनस्‌ ) की कारणात्मक शक्ति का अनुभव सभी को होता है, जिसके फल- 

. स्वरूप संकल्प की स्वतन्त्रता स्वयमेव प्रमाणित हो जाती है । 

(6) ईश्वर का प्रागृज्ञान मानव के संकल्प--स्वातन्त्र्य से असंगत है, ऐसा 
नहीं कहा जा सकता । प्रागूज्ञान का अर्थ अनिवार्य रूप से नियंत्रितता ही है, ऐसा 
नहीं है । जैसे कि यह संभव है कि एक अच्छे ज्योतिषी को किसी व्यक्ति के 
भावी कार्यो का प्रागृज्ञान हो, परन्तु इससे यह निष्कर्ष नहीं निकाला जा सकता कि 
वह ज्योतिषी उस व्यक्ति के उन कार्यो को नियन्त्रित भी करता है | इसी प्रकार 
जब यह कहा जाता है कि ईश्वर को सम्पूर्ण मानव क्रियाओं (जिनमें भविष्यत्‌ 
काल की क्रियायें भी सम्मिलित हैँ) का प्रागृज्ञान है इसका अभिप्राय यह नहीं है 
कि ईश्वर उन सब क्रियाओं को नियन्त्रित भी करता है । जर्मन दार्शनिक लाइब्नित्ज 
( Leibnitz ) कहते हैं कि “Fore knowledge is not injurious to 
freedom.” (अर्थात्‌ “प्रागूज्ञान स्वतन्त्रता के लिये घातक नहीं है” 1) p इसी 


1. किन्तु यहाँ यह कह देना आवश्यक होगा कि हमारे मत से सर्वेश्वरवांद के 
सिद्धान्त में भी मनुष्य के संकल्प-स्वातन्त्र्य को स्थान है । 
` 2. देखिये सप्तम अध्याय | 

प्रसंग में उनका यह भी कथन है कि “God foresaw the sin, but He did 
not force the man to commit it.” (अर्थात्‌ “ईश्वर ने होने वाले पाप को 
प हले ही देख लिया था किन्तु उसने मनुष्य को पाप करने से लिये बाध्य नहीं किया”। ) 


अनियतत्ववाद 


( Indeterminism ) 


अनियतत्ववाद कई बार ऐसे दार्शनिक दृष्टिकोण का द्योतक समझा जाता 
है कि जो स्वतन्त्रता का अर्थ सर्वथा बन्धनहीनता प्रतिपादित करता है । इस दृष्टि- 
. कोण के अनुसार मनस्‌ या आत्मा अपने संकल्पों का नियन्त्रण बिना किसी प्रेरणा 
(Motive) के कर सकता है । वह किसी भी प्रयोजन के बिना अनेक विकल्पों में 
से किसी को भी यादृच्छिक रूप À (arbitrarily) चयन कर सकता है i संकल्पों का 
व्यक्ति के चरित्र या स्वभाव आदि से, किसी भी प्रकार का कार्य-कारण सम्बन्ध 
निर्दिष्ट नहीं किया जा सकता । इस प्रकार इस विचार-धारा के अनुसार मनुष्य के 
संकल्प पूर्णतया अकारण एवं अनियन्त्रित (undetermined ) हैं । 


आत्म-नियन्त्रण ही वास्तविक स्वतन्त्रता है 

जब हम गम्भीरता से विचार करते हैं तो हम पर शीघ्र ही यह प्रकट 
हो जाता है कि जिन विचारकों ने 'अनियतत्ववाद' का उपर्यूक्त प्रकार से प्रतिपादन 
या समर्थन किया है उनका मत भारी दार्शनिक भूलों से भरा है । ऐसी स्वतन्त्रता 
“जिसमें मनुष्य अकारण किसी क्षण कुछ भी कर दे” अर्थात्‌ 'जिसका रूप सनक 
(Caprice) जैसा हो” वस्तुत: स्वतन्त्रता कही ही नहीं जा सकती; वह तो एक निम्न 
कोटि की परतन्त्रता ही है जिसे मैथ्यु आर्नोल ड (Mathew Arnold) v “bond- 
age of the passing moment.” की संज्ञा दी है। महान्‌ दार्शनिक हीगेल 
(Hegel) का मत है कि इस प्रकार की स्वतन्त्रता, जो अत्यन्त अनियन्त्रितता या 
अनियमितता है, निश्‍चित रूप से अपने विरोधी प्रत्यय 'नियन्त्रितता' में परिणित हो 
जाती है । वास्तविकता यह है कि स्वतन्त्रता पूर्णतया बन्धनराहित्य नहीं, प्रत्युत 
आत्म-नियन्त्रण ( self-determination } & । बाह्य परिस्थितियों या तत्वों का 
दास होने पर ही व्यक्ति परतन्त्र होता है । परन्तु यदि वह अपने ही मनस्‌ या आत्मा 
द्वारा अनेक विकल्पों में से किसी विकल्प को बोद्धिक-दृष्ट्या (reasonably) . 
चयन करता है तो यह उसकी सच्ची स्वतन्त्रता है । इसमें सन्देह नहीं कि प्रेरणायें 
(motives) या इच्छायें ही संकल्पों का निर्धारण करती हैं, परन्तु प्रेरणायें या 
इच्छायें मनस्‌ या आत्मा की हीतो होती हैं। अन्तद्देन्ध की परिस्थिति में जब 

विरोधी प्रेरणाओं में संघर्ष हो जाता है तब चुनाव का कार्य भी तो आत्मा ही 
करता है । अस्तु स्पष्ट है कि संकल्पों का बाह्य नियंत्रण कदापि नहीं, केवल आत्म- 
नियंत्रणे है । और आत्म-नियंत्रण परतंत्रता या नियंत्रितता कदापि नहीं, यह वास्त- 
विक स्वतंत्रता है । 


संकल्प की स्वतंत्रता और चरित्र 

संकल्पों का चरित्र से भी बड़ा गहरा सम्बन्ध है। संकल्पों से चरित्र का 
निर्माण होता है, और चरित्र संकल्पों का नियंत्रण करता है । जब एक व्यक्ति स्वतंत्र 
संकल्पों हारा कुछ कार्यों को कुछ काल तक बार बार करता रहता है तब उनसे एक 
स्थाई चरित्र के निर्माण हो जाने के पश्चात वह सामान्य रूप से अपने चरित्र के 
अनुरूप ही एकरूपता से (uniformly) व्यवहार किया करता है; जिस कारण से 
उसके भावी व्यवहार (future conduct) की किसी सीमा तक प्रागृक्ति की जा 
सकती है । उदाहरण के रूप में जैसे एक व्यक्ति ने धीरे धीरे ईमानदारी का अपना 
एक स्थाई चरित्र निर्माण किया है हम इस व्यक्ति की ईमानदारी पर भरोसा. , 
करते हैं और यह कह सकते हैं कि यह व्यक्ति भविष्य में भी ईमानदारी से ही कार्य 
करेगा । परन्तु इस प्रकार चरित्र के अनुरूप _कार्य करने से यह निष्कर्ष नहीं 
निकलता कि यह व्यक्ति परतंत्र है। इसने स्वतंत्र संकल्पों द्वारा स्वयं ही अपना 
चरित्र निर्माण किया है; तब यदि इसका चरित्र गहरी आदतों के कारण, इसके 
संकल्पों और व्यवहार को कुछ सीमा तक नियंत्रित करता है तो इससे इसे परतंत्र या 
नियंत्रित कहना सर्वथा असंगत है । स्व-नियंत्रितता या आत्म-नियंत्रितता ही, जैसा 
कि हम ऊपर कह चुके हैं, वस्तुत: सच्ची स्वतंत्रता है । 


संकल्प-स्वातंत्र्य के पक्ष में भावात्मक तर्क 
( Positive Arguments in Favour of the Freedom of Will) 

हमने ऊपर नियतत्ववाद की जो समालोचना दी है और अनियतत्ववाद एवं 
संकल्प की स्वतंत्रता के विषय में जो बातें कहीं हैं उस सबसे पाठकों को यह तो 
ज्ञात हो गया है कि मानव संकल्प के विषय में नियतत्ववादी तथा पूर्ण-अनियतत्व- 
वादी (completely indeterministic) दोनों ही ^a अनेक दोषों से युक्‍त हैं, 
और संकल्प न सर्वथा नियंत्रित है और न ही सर्वथा अनियंत्रित, प्रत्युत आत्म-नियं- 
त्रित है । अब हम यहाँ संकल्प-स्वातंत्र्य के पक्ष में भावात्मक qu को भी प्रस्तुत 
करना आवश्यक समझते हैं जिससे कि अध्येताओं के मन में इसकी मौलिक पृष्ठभूमि 
और अधिक सुस्पष्ट एवं सुदृढ़ हो सके । 
1. स्व-चेतना का तर्क (Argument from self-consciousness ) 

दार्शनिकों का कथन है कि संकल्प करने की मानसिक क्रिया में हमें giar 

ही इस बात की स्पष्ठ. चेतना रहती है कि हम, बिना किसी बाह्य नियंत्रण के, स्वतंत्र 
रूप' से संकल्प कर रहे हैं, और अपनी प्रयोजन-सिद्धि की दृष्टि से अपने संकल्पों को 
जैसे चाहें वैसे मोड़ दे सकते हैं और दे रहे हैं । इस स्वतंत्रता की चेतना की अनुभूति 
उस समय विशेष रूप से होती है जब हमारे सम्मुख कई विकल्प होते हैं और उन 
विकल्पों में से हमें कोई एक विकल्प चुनना पड़ता है । संकल्प की स्वतंत्रता की चेतना 
की प्रत्यक्ष अनुभूति (direct experience) संसार के सभी मनुष्यों को है इस तथ्य 
को कोई अस्वीकार नहीं कर सकता । महान जीव-वैज्ञानिक एच० डब्ल्यु० कार 
(H. W Carr) भी इसकी पुष्टि बड़े बलपूर्ण शब्दों में करते हुए कहते हैं, “In 
speaking of freedom asa character of individuality I am referring to 
a (biological) fact and not propounding a theory." (अर्थात “व्यष्टित्व 
के चरित्र के रूप में स्वतंत्रता की चर्चा करने में मेरा अभिप्राय एक जीव-वैज्ञानिक 
तथ्य की ओर संकेत करने में है किसी सिद्धान्त के प्रतिपोदन करने में नहीं” 1) । 


2. नैतिक चेतना का तक (Argument from moral consciousness) 


मनुष्य की नेतिक चेतना उसके संकल्प की स्वतंत्रता का एक भारी प्रमाण 
है । अर्थात यदि नैतिक कर्तव्य या नैतिक उत्तरदायित्व (moral responsibility) 
का कोई अथं है तो ममुष्य को संकल्प की स्वतंत्रता अवश्य ही प्राप्त है । स्पष्ट ही 
है कि मनुष्य अपने कार्यो (actions) के लिये उत्तरदायी तभी ठहराया जा सकता 
है जबकि उसे अपने ऐच्छिक कार्यो (voluntary actions) के करने में स्वतं- 
त्रता हो । वह यदि कार्य करने N किन्हीं बाह्य कारकों (external factors) से 
नियंत्रित है तो उसके कार्यों पर कोई भी नैतिक निर्णय नहीं दिया जा सकता । 
काण्ट कहते हैं कि संकल्प की स्वतंत्रता नैतिक निर्णय का एक “आवश्यक अभ्युपगम” 
( “Necessary Postulate"y है । हम समाज में जब अपने समीपवर्ती लोगों 
के चरित्र तथा व्यवहार पर शुभ या अशुभ होने का निर्णय देते हैं तब हमारे निर्णय 
की यह पूर्वमान्यता (presupposition) होती है कि वे लोग स्वतंत्र नैतिक कर्त्ता 
(free moral agents) हैं और वे अपने कार्यो के लिये उत्तरदायी हैं। नैतिक 
निर्णयों में adar ही एक “चाहिये” (“०५९०९७”) का भाव छिपा रहता है 
जो संकल्प की स्वतंत्रता का द्योतत करता है। इसे सरल रूप में यों प्रस्तुत किया 
गया है ; “तुम्हें करना चाहिये, अतः तुम कर सकते हो” ( “Thou oughtst, 
therefore, thou canst”)1 यदि “करना चाहिये” एक सत्यता है, तो “कर सकते 
हो” भी एक सत्यता है । हम प्राकृतिक घटनाओं तथा वनस्पति की गति-विधियों 
के सम्बन्ध में अपने नैतिक निर्णय नहीं देते, क्योंकि वे भौतिक कारणों से पूर्णतया 
नियंत्रित होती हैं । हम पशु पक्षियों, बालकों तथा पागलों के कार्य-कलापों को भी 

अपने निर्णयों कां भाजन नहीं बनाते, क्योंकि उनके कार्य भी स्वतन्त्र नहीं हैं । हम 
केवळ वयस्क लोगों के ऐच्छिक कार्यों को ही शुभ या अशुभ बताते हैं क्योंकि वे 
अपने संकल्पों तथा कार्यो में स्वतन्त्र हैं ओर इसी कारण उनके लिए उत्तरदायी 
हैं । वास्तविकता यह है कि ator और उत्तरदायित्व, सद्गुण और दुगु ण, पुण्य 
और पाप सभी निरथेक हो जाते हैं, यदि मनुष्य को संकल्प की स्वतन्त्रता नहीं 
है । नैतिकता क्योंकि एक सत्यता है, अतः संकल्प की स्वतन्त्रता भी एक सत्यता है । 
3. निरपेक्ष अध्यात्मवाद' में संकल्प-स्वातंत्र्य 

(Freedom of Will in Absolute Idealism) 


हीगेल अपने निरपेक्ष अध्यात्मवाद का प्रतिपादन करते हुए कहते हैं 
कि यह सारा संसार परम सत्ता (Absolute) या ईश्वर (God) का बाह्यीकरण 
( externalisation ) है। सान्त मन ( finite minds) या जीवात्मायें 
( individual souls) gat परम सत्ता या ईश्वर, जिसे वह कई बार निरपेक्ष 
चेतना ( Absolute Reason ) या विश्व-चेतवा ( Universal Reason ) के 
नाम से भी अंकित करते हैं, की ही सान्त पुनरभिंब्यक्तियां (finite reproductions ). 
हैं । अतः सान्त मन ईश्वर (जो पूर्ण स्वतंत्र है) की स्वतन्त्रता में भागीदार होते 
हैं, अर्थात्‌ ईश्वर की पूर्ण स्वतन्त्रता के साथ किसी अंश में उन्हें भी संकल्प की 
स्वतन्त्रता प्राप्त है। ईश्वर की स्वतन्त्रता निरपेक्ष है, किन्तु सान्त मनों या 
जीवात्माओं की स्वतन्त्रता सापेक्ष (relative) है । सान्त मनों या जीवात्माओं की 
स्वतन्त्रता प्रकृति की भौतिक शक्तियों, स्वकीय अवयवसंस्थानों (अर्थात्‌ शरीरों), 
सामाजिक तत्वों, ईश्वर की स्वतन्त्रता आदि कारकों (factors) द्वारा सीमित है । 
4. शांकर दशन में संकल्प-स्वातन्त्र्य" 

(Freedom of Will in Shankara's Philosophy ) 

आचाय शंकर का कथन है कि (निविशेष) ब्रह्म ही एक मात्र सत्ता 
(Reality) है, ag सारा जगत्‌ उसी ब्रह्म-रूपी अधिष्ठान (substratum) में 
आभासित होने वाली मिथ्या प्रतीति है, और जीव ( individual soul ) तत्वतः 
ब्रह्म ही है, उसकी कोई पृथक सत्ता नहीं । ऊपरी रूप से दृष्ट यह होता है कि 
ऐसे दर्शन में जहाँ ब्रह्म से स्वतन्त्र जीव की अपनी कोई सत्ता ही नहीं है वहाँ जीव 
के संकल्प-स्वातन्त्र्य का प्रश्‍न हौ उपस्थित नहीं होता । किन्तु, वास्तविकता यह है 
कि ऐसा समझना शांकर दर्शन के समग्र रूप को न समझने का परिचायक है । 


1. निरपेक्ष अध्यात्मवाद को कई बार वस्तुनिष्ठ अध्यात्मवाद (Objective 
~ Idealism) भीं कहा जाता है । 
. 2. तुलना की दृष्टि से हम यह संदर्भ प्रस्तुत कर रहे हैं । 


— 

शंकर जब ब्रह्म को. ही एक मात्र सत्ता कहते हैं तब उनका कथन केवल पारमाथिक ` 
दृष्टिकोण ( Trascendental standpoint ) से है व्यावहारिक दृष्टिकोण 
(Empirical standpoint) से नहीं । पारमाथिक दृष्टिकोण से वस्तृत: न जीव 
की कोई प्रथक सत्ता है और परिणामस्वरूप (Consequently) न ही उसके 
संकल्प-स्वातन्त्र्य का कोई प्रश्न उपस्थित होता है । परन्तु, व्यावहारिक दृष्टिकोण से 
शंकर ब्रह्म को सविशेष रूप में मानते हैं और जगत्‌ एवं जीव दोनों की सत्ता प्रति- 
पादित करते है । अत: ag मनुष्य के संकल्प-स्वातन्त्रय एवं कर्म स्वातन्त्र्य की भी 
बड़े स्पष्ट रूप में घोषणा करते हैं। यही कारण है कि वह अंपने प्रस्थान-त्रय 
(उपनिषदों, गीता तथा ब्रह्म सूत्र) के भाष्यों में सर्वत्र विभिन्न प्रकार के कतंव्य- 
कर्मो के करने पर इतना बल देते हैं ।' किन्तु, इस स्थान पर एक प्रश्न उपस्थित 
l होता है कि मनुष्यों की संकल्प तथा कर्म करने की स्वतंत्रता का. ईश्वर की स्वतंत्रता 
के साथ केसे सामञ्जस्य स्थापित किया जाये ? यदि मनुष्य का संकल्प. feat के 
संकल्प से स्वतन्त्र है, तो इसका अर्थ यह होगा कि sae का संकल्प सर्वोपरि एवं 
सवे-स्वतन्त्र नहीं है । और यह स्थिति ईश्वर की परिभाषा का ही निराकरण करेगी । 
इस आपत्ति के विरुद्ध हमारा ag कथन है कि ईश्‍वर की स्वतन्त्रता के साथ मनुष्य 
की स्वतन्त्रता का असामञ्जस्य तभी उत्पन्न होगा जबकि ईश्वर की निरपेक्ष 
स्वतन्त्रता (Absolute freedom) के सदृश मनुष्य की स्वतन्त्रता को भी निरपेक्ष 
.-कहा जाये । परन्तु, हमारे मत से मानव की स्वतन्त्रता केवल सापेक्ष (relative) 
तथा आंशिक स्वतन्त्रता है और यह स्वतन्त्रता ईश्वर की स्वतन्त्रता पर ही निर्भर 
करती है । अतः दोनों स्वतन्त्रताओं का सामन्जस्य नितान्त संगत है 1 इस तथ्य 
को एक उदाहरण द्वारा बड़ी सरलता से समझा जा सकता है । जब आप रेलगाड़ी 
में यात्रा. कर रहे होते हैं, तबु किसी अंश में आप स्वतन्त्र हैं. और एक बड़े अंश में 
आपकी स्वतन्त्रता रेलगाड़ी चालक की स्वतन्त्रता पर भी निर्भर करती है। आप 
गाड़ी में बैठे अपने मित्रों के साथ बात कर सकते हैं, मौन रह सकते हैं, पुस्तक पढ़ 
सकते हैं, भोजन कर सकते हैं, कोई खेल खेल सकते हैं, आदि आदि; जो चाहे आप 
कर सकते हैं । परन्तु, आपकी ये सब स्वतन्त्रतायें चालक की स्वतन्त्रता पर भी 
आश्रित हैं, क्योंकि कौन जानता है कि चालक के मन में कोई सनक आये और ag 
आपकी गाड़ी को किसी बड़ी खाई में ले जाकर GH दे और इस प्रकार कुछ क्षणों 
में ही आपकी सम्पूर्ण स्वतन्त्रतायें नष्ट भ्रष्ट हो जायें | इसी प्रकार जीवन में आपको 
यह स्वतन्त्रता है कि आप शुभ कर्म करें या अशुभ कर्म, परिश्रमी होवें या प्रमादी, 


1. देखिये बृहदारण्यकोपनिषद्‌, 3. 2. 13; गीता 6. 17 तथा ब्रह्म सूत्र 3. 3. 53. 
पर शांकर भाण्य ! 

व्यवसाय करें या नौकरी, दर्शनशास्त्र का.अध्ययन mi या राजनीति शास्त्र का; 
परन्तु आपकी ये. सारी स्वतन्त्रतायें ईश्वर की सर्वोपरि स्वतन्त्रता पर आधारित 
हैं । वह चाहे तो अपनी देवी शक्ति द्वारा क्षण भर में ही भूकम्प, आँधी तथा तूफानों 
द्वारा सम्पूर्ण पृथ्वी को ही नष्ट कर सकता है और इस प्रकार आपकी सारी 
स्वतन्त्रदायें सहज ही समाप्त हो सकती हैं । अतः स्पष्ट होता है कि जैसे रेलगाड़ी 
के यात्रियों की स्वतन्त्रता रेळगाड़ी-चालक की स्वतन्त्रता से सीमित है, ऐसे ही 
संभार रूपी रेलगाड़ी के यात्रियों, अर्थात्‌ मनुष्यों, की स्वतन्त्रता भी इस गाड़ी के 
चालक, अर्थात ईश्वर, की स्वतन्त्रता से सीमित है । 

विभिन्न विश्वविद्यालय में qu गये ua 
“संकल्प की स्वतन्त्रता” का क्या अर्थ है ? विवेचना कीजिये कि क्या यह जगत्‌ 


के वैज्ञानिक दृष्टिकोण के विरुद्ध है । 


What is thc meaning of “Freedom of Will”? Discuss ` whether 
it goes against the scientific view of the world. l 


2. स्वतन्त्र संकल्प और नियतत्ववाद की समस्या समझाइये । 
Explain the problem of Free Will and Determinism. 


3. 'संकल्प-स्वातन्त्रय’ पर एक संक्षिप्त निबन्ध लिखिये । 


Write a short essay on “Freedom of Will." 
4. नियतत्ववाद के पक्ष तथा विपक्ष में दी गई युक्तियों को स्पष्ट रूप से निर्दिष्ट 
कीजिये । 


Indicate clearly the arguments given for and against Determinism. 


Soe. काः न्क * श ज कः E 


त्रयोदश अध्याय 


ज्ञानमीमांसा 


(Epistemology or Theory of Knowledge) 

-  ज्ञानमीमांसा का शब्दार्थ है “ज्ञान का परीक्षण” | अतः 'ज्ञान मीमांसा” से 
अभिप्राय लिया जाता है “ज्ञान की वह शाखा जिसमें ज्ञान का परीक्षण किया 
जाय । दूसरे शब्दों में यह कहा जा सकता है कि 'ज्ञानमीमांसा' ज्ञान की वह 
शाखा या विज्ञान है जिसके अन्तर्गत ज्ञान के स्वरूप, उसकी उत्पत्ति तथा उसकी 
सीमाओं के विषय में विचार एवं छानबीन की जाये । अंग्रेजी भाषा में 'ज्ञान- 
मीमांसा' का पर्यायवाची शब्द ‘Epistemology’ है | ‘Epistemology’ शब्द 
यूनानी भाषा के दो शब्दों ‘Episteme’ तथा ‘Logos’ से मिलकर बना है । 
‘Episteme’ का अर्थ है ज्ञान! और ‘Logos’ का अर्थ 2 “विज्ञान! या 'मीमांसा' । 
अतः ‘Epistemology’ का aq होता है “ज्ञान विज्ञान’ या 'ज्ञानमीमांसा'-। इस 
प्रकार स्पष्ट होता है कि 'ज्ञानमीमांसा' और ‘Epistemology’ दोनों पूर्णतया 
समानार्थक शब्द हैं । 

इस स्थान पर ज्ञानमीमांसा का मनोविज्ञान तथा तकंशास्त्र(या तकं विज्ञान) 
से अन्तर इंगित कर देना आव्रश्यक प्रतीत होता है । मनोविज्ञान का सम्बन्ध 
भी ज्ञान (या चेतना) से है, परन्तु इसमें ज्ञान के तीन मौलिक पक्षों अर्थात्‌ चेतना 
की तीन मौलिक वृत्तियो - ज्ञानात्मक ( Cognitive ), भावात्मक ( affective) 
तथा क्रियात्मक (conative) — पर इस दृष्टि से विचार किया जाता है कि वे 
हमारे जीवन में सामान्यतया केसे . घटित होती हैं । तकं विज्ञान या तक शास्त्र का 
सम्बन्ध ज्ञान की सत्यता या प्रमाणिकता से है । वह विचार के उन नियमों तथा 


_ दशाओं (conditions) का निर्धारण करता है जिनके द्वारा सत्य, ज्ञान (True 


knowledge ) की प्राप्ति की जा सकती है । परन्तु ज्ञानमीमांसा या ज्ञान-विज्ञान 
प्रामाणिक ज्ञान (Valid knowledge) के स्वरूप पर विचार करते हुएं यह भी 
खोज करने का प्रयत्न करता है कि ज्ञान के उत्पत्ति-स्रोत (Sources of know- 


"ledge) क्या हैं अर्थात्‌ ज्ञान की प्राप्ति बुद्धि (या विचार) द्वारा होती है अथवा 

इस्द्रियोनुभव (Sense-experience) द्वारा अथवा बुद्धि तथा इन्द्रियानुभव दोनों कै 
सहयोग द्वारा । साथ ही साथ यह इस विषय पर भी विचार. करता है कि हमारे 
ज्ञान की पहुँच कहाँ तक है अर्थात्‌ ज्ञान की कया सीमायें हैं । 

ज्ञान की उत्पत्ति किस प्रकार होती है ?- ज्ञानमीमांसा के इस मूलभूत 
एं महत्वपूर्ण प्रश्‍न पर दाशंनिकों ने सदा ही बड़ी गहराई से विचार किया है, और 
भिन्न-भिंच ढंग से इसका उत्तर दिया है। दार्शनिकों के ये विभिन्न उत्तर ही ज्ञान- 
मीमांसा के विभिन्न सिद्धान्तों के नाम से प्रख्यात हो गए हैं जिनमें से मुख्य निम्न 
प्रकार Wi 

(1) बुद्धिवाद (Rationalism) 

(2) अनुभववाद (Empiricism) 

(3) संशयवाद (Scepticism) 

(4) समीक्षावाद (Criticism or Critical Theory) 

(5) रहस्यवाद (Mysticism) 

(6) अन्तःश्रज्ञावाद (Intuitionism) 

अब हम इन सभी सिद्धान्तों पर क्रमेण विचार करेंगे । 


बुद्धिवाद 
( Rationalism ) 

बुद्धिवाद की मान्यता है कि मनुष्य का सम्पूर्ण ज्ञान उसे बुद्धि द्वारा ही प्राप्त 
होता है । सत्यं एवं प्रामाणिक ज्ञान का एकमात्र साधन बुद्धि है, इन्द्रियां नहीं । 
जीवन में हम यह देखते हैं कि इन्द्रियां प्रायः पग-पग पर हमें धोखा देती रहती हैं । 
जो ज्ञान हमें उनके द्वाराआप्त होता है वह सत्य एवं विश्वसनीय ज्ञान कभी नहीं 
कहा जा सकता । अत: यथार्थ ज्ञान की उपलब्धि के लिये हम केवल बुद्धि पर ही 
निर्भर कर सकते हैं, इद्रियों पर नहीं । बुद्धिवाद कहता है कि हमारे मनस्‌ या बुद्धि 
में जन्म से ही कुछ ऐसे प्रत्यय होते हैं जो पूर्णरूपेण स्पष्ट, विविक्त ( distinct ) 
तथा असन्दिग्ध होते हैं। हमारा प्रामाणिक ज्ञान वस्तुत: इन्हीं जन्मजात प्रत्ययों से 
उत्पन्न होता है । 

अब हम निम्न पंक्तियों में कुछ प्रमुख बुद्धिवादी दार्शनिकों के बिचार प्रस्तत 
करेंगे, जिससे कि इस विषय पर समुचित प्रकाश डाला जा सके :-- | 
1, sere 

(क) प्रत्ययों के प्रकार - आधुनिक यूरोपियन दर्शन के जनक महान्‌ फ्रांसीसी 

दार्शनिक डेकार्टे बुद्धिवादी ( Rationalist ) थे । उन्होंने सभी प्रत्ययों को तीन 
भागों में वर्गीकृत किया है : (1 ) आगन्तुक प्रत्यय ( Adventitious ideas) (2) कृत्रिम 
प्रत्यय ( Factitious ideas ) (3) जन्मजात या जन्मगत प्रत्यय (Innate 
ideas) । (1) आगन्तुक प्रत्यय वे प्रत्यय हैं जो इन्द्रियों के द्वारा बाहर से हमारे 
मनस्‌ पर अंकित होते हैं । ये स्पष्ट (clear) और विविक्त (distinct) नहीं होते । 
इन्हें संवेदनायें भी कहा जाता है । (२) कृत्रिम प्रत्यय 3 प्रत्यय हैं जिनकी सृष्टि 
हमारा मनस्‌ विभिन्न प्रत्ययों के संयोग से करता है । हम यह कह सकते हैं कि ये 
हमारी कल्पना द्वारा रचे हुए प्रत्यय होते हैं । ये भी स्पष्ट एवं विविक्त नहीं होते । 
इस प्रकार आगन्तुक तथा कृत्रिम दोनों ही प्रकार के प्रत्यय संदिग्ध होते हैं। और 
(3) जन्मजात या जन्मगत प्रत्यय वे प्रत्यय हैं जो पूर्णतया स्पष्ट, विविक्त एवं 
असन्दिग्ध होते हैं । इनकी छाप जन्म के समय ईश्वर हमारे मनस्‌ पर छोड़ देता 
है । ये प्रागनुभव प्रत्यय (A-priori ideas) होते हैं, अर्थात्‌ इनकी उत्पत्ति अनुभव 
से नहीं. होती । अनुभव के पूर्व ही ये स्वत:सिद्ध (self evident) होते हैं i 
(ख ) जन्मजात या जन्मगत प्रत्यय - SHI के अनुसार अनन्तता (Infinity), 
अनश्वरता (Eternity), एकता (Unity ), कार्य-कारणता (Causality) ; 
पूर्णता (Perfection), आदि जन्मगत प्रत्यय हैं ॥ जेसा कि ऊपर बताया गया है 
ये पूर्णतया स्पष्ट और निश्चित रूप से सत्य प्रत्यय होते हैं । क्योंकि ये सभी मनुष्यों 
में जन्म से ही विद्यमान होते हैं इसलिये इन्हें जन्मजात या जन्मगत कहा गया है । 
इनकी उत्पत्ति और सत्यता हमारे अनुभव पर आश्रित नहीं करती ; ये हमारे 
अनुभव से पूर्व हो सदा स्वत:सिद्ध सत्यों (self-evident truths) के रूप में 
रहते हैं । उदाहरण के रूप में 'एकता' और “कार्य-कारणता' के प्रत्ययों को ही ले 
लीजिये । प्रथम, अनुभव किये बिना ही हम यह निश्चित रूप से कह सकते हैं कि 
` अमुक वस्तु गोल-वर्गाकार ( round-square ) नहीं हो सकती ; क्योंकि 'एकता' 
का जन्मगत प्रत्यय हमें बाध्य करता है कि हम एक वस्तु को एक समय में एक ही 
रूप में जान सकते हैं, गोलाकार ख्य में या वर्गाकार रूप में, दोनों रूपों में नहीं । 
पुनः, इसी प्रकार अनुभव के पूर्वं ही हम बलपूर्वेक यह कह सकते हैं कि अमुक घटना 
बिना किसी कारण के घटित नहीं हो सकती; क्योंकि 'कार्य-कारणता' का जन्मगत 
प्रत्यय हमें बाध्य करता है कि विश्व की प्रत्येक घटना या वस्तु का कोई न कोई 
कारण अवश्य होता है; अकारण कुछ भी नहीं होता । 
डेकार्टे तथा अन्य वुद्धिवादी दार्शनिकों का यह कथः है कि 'विचार के मौलिक 
4faum' ( Fundamental Laws of Thought ) भो जन्मगत प्रत्ययों 8 ही 
सम्मिलित हैं, क्योंकि उनकी सत्यता अनुभव पर आधारित नहीं और न ही उनके 
विषय में मतवभिन्न्य है । सभी लोग स्वाभाविक रूप से एकमत होकर उनकी सत्यता 

स्वीकार करते हैं। उदाहरण के. रूप में संसार का कोई भी व्यक्ति यह अस्वीकार 
नहीं कर सकता कि दो और दो मिलकर चार होते हैं, पांच या छ: नहीं होते । साथ 
ही संसार का प्रत्येक व्यक्ति यह भी सहज ही स्वीकार करेगा कि गाय गाय ही है; 
गाय भैंस, घोड़ा या हाथी नहीं हो सकती । 


(ग) ज्ञान का विकास — डैकाटे प्रतिपादित करते हैं कि हमारे सम्पूर्ण ज्ञान 
का प्रासाद इन जन्मगत प्रत्ययों की आधार-शिला पर ही खडा है।. जिस प्रकार 
रेखा-गणित ( Geometry ) में हम कुछ स्वयं-सिद्ध प्रत्ययों ( Axioms ) 
द्वारा भिन्न-भिन्न प्रकार के निष्कर्ष निकालते हैं, उसी प्रकार दशनशास्त्र में बुद्धि 
द्वारा इन स्वयं-सिद्ध प्रत्ययों से हम आत्मा, परमात्मा तथा संसार के सम्बन्ध में अनेक , 
महत्वपूर्ण निष्कर्ष निकालते हैं । वह “आत्मा” के जन्मगत प्रत्यय से प्रारम्भ करते हैं । 
उनका कथन है कि संसार में कोई भी व्यक्ति अपने” अस्तित्व को अस्वीकार नहीं 
कर सकता । यदि कोई कहता है कि वह अस्वीकार करता है, तो भी उसकी अस्वी- 
कारोक्ति ( statement of denial ) में ही उसके “अपने” अस्तित्व की स्वीकृति 
छिपी रहती है । “संदेह करना” ही “विचार करना” है और “विचार कैरना' ही होना” 
है। “चिन्तये अतोऽस्मि” (“Cogito ergo sum")"; अर्थात्‌ “मैं विचार करता 
हूँ, इसलिये मैं हूँ” । आत्मा के पश्चात्‌ डेकार्ट 'अनन्तता' के जन्मगत प्रत्यय की ओर 
बढ़ते हैं । वह कहते हैं कि 'अतन्तता' का प्रत्यय मेरे द्वारा उत्पन्न नहीं किया जा 
सकता, क्योंकि मैं एक सान्त प्राणी (finite being) ğa सान्त वस्तुएँ. अनन्त वस्तु 
को जन्म नहीं दे सकती । अनन्तता का प्रत्यय अनन्त सत्ता के द्वारा ही उत्पन्न किया 
जा सकता है, अन्य किसी के द्वारा नहीं । अत: सिद्ध होता है कि अनन्त सत्ता 
(या ईश्वर) है । तदनन्तर ईश्वर की सत्ता के द्वारा ही Sanz जगत के अस्तित्व 
को सिद्ध करते हैं + . उनकां कथन है कि बाह्य जगत की सत्ता के विषय में हमारा 
दृढ़ निश्चय (Conviction) है । यह दृढ़ निश्चय ईश्वर के द्वारा ही उत्पन्न किया 
हुआ है । अब यदि जगत्‌ की सत्ता के बिना ही ईश्वर ने ऐसा दृढ़ निश्चय gud 

: उत्पन्न कर दिया है, तब ईश्वर एक महान्‌ वञ्चक (Deceiver ) सिद्ध हो जायेगा'। 
अस्तु निष्कर्ष ag निकलता है कि बाह्य जगत्‌ की सत्ता है 

इस प्रकार हम देखते हैं कि डेकार्ट गणित-प्रणाली ( Mathematical 
Method) को दर्शनशास्त्र पर ल्यगू करते हैं । पॉलसेन (Paulsen) इसी कारण 


1. “If God induced in us a deeply rooted conviction of the existence 
of an external world, when no such world existed, He could not 
be defended against the charge of being a deceiver.” 

( Frank Thilly on *Descartes' ). 

उनके बुद्धिवाद को “गणितात्मक बुद्धिवाद? (Mathematical Rationalism) 
की संज्ञा प्रदान करते हैं । 
2. स्पिनोजा 

हॉलेण्ड के विख्यात दार्शनिक स्पिनोजा meu ur 'ईइवर' के जन्मगत 
प्रत्यय से प्रारम्भ करते हैं । उनका कथन है कि द्रव्य स्वयंभू (Self-existent) 
तथा स्व-संवेद्य Self-conceived) सत्ता है। साथ ही साथ यह.असीम भी है । 
इसके अनन्त गुण (Attributes) हैं, किन्तु उनमें से केवल दो गुण faam’ 
(Thought) और 'विस्तार' (Extension) ही मानव बुद्धि को ज्ञात हैं। विचार 
और विस्तार एक दूसरे के संमानान्तर हैं ओर दोनों स्वयं में' अनन्त गुण हैं । 
वे परस्पर सहभावी (Co-existent) भी हैं। यह पहिले 'असीम बुद्धि एवं 
संकल्प? में और 'असीम विस्तार एवं गति” में रूपान्तरित होते हैं जो इनके असीम 
प्रकार (Infinite modes) हैं । उसके पश्‍चात असीम प्रकार ` ससीम प्रकारों 


_ (Finite modes) में परिणित हो जाते हैं. जिनके दो भेद हैं- ससीम अन्तःकरण 


(Finite minds) और ससीम वस्तुएँ (Finite objects) 1 इस प्रकार स्पिनोजा 
रेखायणित विधि के द्वारा केवल “द्रव्य” या ईश्‍वर” के जन्मगत प्रत्यय द्वारा हो 
विश्व को समग्र मानसिक एवं भौतिक घटनाओं का निगमन (deduction) 
करते हैं । 
3. लाइबनित्ज 
लाइवनित्ज के अनुसार भी विश्व का सम्पूर्ण ज्ञान जन्मगत प्रत्ययों से ही 

विकसित होता है । उनका कथन है कि उच्च कोटि का सभी ज्ञान बुद्धि के द्वारा 
प्राप्त होता है । वह इन्द्रिय-लब्ध ज्ञान ओर बुद्धि-लब्ध ज्ञान को दो भिन्न भिन्न जातियों 
का ज्ञान नहीं मातते ag कहते हैं कि इन्द्रिय-लब्ध ज्ञान भी अनुन्नत एवं अस्पष्ट 
बुद्धिजात ज्ञान अर्थात्‌ बुद्धि द्वारा उत्पन्न ज्ञान ही है अन्य कुछ नहीं । 
4. क्रिइच्यन qeu 

` क्रिइच्यन qem(Christian Wolf) बुद्धिवाद के अतिवादी रूप (Extre— 
me form of rationalism) का प्रतिपादन करते हैं ।' वह कतिपय जन्मगत 
sequi से ईश्वर, आत्मा तथा जगत्‌ सम्बन्धी सभी प्रत्ययों को निर्गमित करते हैं। उनका 
मत है कि इन्हीं जन्मगत प्रत्ययों से तकंबुद्धि-मूलक विश्वविज्ञान (Rational 
Cosmology) , तकंबुद्धि-मूलक मनोविज्ञान (Rational Psychology) 
तथा तर्कबृद्धि-मूलक ईश्वर विज्ञान (Rational Theology) का विकास 
हुआ है । 


`}. In their own kind 


काशा... 

आलोचना 

(1) बुद्धिवाद का जोरदार खण्डन सर्वेप्रथम अंग्रेज दाशंनिक लॉक ने 
किया । लॉक का कथन है कि जिन जन्मंगत प्रत्ययों के आधार पर बुद्धिवाद अपनी. 
ज्ञान-अट्टालिकायें निर्माण करता है वे जन्मजात प्रत्यय ही वस्तुत: भ्रममूलक हैं । 
हमारे मनस्‌ में ऐसे कोई प्रत्यय हैं ही नहीं जिन्हें अनुभव-पूवे (47077) कहा 
जा सकता हो अर्थात्‌ जो हमें अनुभव से प्राप्त न हुए हों वास्तविकता यह है कि 
जन्मजात प्रत्यय वही HEAT सकते हैं जो सवंजन-ज्ञात और सर्वजन-स्वीकृत हों od 
किन्तु विचार करने पर यह सहज स्पष्ट हो सकता है कि ऐसे कोई प्रत्यय 

. हैं ही नहीं जो सर्वजन-ज्ञात और सवंजन-स्वीकृत हों । बुद्धिवादी अनन्तता, 
अनशवरता, कार्यकारणता, आदि को तथा विचार के मौलिक नियमों 
“को सवंजन ज्ञात तथा सर्वजन-स्वीकृत बताते हैं । परन्तु उनका यह दावां 
सवंथा अयुक्त है, क्योंकि बालकों, जंगली मनुष्यों और ned को इनका कोई ज्ञान नहीं 
होता; अनुभव के द्वारा ही वे शने: शनेः इन्हें जान पाते हैं। इंसी प्रकार ईश्वरं 
wur नैतिकता के प्रत्ययों को जन्मगत प्रत्यय नहीं कहा जा सकता । यदि ऐसा होता 
तो उनके विषय में लोगों में मत-विभिन्नता न होती । सब जानते हैं कि विभिन्न 
धर्मों एवं समुदायों में ईश्वर के स्वरूप के विषय में भिन्न-भिन्न प्रकार की धारणायें 
प्रचलित हैं ; और ऐसे भी सम्प्रदाय तथा व्यक्ति हैं जो ईश्वर के अस्तित्व में ही 
आस्था नहीं रखते । नेतिक नियमों के विषय में भी कितनी विचार-विभिन्नता है 
यह सर्व-विदित है । यदि एक सम्प्रदाय अथवा देश में एक प्रकार की नैतिक 
मान्यतायें हैं तो दूसरे सम्प्रदाय अथवा देश में पूर्णतया विपरीत कुछ दूसरे ही प्रकार 
की मान्यताओं के प्रति आस्था देखने में आती है । 

(2) बुद्धिवाद के विरुद्ध एक और तर्क यह प्रस्तुत किया गया है कि एक 
ही प्रकार के प्रत्यय सभी अन्तःकेरणों में विद्यमान होने से यह. सिद्ध नहीं होता कि 
वे निश्चित रूप से जन्मजात प्रत्यय ही हैं। सभी मनुष्यों में अग्नि का एक ही 
प्रकार का प्रत्यय है ; परन्तु उसे जन्मजात प्रत्यय नहीं कहा जा सकता ; वह 
सभी को अनुभव से प्राप्त हुआ है। पुन: किसी प्रत्यय की सर्वंजन-स्वीकृति भी 
उसकी जन्मगतता (innateness) तथा सत्यता का प्रमाण नहीं हो सकती | उदाहरण 
के रूप में "qu पृथ्वी के चारों ओर घूमता है' और “पृथ्वी चपटी है' - इन प्रत्ययो 
की सत्यता के विषय में पूर्वकाल में सभी लोग एकमत थे ; परन्तु बर्तमान युग में 
ये असत्य सिद्ध हो गये हैं । 

(3) बुद्धिवाद का यह दावा है कि ज्ञान का उत्पत्ति-्रोत (source of 
knowledge) एकमात्र बुर्द्धि ही है अन्य कुछ नहीं । परन्तु उसका यह दावा अयुक्त 
प्रतीत. होता है । बुद्धि सर्वदा. विचारों के माध्यम से ही कार्य किया करती 
है : विचार adar वस्तुओं के ही विचार हुआ करते हैं; और वस्तुओं के 

विचार इस्द्रियानुभव से ही उत्पन्न होते हैं । तब यह कंसे माना जा सकता है कि 
ज्ञान केवल बुद्धि ही द्वारा होता है, इन्द्रियानुभव की उसमें आवश्यकता ही 
नहीं है । 


अनुमववाद 
(Empiricism) 2 
पश्चिमी दर्शन के इतिहास में अनुभववाद की नींव लॉक महोदय ने डाली । 
उन्होंने अपने सिद्धान्त का प्रतिपादन अपने विख्यात ग्रन्थ "Essay Concerning 
Human understanding" में किया । इस (अनु भववाद ) का आविर्भाव (origin) 
बुद्धिवाद की प्रतिक्रिया के फलस्वरूप हुआ । जहां बुद्धिवाद यह कहता है कि ज्ञानोपलब्धि 
का एकमात्र साधन बृद्धि है, ठीक उसके विपरीत अनुभववाद की यह मान्यता है कि 
ज्ञान-प्राप्ति का एकमात्र साधन हमारी इन्द्रियाँ Fi इन इन्द्रियों के द्वार से ही 
अनुभववाद के अनुसार, ज्ञान की रश्मियाँ (rays) हममें प्रवेश करती हैं । जब बाह्य 
वस्तुओं का संस्पर्शं (contact) इन्द्रियों से होता है तभी ज्ञानोदय होता oi 
लॉक घोषणा करते हैं : : There is nothing in the intellect, which 
was not first in the senses, ” ( अर्थात्‌ “बुद्धि में ऐसा कुछ नहीं है जो 
' पहले इन्द्रियों में नहीं था ”) । इस प्रकार अनुभववाद के मत में मनुष्य का सम्पूर्ण ' 
ज्ञान, अनुभव के द्वारा ही प्राप्त होता है अनुभव से पूर्व नहीं । 
अब हम निम्नलिखित पंक्तियों में यह प्रदर्शित करेंगे कि अनुभववाद का 
विकास किस किस दाशंनिक के सिद्धान्त में केसे कैसे हुआ :- 
1. लॉक 
(क) अनुमव-ज्ञान Bat रूप : संवेदन' तथा चिन्तन'-लॉक का कथन 
है कि जन्म के समय मनुष्य का मनस्‌ एक कोरी पट्टी (tabula-rasa) अथवा 
एक कोरे कागज के सदृश होता है जिस पर कुछ भी अंकित नहीं रहता । इसमें 
न जन्मजात प्रत्यय रहते हैं (जैसा कि. बुद्धिवादी कहते हैं ) और न ही किसी अन्य 
प्रकार के प्रत्यय । अनुभव की लेखनी द्वारा ही यह कागज शने: शने: रंगा जाता È | 
इसी बात को दूसरे ढंग से यों कहा जा सकता है कि मनुष्य का मनस्‌ जन्म के 
समय एक अंधेरी कोठरी के समान होता है जिसमें ज्ञान रूपी आलोक (Light) 
की किरणें इन्द्रियों के द्वार से प्रवेश करती हैं और तब धीरे-धीरे यह कोठरी 
प्रकाशमान हो जाती है । प्रश्‍न उपस्थित होता है कि यह अनुभव मनुष्य को किस 
प्रक्रिया द्वारा प्राप्त होता है? उत्तर में लॉक कहते हैं कि इसके दो रूप हैं -'संवेदन' 


1, Sensation 2. Reflection 

तथा 'चिन्तन' । आधुनिक मनोविज्ञान की भाषा में 'सवेदन' को 'बाह्य प्रत्यक्ष' 
(External Perception) कहा जा सकता है और 'चिन्तन' को 'आन्तरिक 
प्रत्यक्ष' या aragia’ (Internal Perception or Introspection) । लॉक 
कहते हैं कि हमारी ज्ञानेन्द्रियाँ जब बाह्य वस्तुओं के सम्पर्क में आती हैं तब संवेदनायें 
“उत्पन्न होती हैं और उन संवेदनाओं से ही aia का उदय होता है । और चिन्तन 
के द्वारा हमें सुख, दुख, घृणा, क्रोध, संशय, निश्‍चय आदि मानसिक क्रियाओं का. 
ज्ञान होता है । जो छाप संवेदन भोर चिन्तन द्वारा हमारे aqq पर पड़ती है उसे 
लॉक के द्वारा ‘area’ या भ्रत्यय' (ldea) कहा गया है । 
(ख) ace’ और जटिल' घारणायें -- लॉक कहते हैं कि सर्वप्रथम ज्ञानेन्द्रियों 
द्वारा हमें सरल घारणायें प्राप्त होती हैं जो एक दूसरे से असम्बद्ध होती हैं। तदु- 
परान्त हमारा मनस्‌ इन सरल घारणाओं को जोड़कर मिश्रित था जटिल घारणायें 
वना लेता है । उदाहरण के रूप में'नीला qur या 'लाल पत्थर” मिश्रित 
धारणायें हैं । “नीले पुष्प” की घारणा में 'नीलिमा', 'कोमलता', pru अदि सरल 
घारणायें सम्मिलित हैं जिन्हें हमारी भिन्न-भिन्न इन्द्रियों ने पृथक पृथक प्राप्त किया 
है । इसी प्रकार 'लाल पृत्थर' की घारणा में 'लालिमा' 'कठोरता' आदि की सरल : 
घारणायें अन्तरनिहित हैं और उन्हें भी हमारी इन्द्रियों ने पृथक पृथक्‌ ग्रहण किया 
है । विभिन्न इन्द्रियों द्वारा प्राप्त हुई धारणाओं को जोड़कर मनस्‌ ने 'नीले पुष्प” और 
“लाल पत्यर' की मिश्रित धारणाओं को बनाया । लॉक का कथन है कि सरल 
धारणाओं को ग्रहण करने में यद्यपि हमारा मनस्‌ सवथा निष्क्रिय होता है ; तथापि 
मिश्रित धारणाओं के निर्माण में सक्रिय रहता है i 
(य) ज्ञान को सीमायें -- हमारे ज्ञान की क्या सीमायें हैं ? इस प्रश्‍न का 
उत्तर देते हुए लॉक कहते हैं कि जो घारणायें हम प्राप्त करते हैं उनके अतिरिक्त 
हम कुछ जान ही नहीं सकते ; बैंस वही हमारे ज्ञान की अन्तिम परिधि (Circum- 
frence) या सीमा है । बाह्य पदार्थं तक पहुचने में हमारा मनस्‌ पूर्णतया असमर्थ 
है। बाह्य पदार्थ और उनसे सम्बन्धित हमारी मानसिक धारणायें ये दोनों एक 
दूसरे से पृथक्‌ हैं और उनके मध्य एक ऐसी दीवार है जिसको लांघ जाने की शक्ति 
, मनस्‌ में नहीं है । तब प्रश्‍न उपस्थित होतां ह्वै कि क्या घारणाओं को हो ज्ञान 
कहा जा सकता है ? लॉक का मत है कि नहीं । घारणाओं के परस्पर सामञ्जस्य या 
असामञ्जस्य (agreement or disagreement) को ही ज्ञान कहते £i पुष्प और 
'नीलिमा'दो पृथक पृथक्‌ धारणायें हैं, उनमें से किसी एक को भी ary’ नहीं कहा जा 
सकता । परन्तु जब हम कहते हैं कि “पुष्प नीला है! — यह एक ज्ञान है, क्योंकि 


1. Simple 2. Complex 

इस कथन में “पृष्प' और 'नीलिमा' इन दोनों धारणाओं में सामञ्जस्य भ्रतीत 
होता है । 
2. बरकलें 

जॉन लॉक के पश्चात्‌ आइरिश दाशेनिक बकले ने अनुभववाद के सिद्धान्त 
में कुछ महत्वपूर्ण परिवर्तन किये । हमने ऊपर देखा है कि लॉक ने Tard (object) 
और sast धारणा (idea) दोनों के मध्य एक ceu (uncrossable) 
दीवार बताकर अपने सिद्धान्त में ज्ञान-विज्ञान का द्वैतवाद (Epistemological 
dualism) उत्पन्न कर दिया uri इस द्वैतवाद से ऐसी कठिनाइयां उनके सम्मुख 
उपस्थित हुई कि जिनका यथोचित उत्तर देना उनके लिये दुर्गम (difficult) हो 
गया-। यदि पदार्थं और धारणा एक दूसरे से सर्वथा स्वतन्त्र एवं पृथक्‌ हुँ और 
हमारा ज्ञान केवल धारणा तक ही सीमित है, तो हमें पदार्थ कां ज्ञान हो ही कैसे. 
सकता है ? ओर हम यह कह ही केसे सकते हैं कि पदार्थ का अस्तित्व है? इस प्रकार 
की कठिनाइयों से बचने के लिए बकले को यह घोषित करना पड़ा कि हमारी 
घारणा से अतिरिक्त पदार्थं नाम की कोई वस्तु है ही नहीं ; 'दृष्टता ही सत्ता 2’ 
(Esse est perċipii अर्थात्‌ धारणा ही पदार्थ है ! 


3. g यूम (संशयवाद) ' 


(क) अपने पूर्वगामी अनुभववादियों पर पक्षपात का आरोप - जिस प्रकार 
बर्कले ने लॉक की आलोचना के आधार पर अपने सिद्धान्त का प्रतिपादन किया 
उसी प्रकार डेविड हू यूम ने भी बकले की आलोचना के आधार पर अपने 
दर्शन के प्रासाद का निर्माण किया । लॉक ने मनस्‌ और बाह्य पदार्थ दोनों की. 
सत्ता को स्वीकार किया था । बकले ने प्रत्यक्ष को ही सत्ता का आधार मानकर 
मनस्‌ और उसके प्रत्ययों से अतिरिक्त बाह्य पदार्थों के अस्तित्व को अस्वीकार 
किया था । ह्यूम ने जब लॉक और बकंले के विचारों पर. गम्भीरता से ध्यान 
दिया तो उन्हें ऐसा आभास हुआ कि उनके ये qnd अनुभववादी सर्वाङ्ग रूप से 
अनुभववादं को नहीं मानते । उन्हों (WW) ने इन तथाकथित अनुभववादियों पर 

पक्षपात का आरोप लगाया और ag कहा कि जिन वस्तुओं (चाहे वे किसी भी श्रेणी 
या प्रकार की हों) का हमें इन्द्रियानुभव नहीं है उनके अस्तित्व के प्रतिपादन करने 
का हमारा कोई अधिकार है ही नहीं । अस्तु उन्होंने एक कट्टर अनुभववादी के 
नाते वाह्य पदार्थो के अस्तित्व के साथ साथ मनस्‌ (या आत्मा), ईश्वर तथा 


1. gaa के अनुभववाद को ही संशयवाद (Scepticism) की भी संज्ञा दी गई है । 

कार्यकारणता; के नियेम का भी खण्डन किया, क्योंकि इन सभी का हमको कोई 
इन्द्रियानुभव नहीं है । 

(ख) बाह्य वस्तुओं, आत्मा, ईश्वर तथा कार्य-कारणता के नियम का 
खण्डन - बाह्य वस्तुओं के अस्तित्वं का निराकरण करते हुए fas हयम कहते 
हैं कि तथाकथित बाह्य वस्तुएँ “विभिन्न संवेदनाओं (Sensations) के समूह 
मात्र हैं, इसके-अतिरिंक्ते उनकी कोई सत्ता नहीं है । उदाहरण के रूप में आम 
या नारंगी विस्तार, आकार, रूप, सधनता (solidity), स्वाद, गन्ध स्पर्श आदि 
विभिन्न संवेदनाओं के केवल संघात मात्र हैं, अन्य कुछ नहीं । मनस्‌ या आत्मा के 
अस्तित्व के खण्डन में तर्क उपस्थित करते हुए डेविड ह यूम कहते हैं कि जब हम 
अपने अन्तरा में झाँक कर अन्तर्दर्शन द्वारा अपनी आत्मा को खोजने का प्रयत्न 
करते हैं तब हमें आत्मा जैसी वस्तु का कोई अनुभव नहीं होता । हमें वहाँ केवल 
हषं या शोक, प्रेम या घृणा, प्रकाश या छाया, आदि के पृथक्‌ पृथक संवेदनों 
(sensations) या मुद्रणों (impressions) का ही दर्शन होता है अन्य कुछ 
नहीं । अतः यह कैसे कहा जा सकता है कि आत्मा या मनस्‌ का अस्तित्व है ? 
आत्मा के सदृश ईश्वर के अस्तित्व का भी निराकरण डेविड ह यूम करते हैं । उनका 
कथन है कि ईश्‍वर का भी क्योंकि हमें कोई अनुभव नहीं होता, अत: उसकी 
सत्ता में आस्था रखना भी भ्रममूलक ही है । कार्यकारणता के नियम के विषय 
में भी वह (ह.यूम) कहते हैं कि कार्थ का कारण के साथ अनिवार्य सम्बन्ध 
मानना दार्शनिकों की एक भारी भूल है । साधारणतया इतना ही अनुभव 
में आता है कि एक घटना दूसरी घटना के पश्चात घटित होती है । केवल 
इतनी हो बात देखने से यह कंसे कहा जा सकता है कि qd (former) घटना 
और अपर (latter) घटना में एक अनिवार्य सम्बन्ध है? अनिवार्यं या आवश्यक 
सम्बन्ध तो तब कहा जा सरकता है जबकि qq घटना में अपर.घटना को जन्म देने की 
शक्ति विद्यमान हो ¦ परन्तु ऐसी किसी शक्ति का प्रत्यक्ष किसी को. नहीं होता oa 
अतः कार्यं का कारण के साथ आवश्यक सम्बन्ध मानना हमारा एक पुवं-आग्रह 
मात्र ही कहा जा सकता है अन्य कुछ नहीं । i 

(ग) gaa का संशयवाद अनुभववाद का तर्कोय, चरम.विन्द है - बाह्य 
पदार्थ, आत्मा, ईश्वर और कार्यकारणता का नियम - इन सभी'का निराकरण कर 
डेविड gga अंनुभववाद को संशयवाद (Scepticism) के गर्त में ले जाकर डाल 
देते हैं। उनके मतानुसार हम सदैव संवेदानाओं के घेरे में पड़े रहते हैं । इन संवेद- 
नाओं से बाहर पग रखने की हमारी सामथ्य ही नहीं है; और उनसे परे सत्ताओं का 
ज्ञान हमें हो ही नहीं सकता। वह (equ) घोषित करते हैं कि ज्ञान पूर्ण 
रूपेण असन्दिग्ध कभी नहीं हो सकता । हमारे व्यावहारिक जीवन में सम्भाव्यता 


——— 


ज्ञानमीमांसा | 215 


(Probability) ही हमारी पथप्रदेशिक्रा है; इसके आधार पर ही जगत, के 
सामान्य कार्यों का संचालन होता है । इस प्रकार हम देखते हैं कि डेविड ह यूम 
के ज्ञानमीमाँसा सम्बन्धी विश्लेषण से यह सहज स्पष्ट हो जाता है कि लॉक और 
ate ने जिस अनुभववादी चिन्तन-प्रणाली को प्रारम्भ किया था ag ह्यूम के 
सिद्धान्त में अपनी पराकाष्ठा को पहुँच गई a अस्तु यह ठीक ही कहा गया है कि 
'ह यूम का संशयवाद अनुभववाद का तर्कीय चरम बिन्दु है' ।' 

आलोचना 

(1) अनुभववाद का यह कथन कि सरल धारणाओं को ग्रहण करने में 
हमारा मनस adar निष्क्रिय रहता है मनोवैज्ञानिक दृष्टि से अयथाथं है । कारण 
यह है कि अवघान की क्रिया के बिना सरल घारणायें न तो ग्रहण की जा सकती 
हैं और न ही उनमें परस्पर विवेक किया जा सकता है। उदाहरण के रूप में जब 
आप अपने अध्ययन-कक्ष में FS अपने अध्ययन-कार्ये में तल्लीन रहते हैं तो आपने अनुभव 
किया होगा कि समीप में रखी हुई घड़ी की टिकटिक ध्वनि को आपने. तनिक भी सुना 
ही नहीं । स्पष्ट है कि आपका ध्यान अध्ययन में केन्द्रित होने के कारण आपको 
घड़ी की टिकटिक ध्वनि सुनाई नहीं दी । पुनः साथ ही यदि आपका ध्यान न हो 
तो आप ag भी विवेक न कर पायें कि यह घड़ी की टिकटिक ध्वनि है अथवा कोई 
अन्य ध्वनि । इस प्रकार यह सिद्ध हो जाता है कि सरल धारणाओं में भी मनस. 
सक्रिय रहता है. निष्क्रिय नहीं । 

(2) मिश्रित धारणाओं के निर्माण में मनस्‌ की सक्रियता को अनुभववाद 
(लॉक) ने स्वयं स्वीकार किया है । हमारा विचार है कि ऐसा करके स्वयं ही उन्होंने 
अपने मूल सिद्धान्त का खण्डन कर दिया है । पुनः यह भी समझ में नहीं आता कि 
सरल धारणाये ग्रहण HW समय जो मनस्‌ (अनुभववाद के अनुसार) सर्वथा 
निष्क्रिय रहता है वही मनस्‌ मिश्रित धारणाओं के निर्माण के समय कैसे सक्रिय 
हो जाता है i ; 

(3) अनुभववाद यह मानता है कि संवेदनायें पृथक्‌ पृथक्‌ इकाइयों के रूप 
में हमें प्राप्त होती हैं और तब हम उन्हें जोड़कर मिश्रित घारंणाओं का रूप देते 
हैं । जैस्टाल्ट मनोविज्ञान (Gestalt Psychology) अनुभववाद की इस मान्यता 
को अमनोवेज्ञानिक बताता है और कहता है कि हमारा मनस्‌ वस्तुओं का प्रत्यक्ष 
उनके पूर्ण रूप में (as a whole) करता है i 

(4) लॉक के अनुसार वस्तु और धारणा के मध्य एक ऐसी दीवार है जिसे 
लांघने में मनस्‌ सर्वदा असमर्थ रहता है। यहाँ यह समझ Ñ नहीं आता कि oq 


- हमें वस्तु का ज्ञान होना ही सम्भव नहीं है तब हम यह कैसे कह सकते हैं कि वस्तु 


eRe se sis A a किक 
1. ‘Humes scepticism is a logical culmination of empiricism’, 

और धारणा में समानता है । वास्तविकता यह है कि ऐसी स्थिति में तो यह भी 
नहीं कहा जा सकता कि वस्तु का कोई अस्तित्व है । 

(5) अनुभववाद के अनुसार इन्द्रियानुभव ही ज्ञान का एकमात्र साधन 
है । परन्तु इन्द्रियानुभव के द्वारा हमें सावंभौम एवं अवश्यम्भावी सत्यों (Uni- 
versal and necessary truths) जैसे कि “कार्यकारणता', fan’, 'काल' आदि 
का ज्ञान नहीं हो सकता । इन्द्रियानुभव के द्वारा तो हमें केवल विशेष एवं आपातिक 
तथ्यों (Particular and contingent facts) काज्ञान होसकता है जो 
हमारे जीवन के उद्देश्यों की पूर्ति करने में अपर्याप्त है । सार्वभौम एवं अवश्यम्भावी 
सत्यों का ज्ञान हमें केवल बुद्धि के द्वारा ही प्राप्त होता है, और वास्तविकता यह 
है कि यह ज्ञान हमारे अन्य सामान्य अनुभव ज्ञान की भी आधार-शिला है । 

(6) इन्द्रियानुभव से हमें केवल संवेदनायें प्राप्त होती हैं । परन्तु ये संवेद- 
नायें उस समय तक अर्थहीन रहती हैं जब तक बुद्धि इनकी व्याख्या नहीं कर देती। 
बुद्धि विभिन्न संवेदनाओं की तुलना कर उनकी पारस्परिक समानता और अन्तर 
को निदिष्ट करती है; और बाह्य जगत्‌“में दिक्‌ और काल के सन्दर्भ में उनकी” 
स्थापना करती है । सदुशीकरण (Assimilation), विभेदीकरण (Differen- 
tiation) तथा विषयीकरण (Objectification) की ये क्रियायें बुद्धि द्वारा 
ही सम्भव हैं इन्द्रियानुभव द्वारा नहीं । 

(7) हमने ऊपर बताया है कि अनुभववाद को पूर्ण तर्कीय रूप देने की 
चेष्टा में डेविड gan ने अनुभववाद को संशयवाद में परिणत कर दिया a संशय- ' 
` बांद एक स्वतोव्याघाती (self-contradictory) सिद्धान्त है । इसके अनुसार 
विश्व में कोई भी ज्ञान निश्चयात्मक नहीं है । यहाँ संशयवादी से यह प्रश्‍न पूछ 
जा सकता है - “विश्व में कोई भी ज्ञान निश्चयात्मक. नहीं 2’— क्या ag ज्ञान भी 
निश्चयात्मक नहीं है ? यदि संशयवादी उत्तर में 'हाँ' कहता है तो भी उसका 
सिद्धान्त खण्डित हो जाता है ; और यदि 'नहीं' कहता है तो भी । 


समोक्षावाद 
(Criticism or Critical Theory) 
विश्व-विख्यात जमन दार्शनिक काण्ट का ज्ञानमीमांसा सम्बन्धी सिद्धान्त 
समीक्षावाद के नाम से जाना जाता है। इस सिद्धान्त का नाम समोक्षावाद इस 
हेतु पड़ा कि काण्ट की यह घोषणा थी कि कुछ भी कहने के पूर्व यह आवश्यक है 
कि हम ज्ञान की दशाओं (Conditions of ` knowledge) की गम्भीर समीक्ष 

(8X लें । उनकै अनुसार इस प्रकार के आलोचनात्मक विचार या समीक्षा किये बिना 
हमारी दार्शनिक खोजें उसी प्रकार मूर्खतापूणं होती हैं जिस प्रकार दिशासूचक 
यंत्र (Mariners compass) रखे बिना एक समुद्री यात्री की खोजें। उन्होंने 
बताया कि ज्ञानमीमांसा विषयक प्रचलित दोनों सिद्धान्त, बुद्धिवाद और aa- 
भववाद, अन्धविश्वासी एवं रूढिवादी हैं ; पहिला इसलिये क्योंकि वह जन्मजात 
प्रत्ययों का अस्तित्व बिना समीक्षा किये स्वीकार कर लेता है. और दूसरा इसलिये 
क्योंकि वह बिना छानबीन किये संवेदनाओं की प्रामाणिकता मान लेता है । उन 
(sme) का मत है कि बुद्धिवाद तथा अनुभववाद दोनों के सुचारू परीक्षण से यह 
स्पष्ट हो जाता है कि दोनों ही सिद्धान्त एकाँगी हैं और दोनों के समन्वय से ही 
सत्य बात पर पहुँचा जा सकता है । 


1. ज्ञान की प्रक्रिया में इन्द्रियां और बुद्धि दोनों का सह योग 


काण्ट कहते हैं कि ताकिक दृष्ट्या यह सिद्ध नहीं किया जा सकता कि 

केवल बुद्धि द्वारा ही ज्ञान सम्भव है; और न ही यह सिद्ध किया जा सकता है कि 
“केवल अनुभव से ही ज्ञान होता है । उनके अनुसार ज्ञान के लिये हमें बुद्धि और अनुभव 
दोनों की नितान्त आवश्यकता है ; किसी एक के अभाव में भी ज्ञान होना कदापि 
सम्भव नहीं है । विश्लेषण करने पर यह सहज समझ में आ सकता है कि ज्ञान के 
` दो पक्ष हुआ करते हैं, ज्ञान की सामग्री या विषय-वस्तु (matter ) और ज्ञान का 
“आकार (form) । ज्ञान की सामग्री हमें इन्द्रियानुभव से प्राप्त होती है और ज्ञान 
का आकार बुद्धि से । हम यों कह सकते हैं कि मानो इन्द्रियानुभव द्वारा हमें ज्ञान 
का कच्चा माल (raw-material) प्राप्त होता है ओर तब हमारे मनस्‌ रूपी कारखाने 
में हमारी बुद्धि इस कच्चे माल को अपने अनुसार अनेक प्रकार के साँचों में ढाल 
कर भिन्न भिन्न प्रकार की वस्तुओं 'के रूप में परिणत कर देती है । इन्द्रियाँ निष्क्रिय 
रूप से पहिले संवेदनायें ग्रहण करती हैं। ये संवेदनायें ज्ञान की सामग्री (कच्चा माल) 
हैं जिन्हें बुद्धि सक्रिय रूप से भिन्न-भिन्न साँचों में ढाल कर संसार की अनेक प्रकार की 
वस्तुओं का आकार प्रदान करती है । काण्ट का कथन है.कि “Concepts without 
percepts are empty and percepts without concepts are blind.” अर्थात्‌ 
ज्ञान के आकार को जो बुद्धि द्वारा प्राप्त होते हैं, वे खोखले fas होते: हैं. बिना 
ज्ञान की सामग्री के जो इन्द्रियों द्वारा प्राप्त होती है ; ओर ज्ञान की सामँग्री अर्थात 
संवेदनायें बिना बुद्धि द्वारा प्राप्त ज्ञान के आकारों की सहायता के अन्धी... होती हैं । 
अभिप्राय यह है कि ज्ञान की प्रकिया में इन्द्रियां और बुद्धि दोनों का सहयोग परस्पर 
ऐसा है जसा कि एक लंगड़े ओर एक अन्धे का । जिस प्रकार एक दूसरे की agr- 


ग्रता के बिना ener और अन्धा दोनों में से कोई भी अकेला अपने गन्तव्य स्थान 

(goal) पर नहीं पहुँच सकता, उसी प्रकार एक दूसरे के सहयोग बिना इन्द्रियां 
और बुद्धि दोनों में से कोई भी अकेले ज्ञान रूपी गन्तव्य को प्राप्त करने में 
असमर्थ हैं । 

2. ज्ञान की प्रक्रिया में बुद्धि या मनस्‌ की तीन शक्तियां 

ज्ञान-प्रक्रिया में बुद्धि का क्‍या कार्य है इस विषय में काण्ट कहते हैं कि 
इस प्रक्रिया में बुद्धि की तीन शक्तियाँ कार्य. करती हैं - (क) संवेदना-शक्ति 
(Faculty of Sensibility) (ख) बोध-शक्ति (Faculty of Understan- 
ding) एवं (ग) विवेक-शक्ति (Faculty of Reason) । fara पंक्तियों में हम 
इन तीनों की संक्षेप में व्याख्या करेंगे । 

(क) संबेदन-शक्ति — जब हम किसी वस्तु का प्रत्यक्ष करते हैं तो ध्यान 
देने पर हमें ज्ञात होगा कि हमारा वह .प्रत्यक्षीकरण एक विशेष देश और काल 
(space and time ) में होता है देश और काल के अभाध में किसी भी वस्तु 
का प्रत्यक्ष होना सम्भव नहीं है । प्रश्‍न उपस्थित होता है कि कया देश और काल, 
की भी हमें संत्रेदनायें होती हैं ? काण्ट उत्तर देते हुए कहते हैं — 'नहीं' । उनका 
मत है कि हमारे मनस्‌ में ही ऐसी शक्ति है जो संवेदनाओं को ये- दो रूप या आकार 
( forms ) प्रदान करती है। za शेक्ति को वह संवेदन-शक्ति का नाम देते हैं । 
अभिप्राय यह है कि हमारे मनस्‌ की संवेदन-शक्ति देश और काल के “प्रत्यक्ष के 
आकारों ( forms of perception) को पृथक्‌ संवेदनों (discrete sensations) 
पर लागू करती है और उन्हें देशिक और कालिक व्यवस्था (spatial and tem- - 
poral order) में बाँध कर सामान्य अनुभव की कस्तुओं का रूप देती है । 

(ख) बोघ-शक्ति — काण्ट कहते हैं कि देश और काल की व्यवस्था में 
ait हुई संवेदनायें अर्थात्‌ प्रत्यक्ष (percepts ) अपने पृथक्‌ रूप में ज्ञान उत्पन्न 
नहीं कर सकतीं । उदाहरण के रूप में यदि हमें पहले सूर्य का प्रत्यक्ष होता है और 
तदुपरान्त एक गर्म पत्थर का ; तब ये दो प्रत्यक्ष पृथक्‌ रूप से ज्ञान नहीं कहला 
सकते । इन दोनों ' प्रत्यक्षो ' में सम्बन्ध स्थापित करके ही ज्ञान की उत्पत्ति सम्भव 
है । अर्थात जंब.हम यह जान लेते हैं कि aT पत्थर को गर्म करता है ' तभी यह 
कहा जा सकता है कि हमें ज्ञान हुआ है । प्रश्‍न उपस्थित होता है कि विभिन्न 
प्रत्यक्षों में सम्बन्ध स्थापित कोन करता है ओर FA करता है? काण्ट बताते हैं 

: कि मनस्‌ की बोधं शक्ति ( Understanding `) विभिन्न प्रकारों या पंद्धतियों से 
यह कायं करती है । भिन्न भिन्न प्रत्यक्षों में सम्बन्ञ स्थाषित करने व'ली बोध शक्ति 
के इन प्रकारों या पद्धतियीं को कांण्ट नें कोटियोँ (¥ategories ) के नाम से 
पुकारा है । काण्ट के अनुसार इत कोटियों के चार वर्ग हैं. ओर: प्रत्येक वर्ग में तीन 
तीन कोट्यां सम्मिलित हैं ; इस प्रकार सत्र faget कूल greg कोंटिया है | 

(१) प्रथम वर्ग “परिमाण की कोटियों' (Categories of quantity) का है, 
जिसमें एकता (Unity), अनेकता (Plurality) तथा समग्रता (70121६४) की 
afeat समाविष्ट हैं। (२) द्वितीय वर्ग 'गुण की कोटियों' (Categories of 
quality) का है, जिसके अन्तर्गत सत्ता (Reality), निषेघात्मकता (Negation) 
तथा सीमितता (Limitation) की कोटिंयां हैं। (३) तृतीय वर्ग 'सम्बन्ध की 
कोटियों' (Categories of Relation) का है, जिसमें द्रव्य तथा गुण (Sub- 
stance and Quality), कारण तथा कारये (Cause and Effect) और समुदाय 
तथा पारस्परिक प्रतिक्रिया (Community and Mutual reaction) की कोटियाँ 
सम्मिलित हैं । (४) चतुथं वर्ग निश्चय मात्रा की कोटियों' (Categories of Moda- 
lity) का है, जिसमें संभावना तथा असंभावना (Possibility and Impossibility), 
अस्तित्व तथा अनस्तित्व (Existence and Non-existence) और अनिवार्यता 
तथा आपातिकता (Necessity and Contingence) की कोटियों का समावेश 
है । काण्ट कहते हैं कि ये सभी कोटियाँ बोध शक्ति के प्रागनुभव आकार (a-priori 
forms) हैं । हमें यहाँ येह स्मरण रखना होगा कि mz के मत से ये कोटियाँ 
प्रपञ्चातीत aea(Noumena)ar परमाथिक वस्तुओं (Things-ia-themselves) 
पर लागू नहीं होतीं; इनका सम्बन्ध केवल प्रपञ्चात्मक जगत. (Phenomena) 
से है । 

(ग) विवेक-शक्ति — विवेक-शक्ति (Faculty of Reason) के द्वारा 
काण्ट fare की तीन घ।रणाओं या प्रत्ययों (111०6 Ideas of Reason )— आत्मा; 


M 


जगत तथा ईश्वर — की व्याख्या प्रस्तुत करते F । उनका मत है कि विवेक-शक्ति . 


“बोब-शक्ति के नियमों को उच्चतर नियमों या सिद्धान्तों में अन्तनिहित करने का 
प्रयास करती है और उनके निर्णयों को एक सूत्र में गुफित करती है । इसका मृख्य 
कार्ये हमारी जिज्ञासाओं का निर्देशन करना है और पूणंता के उन आदर्शो (those 
ideals of perfection) को प्रदान करना है जिन्हें हमार! सामान्य ज्ञान हमें नहीं 
दे सकता । अस्तु यह समस्त मानसिक क्रियाओं को एक सामान्य शोषक के अन्तर्गत 
गु'फित करके उस शीर्षक को “आत्मा के प्रत्यय' की संज्ञा देती है, समस्त भौतिक 
घटनाओं को एकत्रित करके “प्रकृति या जगत के प्रत्यय' का नाम देती है और 
सर्वसामान्य रूप में सभी (मानसिक एवं भौतिक) घटनाओं को सम्मिलित रूप में 
“ईश्वर के प्रत्यय' से निदिष्ट करती है । काण्ट का कथन है कि विवेक-शक्ति द्वारा 
प्रदान किये हुए ये “विवेक के प्रत्यय' बोध शक्ति का मागें-दर्शन एवं नियमन करते 
हुए हमारे ज्ञान के विकास में बड़े उपयोगी सिद्ध होते हैं । 
3, ज्ञान की सीमायें 

aru ag घोषित करते हूँ कि जो ज्ञान gA इन्द्रियों और बुद्धि के सहयोग 

से प्राप्त होता है वह यद्यपि सावंभोम एवं निश्चित ज्ञान होता है तथापि यह नही 
कहा जा सकता कि वह ज्ञान वस्तु के अपने ही मूल या वास्तविक स्वरूप का ज्ञान 
` है। उनके मतानुसार हमारा ज्ञान,वस्तुओं के अवभास या प्रतीति (appearance) 
तक ही सीमित रहता है, उसकी पहुँच वस्तुओं के वास्तविक स्वरूप (reality) तक 
नहीं है । वस्तुओं के अवभास कों वह प्रपञ्च (Phenomena) का नाम देते है 
और वस्तुओं के वास्तविक स्वरूप को प्रपञ्चातीत तत्व (Noumena) का | 

- समालोचना 

(1) काण्ट के अनुसार ज्ञान की उत्पत्ति के लिए इन्द्रियां ओर बुद्धि दोनों 
के पारस्परिक सहयोग की आवश्यकता है क्योंकि ज्ञान की सामग्री इन्द्रियों के द्वारा 
प्राप्त होती है और ज्ञान का आकार बृद्धि द्वारा । आलोचकों का कहना है कि 
इन्द्रिय-शक्ति और बुद्धि-शक्ति एक दूसरे से स्वभाव में पूर्णतया भिन्न हैं, तब वे 
परस्पर सहयोगी बन केसे ज्ञान को उत्पन्न कर सकती हैं? हमारा बिचार, है कि 
काण्ट के विरुद्ध यह आलोचना समीचीन (77०९7) नहीं है । हमारा अनुभव इस बात 
का साक्षी है कि प्रत्यक्षीकरण की प्रक्रिया में इन्द्रियां और मनस्‌ (या बुद्धि) दोनों 
के सहयोग से ही ज्ञान का उद्भव होता है; इन्द्रियों के बिना मनस्‌ पंगु है ओर 
मनस्‌- के बिना इन्द्रियां । पुनः इन्द्रियां और मनस्‌ हमारे ही व्यक्तित्व के दो अंग हूं 
और एक ही व्यक्तित्व के विभिन्न अंगों के लिए किसी एक ही प्रयोजन की सिद्धि के 
परस्पर सहयोग करके कार्य करना तकं दृष्टि से असंगत कभी नहीं हो सकता । 

(2) काण्ट के ज्ञान मीमांसा सम्बन्धी सिद्धान्त में दूसरा एक यह दोष 
बताया गया है कि यह सिद्धान्त अज्ञेयवाद को जन्म देता है । काण्ट कहते हैं कि हम 
प्रपञ्चातीत aca(Noumena or Reality) अथवा पारमाथिक वस्तुओं (Things 
in themselves) को न जानते हैं ओर न ही जान सकते हैं । उनके अनुसार देश 
और काल सत्य नहीं हैं और न ही द्रव्य, कारणता, संख्या, अस्तित्व, समुदाय आदि 
कोटियों (Categories) का पारमाथिक वस्तुओं में कोई अस्तित्व है । हमारे ज्ञान 
की अन्तिम सीमा केवल प्रपञ्चात्मक जगत्‌ (Phenomenon or Appearance) 
तक है प्रपञ्चातीत सत्ता (Noumenon or Reality) तक नहीं । इस सम्बन्ध में 
हमारा मत भी यह है. कि वस्तुत: काण्ट अज्ञेयवाद के दोष से मुक्त नहीं किए जा 
सकते । ओर जहाँ तक अज्ञेयवाद का प्रश्‍न है इस प्रकार के सिद्धान्त की सबसे बड़ी 
त्रुटि यह है कि इसमें दार्शनिक चिन्तन का अवकाश नहीं रह जाता । पुनः यह सब लोग 
जानते हैं कि हमारा जीवन पर्य्यावरण के साथ सामञ्जस्य स्थापित करने पर आधारित 
है,और सफलता पूर्वक सामञ्जस्य तभी स्थापित हो सकता है जबकि हमें पर्य्यावरण का 
समुचित ज्ञान हो । परन्तु अज्ञेयवादी सिद्धान्त में ag कदापि सम्भव नहीं है । 

(3) काण्ट के सिद्धान्त में एक प्रकार का द्वेतवाद पाया जाता है । उनके मतानु- 

सार वस्तु का अवभास और वस्तु का स्वरूप दो पृथक्‌ Gas सत्तायें हैं जिनमें परस्पर 
कोई सादृश्य नहीं है । इन दो सत्ताओं का aafaa समन्वय काण्ट अपने दर्शन में' 
सफलतापूर्वक नहीं कर पाये हैं । 

(4) हीगेल ने काण्ट के ज्ञानमीमांसा विषयक सिद्धान्त के विरुद्ध यह 
तके प्रस्तुत किया है कि इस सिद्धान्त के अनुसार काण्ट को वस्तु-अवभास से परे 
वस्तु-स्वरूप नामक सत्ता मानने का कोई अधिकार नहीं है, क्योंकि जिस वस्तु का ज्ञान 
ही होना सम्भव नहीं है उसका अस्तित्व मानना कदापि युक्ति-संगत नहीं हो सकता । 


(5) काण्ट का ज्ञानमीमांसा विषयक विचारवादी सिद्धान्त दर्शनशास्त्र 
के इतिहास की एक अत्यन्त महत्वपूर्ण और क्रांन्तिकारी घटना है । सभी विचारवान 
व्यक्ति इस सत्य से सहमत होंगे कि, कुछ सामान्य दोषों (जिनका हमने ऊपर संकेत 
किया है) को छोड़ कर, जर्मनी के इन महान, दार्शनिक की ज्ञानसमीक्षा ने दर्शन 
जगत, के अगणित क्षेत्रों को एक महान्‌ आलोक प्रदान किया है। उन (काण्ट) की. 
सर्वाधिक सफलता यह है कि उन्होंने सदा के लिये सुदृढ़ रूप से यह प्रतिष्ठित कर' 
दिया है कि ज्ञान के लिये हमें बुद्धि और इन्ब्रियानुभव दोनों की नितान्त आवश्यकता 
है, किसी एक के अभाव में भी ज्ञान होना कदापि सम्भव नहीं है । उन्होंने अपने 
अकाट्य तको से बड़े ही स्पष्ट रूप से यह सिद्ध कर दिखाया है कि यद्यपि ज्ञान की 
विषय-वस्तु हमें अवश्य ही. संवेदनाओं के रूप में प्राप्त होती है तथापि हमारा 
` मनस्‌ कोई सर्वथा निष्क्रिय तथा कोरी dedi नहीं, वरन्‌ एक वास्तविक 
कर्ता है जो प्राप्त अनुभव का चयन करता है और तब अपने ढंग से उसका पुन- 
निर्माण करता है। इन सब बातों से भी बढ़ कर, विचार करने पर यहु प्रतीत होगा 
कि, दार्शनिक संसार को काण्ट की सबसे बड़ी देन यह है कि उन्होंने डेविड ह्य म 
के संशयवाद से दर्शनशास्त्र की पूर्ण रक्षा की है । दर्शनशास्त्र के जिन प्रमुख sequi 
— आत्मा, ईश्वर, कार्य-कारणता आदि — काह्य,म ने जोरदार खण्डन किया था 
उन्हें काण्ट ने अपने अत्यधिक बलशाली तको से पुन: सदा के लिये सुदृढ़ भूमि पर 
प्रतिष्ठित कर दिया । काण्ट की प्रभांवपूणे एवं ओजस्विनी युक्तियों के सम्मुख 
wr कौ युक्तियाँ इस प्रकार प्रभावहीन और लुप्त हो गयीं जिस प्रकार सूर्य की 
रश्मियों के सम्मुख रजनी की तारावलियाँ नित्यप्रति ऊषाकाछ -में क्षीण एवं अन्त. 
ata हो जाती हैं i 


रहस्यवाद 
( Mysticism `) 
दर्शन के क्षेत्र में जहां तत्व की प्राप्ति के लिए बुद्धिवादी, अनुभववादी तथा संदेह 


t Nn. s -————————— 

वादी तथा समीक्षावादी दृष्टिकोण (जिनका विवेचन हमने ऊपर किया है) अपनाये गये हैं, 
वहाँ अनेक ऐसे भी दार्शनिक हुए हैं जिन्होंने एक ऐसी विधि का सर्मथन किया है जो 
उपयु क्त विधियों से मूल रूप से भिन्न Za इस विधि का नाम है “रहस्यवाद” । 
रहस्यवाद, जैसा कि नाम से भी व्यक्त होता है, दर्शन का वह दृष्टिकोण है जो यह 
मानता है कि परम तत्व परम रहस्यमय (absolutely mysterious) ` तत्व है 
ओर उसंके जानने की विधि भी नितान्त रहस्यमयी ही है । परम रहस्यमय तत्व का 
अर्थं है वह तत्व जो भाषा मन और बुद्धि की पहुँच से परे हो; अर्थात जिसे न 
भाषा वर्णन कर सकती हो, न मन कल्पित कर सकता हो और न ही बुद्धि समझ 
सकती हो । दूसरे शब्दों में हम यों कह सकते हैं कि रहस्थबाद के अनुसार परम 
तत्व एक : अनिर्वाचनीय तत्व है जो वाणी, मन और बुद्धि का विषय (object) 
कदापि नहीं बनाया जा सकता । इस रहस्यमय तत्व की प्राप्ति के जिये जो विधि 
निदिष्ट की गई है वह भी रहस्यमयी इसलिये कही गई है कि भाषा के माध्यम 
द्वारा उसे भी व्यक्त नहीं किया जा सकता | यह विधि है उस तत्व से. एक agi, 
उत्कट, अक्षुण्ण एवं अपार प्रेम की स्थापना, जिसे केवल अनुभव किया जा सकता 
है शब्दों का विषय नहीं बनाया जा सकता । स्पष्ट ही है कि अन्य उपर्य्‌ क्त दाशं- 
निक विधियों से इस विधि का मौलिक अन्तर Ba जवकि उन विधियों में बौद्धिक 
: तकं एवं युक्तियों को सर्वाधिक प्रधानता दी गई है, इस विधि में बौद्धिक गवेषणा की 
उपेक्षा ही नहीं वरन weder (निन्दा) भी की गई है । रहस्यमयी होने के कारण 
यद्यपि इस विधि का पूर्ण निवंचन (description) निस्संदेह सम्भव नहीं है, 
तथापि बिचारकों ने इसके सामान्य लक्षणों को निदिष्ट करने का भरसक प्रयास 
किया है । हम निम्न पंक्तियों में उन्हीं लक्षणों की संक्षिप्त विवेचना करेंगे । £ 


` 1. परम तत्व को जानना नहीं प्रत्युत होना 

रहस्यवादी दार्शनिकों का कथन ps मनुष्य के जीवन का उद्देश्य बुद्धि के 
द्वारा परम. तत्व के स्वरूप को केवल समझना मात्र नहीं है, वरन उस तत्व के 
साथ तादात्म्य (Identity) प्राप्त करना है i तादात्म्य से उनका अर्थ है जीव 
और ब्रह्म, अथवा प्रेमी और प्रेमास्पद, की एकता की अनुभूति । इस स्थिति में 
साधक स्वयं को साध्य से भिन्न अनुभव नहीं करता; वह स्वयं सांध्य ही हो जाता 
है । रहस्यवादी लेखिका एविलीन अण्डरहिल (Evelyn Underhill) इसी तथ्य 
की अभिव्यक्ति करती हुई कहती हैं, "Not to know about but to be is the 
mark of the real practioner”. (अर्थात्‌ “जानना नहीं वरन हो जाना ही 
सच्चे साधक का लक्षण है ।”) '। भारतीय दर्शन में उपनिषदों में भी जीव और ब्रह्म के 


1. 'मिस्टिसिज्म (‘Mysticism’), To 86 i 

उक्त तादात्म्य की अनुभूति का प्रतिपादन किया गया है; परन्तु वहाँ तादात्म्य की 
अनुभूति किसी नवीन वस्तु या स्थिति की उपलब्धि नहीं है, प्रत्युत पहिले ही से एक 
स्वत: सिद्ध सत्य (self-evident truth) की अनुभूति है! अभिप्राय यह है कि 
उपनिषदों के अनुसार जीव और ब्रह्म का तादात्म्य पहिले से ही सिद्ध एक दार्शनिक 
तथ्य है; मनुष्य का कतंव्य है कि अज्ञान निवृत्ति द्वारा इस दार्शनिक तथ्य का 
अनुभव करे | 


2. परम तत्व के साथ वयक्तिक सम्बन्ध 


रहस्यवादी साधना में साधक परम तत्व के साथ अपना एक व्यक्तिगत 
सम्बन्ध स्थापित करने की चेष्टा करता है। विख्यात रोमन रहस्यवादी दार्शविक 
प्लॉटिनस (Plotinus) कहते हैं कि यह विधि "एकाकी" कॉ एकाकी की ओर 
उड़ान” है । इस विधि में व्यक्ति जगत के सभी व्यक्तियों से अपना सम्वन्ध, 
विच्छेद कर देता है ag अपने इष्ट तत्व अर्थात्‌ ईश्वर के अतिरिक्त किसी को 
भी अपना नहीं मानता । भारत की प्रसिद्ध भक्ता मीराबाई के हुदयोद्गार हैं: 

“मरे तो गिरधर. गोपाल दुसरो न कोई” । 

मीरा के अतिरिक्त कबीर, जायसी आदि अनेक भारतीय रहस्यवादी कवियों 
की रचनाओं में ईश्वर के साथ विभिन्न प्रकार के. व्यक्तिगत सम्बन्धों का अत्यधिक 
सजीव वर्णन देखने में आता है । 
3. अन्तम्‌ खी भाव 

ईश्वर के साक्षात के लिये रहस्यवाद साधक के अन्तम“खी होने का अति- 
पादन करता है । कारण यह है कि जब तक मनुष्य का मन जगत, के ब्राह्म विषयों. 
की ओर उन्मुख रहता है तब तक उसे अपने अन्तजंगत_ में झाँकने का ध्यान ही 
नहीं आता; और जब तक वह अन्तमु खी होकर विषयों से मन नहीं हटाता तब 
तक ईश्वर के प्रति उसमें सच्चा अनुराग ही उत्पन्न नहीं हो सकता । गीता इसी 
सन्दभं में कहती है कि उसी मनुष्य की बुद्धि स्थिर. है जिसने अपनी इन्द्रियों को 
उनके विषयों से ऐसे समेट लिया हो जेसे कछुआ अपर्ने अंगों को समेट लेता है? । 
अस्तु रहस्यवादी विचारकों का अन्तम्‌ खता पर बल देना उचित ही है । 
4. बौद्धिक ज्ञान की उपेक्षा 

रहस्यवादी दार्शनिकों का मत है कि बोद्धिंक शान ईश्वर प्राप्ति के मागं में 


1. ‘A flight of the alone to the alone". 
2. «qat संहरते चायं कूर्मोऽङ्गानीव सर्वेश: । 
इन्डियणीन्द्रियाथे म्यस्तस्य प्रज्ञा प्रतिष्ठिता” ॥ (गीता, 258) ॥ . 

व्यथं ही नहीं अपितु बाघक भी है । वे कहते हैं कि मनुष्य की बुद्धि-शक्ति अत्यन्त 
अल्प एवं सीमित है, अतः प्रकट ही है कि वह परम तत्व, जो एक निस्सीम तत्व है, 
को समझने में पूर्णतया असमर्थ है। उपनिषदों में भी बुद्धि की असमर्थता के 
सम्बन्ध में इसी प्रकार की घोषणा है:- 


“नायमात्मा प्रवच नेन लभ्यो न मेधया न agar श्रुतेण” | (कठोपनिषद्‌, 1-2-23) 


(अर्थात्‌ “यह्‌ आत्मा. (या ब्रह्म) न प्रवचन द्वारा प्राप्त किया जा सकता 
है, न ही बुद्धि द्वारा ओर न ही अनेक शास्त्रों के श्रवण द्वारा ।”') बुद्धि-शक्ति की 
अल्पता एवं असमर्थता के अतिरिक्त रहस्यवाद इस विषय में एक और महत्वपूर्ण 
बात यह कहना हे कि बौद्धिक ज्ञान क्योंकि प्रायः अहंकार, ईर्ष्या आदि अनेक दोषों 
को जन्म देता है और पोषण करता है, अत: वह निश्चित रूप से ईश्वर प्राप्ति में 
बाधक ही है सहायक नहीं । कोरे बुद्धि-प्राखय्ये एवं वाक-पाण्डित्य की कड़ी निन्दा 
करते हुए आचार्य शंकर स्वयं कहते हैं : 


“वागूवखरी शब्दझरी शास्त्रव्याख्यान कौशलम्‌, 

वैदुष्यं विदुषां तद्वत्‌ भुक्त्ये न तु मृक्तये” ॥ ` (विवेक चूड़ामणि) ॥ 
.(अर्थात्‌ “वाणी ओजस्विता, शब्दावलि प्रपात तथा शास्त्र विवेचन की कुशलता - 
इस प्रकार का सम्पूर्ण पाण्डित्य केवल विद्वानों के विनोद के लिए है मुक्ति-लाभ 
के लिए नहीं ।” इसी सम्बन्ध में कबीर की उक्ति भी देखिये : 


“पोथी पढ़ पढ़ जग War पंडित भया न कोय । 
ढाई आखर प्रेम के पढ़े सो पंडित dua 


5. ईइवर-प्रेम ही एकमात्र साधन 


जैसा कि आरम्भ में भी इंगित किया गया है रहस्यवादी विचारकों के 
` अनुसार ईश्वर-प्राप्ति का एकमात्र साधन $e ही है। उनका कहना है कि 
जब हम अपने सामान्य जीवन का अध्ययन करते हैं तो aaa यही देखने में आता 
है कि स्नेह या प्रेम ही एक ऐसा साधन है जिसके द्वारा जगत्‌ के विभिन्न सम्बन्धो 
को एक तार में बांध दिया जाता है ओर जिससे. दूसरों के साथ तादात्म्य की 
स्थापना हो जाली है । इसी प्रकार परमात्मा से तादात्म्य या ऐक्य प्राप्त करने के लिए 
भी प्रेम ही सर्वोच्च, सर्वसुलभ तथा एकमात्र साधन है । ईश्वर-प्राप्ति में प्रेम की 
महत्ता को प्रदर्शित करते हुए एक प्रसंग में सन्त दादू कहते हैं, “tee दा कि पांवना 
इद्रो पट्टना उद्रो लाँवना” । साथ ही साथ यह प्रेम Far sq और अभिव्यक्ति 
से परे है इसका संकेत हमें मीरा के निम्न शब्दों से प्रकट होता है: 

| “अरी मैं तो प्रेम दिबानी मेरो दरद न जाने कोय” '' 
6. ईश्वर को घट-घट व्याची वामना 

रहस्यवादी विचारक परम तत्व या ईश्वर का एक सवंव्यापक सत्ता के रूप 
में प्रतिपादन करते हैं। छान्दोग्य उपनिषद्‌ के “सवं खल्विद ब्रह्म” प्रसिद्ध anu में 
इसी रहस्य का उद्घाटन किया गया है । सन्त महात्माओं का कथन है कि ईश्वर 
सब प्राणियों के घट-घट में विराजमान है । गीता के निम्न शब्दों में भी इसी भाव 
की अभिव्यक्ति है : 

“ईश्वर: सर्वभूतानां gau तिष्ठति अजु न” ( गीता, 18-61 ) i 
यही कारण है कि अनेक रहस्यवादी सन्त संसार के लोगों की सेवा करने में इतना 
अधिक संलग्न रहे हैं । एमेरिकन दार्शनिक विलियम जेम्स ने अपनी प्रसिद्ध पुस्तक 
‘Varieties of Religious Experience’ में विभिन्न धर्मो के रहस्यवादी सन्तों 
के जीवन के विषय में विस्तृत विवरण प्रस्तुत किया है। उन्होंने बताया है कि ये 
सन्त किस प्रकार दूसरों के हित के लिए कैसे-कैसे कष्ट सहन किया करते थे, 
क्योंकि उन्हें सभी जीवधारियों में ईश्वर ही ईश्वर दिखाई देता था। सवंत्र इसी 
ईश्वरानुभूति के प्रसंग में सन्त शिरोमणि कवि तुलसीदास भी अपने ग्रन्थ 'राम- 
चरित मानस? में एक स्थान पर कहते हैं : 

“सिया राम मय सब जग जानी । करों प्रनाम जोरि जुग्र पानी” n 
7. तृप्ति की अनुभूति 

इस (रहस्यवादी) fafa की एक महती विशेषता यह है कि जब साधक 
इसका आस्वादन कर लेता है तब उसे यह स्पष्ट अनुभूतिहो जाती है कि 
ईश्वरानुराग के सुख से बढ़कर संसार की किसी भी वस्तु में इतना सुख है ही नहीं । 
सभी लौकिक सुख सुविधाओं का त्याग करके भी उसे सर्वदा एक विलक्षण प्रकार 
के आनन्द एवं तृप्ति का अनुभव होता रहता है । बड़ा ही सुन्दर एक सन्त श्री 
भोले बाबा कहते है 

“संसारवाही बेल सम दिन रात बोझा ढोय है। 
त्यागी तमाशा देखता सुख से जगे है सोय Fu” (वेदान्त छन्दावलि) i 

रहस्यवादियों कां कथन है कि इस पथ का क्षिक ईश्वर की समीपता होने में ही 
अपनी सम्पूर्ण आवश्यकताओं की पूति बनता है। जे० एच० ल्यूबा (J. H 
Leuba) इसी प्रसंग में कहते हैं, “To realise the presence- of the God of 
love is the mystic’s method of securing the satisfaction of his 
essential wants." (अर्थात्‌ “प्रेम रूपी ईश्वर का साक्षात्कार करना ही रहस्य- 


, 1. देखिये 3, 14,1 

वादी की अपनी मूलभूत आवश्यकताओं की पूति करने की विधि है ।” ) ।' 


8. ऐतिहासिक पृष्ठभूमि 

संसार के इतिहास में सभी anal में विभिन्न देशों में ऐसे विचारक - होते 
रहे हैं जिन्होंने रहस्यवाद को परम तत्व के ज्ञान (अनुभव) का सर्वोत्तम साधन 
बतायां है । प्राचीन यूनान में सर्वप्रथम हमें महान्‌ दार्शनिक प्लेटो (Plato) के 
दर्शन में रहस्यवाद के स्पष्ट fag दृष्टिगोचर होते हैं । तद्परान्त तृतोय शताब्दी 
में रोम के प्रसिद्ध दार्शनिक प्लॉटिनस तो रहस्यवाद के सर्वश्रमुख प्रणेताओं में गिने 
ही जाते हैं । मध्यकालीन यूरोप में भी सेन्ट ऑगस्टाइन (St. Augustine), सेन्ट 
टॉमस. एक्वीना (St. Thomas Acquinas), सेन्ट dese (St. Anselm), 
एक्हार्ट ( Eckhart ) आदि अनेक ऐसे ईसाई सन्त हुए हैं जिन्होंने रहस्यवादी 
विचारधारा का बड़ा हो बलपूर्ण समर्थन किया है । स्मरणीय है कि इन सभी सन्तों 
का जीवन रहर॑यमयी धार्मिक अनुभूतियों से परिपूर्ण था । भारत में उपनिषदों का 
दर्शन दार्शनिक रहस्यवाद का सर्वोत्कृष्ट उदाहरण है। उपनिषदों की सवंप्रमुख 


समस्या है ऐसे ज्ञान की उपलब्धि जिससे चरम सत्ता (Ultimate Reality) के 


समग्र रहस्य को समझा जा सके और जन्म मरण रूपी असंख्य agi की फाँसी को 
सदा के,लिए काटा जा सके । मध्य युग में भी भारत में कबीर, नानक, दादू, 
सूर; तुलसी, मीरा, रहीम, रसखान आदि अनेक ऐसे कवि, भक्त तथा सन्त हुए हैं 
जिनका जीवन प्रभु प्रेम मे पूर्ण रूप से खोया हुआ था और जिन्होंने ईश्वर-साक्षात 
विषयक बहुत सी अनुभूतियाँ प्राप्त की थीं। आधुनिक काल में श्री रामकष्ण 
परमहंस, श्री स्वामी रामतीर्थं आदि महात्माओं के जीवन-वत्त भी अनेक रहस्या- 
त्मक घामिक अनुभवों के उत्तम उदारहण हैं । इस्लाम मत में रहस्यवादी सन्तों 
को सूफी कहा गया है । सूफी.मत का प्रादुर्भाव औपनिषद्‌ दर्शन (अर्थात्‌ वेदान्त) 
के प्रभाव से ही हुआ था; अस्तु स्वाभाविक रूप से इस मत के सिद्धान्त वेदान्त 
के सिद्धान्तों से पर्याप्त सादृश्य रखते हैं । उदाहरण के रूप में इसका मूल सिद्धान्त 
“अनलहक” (अर्थात्‌ “हम खुदा है”) वेदान्त दर्शन के सूल सिद्धान्त “अहं ब्रह्मास्मि” 
(अर्थात्‌ “मैं ब्रह्म हुँ”) का ही अनुवाद प्रतीत होता है, और इसी प्रकार “हमा 
ओ अस्त” (अर्थात्‌ “सब वही है”) “ad खल्विदं ब्रह्म” की ही प्रतिध्वनि मात्र 
है । सूफी सन्त भी वेदान्ती महात्माओं के समान अहनिश आत्मा और ब्रह्म के 
एकत्व की अनुभूति में निमग्न रहा करते थे । सुप्रसिद्ध सूफी सन्त शम्स ate 


‘fe साइकोलॉजी ऑफ्‌ रिलीजस मिस्टिसिज्म' (‘The Psychology of 
Religious. Mysticism’), पृष्ठ 120 i 

इसी एकत्व की रहस्मयी प्रेमानुभूति की अभिव्यक्ति करते हुए कहते हैं : 
“अजब मन शम्स तब्रेजम्‌ के आशिशक गरदा अम्‌ बर खुद । 
के खुद रा खुद नजर करदम्‌ न दीदा जुज खुदा दर खुद ॥” _ 
(अर्थात्‌ “मैं शम्स aa कंसा विचित्र व्यक्ति हूँ कि मैं स्वयं पर ही प्रेमासक्त 
हो गया हूं, क्योंकि जब मैंने स्वयं को स्वयं से देखा, तब मैंने स्वयं को ईश्वर के 
अतिरिक्त कुछ पाया ही नहीं ।) । सूफी सन्त यों तो सभी इस्लाम से सम्बद्ध थे 
तथापि इनका मत बहुत अंशों में इस्लाम के मूलभूत सिद्धान्तों के विरुद्ध था । अतः 
बहुत से सूफियों को मुस्लिम बादशाहों के क्रोध का भाजन होना पड़ा । सुविख्यात 
सूफी मन्सूर ने जब “अनलहक” की घोषणा की, तब तत्कालीन बादशाह ने तुरन्त 
ही उनको सूली (फांसी) पर चढ़ाने का भीषण आदेश कर दिया । और, महात्मा 
मन्सूर संसार के लोगों को प्रभु-प्रेम का सन्देश देते हुए बड़ी प्रसन्नतापूवंक qe 
पर चढ़ गये । इसका बड़ा ही रोमांचकारी चित्रण एक उद्‌ कवि ने यों किया है: 
“चढ़ा मन्सूर सूली पर पुकारा इश्कबार्जो को, 
ag उस (ईश्वर) के ara’ का जीना है आये जिसका जी चाहे” । 
उक्त सूफी सन्तों के अतिरिक्त सरमद, बुल्लाशाह, मौलाना रूमी आदि अनेक और 
भी ऐसे महात्मा हुए जिन्होंने इह मत का समथन किया और यह उपदेश दिया 
कि ईश्वर-प्राप्ति का सबसे उत्कृष्ट मार्ग ईश्वर के साथ प्रेम का रहस्यपूर्ण 
सम्बन्ध स्थापित करना ही है । 


समा लोचना 
अन्य दार्शनिक विचारधाराओं के सदृश रहस्यवादी विचारधारा के विरुद्ध 
भी आलोचकों ने अनेक तकं प्रस्तुत किये हें । निम्न पंक्तियों में हम इन पर विचार 
करेंगे : | 
(1) आलोचकों का कथन है कि रहस्यवाद में बौद्धिक ज्ञान की जो अव- 
हेलना की गई है ag सर्वथा अनुचित है । सत्य और मिथ्या का विवेक तो केवल 
बौद्धिक आधार पर ही हो सकता है अन्यथा नहीं । बुद्धि के द्वारा ही हम संसार की 
वस्तुओं और परिस्थितियों का विश्लेषण कर यह जान सकते हैं कि चरम सत्ता का 
क्या स्वरूप है और उस चरम सत्ता का जीव और जगत्‌ से कया सम्बन्ध है dl 
वुद्धि की यदि उपेक्षा की जाय, जैसे कि रहस्यवादियों ने की है तो हम उपयुक्त 
विषयों के सम्बन्ध में निश्चय ही कया कर सकते हैं ? हमारा विचार है कि पाश्चात्य 
दर्शन के सर्वसामान्य दृष्टिकोण से इस प्रकार की आलोचना कोई अस्वाभाविक बात 
नहीं है । जैसा कि हमने इस पुस्तक में अनेक स्थानों पर बड़े स्पष्ट रूप में कहा है 

वास्तविकता यह है कि अधिकतर पाइचात्य दार्शनिकों का लक्ष्य बौद्धिक गवेषणा 
द्वारा जीवात्मा, जगत्‌, परम तत्व आदि के स्वरूप का निर्धारण करना माव 
रहा है। इससे आगे उनका इस बात की खोज से कोई सम्बन्ध नहीं रहा 
है कि वह कौन सी विधि या साधन है जिससे जगत्‌ में जीवात्मा परम तत्व 
का प्रत्यक्ष साक्षात्कार ( Direct vision ) कर सके | उनके मत से परम 
तत्व या चरम सत्ता का साक्षात्‌ करना. या उससे तादात्म्य स्थापित 
करना दर्शन के क्षेत्र से बाहर का विषय है ; अतः न उस पर विचार करना उनका 
कर्तव्य है और न ही उनका कतंव्य है ऐसी बिधि का अनुसरण करना जिससे इस 
प्रकार का साक्षात्‌ या तादात्म्य प्राप्त हो सके । इस प्रकार स्पष्ट है कि सामान्य रूप 
से पाश्‍चात्य दर्शन का उद्देश्य और विधि रहस्यवाद के उद्देय और विधि से एकदम 
भिन्न है, और ऐसी स्थिति में पाश्‍चात्य विचारकों के द्वारा उनके अपने दृष्टिकोण से 
रहस्यवाद की उपयु क्त आलोचना अनुचित भी नहीं है । इस सम्बन्ध में हमारा विचार 
यह है किं यद्यपि सत्य और मिथ्या के विवेक के लिये और परम तत्व के स्वरूप के 
` विषध में सन्देहो के निवारण के लिए बुद्धि की महती आवश्यकता है, तथापि 
बौद्धिक गवेषणा को ही दर्शन का लक्ष्य बनाना, जैसा कि पश्चिमी दार्शनिकों ने 
प्रायः किया है, जीवन के लिए दर्शन की उपयोगिता को ही समाप्त कर देना है। 
इसी कारण रहस्यवादी विचारकों ने बड़े बलपूर्ण शब्दों में यह प्रस्तावित किया है 
कि मनुष्य जीवन का उद्देश्य चरम सत्ता के सम्बन्ध में बौद्धिक छानबीन मात्र नहीं 
वरन्‌ उसके साथ तादात्म्य प्राप्त करना है । और उनके अनुसार इस तादात्म्यं की 
प्राप्ति का उपाय है चरम सत्ता या ईश्वर के सांथ प्रेम की स्थापना करना और 
इस प्रेम में अहनिश निमग्न रहना । अब प्रश्‍न है बुद्धि की उपेक्षा या निन्दा का! 
हमारा मत है कि जहाँ तक सीमित बुद्धि द्वारा निस्सीम ईश्वर को समझने की 
बात है और बौद्धिक उत्कर्ष "rd वाक-कौशल से अहंकार, द्वेष आदि दुगु णों की 
उत्पत्ति का सम्बन्ध है उस सीमा तक रहस्यवादियों द्वारा बुद्धि की अवहेलना संगत 
ही है; किन्तु सवंप्रकारेण बुद्धि की भत्संना करना, जैसा कि कुछ रहस्वाद के पोषकों 
ने किया है, कदापि समीचीन नहीं है। बुद्धि की अपनी सीमायें तथा दोष होते हुए 
भी ईश्वर-प्राप्ति के मागं में उसका अपना महत्व है, अपना योगदान है। संशय 
रूपी विहंगों को उड़ाने के लिए और अज्ञान तिमिर' के मेघों को विच्छिन्न करने 
के लिए बुद्धि ही ईश्वरनसाक्षात की उपलब्धि में हमारे पथ को आलोकित 
करती है 1 

(2) रहस्यवाद के विरुद्ध एक दूसरी आपत्ति यह उठाई गई है कि इस विधि 


अन्धकार 

में क्योंकि प्रेम ही ईश्वर-प्राप्ति का एकमात्र साधन स्वीकार किया गया है, अतः 


संवेगात्मकता (Emotion) के बाहुल्य के कारण इसमें दाशंनिक तटस्थता का 
अभाव है। हमारे विचार से रहस्यवाद पर इस प्रकार का आरोप अनुचित एवं 
पक्षपातपूर्ण हूँ । गहराई से विचार करने पर विदित होता है कि वस्तुस्थिति एकदम 
विपरीत सी है। ईश्वर-प्रेम (जिसका रहस्यवाद समर्थन करता है) के द्वारा 
तो मनुष्य के अन्तःकरण की आत्यन्तिक पवित्रता प्राप्त होती है और उसके 
फलस्वरूप उसमें सभी विषयों के प्रति तटस्थता का उद्भव हैं। वास्तविकता 
यह है कि ईश्वर-विषयक संवेगात्मकता सांसारिक संवेगात्मकता से मूलतः भिन्न 
होती है। संसार के अन्य विषयों के प्रति अनुराग अवश्य ही मानव मन 
में पक्षपात को अभिवृद्धि करता है, किन्तु ईश्वरानुराग तो सर्वदा ही मानव 
हृदय को पंरम पवित्र बनाकर उसमें पूर्ण निष्पक्षता एवं निरपेक्ष ज्ञान का उदय 
करता है । 


(3) कुछ विचारकों ने यह कहा है कि भिन्न भिन्न रहस्यवादी सन्तों की 
परम-तत्व विषयक, अनुभूतियाँ भिन्न भिन्न होती हैं । इन अनुभूतियों की भिन्नता 
इस बात को प्रमाणित करती है कि रहस्यवादी अनुभव केवल व्यक्तिगत अनुभव 
होते हैं और उनके आधार पर एक adaa परतत्त्व की स्थापना नहीं की जा 
सकती । अनुभूतियों की विविधता साथ ही यह भी सन्देह उत्पन्न करती है कि ये 
सभी रहस्यवादी अनुभव कहीं मिथ्या ही न हों। गम्भीरता से विचार करने पर 
इस आलोचना की निराधारता भी सहज स्पष्ट हो जाती है । धामिक अनुभूतियों 
की भिन्नता उनकी असत्यता प्रकट नहीं करती । हमारे मत से उससे वस्तुत: यह 
प्रमाणित होता है कि ईश्वर एक अनन्त सत्ता है जो भक्तों एवं सन्तों की भावनाओं 


* के अनुरूप प्रकट हो जाने की क्षमता रखती है और प्रकट हो जाती-है- 


“जा की रही भावना जैसी । प्रभु मूरत देखी तिन तसी” ।। (तुलसी) u 
वास्तविकता यह है कि पूर्ण सत्ता (ईश्वर) का विभिन्न रूपों में प्रकट होना कोई 
असमीचीन बात भी नहीं है क्योंकि पूर्ण होने के कारण ऊपर से परस्पर विरोधी 
प्रतीत होने वाले विविध रूपों को समन्वित रखने की उसमें अपूर्व सामथ्यं है । पूर्ण 
सत्ता का स्वभावतः ऐसा होना ही संगत है । 


अन्त:प्रज्ञावाद _ 


( Intuitionism ) 


वौद्धिक ज्ञान का विरोध करने वाले दार्शनिकों में एक दूसरा बर्ग उन ' 

विचारकों का है जो अन्त:ब्रज्ञा (Intuition) को तत्वानुसन्धान का सर्वोत्तम साधन 
प्रतिपादित करते हैं । इस वर्ग के दार्शनिकों का यह कहना है कि बौद्धिक ज्ञान 
स्वभावतः ही विश्लेषणात्मक (analytical) होता है । बुद्धि सत्य को भिन्न-भिन्न 
अवयवों में बांट देती है, किन्तु फिर उन अवयवों को संयुक्त करके एक ऐसे सजीव 
ऐक्य (organic whole) में बांधने की सामथ्यं नहीं रखती जिसमें सत्य की 
संभी विशेषताओं का समावेश हो जाय । वह अंगी के अंगों को पुथक-पृथक्‌ तो कर देती 
है, परन्तु अंगों को सम्मिलित करके अंगी का पुननिर्माण करने की क्षमता नहीं 
रखती । दूसरे शब्दों में हम यों कह सकते हैं कि बुद्धि हमारे सम्मुख सत्य का एक 
विकृत चित्र प्रस्तुत करती है । इस प्रणाली के एकदम विपरीत अन्तःप्रज्ञावादी 
दार्शनिकों का कथन है कि अन्तःप्रज्ञा द्वारा हम स्वयं को तत्त्व से एकाकार 
अनुभव करते हैं.। जब कि बौद्धिक ज्ञान में हम तत्त्व के बाहर मंडराते रहते हैं अन्त:प्रज्ञा 
में हम तत्त्व के वास्तविक स्वरूप को स्पर्श कर लेते हैं । 


1. बौद्धिक ज्ञान के दोष 


बौद्धिक ज्ञान की दोषयुक्तता प्रमाणित करने के लिए अन्त:प्रज्ञांवादी दार्शनिक 
निम्नलिखित तक प्रस्तुत करते हैं : 


(क) afas ज्ञान प्रत्ययात्मक ज्ञान (conceptual knowledge) 
होता है । प्रत्यय, जिनके द्वारा यह ज्ञान प्राप्त होता है, अमूत्तं (abstract ) तथा 
आंशिक (partial) होते हैं और वे वस्तुओं के केवल सामान्य गुणों का ही प्रति- 
निवित्व करते हैं । वस्तुओं के विशेष गुणों का उनमें समावेश नहीं होता । अस्तु. 
प्रत्ययात्मक ज्ञान के द्वारा वस्तुओं का पूरा ज्ञान सम्भव ही नहीं है। वस्तुओं का 
पूरा ज्ञान अन्तःप्रज्ञा से ही होता है। 


(ख) बौद्धिक ज्ञान विश्लेषणात्मक ज्ञान: (analytical knowledge) 
होता है । बुद्धि पदार्थं को पृथक्‌ पृथक्‌ टुकड़ों में विभाजित कर देती है, किन्तु फिर 
उन टुकड़ों को संयुक्त करके एक सजीव साकल्य में बांधने की क्षमता नहीं रखती । 
इसमें वियोजन की सामर्थ्यं होती है संयोजन की नहीं । वह सत्यता का खण्डित 
चित्र हमारे समक्ष प्रस्तुत करती ह उसका एक अखण्डरूप चित्र नहीं । इस प्रकार 
यह कहना होगा कि बुद्धि सत्य के विकृत रूप का ही दर्शन हमें कराती है उसके 
शुद्ध एवं मूल स्वरूप का नहीं ! 


(ग) बौद्धिक ज्ञान द्वारा हमें वस्तुओं की बाहरी झलक मात्र प्राप्त होती है 
उनके अन्तरंग स्वरूप का ज्ञान नहीं होता । अस्तु इस प्रकार के. ज्ञान द्वारा हम 

सत्य के मूल रूप को कदापि नहीं जान पाते | सत्य के मुल रूप का ज्ञान हमें केवल 
अन्त: प्रज्ञा द्वारा ही प्राप्त होता हे । 

(घ) बौद्धिक ज्ञान सापेक्ष (relative) होता है निरपेक्ष नहीं । उसके 
द्वारा वस्तुएँ परस्पर सम्बद्ध (mutually related) दृष्ट होती हैं अपने स्वतंत्र 
अथवा निरपेक्ष रूप में नहीं इस ज्ञान को सापेक्षता एक दूसरे प्रकार से भी 
प्रमाणित होती है । यह ज्ञान क्योंकि हमारी रुचि तथा प्रयोजन से निर्धारित होता 
है, अतः इसके द्वारा हमें केवल एक दृष्टिकोण विशेष का ही परिचय प्राप्त होता है 
अन्य दृष्टिकोणों कः नहीं । अन्त:प्रज्ञा द्वारा उद्भूत ज्ञान इन दोषों से मुक्त होता 
है । यह सत्य का अपने स्वतंत्र एवं निरपेक्ष रूप में साक्षात्‌ करता है, उसके 
अवयवों से उसके सम्बन्धों के रूप में नहीं qu: यह ज्ञान व्यक्ति की रुचि एवं 
प्रयोजन से भी पृथक होता है । अतः यह तत्त्व का अपने मूल रूप में साक्षांत्‌ करने में 
सक्षम होता है । 


(ङ) बुद्धि हमें स्थिर ज्ञान (static knowledge) प्रदान करती है। 
वस्तुएँ निरन्तर परिवतित हो रही हैं किन्तु प्रत्यय (concepts) स्थिर होतें हैं; 
अतः वे वस्तुओं के वास्तविक रूप का प्रतिनिधित्व नहीं करते । वे (प्रत्यय) 
वस्तुओं के परिवर्तनशील रूप को न बता कर उनके निर्जीव चित्र को ही उपस्थित. 
करते हैं । इस प्रकार बौद्धिक. ज्ञान सत्य के वास्तविक रूप को निदिष्ट करने में 
असमर्थं रहता है । 


2. अन्तःप्रज्ञा की विभिन्न व्याख्याय 


aasar के स्वरूप के विषय में दार्शनिक एकमत नहीं हैं । भिन्न-भिन्न 
दाशंनिकों ने इसकी व्याख्या fus भिन्न रूप से की है । कुछ पाश्चात्य अनुभववादी.. 
दार्शनिकों ने इन्द्रियजन्य ज्ञान से इसका तादात्म्य कर दिया । उदाहरण के रूप में 
दार्शनिक क्रोसे (Croce) ने इसे “मानसिक प्रतिमाओं के रूप में संवेदना' 
(sensation in the form of mental imagery) कहा । परन्तु विख्यात 
दार्शनिक बर्गसों ने अन्तःप्रज्ञा की व्याख्या करते हुए जहां एक ओर इसे बुद्धि 
(Intellect) से भिन्न कहा वहाँ दूसरी ओर इसे मूलप्रवृत्ति (Instinct) से भी 
भिन्न कहा । dea ने भी इन्द्रियजन्य अनुभव पर आधारित प्रत्यक्ष ज्ञान के रूप में 
अनुभववादियों की अन्तःप्रज्ञा की व्याख्या का तिरस्कार किया । उन्होंने एक पूर्ण के 
अनुभव के रूप में इसकी प्रकृति को समझा । अपने प्रसिद्ध ग्रन्थ ‘Appearance 
and Reality’ 3 बह कहते हैं ‘What. we discover rather (in intui- 
tion) isa whole in which distinctions can be made but in which 

divisions donot exist" [अर्थात्‌ “हम जो कुछ (अन्तःप्रज्ञा में) पाते हैं 
वह पुर्ण होता है जिसमें भेद तो किये जा सकते हैं किन्तु जहाँ विभाग विद्यमान 
नहीं रहत ।”'] भारतीय विचारक श्री अरविन्द अन्तःप्रज्ञा के विषय में कहते हैं कि 
यह ज्ञान वस्तुओं को पूणं में देखता है ओर इसकी प्रवृत्ति ज्ञान के सहज सामञ्जस्य- 
एवं एकता की ओर रहती है । 
3. ज्ञेय के साथ तादात्म्य की अनुभूति 

अन्तःश्रज्ञावाद के अनुसार अन्तः्रज्ञा में ज्ञाता ज्ञेय के साथ तादात्म्य की 
अनुभूति करता है । वह तत्त्व के मुल स्वरूप में भागीदार हो जाता है और उसके 
साथ एकरूपता का अनुभव करता है । बगंसों का कथन है कि इस सान में हम सत्य 
(Reality) के जीवन-स्पन्दन का संस्पशं कर लेते Ea सत्य या तत्त्व, उनके अनुसार, 
भिरम्तर गतिशील है, सतत प्रवाहमय है । बुद्धि हमें केवल तत्त्व के स्थिर तथा 
निर्वीब रूप. का ज्ञान कराती है, उसके वास्तविक प्रवाहमान रूप का नहीं । जिस 
प्रकार एक गतिशील वस्तु के विभिन्न स्थितियों में लिए गये चित्र एक साथ रखे जाने 
पर भी हमें “गति” के वास्तविक स्वरूप का दर्शन नहीं करा सकते, उसी प्रकार 
संवेदन और चिन्तन द्वारा प्राप्त तत्त्वविषयक ज्ञान के विभिन्न अंशों को एक साथ 
रखकर बुद्धि भरसक प्रयत्न करने पर भी “'परिवत्तंन” के वास्तविक स्वरूप, 
जो तत्त्व का ही मूल स्वरूप है, को नहीं बता सकती | तत्त्व के प्रवाहमान्‌ वास्तविक 
स्वरूप की अनुभूति तो केवल अन्त:प्रज्ञा द्वारा ही सम्भव है अन्यथा नहीं । 
4. अन्तःप्रज्ञा का मूलप्रवृत्ति तथा बुद्धि से अन्तर 

जैसा कि ऊपर इंगित किया गया है अन्तःप्रज्ञा मूलम्रवृत्ति और बुद्धि दोनों 
से भिन्न है । बगंसों कहते हैं कि मूलप्रवत्ति के द्वारा जीवन .के मूल स्वरूप का 
ज्ञान होता है ओर बुद्धि द्वारा केवल निर्जीव जड़ जगत्‌ का । अन्त:प्रज्ञा यद्यपि दोनों से 
भिन्न है तथापि बुद्धि की अपेक्षा वह मूल प्रवृत्ति से अधिक सादृश्य रखती है क्योंकि 
वह भी जीवन के मूल स्वरूप का अनुभव करती है । किन्तु मूलभ्रवृत्ति और अन्त:प्रज्ञा 
दोनों में एक महत्वपूर्ण अन्तर भी है। जब कि मूलप्रवृत्ति का झुकाव क्रिया 
(action) की ओर रहता है और इसमें जीवन की चेतना धूमिल रहती है, अन्तः प्रज्ञा 
को झुकाव केवल ज्ञान की ओर रहता है और इसमें जीवन की पूणं चेतना होती 
है । अस्तु बगंसों कहते हैं कि 'मूलप्रवृत्ति' में जो चेतना स॒प्त रहती है यदि उसे 
जागत कर दिया जाय तो ag जीवन के सर्वाधिके अन्तरंग रहस्य का भी 
उद्घाटन हमारे सम्मुख कर सकती है। दूसरे शब्दों में यों कहा जा सकता है कि पूर्ण 
चेतना को प्राप्त मूलप्रवृत्ति ही अन्तःप्रज्ञा है जो सजीव सत्य का ज्ञान हमें कराती 
हे | इस प्रसंग में उनके अपने शब्द हैं : “By intuition I mean instinct that 


1. qo 128 

becomes disinterested, self-conscious, capable of reflecting upon 
its object and enlarging it indefinitely," (अर्थात “अन्तःप्रज्ञा से मेरा 
तात्पर्ये उस मूलप्रवृत्ति से है जो निष्काम और स्वचेतन हो जाती है, और विषय का 
चिन्तन करने तथा अनिश्‍चित रूप से उसे विस्तृत करने में समर्थ हो जाती है ।”') । जहां 
तक बुद्धि से अन्तःप्रज्ञा के अन्तर का प्रश्‍न है बर्गसों कहते हैं कि बुद्धि केवल जीवन 
के चारो ओर घूमती रहती है और उसमें प्रवेश करने के स्थांन पर केवल बाहर ही 
के उसके स्वरूप का अनुमान किया करती है, किन्तु अन्त:प्रज्ञा उस (जीवन) के 
मूलभूत स्वरूप का साक्षात्‌ हमें कराती है । अतः उनके मतानुसार अन्त:प्र्ञा को 
“तदनुभूति” (Empathy) के नाम से पुकारा जा सकता है. क्योंकि इसमें किसी 
वस्तु को जानना उससे भावनात्मक एकता स्थापित करना है । 


5. gfe ओर अन्तःप्रज्ञा एक दूसरे के प्रक हैं 


यह्‌ तो ठीक ही है कि वुद्धि ओर अन्तःपरज्ञा में बहुत भिन्नता है, परन्तु साथ 
..ही हमें ag भी स्मरण रखना होगा कि के दोनों एक दूसरे पर आश्रित हैं और एक 
दूसरे के पूरक हैं । बुद्धि से ही ज्ञान प्राप्ति को प्रोत्साहन मिलता है।.इसकें बिना 
अन्तःश्रज्ञा केवल मूल प्रवृत्ति बन कर ही रह जाती है । यहः मूलप्रवृत्ति को अन्तःप्रज्ञा 
के रूप में परिवर्तित करने में सहयोग तो देती ही है," साथ ही यह 'सत्य' की 
झलकों को परस्पर सम्बद्ध करके और Be एक संगत दार्शनिक सिद्धान्त का रूप देकर 
अन्तःपरज्ञा के कार्य को पूरा भी करतीं है । बर्गसों कहते हैं, “Dialectic is nece- 
ssary to put intuition to the proof, necessary also in order that 
intuition should break itself up into concepts and so be propa- 
gated to other men," (अर्थात्‌ “तकं अन्तःप्रज्ञा को प्रमाणित करने के लिए 
आवश्यक है, इसलिए भी आवश्यक है कि अन्त:प्रज्ञा स्वयं को प्रत्ययों के रूप में तोड 
सके और वह अन्य लोगों में प्रचारित की सा सके ।”* )। वास्तविकता यह है कि जब 
तक इन्द्रिय-प्रत्यक्ष ओर विश्लेषणात्मक प्रणाली का बुद्धि पर आधिपत्य है तब तक 
वह अन्तःप्रज्ञा की विरोधी बनी रहती है और आध्यात्मिक अनुभव में "बाधक होती 
है । परन्तु, जब वह शुद्ध, संयमित और प्रदीप्त हो जाती है तब. वह अतिमानसिक 
अनुभवों को भी प्रत्ययों में प्रकट कर देती है और आध्यात्मिक अनुभव को सर्वसुलभ 
बना देती है । 


I. ‘Creative Evolution’, Jo 186. 
2. ‘Creative Evolution’, qo 251, 

समा लोचना 


(1) हमने ऊपर की पंक्तियों में देखा है कि अन्तःप्रज्ञावादी दाशंनिकों ने 
बौद्धिक ज्ञान के अनेक तर्कीय दोष निदिष्ट किये हैं । उन्होंने अन्तःप्रज्ञा की श्रेष्ठता 
. प्रमाणित कर॑ने के हेतु भी अनेक युक्तियाँ प्रस्तुत की हैं । उनके इस प्रकार के प्रयासों 
से क्या बुद्धि की महत्ता प्रकट नहीं होती ? 


(2) अन्तःश्रज्ञावादियों ने अन्त:प्रज्ञा द्वारा तत्त्व के साक्षात्‌ का प्रतिपादन 
किया है । कया इस प्रणाली में कई बार कल्पनासृष्टि का भय उत्पन्न नहीं हो 
जाता ? दर्शन व्यक्तिगत सनक अथवा कल्पना की उड़ानों का क्षेत्र तो नहीं ही 
कहा जा सकता । दार्शनिक सत्यों को सभी की स्वीकृति प्राप्त होना आवश्यक है । ये 
सत्य सार्वभौम होते हैं । यह समक्ष में नहीं आता कि केवल अन्त:प्रज्ञा के आधार पर 
इन सत्यों के साक्षात्‌ को केसे प्रामाणिक कहा जा सकता है । 


(3) आलोचकों का कहना है कि बुद्धि तथा अन्तःप्रज्ञा दोनों की ही आ- 
-वश्यकता है । अन्तःप्रक्ञा से हमें तत्त्व का साक्षात प्रकाश की'एक झलक के सदृश 
होता है । परन्तु इसकी समीचीनता तो. बौद्धिक fax से ही प्रमाणित की जा 
सकती है । यह बात अवश्य है कि sers बुद्धि की सीमायें लांघ जाती है, किन्तु 
यह भी मानना होगा कि अन्त:प्रज्ञा बुद्धि का कार्य नहीं कर सकती । तत्त्व'का afa- 
गम्य होना आवश्यक है । उसका विश्लेषण और संझलेषण के योग्य होना आवश्यक है 
अस्तु स्पष्ट होता है, जैसा कि बर्गसों ने भी माना है, कि अन्त: प्रज्ञा द्वारा प्राप्त ज्ञान 
की सत्यता प्रमाणित करने के हेतु बुद्धि की महती आवश्यकता को अस्वीकार नहीं 
किया जा सकता | 


(4) अन्तःप्रज्ञावाद क्ली सबसे बड़ी कठिनाई यह है कि अन्तःप्रज्ञा के वांस्त- 
विक स्वरूप को निश्चयात्मक रूप से निर्धारित नहीं किया जा सकता । बगॅसों ने इसे 
अव्यवहित ऐन्द्रिय प्रत्यक्ष (immediate-sense perception) के रूप में समझा 
है । उन्होंने इसका सादृश्य मूलप्रवृत्ति से किया है । परन्तु वास्तविकता यह है fa 
ऐन्द्रिय प्रत्यक्ष से तो केवल विशेष एवं सापेक्ष सत्यों का ही ज्ञान होता है, सावंभौम 
एवं निरपेक्ष सत्यों का नहीं । ब्रेडूले ने अन्तःप्रज्ञा को भाव (Feeling) का रूप. 
दे दिया है । उनके मतानुसार पूर्ण का अनुभव भाव से होता है बुद्धि से नहीं । 
age का यह विज्ञार भी हमें समीचीन प्रतीत नहीं होता । भावात्मक स्थिति में तथ्यों 
को. उनके वास्तविक रूप में देखना कई बार सम्भव ही नहीं होता । इस स्थिति में 
अनेक बार हमारी चेतना दोषयुक्त हो जाती है और हमें सत्य का'ठीक ज्ञान नहीं . 
हो पाता । इस सम्बन्ध में हमारा विनम्र विचार यह है कि अन्तःप्रज्ञा को 


ज्ञानमोमांसा २१5 


. मूलप्रवृत्ति (1185०1) अथवा भाव (Feeling) आदि के सदृश कहना कदापि 
संगत नहीं है । अन्तःप्रज्ञा तो चेतना या ज्ञान की एक उच्चतर अवस्था है जो 
आध्यात्मिक साधना के द्वारा प्राप्त होती है । इसे हम योग-दृष्टि (Yogic vision ) 
'भी कह सकते हैं और रहस्यात्मक अनुभूति (Mystic experience) भी | यह एक 
अतिबौद्धिक ज्ञान (supra-intellectual knowledge) की स्थिति है जिसमें 
तत्त्व का अपने मूल रूप में साक्षात्‌ होता है। भारतीय दर्शन में अन्त:प्रज्ञा को 
इसी अर्थ में समझा गया है । उपनिषदों तथा अन्य ग्रन्थों में अनेक स्थलों पर 
इसी अन्तःप्रज्ञा की चर्चा प्राप्त होती है । 

विभिन्न विश्वविद्यालयों में पुछे गये प्रश्‍न 


ज्ञानमीमांसा क्‍या है ? उसकी प्रमुख समस्‍यायें क्या हैं ? 
What is epistemology ? What are its main problems ? 


. अनुभववाद का क्या अर्थ है ? किस प्रकार ह्यम का संशयवाद अनुभववाद का 


afati परिणाम है ? समझाकर लिखिये i 
What is Empiricism ? Explain how the Scepticism of Hume 
was the logical conclusion,of Empiricism. 


ह्य_म संदेहवाद अपनाने में लॉक ओर बकले से कहाँ तक प्रभावित हुए हैं? 
How far was Hume influenced by Locke and Berkeley in accep- 
ting Scepticism? 

“ह्यूम.का संशयवाद लॉक द्वारा अपनाये गये अनुभववाद का तर्कीय परिणाम 
है ॥” उपयु क्त कथन से आप कहाँ तक सहमत हैं ? समझाइये । 

*Hume's Scepticism is the logical conclusion of Locke’s Empiri- 
cism." How far do you agree with the above statement ? 
Discuss. 


. लॉक के अनुभवाद की न्यायसंगत परिणति ह्यू म के संदेहवाद में क्यों कर हुई 


यह समझाइये । क्या उससे बचा जा सकता था? 

Show how Locke’s .empiricism had a logical culmination in 
Hume’s Scepticism. Could it escape that ? 

बुद्धिवाद की आलोचना कीजिये । 

Evaluate Rationalism. 

समीक्षावाद को ज्ञान कें सिद्धान्त-स्वरूप में समझाइये और दिखलाइये कि वह 
बुद्धिवाद और अनुभववाद को किस प्रकार समन्वित करता है । 


Explain Kant’s critical theory of knowledge and show how it 
seeks to reconcile Empiricism with Rationalism. 


awe ने किस प्रकार बुद्धिवाद तथा अनुभववाद दोनों की आलोचना की है? 
उन दोनों में उन्होंने किस प्रकार सामञ्जस्य स्थापित किया है ? 

How does Kant criticize. both Rationalism and Empiricism ? 
How does he reconcile them in his Criticism? 


ज्ञान के एक सिद्धान्त के रूप में समीक्षा़ाद को समझाइये | 
State and explain Criticism as a theory of knowledge. 


ज्ञानमीमांसा 237 


10. रहस्यवाद से आप कया समझते हैं? . इसकी आलोचनात्मक व्याख्या प्रस्तुत 
कीजिए । 
What do you understand by Mysticism ? Explain it critically. 
11, अन्तःप्रज्ञावाद की समीक्षा कीजिये । 
Critically consider Íntuitionism. 


चतुर्दश अध्याय 


ईश्वर 


(God) 


ईश्वर-विषयक विचार के" अन्तर्गत दाशंनिकों ने तीन प्रदनों पर बड़े विशद 
रूप से चिन्तन किया oh ये तीन प्रश्न इस प्रकार हैं: (१) ईश्वर का क्या स्वरूप 
है ?, (२)ईश्वर के अस्तित्व के कया प्रमाण हैं? ओर (३)ईश्वर का जगत्‌ के साथ 
क्या सम्बन्ध है ? हम यहाँ क्रमेण तीनों प्रश्नों पर विचार करेंगे । 


ईइवर की स्वरूप 


ईश्वर के स्वरूप के विषय में दार्शनिकों में बड़ी मतविभिन्नता देखने मे 
आती है। इस मतविभिन्नता की Wat में न Gast इस समय हम ईश्वर की 
सर्वसामान्य धारणा को प्रस्तुत करना ही उचित समझते हैं। सामान्य रूप से 'ईश्वरं' 
शब्द का अभिप्राय उस शक्ति से होता है जिसने इस समस्त संहार की रचना की 
है, जो इसका संचालन तथा पालन करती है, और अन्त में इसका संसार कर देती 
है । ईश्वर की यह सामान्य धारणा भारतीय दर्शन में महर्षि बादरायण व्यास कृत 
'वेदान्त qa’ में दी गई ब्रह्म की निम्न परिभाषा से बड़ा ही सुन्दर सादृश्य रखती 
है : “जन्माद्यस्य यत:” । (अर्थात्‌ “जिस सत्ता या शक्ति के द्वारा जगत्‌ का जन्म, 
संस्थापना तथा संहार होता है वह ब्रह्म (ईश्वर) है” 1) । विचार करने पर ug 
सहज बुद्धि गम्य हो सकता है कि ईश्वर की इस धारणा या परिभाषा में ईश्वर की 
सर्वेशक्तिमत्ता, सवेज्ञता एवं संबंब्यापकता भी निहित है; क्योंकि इन अपरिमित गुणों 
के अभाव में ईश्वर सृष्टि का रचयिता, संस्थापक तथा संह्यरकर्ता हो ही नहीं सकता । 
कदाचित्‌ इसी बात को ध्यान में रखकर डंकाटं ने ईश्वर की अप्रनी निम्न परिभाषा 
में ईश्वर के उक्त प्रायः सभी गुणों का समावेश कर लिया UTD: ‘By the name 
God I understand a substance, infaite, eternal, immutable, 
independent, all knowing, all^powerful, and by which I myself, 
and every other thing that exists, were created."' (अर्थात्‌ “ईश्‍वर 


). “Moditations. e 

नाम से मैं एक ऐसा द्रव्य समझता हूँ जो अनन्त, शाश्वत, अपरिवर्तनशील, 
स्वतन्त्र, सर्वज्ञ एवं सर्वशक्तिमान है, और जिसके द्वारा मैं स्वयं तथः वे सभी 
वस्तुएं जो अस्तित्वमान हैं, सृजन की गई थीं ।”) a दार्शनिकों द्वारा 
ईश्वर को सत्यम्‌ (Truth), शिवम्‌ (Good) तथा सुन्दरम्‌ (Beauty) 
भी कहा गया है । अर्थात्‌ ईश्वर सर्वश्रेष्ठ या सर्वोपरि सत्ता (Highest 
Truth or Reality) है, सर्वश्रेष्ठ शुभ (Highest Good) है और सवंश्रे ष्ठ 
aay (Highest Beauty) & । वह सवंश्रेष्ठ या सर्वोपरि सत्ता इसलिये है कि 
उसे अपने अस्तित्व के लिये किसी अन्य सत्ता पर आधारित नहीं रहना पड़ता; 
ag सभी सत्ताओं की मूल आधार Ra वह सर्वेश्रेष्ठ शुभ या सर्वश्रेष्ठ साध्य इस 
लिये है कि संसार में वह सभी क्रियाओं का लक्ष्य है । और वह सर्वश्रेष्ठ सौन्दर्य इस 
लिये है कि संसार में वह सभी रसात्मक खोजों का एकमात्र केन्द्र बिन्दु है । भक्तों 
की दृष्टि से ag व्यक्तित्व-सम्पन्न .भी है जो निस्सीस दया, करुणा, कृपा, क्षमा, प्रेम 
आदि अनन्त सद्गुणों का अपार सागर है | 


ईश्वर के अस्तित्व के प्रमाण 


ईश्वर के अस्तित्व के विषय में प्रमाणों पर विचार करने से पूर्व सम्भवतः, 

यह आवश्यक होगा कि इस सन्दर्भ में हम प्रमाणों की सार्थकता (meaningful-_ 
ness) के सम्बन्ध में संक्षेप में विचार कर लें । “प्रत्यक्ष! (‘Perception’) प्रमाण 
के विषय में यह स्पष्ट ही है कि ईश्वर क्योंकि एक अतीन्द्रीय तत्व (Super-sen- 
suous Reality)’ है, अतः इस प्रसंग में ug प्रमाण एकदम अर्थविहीन है | तर्कशास्त्र 
में प्रत्यक्ष शब्द का अर्थ इन्द्रियजन्य प्रत्यक्ष से ही लिया जाता है, अस्तु इन्द्रियातीत 
तत्व का इन्द्रियजन्य प्रत्यक्ष हो ही कंसे सकता है? जहाँ तक अनुमान (Inference), 
उपमान (Comparison) आदि प्रमाणों का प्रश्‍न है वे भी .क्योंकि अन्ततोगत्वा 
(lastly speaking) प्रत्यक्ष पर ही आधारित हैं, अत; ईश्वर के अस्तित्व. को 
प्रमाणित करने में उनकी निस्सारता भी स्वत: ही प्रकट है । बास्तविकता यह है कि 
गम्भीरता से विचार करने पर यह शीघ्र समझ में आ सकता है कि qaum 
(mere reasoning) के द्वारा किसी भी वस्तु के अस्तित्व को सिद्ध किया ही 
नहीं जा सकता । किसी वस्तु के अस्तित्व का ज्ञान केवल अपरोक्षानुभव (direct 
experience) के द्वारा ही सम्भव है अन्यथा नहीं | उदाहरण के रूप में लाल 
अथवा नीले रंग का ज्ञान केवल उन रंगों को देखकर ही हो सकता है अन्य किसी 
^1. ईश्वर की अतीन्द्रियता उस (ईश्वर) की परिभाषा (जो ऊपर दी गई है ) 

में ही समाहित है । 

भी प्रकार से नहीं । जो मनुष्य जन्म से ही अन्धा है उसे “रंग क्‍या है” यह ज्ञान हो 
ही नहीं सकता, चाहे “रंग” के अस्तित्व के विषय में लाखों तकं उसके सामने प्रस्तुत 
किये जायें । परन्तु, यदि किसी चिकित्सा द्वारा अन्धे मनुष्य को दृष्टि प्राप्त हो जाये 
तो एक ही बार देखकर उसे रंगों के विषय में सहज ही पूरा ज्ञान हो जायेगा । ईश्वर 
के अस्तित्व के विषय में भी यही बात सत्य है । ईश्वर का ज्ञान साक्षात्‌ अनुभव के 
द्वारा ही होता है, तर्कीय युक्तियों के द्वारा नहीं । और. यदि उस (ईश्वर) का 
साक्षात्‌ अनुभव हो जाता है तो किसी भी तकं की अपेक्षा नहीं रहती । 

यहाँ यह प्रश्‍न उपस्थित होता है कि यदि बौद्धिक तर्को द्वारा ईश्वर के 
अस्तित्व को प्रमाणित करने का प्रयास ही अयुक्त है, तब तरको के प्रस्तुत करने की 
ऊहापोह से क्या लाभ? हमारा विनम्र मत है कि ईश्वर-विषयक इन तकों की महत्ता 
सन्त महात्माओं की ईश्वर-साक्षात्‌ की अनुभूतियाँ और सव्रंसाधारण लोगों के 
ईद्वर-सम्बन्धी विश्वासों का तर्कीय समर्थन (logical endorsement) करने 
में निहित है । ईश्वरास्तित्व के ये प्रमाण ईश्वर के अस्तित्व में हमारी आस्था को 
सुदृढ़ भूमि पर प्रस्थापित करते हैं और ag सिद्ध करते हैं कि ईव्वर में हमारा 
विश्वास एक अन्धविश्वास नहीं है। साथ ही साथ एक दूसरा लाभ इन प्रमाणों का 
यह भी है कि ये (प्रमाण). यह भी संकेत करते हैं कि हम किस किस ढंग से परम 
सत्ता को समझ सकते हैं ।' 

ईश्वर सम्बन्धी प्रमाणों की उक्त साथंकता बताने के उपरान्त अब हम निम्न 
पंक्तियों में दार्शनिकों द्वारा दिये गये इन प्रमाणों में से कुछ मुख्य प्रमाणों को प्रस्तुत 
कर रहे हैं : | 
1. आदिकारण विषयक प्रमाण या ag (Causal or Cosmological 

Argument) : jd 

ईश्वर के अस्तित्व को सिद्ध करने के लिये यह प्रमाण या तर्क अति प्राचीन 
काल से दिया जाता रहा है raga पहिले प्लेटो तथा अरस्तु ने यह तकं उपस्थित 
किया था । तदुपरान्त मध्यकालीन दार्शनिक टॉमस एक्वीना (Thomas Acquinas) 
द्वारा इसका प्रतिपादन (formulation) किया गया । सामान्य रूप से. यह (तर्क) 


1. तुलना कीजिये : “All proofs that God exists are pleas put forward 
in justification of our faith and of the particular way in which 
we feel that we must apprehend this highest principle.” (अर्थात्‌ 
“ईश्वर के अस्तित्व के लिये जो युक्तियाँ दी जाती हैं वे हमारी श्रद्धा के औचित्य- 
प्रतिपादन में दिये गये अभिवचन हैं और साथ ही साथ वे यह इंगित करती हैं 
कि हम किस किस विशेष पद्धति से परम तत्व को समझ सकते हैं ।”).। 

इस प्रकार है : संसार की सभी वस्तुएं अपने अस्तित्व के लिये किन्हीं दूसरी वस्तुओं 
पर आश्रित हैं । इसका अर्थ यह है कि सभी वस्तुएं अपने कारणों पर आश्रित. हैं, 
अथवा हम यों कह सकते हैं कि जगत में प्रत्येक वस्तु का कोई न कोई कारण अवश्य 
है । जगत्‌ में अकारण किसी भी वस्तु का अस्तित्व सम्भव ही नहों है । अब यदि 
हम क्रमेण एक के पश्चात, दूसरा, दूसरे के पश्चात तीसरा, और तीसरे के पश्चात, 
चौथा, इस प्रकार बराबर प्रत्येक वस्तु या कायं का कारण खोजते चले जायें, तो अन्त 
में हमें एक ऐसे कारण पर रुकना होगा जिसका आगे कोई कारण नहीं है ओर यह 
कहना होगा कि यह कारण “स्वयं ही अपना कारण” (‘Self-caused Cause’) 
है तथा पूर्णरूपेण स्वाश्रित तत्व है । दूसरी ओर हम यदि ऐसे आदि या प्रथम कारण 
को स्वीकार नहीं करते, तब. काये और कारण की T Wer का कोई अन्त ही नहीं होगा 
औरः उससे अनवस्था का दोष (Fallacy of Infinite Regress) आ जायेगा । 
अस्तु, यह मानना आवश्यक है कि विश्व की कार्य-कारण xp ur का एक आदि 
कारण निश्चित ही है । बस, दार्शनिकों ने इसी आदि या प्रथम कारण को ईश्वर 
कहा है । , - 
आदिकारणता के इस तकं को एक दूसरे प्रकार से रखा जाता है। संसार 
की प्रत्येक सांश या मिश्रित (compound) वस्तु एक कार्य (effect) है 1 अतः 
उसका कोई न कोई कारण होना आवश्यक है। यह संसार भी अनेक उपादानों से 
निमित एक मिश्रित वस्तु है । अतः इसका भी कोई कारण होना आवश्यक 21 अव 
यदि इस (संसार) का कोई सीमित कारण माने लिया जाय, तो उस सीमित कारण 
का पुनः कारण gga होगा, और तब उस दूसरे कारण का तीसरा कारण और 
तीसरे का चौथा कारण, खोजना होगा । इस प्रकार अनवस्था दोष उत्पन्न हो 
जायेगा | अस्तु संसार का कोई एक निस्सीम कारण मानना ही युक्तियुक्त है। इस 
निस्सीम कारण को ही ईश्वर का नाम दिया गया है। 


आलोचना 

(1) ईश्वर को सृष्टि का आदि कारण मानने से उसे सृष्टि के बाहर एक 
ऐसी सत्ता के रूप में मानना होता है जिसने एक विशेष समय पर सृष्टि की रचना 
की है । ऐसी स्थिति में केवलनिमित्तेशवरवाद (Deism)'* विरुद्ध किये जाने 
वाले सभी आक्षेप इस सिद्धान्त के विरुद्ध भी किये जा सकते हैं । 

हमारे विचार से यह आलोचना दोषपूर्ण doa ईश्वर को सृष्टि का आदि 
कारण मानना एक बात है और उसे सृष्टि के बाहर एक सत्ता मानना दूसरी बात । 


1. इसी अध्याय में आगे देखिये । 

इन दोनों बातों में कोई अनिवायं सम्बन्ध नही हैं। हम यहां यह भी कह सकते हैं कि 
ईश्वर जगत्‌ का आदि कारण होने के साथ-साथ जगत, में व्यापक और जगत्‌ से 
अतीत ( बाहर ) दोनों है । अस्तु, केवलनिमित्तेश्वरवाद में उठने वाली आपत्तियों 
का यहाँ प्रश्न ही नहीं है । 


(2) ईश्वर को सृष्टि का आदि कारण मानने से एक द्विविधा (Dilemma) 
उत्पन्न हो जाती है । सृष्टि के आदि कारण के रूप में यदि ईश्वर कार्यकारण श्रु खला 
की एक कड़ी (अंग) मात्र है तो जैसे वह सृष्टि का कारण हैं वसे ही उसका कोई न 
कोई कारण अवश्य होगा, और तब वह आदि कारण नहीं हो सकता है । पुनः| 
यदि वह (ईश्वर) कार्यकारण श्रृखला के बाहर है तो कारण-कायं प्रवाह रूपी 
सृष्टि से इसका सम्बन्ध स्थापित हीं नहीं किया जा सकता । ऐसी स्थिति में वह 

` इसका कारण ही केसे हो सकता है ? 


(3) आदिकारणता सम्बन्धी यह्‌ तकं कार्य-कारण के नियम पर आधारित 
है । कार्यकारण का नियमं है कि प्रत्येक वस्तु का कोई न कोई कारण अवश्य है | 
ऐसी. कोई वस्तु नहीं हो सकती जिसका कोई कारण न हो aa यदि ag नियम 
सत्य है तो ईश्वर का भी कोई कारण अवश्य होना चाहिए। अस्तु ईश्वर 
आदि कारण कहा ही नहीं जा सकता । 


(4) अनुभव से eH ug अवश्य ज्ञात है कि संसार की सभी वस्तुएँ कायं- 
कारण के नियम में बद्ध हैं। परन्तु इसके आधार पर हम यह $3 कह सकते है 
कि यही नियम समष्टि पर भी लागू होता है । क्योंकि यह तो कोई तर्क नहीं है कि 
जो नियम समष्टि के अंशों पर लागू होता है बही समष्टि पर भी लाग्‌ हो । यह 
कोरी कल्पना ही कही जा सुकती है अन्य कुछ नहीं । 


(5) स्काटिश दार्शनिक डेविड ह्यूम का कथन है कि कार्यकारण के नियम 
से यदि सामयिक रूप से यह स्वीकार भी कर लिया जाय कि इस संसार का आदि 
कारण एक चेतन सत्ता है, तब भी यह केसे प्रतिपादित किया जा सकता है कि यह 
चेतन सत्ता असीम है । ससीम कार्य (अर्थात ससीम सृष्टि) का कारण ससीम हो 
सकता है, असीम नहीं । 


ह्म की यह आलोचना हमारी दृष्टि मे दोषयुक्त प्रतीत होती है । जब 
ईश्वर को सृष्टि का आदि कारण कहा जाता है उसका अर्थे यही है कि ईश्वर सृष्टि 
की आधार-भूमि है मूल अधिष्ठान है। तव इसमें कोई असंगति (Unreasonabi- 
lity) नहीं कही जा सकती कि ससीम सृष्टि की आधार भूमि निस्सीम है । 

वास्तविकता यह है कि प्रत्येक ससीम वस्तु निस्सीम की पृष्ठभूमि के अस्तित्व का 
स्पष्ट संकेत करती है । 

(6) प्रायः संसार में देखा जाता है कि वस्तुओं का निर्माण अनेक कारणों 
का सम्मिलित फल है । इससे यही इंगित होता है कि afte dt अनेक कारणों से 
मिलकर बनी है । अस्तु, afte का एक ही आदि कारण है यह कैसे कहा जा 
सकता है ? 


2. सत्तामीमांसीय तक (Ontological Argument) 


पाश्चात्य दर्शन में यह तक सर्वप्रथम मध्ययुगीन दार्शनिक सन्त Ave ue 
( St. Anselm ) ने प्रस्तुत किया था । यह तर्क इस प्रकार है : संसार के प्रत्येक 
व्यक्ति के मन में अनन्तता की धारणा (Idea of Infinity) & । अनन्तता ही 
पूर्णता (Perfection) है । पूर्णता पूर्णं तभी हो सकती है जबकि इसमें अस्तित्व भी 
हो, क्योंकि अस्तित्वशीलता के गुण के अभाव में बह पूर्णता पूर्ण रह ही कंसे सकती 
है ? पूर्णता से अस्तित्व निकाल देने का अर्थ स्वविरोध का दोष (Fallacy of 
self-contradiction) करना & i अस्तु सिद्ध होता है कि पूर्णता में अस्तित्व है, 
अर्थात्‌ पूर्णता अस्तित्वमान है । और, पूर्णता को ही ईश्वर कहते हैं । अतः ईश्वर 
भी अस्तित्वमान है i 

Sale ने इस तकं को दूसरे ढंग से प्रस्तुत किया है। उनका कथन है कि 
यह तो सत्य ही है कि हम सभी को एक असीम सत्ता की धारणा है । प्रश्‍न उपस्थित 
होता है कि इस धारणा का कारण कोई सीमित सत्ता (अर्थात्‌ मनुष्य) है अथवा 
कोई असीम सत्ता ? sare उत्तर देते हैं -- निश्‍चय ही इसका कारण ससीम मनुष्य 
नहीं हो सकता, क्योंकि ससीम असीम का कारण नहीं हो सकता । इस ( धारणा ) 
का कारण केवल असीम सत्ता या Faz हो हो सकता है ।' अस्तु, सिद्ध होता है कि 


ईश्वर है । 
आलोचना 


(1) काण्ट इस तकं की आलोचना करते gu कहते हैं कि इस तर्क में 
धारणा से अस्तित्त्व की अनुचित कल्पना की गई है। धारणा से केवल धारणा 


——- 


1. “I should not have the idea of an infinite substance seeing I am 
finite being, unless it were given to me by some substance, in reality 
infinite.” (अर्थात “सान्त सत्ता होने के कारण मुझे अनन्त द्रव्य की धारणा 
हो ही नहीं सकती, जब तक कि ag धारणा किसी अनन्त द्रव्य के द्वारा मुझमें 
उत्पन्न न की गई gri ['मेडिटेशन्स ' (Meditations) --लेखक : डेकाटं] | 

की ही सिद्धि हो सकती है, अस्तित्त्व की नहीं । उदाहरण के रूप में यदि मेरे मनस्‌ 
में यह धारणा है कि एक विशेष स्थान पर स्वर्ण (5010) का qda है भौर मेरी 
जेब में सौ गिन्नियाँ हैं, तब कया इन धारणाओं मात्र से उक्त विशेष स्थान पर सचमुच 
स्वर्ण का पर्वत हो जायगा ओर मेरी जेब में सो गिन्नियाँ हो जायेंगी ? स्पष्ट ही है 
कि यह कदापि नहीं होता । स्वर्ण-पर्वत ओर गिन्नियों की धारणाओं से केवल. 
धारणात्मक (ideal) पर्वत और धारणात्मक गिन्नियों की सिद्धि होती है, 
वास्तविक स्वणं-पर्वंत या वास्तविक fafaat की नहीं । काण्ट कहते हैं कि इसी 
प्रकार असीम सत्ता की धारणा से केवल धारणात्मक असीम सत्ता की सिद्धि होती 
है, वास्तविक असीम सत्ता की नहीं ! 

(2) दूसरा दोष काण्ट ने इस तकं में आत्माश्रय { Petitio Principii) 
का बताया है 1 आत्माश्रय दोष का अर्थ है - 'जिस बात को सिद्ध करना है उसे 
पहले से ही मान लेना” । ब्रस्तुत उदाहरण में हम qui सत्ता की धारणा के आधार 
पर पूर्ण सत्ता के अस्तित्व को सिद्ध करना चाहते हैं, और उस (पूर्ण सत्ता) की 
धारणा में पहले से ही उस (पूर्ण सत्ता) के अस्तित्व को मान लेते हैं । काण्ट 
कहते हैं कि पहिले ही मानी हुई बात का सिद्ध ही कया करना है । 

काण्ट के द्वारा बताएं गए इस सत्तामीमांसीय तकं के उपयूक्त दोषों को 
हीगेल स्वीकार नहीं करते । हीगेल का कथन हे कि सामान्यत: यह बात ठीक है कि 
किसी वस्तु की धारणा मात्र से उस वस्तु के अस्तित्व की सिद्धि नहीं हो सकती । 
परन्तु, असीम सत्ता या ईश्वर की घारणा जगत की सामान्य वस्तुओं की धारणाओं 
से पूर्णतया भिन्न है । यह एक ऐसी धारणा है जिसमें धारणा और अस्तित्व का कोई 
भेद किया ही नहीं जा सकता । इस घारणा में अस्तित्व उसी प्रकार से सन्निविष्ट 
(involved) है जसे कि वृत्त की घारणा में fasar (radii) की समानता 
(equality) । हीगेल wed हैं कि वास्तविकता यह है कि असीम सत्ता की धारणा 
हमारी बुद्धि का आधार है। यह हमारी सभी धारणाओं में ओत-प्रोत है और हमारी 
समस्त ज्ञान-प्रक्रियाओं में पूवे-गृहीत (assumed) है । निरपेक्ष विज्ञान के रूप में 
असीम सत्ता या ईश्वर “ज्ञान की gaga समष्टि’ ( systematic whole of 
knowledge ) हैं। संसार में जो कुछ भी सत्य है वह इसी का अंश होने के 
कारण सत्य है । 

हीगेल ने जिस उपर्युक्त रूप में इस तक की प्रस्थापना की है वह अधिकतर 
दार्शनिकों को ग्राह्य है । अस्तु, दार्शनिक जगत में इसका बड़ा महत्व है । परन्तु, 
यथार्थवादी विचारक (realistic thinkers) इसे विशेष महत्ता नहीं देते, क्योंकि 
वे “ज्ञान की gaga समष्टि' की धारणा की अनिवार्यता को स्वीकार करने के लिए 


प्रस्तुत ही नहीं हैं । 

3. प्रयोजनवादी तर्क (Teleological Argument) 

संसार में aaa जो व्यवस्था, तारतम्य एवं सामञ्जस्य दृष्टिगोचर होता है 
है उससे यह अनुमान होता है कि यह (संसार) अन्ध परमाणुओं की क्रीड़ा मात्र 
नहीं वरन्‌ एक असीम चेतन शक्ति की कृति है। जब हम विभिन्न प्राणियों के रूप 
vg तथा अङ्ग प्रत्यङ्गों की बनावट पर विचार करते हैं तो हमें स्पष्ट पता चलता 
है कि जिस प्रकार की भौगोलिक परिस्थितियों में जिन जीवधारियों का जन्म हुआ 
है उन्हीं परिस्थितियों के अनुकूल उन्हें रूप, रद्ध तथा अङ्ग प्रत्यङ्ग प्राप्त हुए हैं। 
उदाहरण के रूप में जल-जन्तुओं में फेफड़ों के स्थान पर गलफड़े होते हैं, जिससे कि 
वे जल में रहते हुए भी सुविधापूर्वक श्वास ले सकें । बर्फलि देशों में रहने वाले 
पशुओं के शरीर पर बड़े बड़े बाल होते हैं, जिससे वे भयंकर शीत से अपनी रक्षा कर 
सके । इसी प्रकार की व्यवस्था जगत के अन्य क्षेत्रों में भी देखी जाती है । इप 
सभी बातों से यह प्रमाणित होता है कि सृष्टि की रचना किसी अनन्त शक्ति तथा 
असीम बृद्धि से सुसम्पन्न सत्ता ने की है । 

यह तर्क अठारहवीं शताब्दी में पैले, (Paley) तथा कुछ अन्य दार्शनिकों ने 


दिया था । पैले ने घड़ी साज के दृष्टान्त से अपनी बात समझाने का प्रयास किया । : 


ag कहते हैं कि घड़ी की सुआयोजित रचना को देख कर हमें यह स्पष्ट अनुमान 
होता है कि घड़ी का निर्माण किसी बुद्धिमान मनुष्य ने किया है ; इस (घड़ी) के 
सूक्ष्म अवयव आकस्मिक रूप से कभी इस प्रकार से व्यवस्थित हो ही नहीं 
सकते थे । इसी प्रकार सृष्टि की अत्यन्त सुन्दर एवं सुआयोजित रचना को देखकर 
हम निश्‍चित रूप से इस निष्कर्ष पर पहुँचते हैं कि किसी अनन्त बुद्धिमान्‌ एवं अनन्त 
सामर््येबान, सत्ता ने इसका निर्माण किया है । बड़े ही सुन्दर रूप में इसी सिद्धांत को 
प्रतिध्वनित करते हुए हॉकिंग ( Hocking ) कहते हैं: “Who but a God 
could have worked oüt the myriad laws of Nature im all their 
exact perfection,” 


आलोचना 


(1) इस प्रयोजनवादी तकं की आलोचना करते हुए काण्ट कहते हैं कि इस 
तर्क से अधिक से अधिक यह सिद्ध होता है कि सृष्टि की पृष्ठभूमि में एक देवी 
शिल्पकार ( Divine Architect ) छिपा है, जिसने पहिले से ही अस्तित्वमान 
पुद्गल को अपनी योजनानुसार संसार के रूप में परिणित कर दिया है 1 इसैसे 
ag सिद्ध नहीं होता कि ईश्वर ने पुद्गल को भी उत्पन्न किया है । 

(2) इस तकं के द्वारा ईश्वर के अस्तित्व को सिद्ध करने वाले विचारक 
प्रायः ईश्वर को जगत का निमित्त कारण मातते हैं और पुद्गल को उपादान 

कारण । ईईवर जगत, का निर्माण कर जगत के वेसे ही बाहर रहता है जैसे कि घड़ी 
साज घड़ी का निर्माण करने फे उपरान्त घड़ी के बाहर रहता है। आलोचकों 
का कंहना है कि इस प्रकार के सिद्धान्त में यह दोष हे कि इसमें संसार से बाहर 
रहने के कारण ईश्‍वर उस (संसार) से सीमित कर दिया जाता हैँ और इस प्रकार 
वह ससीम हो जाता हूं । | 

(3) यह तके जगत, के एक सामान्य शिल्पी की उपमा पर आधारित हे । 
परन्तु, हम देखते हैं कि जगत की सीमित वस्तुओं को बनाने वाले शिल्पी तो सीमित 
होते हैं । जगत. भी सीमित ही हे । तब उक्त उपमा के आधार पर इसका बनाने 
वाला भी ससीम ही होना चाहिये, निस्सीम नहीं । 

(4) संसार में जहाँ समायोजन ( Adjustment), व्यवस्था तथा तारतम्य 
के उदाहरण हैं वहाँ असमायोजन ( Mal-adjustment), अव्यवस्था तथा अतारतम्य 
के भी अनेक उदाहरण प्राप्त होते हैं । उदाहरण के रूप में देखा जाता है कि कई बार 
अतिवृष्टि (excessive rains) से बहुत सी नदियों में बाढ़ आ जाती है और अनेक गाँव 
बरबाद हो जाते हैं, और कई बार अनावृष्टि से अकाल भी पड़ जाता है और अग. 
णित लोग भूख से व्याकुल हो मृत्यु की बलि चढ़ जाते हैं। इसके अतिरिक्त पृथ्वी 
पर आँधियों, तूफानों, भूकम्पों तथा महामारियों से भी अनेक बार लाखों करोड़ों 
लोगों को असह्य पीड़ा भोगते और असमय काल का ग्रास बनते देखा जाता है । 
क्या इन सब अव्यवस्थाओं से यह स्पष्ट नहीं झळकता कि इस सृष्टि की रचना 
सर्वज्ञ, सर्वेशक्तिसम्पन्न तथा सवंहितकारी परमेश्वर द्वारा कदापि नहीं की गई है, 
वरन यह (सृष्टि) अचेतन तंथा प्रयोजनहीन परमाणुओं के आकस्मिक संयोग और 
वियोग का परिणाम मात्र है! 

(5) आलोचकीं द्वारा उक्त उद्देश्यात्मक तकं में एक दोष यह बताया गया 
है कि जिस प्रकार शिल्पी क्ली कार्यविधि पर शिल्प-वस्तु के गुणों से प्रतिबन्ध 
(restriction) लग जाता है, उसी प्रकार जगत का केवल निमित्त कारण होने से 
जगत, के उपादान अर्थात जड़-पदार्थं के द्वारा ईश्वर को कार्य-विधि पर भी प्रतिबन्ध 
लग जाता है । इस बत से ईश्वर की अप्रतिरुद्ध स्वतन्त्रता को हानि होती है, जिससे 
उसकी अपूर्णता सिद्ध होती ह i 

हमारा विनम्र मत हूँ कि प्रयोजनवादी तकं के विरुद्ध जितनी भी आलोच- 
ard की गई हैं उन सबका निराकरण'बड़ी सरलता से हो सकता हुं, यदि हम ईश्वर 
को जगत, का केवल निमित्त कारण न मान कर निमित्त ओर उपादान कारण दोनों 
मान लें और बाह्य प्रयोजनवाद को न मानकर आन्तरिक प्रयोज़नवाद को स्वीकार 
कर लें । ईश्वर को निमित्तोपादान कारण मानने से ईश्वर के ससीमता सम्बन्धी सभी 
दोष सहज दूर हो जाते हैं ओर काण्ट की आलोचना संख्या (1) भी farga gi 

जाती है। इसके उपरान्त आन्तरिक प्रयोजनवाद स्वीकार कर लेने पर ऊपर जिस 
आलोचना में सृष्टि के असमायोजनों और अव्यवस्थाओं की चर्चा की गई है वह भी 
fre हो जाती हैं; क्योंकि असमायोजनों तथा अव्यवस्थाओं की पृष्ठभूमि में भी 
सृष्टि के निमित्तोपादान कारण ईश्वर के आन्तरिक प्रयोजन निहित रहते ही हैं a 


4. नेतिक तकं (Moral Argument) 


ईश्वर के अस्तित्व की सिद्धि हेतु यह तर्क sme d प्रस्तुत किया था । 
काण्ट का कथन है कि यद्धपिं सर्वोच्च शुभ (Highest Good) सद्गुण (Virtue) 
है, तथापि qui शुभ (Complete Good) सद्गुण के साथ आनन्द (Happiness) 
का समन्वय होना है । हमारी नैतिक चेतना की यह एक आवश्यक माँग है कि 
सद्गुणी व्यक्ति सानन्द (सुखी) होना ही चाहिये । शुभ कमं का फल सुख होना 
चाहिये और अशुभ कर्म का फल दुःख होना चाहिये। परन्तु, संसार में अधिकतर 
ऐसा नहीं देखा जाता । अनेक धर्मनिष्ठ लोग अनेक प्रकार के दुःख भोगते हैं; और 
उसके विपरीत अपेक पापी लोग अनेक प्रकार के सुखों का उपभोग करते हुए दिखाई 
देते हैं । प्रयत्न करके मनुष्य रवयं को सद्गुणी तो बन सकता है, किन्तु सुखी नहीं बना 
सकता । कारण यह है कि सुख अनेक बाह्य परिस्थितियों पर आधारित रहता है 
जिन पर उस (agea ) का कोई अधिकार नहीं होता । अतः, हमें यह स्वीकार 


“करना पड़ता है कि इस जीवन से परे भी एक जीवन है, जिसमें मनुष्यों कों अपने 


किए gu कर्मों का फल अवश्य प्राप्त होगा, पुण्य कर्मो के फलस्वरूप सुख प्राप्त होगा 
और पाप कर्मो के फलस्वरूप दु:ख प्राप्त होगा । परन्तु, इस सब व्यवस्था के 
लिए किसी एक ईश्वर जेसी चेतन्य शक्ति की आवश्यकता है जो घर्मपरायण लोगों 
को सुख और पापात्मा लोगों को दुःख का समुचित विधान कर सके । अत: सिद्ध 
होता है कि ईश्वर का अस्तित्व है । 

काण्ट के पश्चात माडिन्यू ने भी ईश्वर का अस्तित्व सिद्ध करने के लिए 
नेतिक तकं प्रस्तुत किया । माटिन्यू का कथन है कि आत्मा की परिपूर्णता ही नैति- 
कता का आदर्श है । यदि यह आदर्श सत्य है तो नैतिकता भी अर्थंयुक्त है और यदि 
यह आदर्श सत्य नहीं है तो नैतिकता भी अर्थविहीन है । इस आदर्श की सत्यता के 
लिए ईश्वर के अस्तित्व को मानना आवश्यक है, क्योंकि ईश्वर ही आत्मा की परि- 
quat का प्रतीक है । प्रोफेसर सोर्ली ( Prof. Sorely ) तथा जेम्स सेठ ने भी 
ईश्वर के अस्तित्व को सिद्ध करने के हेतु नेतिक प्रमाणों का ही आश्रय लिया है । 


समालोचना 
(1) ईश्वर के अस्तित्व की सिद्धि का नैतिक तकं विश्‍व की नैतिक व्यवस्था 
के इस सिद्धान्त पर आधारित है कि सद्गुणी मनुष्य सुखी होना चाहिये और दुगु णी 

(vicious) मनुष्य दुखी होना चाहिए । कुछ आलोचकों का कहना है कि विश्व की 
नैतिक व्यवस्था का सिद्धान्त भी तो कोई adara सिद्धान्त नहीं है, अतः जब तक 
उसे सिद्ध न किया जाय ad तक नेतिक तर्क का कोई महत्व नहीं है । 

(2) माटिन्यू के तर्क का निराकरण करते हुए आलोचक कहते हैं कि ug 
इस मान्यता पर आधारित है कि नैतिकता का आदर्श आत्मा की परिपूर्णता है । 
परन्तु, क्योंकि ug मान्यता अनेक विचारकों को अस्वोकायं है, अतः उक्त आलोचक 
मार्टिन्यू के तके को कोई मूल्य नहीं देते । 


5. व्यवहारवादी तकं (Pragmatic Argument) 


एसेरिकन दार्शनिक विलियम जेम्स ने अपनी पुस्तक ‘Varieties of Reli- 
gious Experience’ में व्यावहारिक उपयोगिता की दृष्टि से ईश्वर की सिद्धि की 
& । उनका कथन है कि “ईश्वर-विश्वास' की धारणा हमारे व्यावहारिक जीवन में 
अत्यन्त उपयोगी है, अत: ईश्वर के अस्तित्व को अस्वीकार नहीं किया जा सकता । 
संसार के लोगों के जीवन का अध्ययन करने से विदित होता है कि जो लोग ईश्वर 
के अस्तित्व में विश्वास रखते हैं वे प्राय: अधिक सन्तोषी, सुखमय एवं शान्त जीवन: 
व्यतीत करते हैं, और जो लोग ईश्वर-विश्वासी नहीं होते है वे बहुत चिन्ताग्रस्त, 
दुखी एवं अशान्त रहते हैं । लाखों करोड़ों दुखी, fud तथा रोगी मनुष्यों के जीवन 
का एकमात्र सहारा ईश्वर ही होता है । पुनः, हम देखते हैं कि ईश्वर में आस्था 
रखने वाले व्यक्तियौं का जीवन सहानुभूति, त्याग, समाज-सेवा, उदारता, परोपकार, 
विश्व-प्रेम आदि के उच्च गुणों से ओत-प्रोत होता है और वे दूसरों के हित के 
लिए महान, से महान, कष्ट भी हँसते हुए सहन कर लेते हैं । सन्तों के जीवन ऐसें 
आदर्शों के प्रत्यक्ष उदाहरण हैं। जेम्स का कथन है कि ईश्वर-विश्वास की ag 
धारणा जो इतनी अधिक उपयोगी है वह असत्य कदापि नहीं हो सकती । 


समालोचना 

(1) इस व्यवहारवादी तकं के विरुद्ध आलोचकों का कहना है कि यह 
सिद्धान्त अयुक्त है कि जो वस्तु जीवन में उपयोगी है वह सत्य.भी है । अस्तु, यदि 
ag मान भी लिया जाये कि ईश्वर-विश्वास की धारणा हमारे जीवन में बहुत 
उपयोगी है, तो भी इससे यह सिद्ध नहीं होता कि इंश्वर है । 

(2) दूसरी आलोचना उक्त तकं के विरुद्ध यह की गई है कि जहाँ एक 
ओर कुछ धार्मिक लोगों को जीवन त्याग, प्रेम, सहानुभूति एवं सेवा से अभिभूत 
(परिपूरित) होता है, वहाँ दूसरी ओर संसार के इतिहांस में ऐसे भी उदाहरणों की 
कमी नहीं है जिनमें धमं के नाम पर ऐसे अत्याचार किए गये हैं जिनकी स्मृति से 
ही हृदय काँप उठता है। यह तो बहुधा देखा जाता है कि एक धर्म के अनुयायी 

दूसरे धर्म के अनुयायियों से बहुत अधिक द्वेष एवं घृणा रखते हैं; और ये द्वेष एवं 
घृणा ही कई बार साम्प्रदायिक दंगों और gal के रूप में परिवर्तित हो जाते हैं । 
अस्तु, कुछ धामिक व्यक्तियों के उच्चचरित्रवान होने से ईश्वर को सिद्ध करना 
कदापि समीचीन नहीं है । 


हमारे विचार से ईश्वर-विश्वास विषयक यह आलोचना युक्तियुक्त नहीं 
है । जब यह कहा जाता है कि विभिन्न धर्मावलम्बियों में परस्पर घृणा, द्वेष, वैमनस्य 
आदि होते हैं, जिनके फलस्वरूप बहुत से अत्याचारों तथा नृशंस व्यवहारों का जन्म 
होता है, तब वस्तुतः इस समस्या पर गहराई से विचार ही नहीं किया जाता । 
यदि समुचित ढंग से वस्तु-स्थिति का निरीक्षण किया जाये, तो हमें यह शीघ्र ही 
समझ में आ सकता है कि घृणा, द्वेष, वैमनस्य, अत्याचार, दुराचार आदि वहाँ 
उत्पन्न होते हैं जहाँ सच्ची आन्तरिक धामिक भावना अथवा ईश्वर-आस्था की कमी 
होती है । जो व्यक्ति सच्चे अर्थों में fas या ईश्वर-विश्वासी होते हैं उनके लिये 
तो केवल मनुष्य ही नहीं वरन्‌ सम्पूर्ण चराचर विश्व ईश्वर का ही रूप होता है; 
तब भला वे किसी से भी केसे द्वेष अथवा शबुता कर सकते हैं ! * 


6. घामिक-अनुभूति विषयक तकं 


(Argument from Religious Experience) 


घामिक लोगों का कथन है कि ईश्वर के अस्तित्व का सर्वोत्तम प्रमाण areal, 
महात्माओं तथा ऋषियों की धामिक अनुभूतियाँ हैं । सन्त महात्माओं को ईश्वर का 
साक्षात्कार उसी प्रकार होता है जिस प्रकार संसार की अन्य वस्तुओं का प्रत्यक्ष 
होता है ।* इन आध्यात्मिक अनुभूतियों में सन्देह का कोई कारण है ही नहीं । प्रथम 


1. “यस्तु सर्वाणि भूतान्यात्मन्येवानुपरयति i 
स्वंभूतेषु चात्मानं ततो न विजुगुप्सते 1” (ईशावास्योपनिषद्‌, 6.) । 
और भी “सियाराम मय सब जग जानी p करहुं प्रनाम जोरि जुग पानी ।” 
(तुलसी : रामचरित मानस) à 
2, “वेदाहमेतं परुषं महान्तमादित्यवर्णं तमसः परस्तात्‌ । 
(इवेताश्वतरोपनिषद्‌, 3. 8.) । 
[अर्थात्‌ “अविद्यारूप अन्धकार से अतीत तथा सूर्यं की भाँति स्वयं-प्रकाश 
स्वरूप इस महान्‌ पुरुष (परमेश्वर) को मैं जानता हूं ।” ]। 
आधुनिक काल में भी स्वामी रामकृष्ण परमहंस, स्वामी रामतीर्थं परमहंस 
आदि अनेक महान्‌ सन्तों ने स्पृष्ट शब्दों में यह घोषित किया है कि उन्हें 
ईइवर का प्रत्यक्ष साक्षात्कार (direct vision) हुआ & i 

बात तो यह है कि ये सन्त तथा ऋषि इतने सच्चरित्र एवं पवित्रात्मा व्यक्ति थे 
कि उनके मिथ्या भाषण करने का कोई भी प्रयोजन दृष्ट नहीं होता । दुसरे, ये 
लोग (अर्थात्‌ सन्त) ख्याति की अभिलाषा से बहुत ही अधिक दूर रहते थे। और 
तीसरे, ag भी एक adara तथ्य है कि सभी देशों और सभी समयों में ऐसे सन्त 
हुए हैं जिन्होंने बड़े सुस्पष्ट शब्दों में यह घोषणा की है कि उन्होंने ईश्वर का प्रत्यक्ष 
दर्शन (Direct Vision) किया है । 


समालोचना 


(1) इस तके के विरुद्ध आलोचकों का कहना है कि यह तो माना जा 
सकता है कि सन्तों और महात्माओं को ईश्वर-विषयंक अनुभूतियाँ हुई हैं और 
उन्होंने इस सम्बन्ध में कोई असत्य भाषण नहीं किया है। परन्तु, इस बात का 
कया प्रमाण है कि सन्तों की वे अनुभूतियाँ उनके भ्रम (illusions) या विश्रम 
(hallucinations) मात्र नहीं हैं जिस प्रकार अफीम, मदिरा तथा भांग के 
नशे में लोगों को अनेक प्रकार के अनुभव होते हैं, किन्तु वे सभी सत्य नहीं,होते; 
उसी प्रकार कोन जानता है कि सन्त महात्माओं की अनुभूतियाँ भी सब प्रकार 
से आनन्द एवं शान्ति देने वाली होती हुयी भी असत्य ही हों, वे केवल उनके 
भ्रम अथवा विभ्रम मात्र हों ? अस्तु, जब तक बृद्धि द्वारा उनकी सत्यता सिद्ध 
नहीं की जाती तंब तक उन्हें प्रामाणिक नहीं माना जा सकता | 


हमारा विचार है कि ईश्वरास्तित्व के धामिक-अनुभूति विषयक तर्क की 
यह आलोचना युक्तिंसंगत नहीं है । ऋषियों तथा सन्तों की धामिक अनुभूतियों को 
श्रम या विभ्रम कदापि नहीं कहा जा सकता । प्रथम बात तो यह हूँ कि भ्रम 
अथवा विश्रम का कुछ काल के पश्चात्‌. बाध (Concellation) हो जाता है, 
और हमें यह स्पष्ट ज्ञात हो जाता है कि उस समय (अर्थात भ्रम या विश्रम की 
अवस्था में) हमारा ज्ञान मिथ्या था और अब हम सत्य ज्ञान की अवस्था में हैं। 
परन्त्‌, धार्मिक अनुभूतियों के विषय में ऐसा नहीं होता । इन अनुभूतियों में होने वाले 
ज्ञान 'का बाध कभी नहीं होता, और हम यह कभी अनुभव नहीं करते कि उस समय 
(अर्थात्‌ धामिक अनुभूतियों की अवस्थाओं में) हमारा ज्ञान मिथ्या ज्ञान था और 
हमारा ज्ञान सत्य ज्ञान दै । दूसरी बात यहे है कि पूर्वानुभूत wal या विभ्रमों की 
अब आवृत्ति हमारे चाहने पर भी पुनः सम्भव नहीं है; परन्तु ऋषियों तथा सन्तों में 
अपनी पूर्वानुभूतियों को बार-बार आवृत्त करने की क्षमता होती है । इन run 
पर यह निश्चित रूप से प्रमाणित हो जाता है कि घामिक अनुभूतियों के विषय 
«wi तथा विश्रमों के विषयों के सदृश असत्य कदापि नहीं हैं । 

बात तो यह है कि ये सन्त तथा ऋषि इतने सच्चरित्र एवं पवित्रात्मा व्यक्ति थे 
कि उनके मिथ्या भाषण करने का कोई भी प्रयोजन दृष्ट नहीं होता । दुसरे, ये 
लोग (अर्थात्‌ सन्त) ख्याति की अभिलाषा से बहुत ही अधिक दूर रहते a और 
तीसरे, ug भी एक सवंमान्य तथ्य है कि सभी देशों और सभी समयों में ऐसे सन्त 
हुए हैं जिन्होंने बड़े सुस्पष्ट शब्दों में यह घोषणा की है कि उन्होंने ईश्वर का प्रत्यक्ष 
दर्शन (Direct Vision) किया है । 


समालोचना 


(1) इस तकं के विरुद्ध आलोचकों का कहना है कि यह तो माना जा 
सकता है कि सन्तों और महात्माओं को ईश्वर-विषयंक अनुभूतियाँ हुई हैं और 
उन्होंने इस सम्बन्ध में कोई असत्य. भाषण नहीं किया है । परन्तु, इस बात का 
कया प्रमाण है कि सन्तों की वे अनुभूतियाँ उनके भ्रम (illusions) या विश्रम 
(hallucinations) मात्र नहीं हैं ? जिस प्रकार अफीम, मदिरा तथा भांग के 
नशे में लोगों को अनेक प्रकार के अनुभव होते हैं, किन्तु वे सभी सत्य नहीं,होते; 
उसी प्रकार कौन जानता है कि सन्त महात्माओं की अनुभूतियाँ भी सब प्रकार 
से आनन्द एवं शान्ति देने वाली होती हुयी भी असत्य ही हों, वे केवल उनके 
भ्रम अथवा विभ्रम मात्र हों ? अस्तु, जब तक बृद्धि द्वारा उनकी सत्यता सिद्ध 
नहीं की जाती तंब तक उन्हें प्रामाणिक नहीं माना जा सकता । 

हमारा विचार है कि ईक्वरास्तितव के धामिक-अनुभूति विषयक तकं की 
यह आलोचना युक्तिसंगत नहीं है । ऋषियों तथा सन्तों की धामिक अनुभूतियों को 
भ्रम या विभ्रम कदापि नहीं कहा जा सकता । प्रथम बात तो यह हूँ कि भ्रम 
अथवा विश्रम का कुछ काल के पश्चात्‌. बाध (Concellation) हो जाता है, 
और हमें यह स्पष्ट ज्ञात हो जाता है कि उस समय (अर्थात भ्रम या विश्रम की 
अवस्था में) हमारा ज्ञान मिथ्या था और अब हम सत्य ज्ञान की अवस्था में हैं। 
qued, धामिक अनुभूतियों के विषय में ऐसा नहीं होता । इन अनुभूतियों में होने वाले 
ज्ञान का बाध कभी नहीं होता, और हम यह कभी अनुभव नहीं करते कि उस समय 
(अर्थात्‌ धामिक अनुभूतियों की अवस्थाओं में) हमारा ज्ञान मिथ्या ज्ञान था और 
हमारा-ज्ञान सत्य ज्ञान है । दूसरी बात यहे है कि galiya sat या विभ्रमों की 
अब आवृत्ति हमारे चाहने पर भी पुनः सम्भव नहीं है; परन्तु ऋषियों तथा सन्तों में 
अपनी पुर्वानुभूतियों को बार-बार आवृत्त करने की क्षमता होती हैं। इन आधत्रारों 
पर यह निश्चित रूप से प्रमाणित हो जाता है कि घामिक अनुभूतियों के विषय 
ani तथा विश्रमों के विषयों के सदृश असत्य कदापि नहीं हैं । 

इस सम्बन्ध में एक और महत्वपूर्ण बात यह है कि जिन महामानवों को 
ये धामिक अनुभूतियाँ हुई हैं उन्होंने सदेव इस बात पर अत्यधिक बल दिया है कि 
ये अनुभूतियाँ बुद्धि की सीमाओं से परे होती हैं । उनका कथन है कि इन अनुभूतियों 
पर बौद्धिक नियम लागू नहीं होते ; अत: इनकी सत्यता के विषय में बुद्धि द्वारा 
तकं faq करना सर्वथा असंगत है । ये अनुभूतियाँ अतीन्द्रिय एवं अति-बौद्धिक 
अनुभूतियाँ ( Supersensible and super-rational experiences ) हैं जो 
अपेक्षित साधना से प्राप्त होती हैं ।' जिस समय इनकी: उपलब्धि हो जाती है उस 
समय इनकी सत्यता की सिद्धि हेतु किसी बौद्धिक तकं की आवश्यकता ही नहीं 
रहती; और जब तक ऐसी उपलब्धि नहीं होती तब तक ize युक्तियों द्वारा 
इनकी सत्यतां प्रमाणित करना अर्थहीन है । ठीक उसी प्रकार जैसे कि एक जन्मान्ध 
व्यक्ति को यदि किसी देवी वरदान या शल्य-चिकित्सा के फलस्वरूप सहसा नेत्र 
प्राप्त हो जायें तो विभिन्न पदार्थों .के रंगों का ज्ञान उसे तत्क्षण ही अनायास हो 
जायेगा, और तब उन (पदार्थो के रंगों) कौ सत्यता को सिद्ध करने की कोई 
आवश्यकता ही न रहेगी । परन्तु, जेब तक उसे (जन्मान्ध व्यक्ति को) quj की 
उपलब्धि नहीं होती, तब तक उसके सम्मुख रंग की यथार्थंता को बुद्धि द्वारा 
प्रमाणित करने की go सर्वथा अवैज्ञानिक एवं अदार्शनिक ही होगी । इस 
प्रसंग में प्रो, ओटो ( Prof. Otto ) ने अपनी . सुविख्यात पुस्तक “आइडिया 
ऑफ दी होली' (‘Idea of the Holy’) में एक बड़ी मार्मिक बात कही है। 
उनका कथन है कि धामिक अनुभूतियों में एक विशेष गुण होता है जिसे “स्वत:- 
प्रामाण्य का गुण' (Noetic quality’)*et हैं। इत गुण की यह बिशेषता है कि 
इसके कारण धामिक अनुभूतियां स्वयं अपनी सत्यता प्रमाणित कर देती हैं, उन्हें 
किसी अन्य प्रमाण की अपेक्षा ही नहीं है । जब ये अनुभूतियाँ होती हैं तब साथ 
साथ ही इनकी त्यता भी eau स्वीकार कर ली जाती È | 
आलोचकों द्वारा इस स्थान पर एक बात यह कही जा सकती है कि यह ठीक़ है 
कि aai तथा. महात्माओं को उक्त धामिक अनुभूतियां हुई हैं और वे अनुभूतियाँ 
अपने में सत्य भी हैं: परन्तु जब तक अन्य लोगों को उस प्रकार की अनुभूतियां 
नहीं होतीं, तब तक वे लोग इन (अनुभूतियों) को प्रमाण क्यों मानें ? हमारा मत 
है कि जब तक स्वयं हमें धामिक अनुभव प्राप्त नहीं हो जाते तब तक भविष्य में 
सिद्धि हेतु सामयिक रूप से वर्तमान में उन्हें सत्य मान लेना वैज्ञानिक fafa के प्रतिकूल 
कदापि नहीं है । विज्ञान के क्षेत्र में भी सवंदा ऐसा ही होता है । वेज्ञानिको के निष्कर्ष 
1. “अतीन्द्रिय एवं अतिबौद्धिक अनुभूतियों की तथ्यात्मकता ( factua'ity ) 
योगसिद्धियों की उपलब्धियों द्वारा असन्दिग्ध रूप से प्रमाणित Zo (देखिये 
'योग दर्शन! का तृतीय पाद) । 

प्रारम्भ॑ में सवंमान्य होते हैं; फिर कालान्तर में निरीक्षण (Observation) तथा 
प्रयोग (experiment) द्वारा उनकी सत्यता प्रमाणित कर लो जाती है । यही बात 
धामिक क्षेत्र में भी हो सकती है ओर होनी चाहिये । विज्ञान के विषयों के सदृश 
धामिक अनुभव भो निरीक्षण. तथा प्रयोग के विषय हैं ।' अन्तर केवल 
इतना है कि धार्मिक प्रयोगों की शर्ते वैज्ञानिक प्रयोगों की शर्तों की ater 
बहुत कठिन हैं । वैज्ञानिक प्रयोग प्रयोगशालाओं में भौतिक पदार्थो पर किये जाते 
हैं, किन्तु धामिक प्रयोग मनुष्य अपनी इन्द्रियों, मन, बुद्धि और आत्मा पर करता 
है। वैज्ञानिक प्रयोग की आवश्यकता के अनुसार भौतिक पदार्थों में परिवर्तन सरलता 

' से किये जा सकते Eg परन्तु, इन्द्रियों एवं मंन का संयम और काम, क्रोध, लोभ, 
मोह, मद, अहंकार, Seat, द्वेष आदि विकारों का त्याग धामिक प्रयोग की ऐसी 
wd हैं जिन्हें पूरा करना अत्यन्त दुष्कर (कठिन) कार्य है। अस्तु, जब तक हम 
धामिक प्रयोगों की शर्तों को पूरा करने का साहस नहीं रखते और स्वयं घामिक 
अनुभवों को प्राप्त नहीं कर लेते तब तक हमें aai एवं ऋषियों की आध्यात्मिक 
अनुभूतियों के विषयों की सत्यता स्वीकार कर लेने में आपत्ति ही क्यों gri 
चाहिये ? 

(2) दूसरा आक्षेप घामिक-अनुभूति के तकं के विरुद्ध यह किया गया है 
कि सभी सन्तों की अनुभूतियाँ एक सी नहीं होतीं; उनमें बड़ी विभिन्नता पायी 
जाती है। धामिक अनुभूतियों की यह विभिन्नता इस बात को प्रकट करती. 
है कि ये अनुभूतियाँ.सन्तों की व्यक्तिगत अनुभूतियाँ थीं और इनके आधार पर एक 
सवंमान्य सत्य को निर्धारित नहीं किया जा सकता । यदि ये अनुभूतियाँ एक सी 
होतीं, तब धर्म का सवंत्र एक ही रूप होता और उसमें वस्तुगत सत्यता (objec- 
tive reality) होती । परन्तु, इसके विपरीत हम देखते हैं कि संसार में अनेक 
प्रकार के धमं हैं और उन धर्मो में ईश्वर की अनेक रूपों में उपासना की जाती है। 
अतः, आलोचकों का कहना है कि इस धामिक अनुभूति विषयक तकं को faatr- 
feaca का समुचित प्रमाण नहीं माना जा सकता | 

धार्मिक विचारकों का मत है कि यह आक्षेप निमू'ल है । cedi की आध्या- 
Ras अनुभूतियों की भिन्नता इस बात को सिद्ध नहीं करती कि वे (अनुभूतियाँ) 
असत्य थीं । इससे वस्तुतः यह सिद्ध होता है कि परम सत्ता या ईश्वर के अनैन्त 


OD 
1, “Religion is not a mere theory but something to be experi- 


mented in the laboratory of ‘sadhana.” अर्थात्‌, “aq एक सिद्धान्त 
मात्र नहीं है, वरन्‌ साधना की प्रयोगशाला में प्रयोग की जाने की वस्तु है 1” 
(श्री स्वामी रामतीथं) । 

रूप हैं। सन्तों की दृष्टि तथा भावना के अनुरूप वह परम सत्ता उन्हें भिन्न भिन्न 
रूपों में दृष्टिगोचर होती है । इसी तथ्य का उद्घाटन करते हुए विख्यात दार्शनिक 
कवि तुलसीदास कहते हैं : 

“जाकी रही भावना जैसी । प्रभु मूरति देखी तिन तेसीं ।” 
ऋग वेद के निम्नलिखित शब्द भी इसी प्रसंग में बड़े मार्मिक हैं : 

“एकं सद्‌ विप्रा बहुधा वदन्ति 1” (ऋग्‌ वेद, १.१६.४४) । (अर्थात्‌ “सत्य 
एक है, मनीषियों ने इसे अनेक प्रकार से वणित किया है।') परम सत्ता का 
विविध रूपों में दृष्ट होना कोई असंगत बात भी नहीं है । वस्तुतः क्योंकि परम 
सत्ता या ईश्वर पूणं सत्ता है, अत: उसमें ऊपर से विरोधी प्रतीत होने वाले सभी 
रूपों को समन्वित कर उन्हें अपने अनन्त रूप में समा लेने की अद्भुत क्षमता 
है । इस सत्ता को ऐसा होना ही चाहिये i 
7. qeu विषयक तर्क (Axiological Argument) 

ag तकं लेखक के अपने .विनम्र विचार का फल है । ईश्वर के अस्तित्व के 


पक्ष और विपक्ष के परस्पर विरोधी तकों पर जब हम निष्पक्षता पूर्वक गहराई से 
चिन्तन करते हैं तो कई बार बड़े असमञ्जस में पड़ जाते हैं और सोचने लगते हैं कि 
कौन पक्ष स्वीकार्य है और कौन पक्ष अस्वीकायं है। मनीषियों ने ईश्वर के पक्ष में 
भी बड़ी प्रबल युक्तियां दी हैं और ईश्वर के विपक्ष में भी । मान लीजिये : युक्तियों 
की प्रबलता दोनों ओर समान है, और ईश्वरवादियों तथा अनीश्वरवादियों की 
संख्या का agara भी 50, 50 प्रतिशत है ।' एक ओर अनीशवरवादी दार्शनिकों की 
घोषणा है कि ईश्वर या ईश्वर जैसी कोई जगन्नियन्त्री चेतन शक्ति नहीं है । अस्तु 
ईश्वर की प्राप्ति का कोई प्रश्‍न ही उपस्थित नहीं होता, और न ही प्रश्‍न उपस्थित 
होता है ईश्वर-प्राप्ति पर शाश्वत सुख की प्राप्ति का । दूसरी ओर ईशवरवादी दाशं- 
निक तथा सन्त महात्मा ईश्वर के अस्तित्वमान होने का दावा करते हैं । यही नहीं, 
वे (सन्त महात्मा) बड़े स्पष्ट शब्दों में कहते हैं कि उन्होंने ईश्वर का साक्षात्‌ दर्शन 
किया है; और ईश्वर का दर्शन कर उन्होंने उस पद की प्राप्ति की है, जिसे 
प्राप्त कर मनुष्य संसार के सारे gal से सदा के लिए छूट जाता है और इस प्रकार 
वह जीवन की सवंप्रमुख समस्या 'अ/त्यन्तिक दुखनिवृत्तिः' (Complete eradica- 
tion of pain) का समाधान पा लेता है । ये सन्त लोंग इससे भी आगे जाते हैं 
और हमें आश्वासन देते हैं कि वे हम सभी को ईश्वर का साक्षात्कार करा सकते 
हैं और सभी को शाश्वत सुख की पदस्थली तक ले जा सकते हैं ।* प्रश्‍न उपस्थित 


1. यद्यपि वास्तविकता यह है कि दर्शन के इतिहास में ईद्वरवादी दार्शनिक अनी- 
श्वरवादी दार्शनिकों से संख्या में बहुत अधिक हैं । 


2. पढ़िये: श्री रामकृष्ण परमहंस और स्वामी विवेकानन्द की प्रारम्भिक भेंट का 
विवरण । ('स्वामी विवेकानन्द चरित'-लेखक : श्री सत्येन्द्र नाथ मजूमदार) | 

होता है कि हम सामान्य लोग क्या करें ? क्या हम नास्तिक दार्शनिकों की और 
जायें जिन्होंने ईश्वर एवं शाश्वत सुख को प्राप्ति की बात ही अपने दर्शन से ger 
दी है, और इस प्रकार हमारी जीवन-समस्या समाधान करने से स्पष्ट इन्कार कर 
दिया है ? कया हम सदा सदा के लिए जीवन में निराश हो जायें और यह मान. 
लें कि हमारे quid अन्त होने का कदापि कोई मागं नहीं है? अथवा, क्या हम 
दूसरा ओर सन्तों एवं ऋषियों का अनुसरण करें जो एकदम असन्दिग्ध शब्दों में 
हमें ईशवर-साक्षात कराने की आणा प्रदान करते हैं, और हमें इस बात का वचन 
देते हैं कि हमारे ge का शाश्वत काल के लिये अन्त हो सकता है ? निश्चित रूप 
से बुद्धि यही कहेगी कि हमें उसी ओर जाना चाहिये जिस ओर हमारी सवंप्रमुख 
समस्या का समाधान हमें प्राप्त हो । अर्थात्‌, सन्त महात्माओं का ही अनुकरण हमें करना 
चाहिए । किन्तु, इस स्थान पर एक और महत्वपूर्ण प्रश्‍न उपस्थित होता हैं: वह यह कि 
हम कंसे विश्वास करें कि ara महात्माओं ने अपनी अनुभूतियाँ सत्य ही वणित की 
हैं ? यद्यपि, जैसा कि हमने 'घामिक अनुभूति के तक” में निदिष्ट किया है, सन्तों 
के महान्‌ पवित्र चरित्र से मिथ्या भाषण,की अपेक्षा कदापि नहीं की जा सकती; 


तथापि संशयवाद का विस्तार अवश्य उक्त सीमा तक हो सकता है । हमारे 


सम्मुख यह परिस्थिति उत्पन्न होती है कि एक ओर नास्तिक दार्शनिकों का पूर्ण 
निराशायृक्त स्पष्ट उत्तर, और दूसरी ओर ऋषियों एवं सन्तों के परम आशायुक्त शब्द, 
किन्तु जिनकी सत्यता के विषय में सन्देह किया जा सकता है - Ew दोनों विकल्पों 
में हम कौन सा विकल्प चयन करें ? स्पष्ट ही है कि : अनीशवरवाद की ओर जाकर 
शाश्वत काल के लिए निराशा एवं दुःख के गतं में गिरने से क्या लाभ? ded] का मत 
ही ग्राह्य एवं अनुकरणीय है । इस मागे में हमें कम से कम कुछ ऐसी आशा-रङिमियाँ 
(rays of hope) तो दुष्ट होती हैं जो ag आश्वासन देती हैं कि अवश्य ही एक 
दिन ऐसा आयेगा जब हमें उसे परतत्व का साक्षात दर्शन होगा और हम सर्वदा के 
लिए संसार के अगणित gat से छूट कर शाश्‍वत आनन्द की पदस्थली पर प्रतिष्ठित 
हो जायेंगे । 


ईश्वर और जगत्‌ का सम्बन्ध 
(Relation between God and the World) 


ईश्वर का जगत से क्या सम्बन्ध है ? इस प्रश्‍न का उत्तर भिन्न faa 
दार्शनिकों ने भिन्न भिन्न प्रकार से दिया है| कुछ दार्शनिकों का मत है कि ईश्वर 
जगत्‌ का केवल निमित्त कारण (Efficient cause) है; जैसे कि एक कुम्हार 

घड़े का निमित्त कारण है अथवा स्वणंकार स्वर्ण-आंभूषण का | उनके अनुसार ईश्वर 
और जगत, में केवल बाह्य सम्बन्ध है। इस मत को केवल-निमित्तेश्वरवाद या 
तटस्थ-ईश्वरवाद (€) की संज्ञा दी गई है । कुछ अन्य दार्शनिकों का कथन 
है कि ईश्वर जगत्‌ का केवल उपादान कारण ( Material cause) है; जैसे कि दूध 
दही का उपादान कारण है अथवा पानी बर्फ का । उनके मतानुसार ईश्वर और जगत्‌ 
में परस्पर आन्तरिक सम्बन्ध है। दार्शनिकों का यह मत केवलोपादानेशवरवाद या 
सर्वेश्वरवाद (Pantheism) के नाम से अंकित हुआ है। एक अन्य श्रेणी के 
दार्शनिक भी हैं जो यह प्रतिपादन करते हैं कि ईश्वर इस संसार का निमित्त कारण 
भी है और उपादान कारण भी; Fa कि एक मकड़ी जव अपना जाला बनाती है 
तो ag उस जाले का स्वयं ही निमित्त कारण भी होती है और उपादान कारण भी } 
इन दार्शनिकों के अनुसार ईश्वर और संसार में बाह्य सम्बन्ध भी है और आन्तरिक 
सम्बन्ध भो । इस श्रेणी के दाशंनिकों में दो वर्ग हैं: एक वर्ग यह कहता है कि 
ईश्वर व्यक्तित्व-सम्पन्न है और दूसरे वर्ग की यह मान्यता है कि ईश्वर व्यक्तित्व- 
रहित है । प्रथम वर्ग का नाम ईद्वरवाद (Theism) दिया गया है, और 'दूसरे 
at को आन्तरातीत ईश्वरवाद अथवा निमित्तोपादनेशवरवाद ( Panenthéism) 
के नाम से पुकारा गया है । 


अब हम “ईश्वर और जगत, का सम्बन्ध! विषयक goa क्त सभी सिद्धान्तों 
की क्रमेण विवेचना करेंगे । 


केबल - निसित्तेकश्‍वरवाद या तटस्थ - ईइवरवाद (Deism) 


केवल - निमित्तेश्‍वरवाद _की मान्यता है कि ईश्वर इस संभार का केवल 
निमित्त कारण Ea संसार को उत्पन्न करने से पूर्व वह अनादि काल से अकेला था । 
एक निश्चित समय पर उसने शून्य से सृष्टि को रचन। की । तब उसने आवश्यक 
शक्तियों (Necessary Forces) से संसार को भर दिया और साथ ही संसार के 
यथोचित संचालन हेतु आवश्यक नियमों का निर्माण भी किया । इन शक्तियों और 
नियमों के द्वारा संसार, विना ईश्वर की आवश्यकता के, स्वयं ही चलता रहता है । 
ये संसार के द्वितीय कारण अथवा गौण कारण (Second causes) हैं, जबकि 
ईश्वर उसका प्रथम कारण अथवा आदि कारण (First cause) है । 


इस सिद्धांत (केवल - निमित्तेश्वरवाद) की निम्न चार प्रमुख विशेष- 
i 
ताये हैं : 

1. एक निश्‍चित ana पर सृष्टि : माटिन्यु (Martineau) अपने ग्रन्थ 
‘The study of Religion’ में केबलनिमित्तेश्वरवाद की एक विशेषता को इंगित 
करते हुए कहते हैं कि इसके अनुसार “The world was created in time; 
prior to which its Divine Cause existed from eternity without it. In 
course of time it will perish like everything which has a beginning; 
after which its Divine Cause will exist to eternity without it." 
(अर्थात्‌ “संसार की सृष्टि समय में की गई; इससे qd इसका दैवी कारण अनादि 
काल से इसके बिना भी विद्यमान था । काल-क्रम में, प्रत्येक सादि वस्तु के 
सदृश; इसका भी अन्त होगा; और इसके पश्चात इसका दैवी कारण, इसके बिना 
भी, शाश्वत काल के लिये विद्यमान रहेगा” ।) p इस प्रकार यह स्पष्ट होता है कि 
केवलनिमित्तेशववाद की दृष्टि से ईश्वर ने इस विशव का सृजन एक विशिष्ट समय 

qx किया; परन्तु, विश्व को उत्पन्न करने से पूर्व ईश्वर अनादि काल से विद्यमान 
था और विश्व का संहार केरने के पश्चात भी वह अनन्त काल तक विद्यमान 
रहेगा । 

2. प्रथम कारण तथा द्वितीय कारण में भेद : ईश्वर ने सृष्टि की रचना 
की, अस्तु वह सृष्टि का प्रथम अथवा , आदि कारण है। रचना करने के पश्चात, 
उसने इसे आवश्यक शक्तियों तथा नियमों से पूरित कर दिया, जो बिना ईश्वर की 
सहायता के सामान्य स्थिति में इसका परिचालन करते रहते हैं; अत: ये शक्तियाँ 
और नियम सृष्टि के द्वितीय अथवा गौण कारण हैं । | 


3. यदा कदा ईश्वरीय हस्तक्षेप : संसार का सुजन करने के पइचात ईश्वर 
संसार सें पृथक हो जाता है और उसे अपने ऊपर छोड़ देता है । परन्तु, कालान्तर 
में जब कभी संसार में बुराइयों का बाहुल्य हो जाता है और संसार पतन की ओर 
अग्रसर होने लगता है, तब बीच में ही वह (ईश्वर) हस्तक्षेप करता है। वह अपनी दिव्य' 
शक्ति से प्राकृतिक शक्तियों और नियमों के कार्य को कुछ काल के लिए स्थगित कर 
देता है; और संसार में उत्पन्न हुई कमियों को दूर कर उसे सुधार देता है । ईश्वर 
के हस्तक्षेप की सुधार-सम्बन्धी अलोकि घटनायें जन साधारण में चमत्कारों 
(miracles) के नाम से प्रख्यात हो जाती हैं । 

4. Sax जगत्‌ से पूर्ण रूपेण परे है : जैसा कि ऊपर संकेत किया गया 
है, ईश्वर जगत्‌ की रचना करने के अनन्तर ea को उससे पृथक्‌ कर लेता है, 
और केवल आवश्यकता होने पर ही यथा कदा उसके कार्यों में हस्तक्षेप करता है। 
अस्तु, स्पष्ट है कि ईश्वर जगत में व्याप्त नहीं है, वरन उससे सर्वथा अतीत 
(अर्थात परे) है । 


|. Divine 

केवलनिमित्तेश्वरवाद के सिद्धान्त को घड़ीसाज एवं घड़ी के दृष्टान्त 
(Analogy) ये अच्छी प्रकार समझा जा सकता है । एक घड़ीसांज घड़ी 
बनाने के उपरान्त उसमें चाबी देकर उससे पृथक हो जाता हे । तब घड़ी स्वयं 
चलती रहती हूं; और फिर चाबी समाप्त होने तक अथवा घड़ी चलने में गड़बड़ी 
आने तक घड़ीसाज का घड़ी' से कोई सम्बन्ध नहीं रहता। इसी प्रकार ईश्वर 
संसार रूपी घड़ी का निर्माण कर तथा उसमें आवश्यक शक्तियों एवं नियमों को 
भर उसे अपने ऊपर छोड़ देता है; और संसार में गड़बड़ी आने तक उसका संसार 
से कोई सम्बन्ध नहीं रहता । अन्तर केवल इतना है कि, प्रथंम घड़ी-साज को घड़ी 
के निर्माण में लोहा, पीतल, आदि कुछ बाह्य उपकरणों पर आधारित रहना" पड़ता 
है, परन्तु ईश्वर विश्व का निर्माण केवल शून्य से करं देता है; और, दूसरे, घड़ी 
साज-को प्रतिदिन या प्रतिसप्ताह या प्रतिमास घड़ी में चाबी देनी पड़ती है, परन्तु 
Seat सृष्टि के आरम्भ में ही आवश्यकतःनुरूप उसे शक्तियों से भर देता है और उसको 
बार बार संसार रूपी खड़ी में चाबी नहीं भरनी पड़ती । तत्पश्चात्‌ केवल 
गड़बड़ी आने पर जैसे घड़ीसाज को घड़ी की मरम्मत करनी पड़ती है उसी 
प्रकार संसार में बुराइयों का. आधिक्य होने पर {eat को भी हस्तक्षेप कर संसार 
को सुधारना पड़ता है। 


घामिक जगत्‌ के इतिहास पर दृष्टिपात करने से यह विदित होता है कि केवल- 
निमित्तेशवरवाद के समर्थकों की संख्या बहुत ही न्यून है । भारतीय दर्शन में तो इस 
सिद्धान्त का प्रतिपादक कोई दीखता ही नहीं । पश्चिमी दर्शन में सोलहवीं तथा 
सत्रहवीं शताब्दियों में केवल जॉन टोल॑ण्ड (John Toland), aq टिण्डल 
(Methew Tindal) तथा टॉमस a (Thomas Chubb) के नाम केवल- 
निमित्तेश्वरवाद के समथंकों में देखूने में आते हैं । 


आलोचना 


(1) केवलनिमित्तेशवरवांद का सिद्धान्त सामान्य अनुभव का सिद्धान्त है, 
जिसमें दार्शनिक प्रौढ़ता का अभाव प्रतीत होता है । जिस प्रकार संसार में यह 
देखा जाता है कि वस्तुओं के निर्माता वस्तुओं से पृथक्‌ होते हैं, ओर केवल वस्तुओं 
में खराबी आने पर ही उनमें हस्तक्षेप करते तथा सुधारते हैं; उसी प्रकार इस 
सिद्धान्त में भी ईश्वर द्वारा जगत्‌. के बाहर रहकर जगत की रचना करने की 
कल्पना की गई है, और यह माना गया है कि केवल संसार में खराबियाँ उत्पन्न होने 

पर ही ईश्वर हस्तक्षेप करता है और उसे सुधारता है । परन्तु, वस्तुओं के निर्माताओं 

` की उपमा के आधार पर विश्व के निर्माता की कल्पना करना कदापि तक-संगत 
नहीं कहला सकता, क्योंकि सामान्य मनुष्यों और ईश्वर में आकाश और पाताल का 
अन्तर है । 

(2) इस सिद्धान्त में यह माना गया है कि एक निश्चित समय पर ईदवर 
ने संसार का सृजन किया । प्रश्‍न उपस्थित होता है कि उससे qd ईश्वर ने संसार 
का सुजन क्यों नहीं किया ? क्या उसे अब कोई नयी आवश्यकता आ पड़ी थी ? 
afs कहा जायः हाँ, तब यह मानना होगा कि केवलनिमित्तेशवरवाइ का ईश्वर 
आवश्यकताओं से रहित नहीं है, अर्थात्‌ वह अपूर्ण है और उसे जगत्‌ के साधारण 
प्राणियों के सदृश आवश्यकताओं की अनुभूति होती है । दूसरा प्रश्‍न इस सन्दे में 
यह भी उत्पन्न होता है कि ईश्वर को अपनी अपूर्णता का अनुभव इससे पहिले क्यों 
नहीं हुआ, और उस अपूणं स्थिति में ही उसने सृष्टि के बिना अनादि काल से 
समय क्यों और केसे बिता. दिया ? केवलनिमित्तेश्‍वरवाद के समर्थकों कै पास इन 
प्रश्नों के कोई उत्तर नहीं हैं । अतः, हमें सतत सृष्टि के सिद्धान्त की ओर उन्मुख 
होना पड़ता है, और यह मानना पड़ता है कि ईश्वर और सृष्टि में एक अनिवार 
सम्बन्ध है । 

-(3) केवलनिमित्तेश्वरवाद के अनुसार ईश्वर सृष्टि के fessa हेतु 

-उसमें अपनी शक्तियों को भर कर उससे स्वयं. को पृथक्‌ कर लेता है, और तब 
: जगत्‌ से उसका कोई सम्बन्ध नहीं रह जाता । परन्तु, यह युक्तियुक्त नहीं है; क्योंकि 
शक्ति और शक्तिमान को पृथक्‌ नहीं किया जा सकता । यदि ईश्वर की शक्तियाँ 

जगत्‌ में वर्तमान रहती हैं तो हमें ईश्वर को भी जगत्‌ में विद्यमान मानना पड़ेगा । 


(4) ईश्वर को जगत्‌ से पूणं रूपेण अतीत मानने की एक दूसरी बड़ी 
त्रुटि यह है कि ऐसा माननेशसे वह ससीम हो जाता है, क्योंकि वह जगत_ की सीमा 
से केवल बाहर है, उसके अन्दर नहीं है । इस प्रकार ga सिद्धान्त के द्वारा स्वीकार 
की हुई ईश्वर की असीमता ही नष्ट हो जाती है । 


(5) केवलनिमित्तेश्‍वरवादी कहते हैं कि संसार में त्रुराइयाँ उत्पन्न होने पर 
ईश्वर को. उसमें हस्तक्षेप करना पड़ता है । यह समझ में नहीं आता कि adafo- 
सम्पन्न ईश्वर के बनाये हुए संसार में बुराइयाँ आ ही केसे जाती हैं; विशेष रूप से 
उस स्थिति में जब कि ईश्वर ने संसार को आवश्यक शक्तियों से परिपूर्ण कर 
दिया हो i 


(6) इस मत के अनुसार सृष्टि से पूर्व स्वचेतन ईश्वर (Self-conscious 
God) की सत्ता को माना गया है । इसका विरोध करते हुए हीगेल कहते हैं कि 


far 259 


केवलनिमित्तेश्वरवाद के सिद्धान्त में ईश्वर को सृष्टि से qd स्वचेतन माना ही 
नहीं जा सकता । स्वचेतना के लिए विषयी (ज्ञाता) और विषय (ज्ञेय) का द्वैत 
अत्यन्त आवश्यक है । सृष्टि के पूर्व क्योंकि ईश्वर अकेला था, अतः उसमें स्वचेतना 
का होना सम्भव ही नहीं है । 

(7) केवलनिमित्तेशवरवाद का ईश्वर हमारी धामिक भावनाओं को परि- 
तृष्ट करने में भी असमर्थ रहता है । जो ईश्वर संसार से परे है, तटस्थ एवं उदा- 
सीन है, उसके प्रति धामिक लोगों की श्रद्धा, भक्ति एवं प्रेम जागृत ही कंसे हो 
सकेंगे ? जो एक बार जगत्‌ की रचना करने के पश्चात जगत, से अपना सम्बन्ध 
ही नहीं रखता, वह भक्त को कँसे प्रेरणा प्रदान करेगा ? और भक्त उस से अपना 
प्रेम-सम्बन्ध तथा ऐक्य (Unity) केसे स्थापित करेगा ? 
केवलोपादानेइवरवाद या सर्गेशवरवाद ( Pantheism) 

ऐतिहासिक दृष्टिकोण से केबलोपादानेश्‍वरवाद या सर्वेशवरवाद का सिद्धान्त 
बहुतत्बवाद ओर केवलनिमित्तेशवरवाद की प्रतिक्रिया कहा जा सकता है । बहुतत्व- 
वाद के विरुद्ध केवलोपादनेश्वरबाद एक-मात्र ईश्वर की सत्ता का प्रतिपादन करता 
है और यह कहता है कि ईश्वर एक है, अनन्त है और, केवलनिमित्तेशवरवाद के 
विरुद्ध ag ईश्वर को जगत्‌ से पृथक्‌ न मानकर जगत में व्याप्त मानता है । वह 
ईश्वर और जगत्‌ के तादात्म्य की घोषणा करता है और कहता है कि ईश्वर ही 
जगत, है और जगत ही ईश्वर है । उसके अनुसार, ईश्वर भोर विश्‍व एक दूसरे से 
अभिन्न एवं अविभाज्य हैं । जहाँ केवलनिमित्तेशवरवाद ईश्वर के विश्‍व से पूर्णतया 
अतीत होने का प्रतिपादन करता है, वहाँ केवलोपादानेशवरवाद ईश्वर के विश्व में 
पूर्णतया व्याप्त होने का समर्थन करता है। इन दोनों वादों की विपरीतता को 
ब्यक्त करते हुए कनिघम महोद्रय कहते हैं, “Pantheism is diametrically 
opposed to Deism. So far from separating God from the world 
as the Deist does, the Pantheist identifies God with the world- 
process." (अर्थात्‌ “केवलोपादानेशवरवाद केवलनिमित्तेशवरवाद के पूर्णतया 
विपरीत सिद्धान्त है । ईश्वर को संसार से पृथक्‌ करने के स्थान पर, जैसे कि 
केवलनिमित्तेश्वरकादी करता है, केबलोपादानेइवरवादी ईश्वर की संरुार-प्रक्रिया के 
साथ तदात्मता का प्रतिपादन करता है ।”) । 

1. ईश्वर ओर जगत्‌ का तादाम्य -- केवलोपादानेइवरवाद star, कि ऊपर 
संकेत किया गया है, ईश्वर ओर जगत्‌ में तादात्म्य का सम्बन्ध स्थापित करता है । 
परन्तु, यहाँ यह बता देना आवश्यक है कि ईश्वर ओर जगत की एकता को मानते 
हुए भी वह “ईश्वर” के प्रत्यय पर अधिक बल देता.है और 'जगत_ या “प्रकृति” के 


1. Nature 

प्रत्यय पर कम । वह ईश्वर को प्रधान मानता है और प्रकृति को गौण । प्रकृति 
feat पर निर्भर करती है, ईश्वर प्रकृति पर नहीं । उसके अनुसार प्रकृति या विश्व 
ईश्वर की अभिव्यक्ति है, ईश्वर प्रकृति या विश्व की नहीं। इस प्रकार इस 
सिद्धान्त का मूल सृष्टि की पुष्टि नहीं वरन्‌ एक तत्व. ईश्वर की पुष्टि है । अतः 
जब कुछ लोगों ने इसे निरीशवरवाद की संज्ञा दी है उनकी आलोचना सर्वथा 
निराधार ही प्रतीत होती है । 

2 जगत्‌ ईश्वर को स्वाभाविक अभिव्यक्ति है — इस सिद्धान्त की मान्यता 
है कि ईश्वर अपनी इच्छा से संसार का सृजन नहीं करता, वरन्‌ संसार का सृजन 
करना उसका स्वाभाविक धर्म है। जगत्‌ उसकी स्वाभाविक अभिव्यक्ति है । यह 
कोई कालिक (temporal) घटना नहीं, अर्थात्‌ ईइवर ने एक विशिष्ट समय पर 
जगत का निर्माण नहीं किया; वरन्‌ ईश्वर के सदृश यह भी अनादि एवं काल- 
निरपेक्ष है । 

3. ईश्वर व्यक्तित्व-सम्पन्न नहीं — केवलोपादनेश्वरवाद का ईइवर व्यक्तित्व 
रहित है । उसमें किसी भी प्रकार की इच्छायें अथवा संकल्प विकल्प आदि नहीं हैं । 
उसको जितनी भी क्रियायें हैं (जिसमें सृष्टि-रचना भी अन्तनिहित है) वे सभी 
उसके मूल स्वभाव का निश्चित एवं आवश्यक परिणाम ( necessarry 

; consequence) हैं i i i 


4. नियतत्त्वगाद' में आस्था — केवलोपादानेश्वरवाद के प्रतिपादक fasa 
की नियतत्ववादी व्याख्या करते हें । उनके अनुसार विश्व में कुछ भी आकस्मिक रूप 
से घटित नहीं हा रहा है और न ही किसी घटना का कोई दूरवर्ती या निकटवर्ती 
प्रयोजन है । विश्व के सभी पदार्थ और क्रियायें नियंत्रितता के लोह-पाश में 
आबद्ध हैं । यहाँ जो अब है “अथवा आगे होगा वह सब पहिले ही से नियत 
(detemined) है i 


5. क बलोपादानेश्वरबाद का सर्वोत्तम उदाहरण — इस सिद्धान्त srai- 
श्रेष्ठ उदाहरण हमें हॉलंण्ड के महान्‌ दार्शनिक स्पिनोजा के दर्शन में उपलब्ध होता. 
हे । स्पिनोजा का कथन d कि विश्व की आधारभूत सत्ता एक हँ । इस सत्ता को 
वह 'द्रव्य/ और aqu दोनों नामों से पुकारते हैं । द्रव्य या ईश्वर अनन्त, नित्य, 
स्वयंभू, स्वतन्त्र, सर्वव्यापक तथा व्यक्तित्व-रहित है । उसके अनन्त गुणः हैं; 
परन्तु मानव बुद्धि को उनमें से केवल दो का ही ज्ञान होता है। ये दो गुण हैं-- 


1, Determinism. 
2. Attributes, 

(1) विचार (Thought) तथा (2) विस्तार (Extension) । विचार और 
विस्तार दोनों गुण स्वयं में भी अनन्त हैं। ये दोनों एक दूसरे के समानान्तर हैं । 
संसार में जो कुछ भी है यह सब विचार तथा विस्तार का ही विकार है । जीवात्मायें 
(Souls) विचार के प्रकार (Modes) हैं और संसार की जड़ वस्तुएँ (जिनमें 
प्राणियों के शरीर भी सम्मिलित हैं) विस्तार के प्रकार (Modes) हैं । स्पिनोजा 
के मतानुसार सृष्टि की रचना किसी एक निश्चित समय पर नहीं हुई, वरन्‌ यह. 
ईश्वर की स्वाभाविक अभिव्यक्ति है ।' ईश्वर व्यक्तित्व-रहित होने के कारण 
उसमें इच्छा अथवा संकल्प होने का कोई प्रश्‍न ही उपस्थित नहीं होता । अतः यह 
नहीं कहा जा सकता कि ईश्वर ने संसार का पुजन अपनी इच्छा या किसी उद्देश्य 
से किया था । वास्तविकता यह है कि संसार ईश्वर का अनिवार्य परिणाम हे । 


आलोचना 


(1) केवलोपादानेशवरवाद कहता है,कि जगत्‌ ईश्वर की अभिव्यक्ति a 
ऐसा मानने में सबसे बड़ी कठिनाई यह है कि ईश्वर और जगत्‌ के लक्षणों में 
परस्पर विरोध है । जैसे कि ईश्वर असीम है जगत्‌ ससीम; ईश्वर नित्य है जगत्‌ 
अनित्य; ईश्वर एक है और जगत में अनेकता का साम्राज्य छाया हुआ है । इने 
विरोधी लक्षणों के होते हुए ईश्वर और जगत्‌ का तादात्म्य स्थापित करना सम्भव 
ही नहीं है । 


(2) $sax और जगत्‌ में ऐक्य हेने की एक कड़ी कठिनाई यह है कि 
जगत्‌ के विविध प्रकार के दोष जसे कि पुण्य पाप, सुख दुख आदि ईश्वर पर भी 
आरोपित हो जाते हैं; जिससे gage के ईश्वरत्व की ही परिसमाप्ति हो जाती है । 


(3) केवलोपादानेश्‍वरवाद के ईश्वर को केवल विश्वव्यापक मानने और 
विश्वातीत न मानने के कारण इस सिद्धान्त में अनेक प्रकार की और त्रुटियाँ भी 
उत्पन्न हो जाती हैं ! संसार में प्रतिक्षण होने वाले अगणित परिवर्तनों की व्याख्या 
केवलोपादानेइवरव!द के दृष्टिकोण से हो ही नहीं सकती; क्योंकि ईश्वर और जगत 
में भेद न होने के कारण जगत्‌ के परिवर्तेन Seat को भी परिवर्तनशील बना देते 2 
और इस प्रकार ईश्वर की ईश्वरता को ही नष्ट कर देते हैं। 


1. Everything follows by inevitable necessity from the divine 
nature of God.” (अर्थात्‌ 'प्रत्येक वस्तु अनिवार्य रूप से ईश्वर के स्वभाव 
से ही उद्भूत होता है'' ।) । 

E 4) इस सिद्धान्त में धामिक दृष्टि से भी कुछ कठिनाइयाँ हैं । ईश्वर से 

जगत्‌ की एकता होने से उपासक और उपास्य का भेद नष्ट हो जाता है, जिससे 
उपासना असम्भव हो जाती है । कारण यह है कि उपासना के लिए ĝa होने की 
नितान्त आवश्यकता है । इस तथ्य का समर्थन पाश्चात्य विचारक श्री प्रिगिल पैटिसन 
ने भी किया है, “It requires two to love and to be loved, to worship 
and to be worshipped.” पुनः इस सिद्धान्त में ईश्वर को व्यक्तित्वरहित माना 
गया है, जिससे धार्मिक लोगों की भावनाओं की परितृष्टि करने में वह (ईश्वर) 
असमर्थ रहता है । 


(5) नैतिकता का भी इस सिद्धान्त में निमुलन (rooting out) हो 
जाता है । नैतिक जीवन के लिए संकल्प-स्वातंत्र्य की अत्यन्त आवश्यकता है; 
उसके अभाव में शुभ, अशुभ, पुण्य, पाप तथा नैतिक उत्तरदायित्व (moral 
responsibility) का कोई अर्थ ही नहीं xg जाता । स्पष्ट ही है कि यदि हम कमं 
करने में स्वतन्त्र नहीं हैं तो हमें उनके लिए उत्तरदायी कैसे ठहराया जा सकता है | 
केवलोपादानेश्वरवाद का नियतत्ववाद में विइवास होने के कारण यहाँ मनुष्य के 
संकल्प-स्वातन्त्रय को कोई स्थान नहीं है, और उसके परिणामस्वरूप नैतिकता को भी 
कोई स्थान नहीं हो सकता ! 


(6) केवलोपादानेशवरवाद के नियतत्ववादी दृष्टिकोण के कारण एक और 
कठिनाई यह उत्पन्न होती है कि जगत्‌ में जो बुराइयाँ (evils) विद्यमान हैं उनसे 
छुटकारा होना कभी भी सम्भव नहीं है । अतः मनुष्य सदा के लिए निराशावाद के 
गतं में पड़ा रहता है । 


ईइवरवाद (Theism) 


ईश्वरवाद शब्द का एक व्यापक अर्थ है जिसके अनुसार वे सभी सिद्धान्त 
जो ईश्वर की सत्ता (चाहे उसका कोई भी रूप हो) में विश्वास रखते हैं ईशवरवाद 
के अन्तगंत समाहित हो जाते हैं । परन्तु, जब ईश्वर और जगत्‌ के सम्बन्ध के प्रसंग 
में ईइवरवाद की चर्चा की जाती है, तो इसका एक विशेष अर्थ होता है। इस 
सम्बन्ध में ईश्वर का अभिप्राय उस मत से होता है जो ईश्वर को विश्वव्यापक 
ओर विश्वातीत दोनों मानता है । इस मत के अनुसार ईश्वर अनन्त सत्ता होते हुए 
भी व्यक्तित्व-सम्पन्न है । वह जगत्‌ का सृष्टा, पालक एवं संहारकर्तता है । वह 
जगत्‌ का निमित्त- कारण भी है और उपादान कारण भी । वह भक्तों की पूजा, 
सेवा, अचना आदि को स्वीकार करता है और उनका प्रत्युत्तर देता है । जिस 
प्रकार उसके उपासक उसे प्रेम करते हैं उसी प्रकार ag भी उन्हें प्रेम करता है । 

1. ईश्वर की विश्वातीतता एवं विश्वव्यावकता का अर्थ -- ईश्वरवाद के 
कुछ प्रतिष्ठित समर्थकों, जैसे कि माटिन्यु, लोट्जे आदि का कथन है कि यद्यपि 
ईश्वर जगत्‌ से अतीत भौं है ओर उसमें व्यापक भी; परन्तु हमें यह स्मरण रखना 
होगा कि वह सान्त अन्तःकरणों से सर्वथा अतीत है, अर्थात्‌ सान्त अन्तःकरण 
कमे करने में पूर्ण स्वतन्त्र हैं । ईश्वरवाद की मान्यता है कि यद्यपि सान्त अन्त:करणों 
का सृजन ईश्वर द्वारा अवश्य किया गया है, तथापि उन्हें संकल्प-स्वातन्त्रय एवं कमं- 
स्वातन्त्रय प्रदान किया गया है ।' 


2. दर्शन के इतिहास में ईक्वरबाद के उदाहरण - पाश्‍चात्य तथा भारतीय 
दोनों ही दर्शनों में (कुछ अवान्तर सूक्ष्म भेदों के साथ) ईशवरवाद के अनेक उदा- 
हरण मिलते हैं । पश्चिमी adasi में sare, लॉक, gau, जेम्स वार्ड तथा 
प्रिगिल पैटिसन ईश्वरवादी सिद्धान्त के समर्थक हुए Za भारतीय दर्शन में श्री 
रामानजाचायं, वल्लभाचायं, निम्बार्काचायं, मध्वाचार्य, daca महाप्रभु आदि ने ईश्वर- 
वाद का प्रतिपादन किया है । हिन्दी साहित्य में भक्ति मार्ग के aaa कवि भी 
ईश्वरवाद के अनुयायी हुए हैं । i 


आलोचना 
(1) ईश्वरवाद के विरुद्ध यह आलोचना की गई है कि व्यक्तित्व-सम्पन्न 


|. ईश्वर की विश्वातीतता एवं विश्वव्यापकता की एक संगत व्याख्या प्रस्तुत 
करते हुए श्री माटिन्यु ईश्वर के विषय में निम्न दो शर्तों का उल्लेख करते हैं: 
(1) “It (God) must not annex and absorb the faculties of 
created minds, but leave room for their personality; (2) 
though pervading thé rest of the world, It (God) must not 
stop at the cosmical limits, but spread beyond them as an 
infinite sea of possibilities other than the realised legislation 
of reason, righteousness and love.” (अर्थात्‌ “(1) उस (ईश्वर ) 
को सृष्ट अन्तःकरणों की शक्तियों को अपने में ही अनुबद्ध तथा आत्मसात 
नहीं कर लेना चाहिये, वरन्‌ उनके व्यक्तित्व के लिए कुछ स्थान छोड़ देना 
चाहिए; (2) शेष जगत्‌ में व्याप्त होते हुए भी उसे (ईश्वर को) ब्रह्माण्ड 
क्री सीमाओं पर रुक नहीं जाना जाहिये, वरन्‌ उनसे भी परे ऐसी संभावनाओं 
के अनन्त सागर के रूप में स्वयं को प्रसारित कर देना चाहिए जो (संभावनायें) 
तर्क, नीतिपरायणता तथा प्रेम के उपलब्ध विधान से अन्य हों” ।) ! 'दि स्टडि 
ऑफ रिलीजन' (The Study of Religion) i 

ईश्वर अनन्त एवं असीम नहीं हो सकता । ईश्वर में कुछ विशिष्ट गुणों का आरोप 
करने का अर्थ है उसके विरोधी गुणों का उसमें निषेध करना । giis के महान्‌ 
दार्शनिक स्पिनोजा कहते हैं, “Al determination is negation” अर्थात्‌, किसी 
वस्तु में गुणों का आरोप करना ही उसे सीमित कर देना है । 


Satara के पोषक दार्शनिकों ने इस तके के उत्तर में यह कहा है. कि 
विरोध का नियम (Law of Contradiction) संसार की सामान्य वस्तुओं के 
विषय में तो अवश्य लागू होता है; परन्तु ईश्वर पर इसे लागू करना सवंथा 
अनुचित है, क्योंकि ईश्वर को जगत्‌ की साधारण वस्तुओं की श्रेणी में नहीं रखा 
जा सकता । ईश्वर को 'विरोध के faan के अन्तर्गत कहना ईश्वर की ईश्वरता 
को ही समाप्त कर देना है। ईश्वर तो स्ंशक्तियुक्त एवं सवं प्रकारेण पूर्ण तत्व 
है; उसमें सभी प्रकार के गुणों का होना नितान्त स्वाभाविक है । 


(2) सृष्टि-रचना के सम्बन्ध में भी ईश्वरवाद के सिद्धान्त में कुछ aga- 
पूणं कठिनाइयों का निर्देश किया गया है । प्रश्‍न उपस्थित होता है कि ईश्वर ने 
विश्व का निर्माण क्यों किया ? उसे इसकी कया आवद्यकता थी ? यदि कहा जाय 
कि ईश्वर को इसकी आवश्यकता थी, तो ईश्वर अपूर्ण हो जायेगा । और, 
दूसरी ओर, यदि ag प्रतिपादित किया जाय कि ईश्वर को इसकी आवश्यकता नहीं 
थी, तो व्यर्थं में उस (ईश्वर) ने इसके सृजन में अपनी शक्ति को क्यों लगाया ? 

इन कठिनाइयों का निराकरण करते हुए ईश्वरवाद के समर्थक कहते हैं कि 
ईश्वर संसार का सूजन इसलिए नहीं करता कि उसमें किसी प्रकार का अभाव था 
जिसकी पूर्ति वह इस प्रकार करता है । ईश्‍वर संसार का सूजन इसलिए करता है 
कि ऐसा करना उसका स्वभाव है, उसका धर्म (nature) है | इंग्वर स्वभाव से ही 
लीलामय है । जिस प्रकार af का स्वभाव है उष्णत्व (heat) प्रदान करना और 
qa का स्वभाव है प्रकाश का विस्तार करना, उसी प्रकार विश्व की रचना करना 
erat का स्वाभाविक धर्म है। 

(3) इंइ्वरवाद के विरुद्ध एक यह आक्षेप किया गया है कि इस सिद्धान्त 
में क्योंकि ईश्वर को विश्व में व्याप्त माना गया है अत: विश्व के सुख दुःख आदि 
का ईश्वर को आच्छादित करना नितान्त अनिवार्य है, जिससे ईश्वर का aana 
ही नष्ट हो जाता है । 

हमने ऊपर यह बताया है कि यही आक्षेप केबलोपादानेशवरवाद 
के विरुद्ध भी प्रस्तुत किया गया है, परन्तु उस सिद्धान्त में इसका कोई उत्तर 
प्राप्त नहीं होता । इंदवरवादी दार्शनिक इस स्थान पर कहते हैं कि संसार के सभी 
ज़ीब कर्म करने में स्वतन्त्र हे, अतः शुभ एवं अशुभ कमे करने का उत्तरदायित्व 

स्वयं उनके ही कन्धों पर है। ऐसी स्थिति में अपने कर्मों के अनुसार अनेक प्रकार 
के सुख दुख आदि के भोग का भार भी उन पर ही होना पूर्णतया युक्ति-संगत है । 
ईश्वर को संसार के इन सुख दुखों का दोषी ठहराना सवंथा अनुचित है । 

(4) कुछ आलोचकों ने ईशवरंवाद के सिद्धान्त में मानव के संकल्प-स्वातंत्र्य 
को अवास्तविक बताया है। उनका कथन है कि जीवों में संकल्प की स्वतन्त्रता 
ईश्‍वर के द्वारा दी गई है, अतः उसे. जीवों की स्वरूपगत स्वतन्त्रता अर्थात्‌ वास्तविक 
स्वतन्त्रता नहीं कहा जा सकता | 

ईश्वरवाद के समर्थक इस आलोचना का प्रतिकार करते gu कहते हैं कि 
जब जाव की संकल्प-स्वतन्त्रता को ईश्वर की देन कहा जाता है उससे अभिप्राय 
केवल यही होता है कि इस. (जीव) की संकल्प-स्वतन्त्रता उसके अपने स्वभाव का 
एक अंग है । और जब वह ( संकल्प-स्वतन्त्रता ) उसके स्वभाव का एक अंग है, 
तो उसे अवास्तविक AA कहा जा सकता है? 

(5) ऊपर यह कहा गया है कि कुछ ईश्वरवादियों के. अनुसार ईश्वर 
सान्त अन्तःकरणं से पूर्णतया अतीत है क्योंकि उनका मत है कि यदि ऐसा नहीं 
माना जायेगा तो सान्त अन्तःकरणों की संकल्प-स्वतन्त्रता की रक्षा नहीं हो सकतीं । 
ये विचारक यह भूल जाते हैं कि यदि ईश्वर को सान्त अन्त:करणों से सर्वथा पृथक 
कर दिया जायेगा, तो ईदवर की सीमायें निर्धारित हो जायेंगी । और, ईश्वर की 
dram निर्धारित करना ईश्वर की ईश्वरता (अर्थात्‌ अनन्तता, giar आदि) को 
ही समाप्त कर देना है । पुनः हमारा साधारण अनुभव यह बताता है कि मनुष्य 
को संकल्प की स्वतन्त्रता पूर्ण रूप से प्राप्त है ही नहीं! । मानवीय इच्छायें भौतिक 
जयत्‌ की अगणित परिस्थितियों से नियन्त्रित (determined) हुआ करती हैं; 
अतः उन्हें सवंथा स्वतन्त्र कहा ही नहीं जा सकता । 


निमित्तोपादानेशवरवाद या आन्तरातीत ईश्वरवाद (Panentheism) 

हमने 'ईश्वर और जगत का सम्बन्ध' विषयक जिन सिद्धान्तों की ऊपर 
बिवेचना की है उनसे यह पूर्णतया स्पष्ट हो जाता fe इन सिंद्धान्तों की 
भिन्नता मुख्य रूप से इसी प्रश्‍न पर अवलम्बित है कि क्या ईश्वर जगत्‌ से अतीत 
है, अथवा उसमें व्याप्त, अथवा अतीत एवं व्याप्त दोनों? पुनः, ईश्वर की 
जगत्‌ से अतीतता तथा व्याप्तता की क्या सीमायें हैं ? केवलनिमित्तेश्‍वरवाद 
ईश्वर को जगत्‌ तथा सान्त अन्तःकरणों (या जीवात्माओं) से पूर्णतया अतीत 
मानता है । केवलोपादानेशवरवाद ईश्वर को जगत्‌ तथा. सान्त अन्तःकरणों दोनों 


1. इस विषय का विस्तार बारहवें अध्याय में किया जा चुका है । 

में व्याप्त कहता है । ईश्वरवाद का दृष्टिकोण है कि ईश्वर जगत्‌ से अतीत भो है 
और उसमें व्याप्त भी, परन्तु सान्त अन्त:करणों से सर्व॑थ परे है । निर्मित्तोपादानेश्वर 
उपयुक्त सभी वादों के विरोध को समाप्त कर उन सब में समन्वय स्थापित 
करने का प्रयास करता है । उसका कथन है कि ईश्वर जगत्‌ और सान्त अन्त:करणों 
दोनों से अततीत भी और दोनों में ब्याप्त भी । दूसरे शब्दों में हम यह कह सकते 
हैं कि निमित्तोपादानेशवरवाद के अनुसार ‘fava’ अथवा “सब ag’ ईश्वर में है: 
[‘Pan’=All (सब कुछ), ‘en’=in (में), Theos=God (ईश्वर) ], 
परन्तु विश्व अथवा सब कूछ' ईश्वर नहीं है । 

|, ईश्वर जगत्‌ का निमित्त कारण भी है और उपादान कारण भी-- 
निमित्तोपादानेइवरवाद की मान्यता हैं कि 'ईदवर जगत्‌ का निमित्त कारण भी है 
और उपादान कारण भी । ईश्वर जगत्‌ का निमित्त कारण इसलिए है कि वह 
जगत्‌ का निर्माण कर उससे उसी प्रकार से पृथक रहता है Ta कि एक स्वर्णकार ` 
स्वर्णाभूषण बनाने के पश्चात्‌ और एक शिल्पकार मृति बनाने के पइचात 1 ईश्वर 
जगत्‌ का उपादान कारण इसलिए है कि उसे जगत की रचना करने के लिए 
किसी बाह्य सामग्री की आवश्यकता नहीं होती; वह अपने संकल्प से ही जगत, की 
रचना -कर देता है । जगत्‌ ईश्वर के स्वभाव की ही परिणति (transformation) 
या अभिव्यक्ति (manifestation) & । ईश्वर सृष्टि का निमित्तं कारण एवं 
उपादान कारण दोनों है इस तथ्य को मकड़ी और जाले के दृष्टान्त (analogy) 
से अच्छी प्रकार समझा जा सकता है' । मकड़ी स्वयं अपना जाला बनाती है, अत: 
स्वयं उसका निमित्त कारण है; qu जाला बनाने के लिए मकड़ी को कोई बाह्य 
सामग्री जुटाना नहीं पड़ती, वरन्‌ वह अपनी प्रकृति (शरीर) से ही उसे बना देती 
है, अतः वह स्वयं ही जाले क] उपादान कारण भी है। ठीक इसी प्रकार ईश्वर ने 
विश्व की स्वयं ही रचना की है, अत: वह विश्‍व का निमित्त कारण है; और उसने 
क्योंकि किसी बाह्य उपादान (material) से नहीं aza, अपने स्वभाव से ही विश्व 
का सृजन किया है, अतः वह उसका उपादान कारण भी है। 


2. ईश्वर विशवातीत एवं गिश्‍वव्यापक दोनों है — निमित्तोपादःनेश्वरवाद के 
अनुसार ईश्वर क्योंकि विश्व का निमित्त कारण है इसलिये वह विश्‍व से अतीत या 
परे है; और क्योंकि वह विश्व का उपादान कारण भी है इसलिये वह विश्व में ब्याप्त 
भी है । जैसा कि ऊपर इंगित किया गया है निमित्तोपादानेशवरवाद या आन्तरातीत 


` ईश्वरवाद के अनुसार सम्पूर्ण जगत. ईश्वर में है, किन्तु वह ईश्वर नहीं है। इसका 


1. भारतीय दर्शन Fada वेदान्त के ग्रन्थों में इस दृष्टान्त का बहुत अधिक प्रयोग 
किया गया है। 

अर्थं यह है कि जगत ईश्वर का अंश है, और इस कारण ईश्वर से पृथक्‌ या स्वतंत्र 
उसकी अपनी कोई सत्ता नहीं है । जगत. स्वंप्रकारेण ईश्वर पर आधारित हें; 
परन्तु ईश्वर जगत, से परे या अतिरिक्त और भी बहुत कुछ है; उसकी सत्ता जगत 
तक ही समाप्त (exhausted) नहीं हो जाती । सार रूप में ag कहना होगा कि 
ईश्वर और विश्‍व का समीकरण' कदापि नहीं feat जा सकता, जैसा कि केवलो- 
पादानेइवरवादी दार्शनिक करने का प्रयास करते हैं । 


3. ईश्गर व्यक्तित्व सम्पन्न नहीं है — निमित्तोपादानेशवरवाद ईश्वर को ही 
एकमात्र परम सत्ता या पारमाथिक सत्ता? के रूप में प्रतिपादित करता है । ईश्वर 
ही, इसके अनुसार, ब्रह्माण्ड का सृष्टा, नियन्ता एवं पालक तथा संहारकर्ता है । वह 
असीम, अनन्त एवं स्वयंभू हैं। इन सभी बातों में ईश्वरवाद के aga होते भी 
निमित्तोपादानेऽवरवाद ईश्वरवाद के विरुद्ध यह घोषित करता है कि ईश्वर व्यक्तित्व- 


* सम्पन्न नहीं, sequ व्यक्तित्वरहिव हे । 


4. ऐतिहासिक पृष्ठभूमि — पाश्चात्य दर्शन में निमित्तीपादानेश्‍वरवाद का 
सर्वश्रेष्ठ उदाहरण जर्मन दार्शनिक हीगेल के. सिद्धान्त में प्राप्त होता है । हीगेल के 
मतानुसार ईश्वर विश्वव्यापी होते हुए भी सवंथा निरपेक्ष सत्ता है। विश्व की 


रचना करना ईश्वर का स्वभाव है । सृष्टि-क्रम उस (ईश्वर) की आवश्यक अभि- 


व्यक्ति है । भारतीय दर्शन में आचार्य शंकर का दर्शन निमित्तोपादानेश्‍वरवाद का 
सर्वोत्तम उदाहरण कहा जा सकता है । आचार्य शंकर स्पष्ट रूप से ब्रह्म को विश्वा- 
तीत एवं विश्वव्यापक सत्ता घोषित करते हैं। उनके अनुसार ब्रह्म इस सृष्टि का 
निमित्त कारण एवं उपादान. कारण. दोनों है । वह तथा हीगेल दोनों ही परम सत्ता 
को व्यक्तित्व-रहित कहते हैं । किन्तु, इस स्थान पर यह स्मरण रखना आवश्यक है 
कि हीगेल के दर्शन तथा शंकर के दर्शन में एक महत्वपूर्ण भेदे भी है । जब कि सृष्टि, 
हीगेल के अनुसार, ईश्वर की वास्तविक अभिव्यक्ति है; शंकर के अनुसार, सृष्टि 
ब्रह्म की सत्य अभिव्यक्ति नहीं है, वरन अज्ञान के कारण ब्रह्म में भासित हो 
रही? है। 

समालोचना 


(1) निमित्तोप्रादानेशवरवाद यद्यपि ईश्वर को विश्वातीत मानता है, परन्तु 
क्योंकि सर्वेशवरवाद के सदृश उसमें ईश्वर को विश्वव्यापी भी कहा गया है, अतः 


1, Putting on a par 
2. Transcendental Reality. 
3. Illusorily appearing 

सर्वेश्वरवाद की अनेक कठिनाइयों का उसे भी सामना करना पड़ता है । उसके 
विरुद्ध यह कहा गया है कि जब संसार feat की ही बाह्य अभिव्यक्ति है तो मनुष्य 
जीवन को भी ईश्वरीय शक्ति का ही एक अंश मानना होगा । ऐसी स्थिति में मान- 
वीय व्यक्तित्व (Human Personality) तथा संकल्प-स्वातन्त्र्य को स्थान कहाँ 
xg जाता है? और तब मनुष्य के लिए अपने दोषों को दूर करने और संसार के 
अगणित दुखों से छुटकारा पाने की सम्भावचा FA रह सकती है ? 


इन कठिनाइयों का उत्तर देते हुए निमित्तोपादानेश्वरवाद के समर्थक 
दार्शनिकों ने यह कहा है कि इस प्रकार की आपत्तियाँ “संकल्प-स्वातन्त्र्य' के प्रत्यय 
(concept) को न समझने के कारण ही उत्पन्न होती हैं। 'स्वतन्त्रता' का अर्थ 
सवंथा 'अकारण क्रियाशीलता’ (0111011४60 action) ,कदापि नहीं है, tar कि 
निमित्तोपा!दानेइवरवाद के अनेक आलोचकों, माटिन्यु एवं सेठ (Seth) आदि, ने 
समझा है । बौद्धिक arcat.(Rational self) ही मनुष्य का वास्तविक आत्मा 
(Real self) है, और वही विश्वात्मा या समष्टि-बुद्धि (Universal Self or 
Universal Reason) की मनुष्य में वास्तविक अभिव्यक्ति है । जितना ही अधिक 
मनुष्य अपने बौद्धिक आत्मा के नियमों के अनुकूल कार्य करता है उतना ही अधिक 
उसके व्यक्तित्व में विइवात्मा या समष्टि-बुद्धि का प्रकटीकरण होता है। और, बौद्धिक 
आत्मा या बुद्धि (reason) के आदेशों के अनुकरण करने को परतन्त्रता कदापि 
नहीं कहा जा सकता; वह तो सच्चे अर्थो में मानव की स्वतन्त्रता है । इस प्रकार, 
स्पष्ट रूप से यह तथ्य वुद्धिगम्य हो जाता है कि मानवीय व्यक्तित्व के ईश्वरीय 
अंश होने से उसकी स्वतन्त्रता किञ्चिदपि नष्ट नहीं होती । 

(2) दूसरा दोष निमित्तोपादानेश्‍वरवाद के सिद्धान्त में ag बताया गया 
है कि क्योंकि इसमें ईश्वर को व्यक्तित्व-रहित मानां गया है अत: इसका ईश्वर 
मनुष्य की धर्म भावनाओं को सन्तुष्ट नहीं करतां । आचार्य शंकर ने अपने सिद्धान्त 
को इस दोष से मुक्त रखने के हेतु व्यावहारिक स्तर (Empirical level) पर 
सगुण ब्रह्म अर्थात, व्यक्तित्व-सम्पन्न ईश्वर की सत्ता का प्रतिपादन किया है । सगुण 
ब्रह्म या ईश्वर सभी मनुष्यों की पूजा एवं अचना का विषय $a वह दया एवं 
करुणा का सागर है ओर हमारी प्रार्थनाओं को सुनता तथा स्वीकार करता है । जिस 
प्रकार हम उसके प्रति श्रद्धा, भक्ति और प्रेम रखते हैं, उसी प्रकार वह भी हम पर 
अपने स्नेह एवं कूपा की वृष्टि करता रहता है । 


क ण" 


(1) 
(2) 


(3) 


(4) 


(5) 
(6) 


(7) 
(8) 

feat के अस्तित्व के क्या कया प्रमाण हैं ? उनकी समीक्षा कीजिए । 
What are the proofs for the existence of God ? Critically exa- 
mine them. 


क्या ईश्वर का अस्तित्व बौद्धिक तको द्वारा पूर्णतया सिद्ध किया जा सकता 
है ? ufa नहीं तब उन तको की क्या उपयोगिता है ? 

Can the existence of God be fully proved on the basis of logical 
arguments ? If not, then what is the value of those arguments ? 
ईश्वर के अस्तित्व के सम्बन्ध में आदि-कारण विषयक तकं तथा सत्ता मीमां- 
सीय तकं की आलोचनात्मक व्याख्या कीजिए । 

Critically discuss the Causal Argument and the Ontological 
Argument in favour of the existence of God. 

ईश्वर के अस्तित्व की सिद्धि में बुद्धि की असमर्थता को. प्रदर्शित करते हुए 
धार्मिक अनुभूति विषयक तकं तथा मूल्यमीमांसीय तकं की व्याख्या कीजिये । 
Showing the incompetence of intellect in proving the existence 
of God explain the Argument from religious consciousness and 
the Axiological argument. 

ईश्वर और जगत के सम्बन्ध के विषय में कौन कीन सिद्धान्त हैं ? 

What are the various theories in regard to the relation between 
God and the world ? 

केवलनिमित्तेश्वरवाद और केवलोपादानेशवरवाद की तुलनात्मंक व्याख्या 
कीजिए । 

Explain and comparé Deism and Pantheism. 

केवलनिमिरोशवरवाद और Segura की तुलना कीजिए | 

Compare and contrast Deism and theism. 

निमित्तोपादानेशवरवाद किस प्रकार केवलोपादानेश्‍वरवाद की कमियों की पूरा 
करता है ? क्या आपके विचार से निमित्तोपादानेशवरवाद ईश्वर और जगत्‌ के 
सम्बन्ध की समस्या का सन्तोषजनक समाधान प्रस्तुत करता है ? 

How does Panentheism remove the short-comings of Pantheism? 
Do you think that Panentheism gives a satisfactory solution of 
the problem of the relation of God to the world ? 


पञ्चदश अध्याय 


मूल्य मीमांसा 
( Axiology ) 


जब हम मानव्र जीवन-की गति विधि पर विचार करते हैं तो हम पाते हैं 
कि प्रायः हम वस्तुओं में चयन (choice) करते रहते हैं । हम एक वस्तु को दूसरी 
वस्तु से अच्छी सझमते हैं; एक की चाहना करते हैं और दुसरी की नहीं । उदाहरण 
के रूप में हम स्वस्थ रहना चाहेते हैं अस्वस्थ नहीं, धन चाहते हैं दारिद्र्य (poverty) 
नहीं, मान चाहते हैं अपमान (dishonour) नहीं, सुन्दरता चाहते हैं कुरूपता नहीं । 
संसार का प्रत्येक व्यक्ति सुख की कामना करता है और दुख की अनिच्छा; वह 
उन वस्तओं का चयन करता है जो उसे सुख प्रदान करती हैं और उन वस्तुओं से 
दूर रहने का प्रयास करता है जिनसे उसे दुःख मिलने की सम्भावना है । वस्तुओं में 
इस प्रकार के चयन को मूल्यांकन (Valuation) कहा जाता है । यहे मूल्यांकन 
पशु-जगत_ और मानव-जगत, दोनों में ही निरन्तर होता रहता है । यह बात अवश्य 
है कि पशु-जगत में यह अविकसित विचार के आधार पर होता है और मानव- 
जगत में विकसित विचार के आधार पर । इस प्रकार स्पष्ट होता है कि मनुष्य 
केवल जानता ही नहीं है, वरन्‌ मूल्यांकन भी करता है, और मुल्य हमारे जीवन का 
एक मूलभूत एवं अत्यन्त महत्वपूर्ण संप्रत्यय (concept) है i 

इस महत्वपूर्ण संप्रत्यय (अर्थात “मूल्य” ) से सम्बद्ध कई प्रकार की समस्‍यायें 
हमारे सम्मुख उपस्थित होती हैं । जेसे कि : मूल्य का क्या स्वरूप है ? कया मूल्य 
anama (subjective) होते हैं या विषयगत (०४।९०।४९) ` ? अर्थात्‌, क्या मूल्य 
व्यक्ति के केवल मनः सन्तोष पर ही निभं र करते हैं या वे सचमुच वस्तुओं में faa- 
मान रहते हैं ? मूल्य का तत्व या सत्ता (Reality) से क्या सम्बन्ध है ? मूल्यों के 
क्या क्या प्रकार (kinds) हैं ? जीवन के उच्चतर मूल्य (Higher values) 
क्या हैं और उनका परस्पर क्या सम्बन्ध है ? कया जीवन में कोई सर्वोच्च मूल्य 


1. वस्तुतः ug प्रश्‍न मूल्य के स्वरूप में ही सन्निहित है i 

है ? यदि है, तो क्या ? आगामी पंक्तियों में हम इन सभी समस्याओं पर संक्षेप में 
विचार करेंगे । i 


मूल्य का स्वरूप 
(Nature of Value) 


मूल्य का स्वरूप समझने के लिए दो seal पर विचार करना आवश्यक 
प्रतीत होता है — प्रथम, यह कि मूल्य (Value) का तथ्य (Fact) से क्या अन्तर 
है ? दूसरे, यह कि मूल्य आत्मगत (subjective) है या विषयगत (objective)? 
हम क्रमेण इन्हीं दोनों प्रश्‍नों को लेते हैं । 


मूल्य और ava में अन्तर (Difference between Value and Fact) 
एक ही वस्तु के दो पक्ष होते हैं । एंक है वस्तु का तथ्य-पक्ष (factual 
aspect) और दूसरा है उसका मूल्य-पक्ष (value aspect) । जब हम वस्तु का 
उसी रूप में वर्णन करते हैं जैसा कि हमें उसका प्रत्यक्ष होता है, तब वस्तु का वह 
पक्ष तथ्य-पक्ष कहलाता है और उस समय हमारे निर्णय तश्य-निर्णय (judg- 
ments of fact) कहलाते हैं । पुनः, जब हम वस्तु का गृणावधारण (apprecia- 
tion) करते हैं, तब वस्तु का वह पक्ष मूल्य-पक्ष कहलाता है और उस समय हमारे 
निर्णय मूल्य - निर्णय (judgments of value) कहलाते हैं । वस्तु का तथ्य-पक्ष 
वस्तु से नियंत्रित होता है, किन्तु वस्तु का मूल्य-पक्ष किसी सीमा तक व्यक्ति के 
"विचारों तथा भावनाओं पर भी निर्भर करता है। दूसरे शब्दों में यों कहा जा सकता 
है कि ‘asg’ ('1801') पूर्णरूपेण वस्तुनिष्ठ है और व्यक्ति के नियंत्रण से मुक्त है, 
और 'मूल्य' ( value’) पूर्णं रूप से वस्तुनिष्ठ न होकर किसी परिमाण में व्यक्ति 
पर भी निर्भर है । तथ्य पहिले ही से विद्यमान रहता है, परन्तु मूल्य का निर्धारण 
व्यक्ति के द्वारा होता है । तथ्य-विषयक निर्णय में वस्तु के स्वरूप का ज्यों का त्यों 
वर्णन होता है । दूसरी ओर, मूल्य-विषयक निर्णय में किसी आदर्श (Ideal) से 
उसकी तुलना कर उसका गुणावधारण किया जाता है, ओर इस प्रका” का गुणाव» 
धारण ही उस वस्तु का 'मूल्यांकन' कहलाता है । उदाहरण के रूप में जब हम यह 
कहते हैं कि ug एक भवन है” या ‘ag एक मनुष्य है', तब हमारे निर्णय तथ्य - 
विषयक होते हैं । किन्तु, जब हम यह कहते हैं कि ‘ag एक सुन्दर भवन है! या “यह 
एक अच्छा मनुष्य है', तब हमारे निर्णय मूल्य-विषयक होते हैं । स्पष्ट है कि प्रथम 
प्रकार के निर्णयों में वस्तु-स्थिति का ज्यों का त्यों कथन किया गया है, परन्तु 

दुसरे प्रकार के निणंयों Fahad’ और “अच्छाई” के आदर्शो से तुलना कर गुणाव- | 
धारण किया गया है i 


मल्य आत्मगत हैं या विषयगत? (Are Values Subjective or Objective?) 


प्रारम्भ से ही दर्शनिकों में इस प्रश्‍न पर विवाद होता' रहा है कि मूल्य 
आत्मगत हैं या विषयगत ? कुछ दार्शनिकों ने मूल्यों को आत्मगत बताया है और 
कुछ ने विषयगत । हम निम्नलिखित पंक्तियों में इन दोनों मतों को संक्षेप में प्रस्तुत 
करते हैं । 


मूल्यों को आत्मगत प्रतिपादन करने वाले दार्शनिकों का कथन है कि मूल्य 

ब्यक्त के सन्तोष पर निर्भर है । संसार की कोई भी वस्तु स्वयं में मूल्यवान नहीं 
है । जब हम किसी वस्तु को मूल्यवान कहते हैं उसका अभिप्राय केवल इतना ही 

होता है कि उस वस्तु को प्राप्त कर लेने पर हमें सन्तोष मिलता है, वह हमें आव- 
इयक या लाभदायक है, या उससे हमारी इच्छा की पूति होती है । इसीलिए अर्बन 
(Urban) मूल्य की परिभाषा करते हुए कहते हैं “मूल्य वह है जो मानव 

इच्छा की पूति करता है” । वास्तविकता यह हैकि मूल्य का रुचि से बड़ा 
गहरा सम्बन्ध है । जिस व्यक्ति या समाज की जिस वस्तु में रुचि होती है उसे वही 
मूल्यवान प्रतीत होती हवै । परी (Perry) का कथन है कि, “रुचि की विषय-वस्तु 

स्वभावत: मूल्यवान होती है । कोई भी वस्तु चाहे वह कुछ भी हो रुचि हो जाने 
पर मूल्यवान हो जाती है, जिस प्रकार कोई भी वस्तु चाहे बह कैसी भी हो लक्ष्य 
बन जाती है जब कोई भी व्यक्ति उसकी ओर लक्ष्य कर लेता है” । रुचि में भेद 
हो जाने से व्यक्तियों के मूल्यों में भी भेद हो जाता है। जहाँ विद्वानों एवं विचारकों 
को पुस्तकें अत्यन्त मूल्यवार्न प्रतीत होती हैं वहां अशिक्षित एवं गंवारों के लिए 
उनका कोई मूल्य नहीं होता । विद्वानों में भी, विषय भेद-से, भिन्न भिन्न विषयों के 
“विद्वानों को अपने अपने विषय की पुस्तकें अधिक मूल्यवान दृष्ट होती हैं । बालकों 
को अपने क्रीड़ा-उपकरण ही सर्वाधिक मूल्यवान लगते हैं, fara प्रौढ़ों के लिए 
उनका कोई भी मूल्य नहीं होता । पुनः, अवसर के भेद से भी वस्तुओं के मूल्यों में 
अन्तर पड़ जाता है । एक ही व्यक्ति को एक अवसर पर जो वस्तु अच्छी लगती है 


———————— 


1. “Value is that which satisfies human desire? (W. M. Urban). 

2. “That which is an object of interest is ‘eo ipso’ invested with 
value. Any object, whatever it be, acquires value when any inter- 
est, whatever it be, is taken in it, just as anything whatsoever 
becomes a target when anyone whosever aims at it. "(R. B. Perry). 


मुल्य मीमांसा 273 


वही उसे दूसरे अवसर पर बुरी लगती है । सुख के समय जो गीत बहुत अच्छा लगता 
है वही दुख के समय बुरा लगने लगता हैं । जो वस्त्र और आभूषण हर्ष के समय 
अत्यन्त प्रिय प्रतीत होते हैं वही शोक के क्षणों में बहुत अप्रिय प्रतीत होते हैं । 
स्थान के अन्तर से भी मूल्यों में परिवतंन हो जाता है। एक स्थान या देश में जो 
वस्तु अच्छी मानी जाती है वही दुसरे स्थान या देश में बुरी समझी जाती है । इस 
प्रकार यह स्पष्ट हो जाता है कि मूल्यों को न तो सवंजनगृहीत कहा जा सकता है 
और न ही facra वे पूर्णतया विषयी (subject) की रुचि एवं मानसिक स्थिति 
पर निर्भर करते हैं और देश काल के अनुसार उनमें परिवर्तन होते रहते हैं । हॉलेण्ड 
के महान्‌ दार्शनिक स्पिनोजा का कथन है कि हम किसी वस्तु की इच्छा इस कारण 
नहीं करते कि वह स्वयं में yegana है, प्रत्युत इसके विपरीत हम उसे मूल्यवान 
इसलिए समझते हैं कि हम उसकी इच्छा करते हैं' । 


मूल्यों को आत्मगत प्रतिपादित करने वाले विचारकों में कुछ यह तक प्रस्तुत 
करते हैं कि यदि मूल्य सचमुच वस्तुओं में होते तो वस्तुओं के अन्य गुणों के साथ 
हमें उनका भी अनुभव होता । किन्तु, सब जानते हैं कि मूल्यों का किसी को कोई 
प्रत्यक्ष नहीं होता । इससे स्पष्टतया ag प्रमाणित होता है कि स्वयं वस्त॒ओं में मूल्य 
नहीं हैं । 

विख्यात प्रयोगवादी दार्शनिक जॉन डेवी (John Dewy) का मत है कि 
मूल्य न तो वस्तुगत हैं ओर न ही उन्हें नित्य कहा जा सकता है । संसार में जो लोग 
प्रगति के विरोधी हैं और प्राचीन रूढ़ियों में परिवर्तन नहीं करना चाहते वे ही 
मूल्यों के नित्य होने का प्रचार करते हैं ऐसे लोग न्यायालयों को स्थित (कायम) 
रखने के लिए न्याय की नित्यता की घोषणा करते हैं ओर पादरियों एवं पुजारियों 
के हितों की रक्षा के लिए धर्म के नित्यत्व का प्रतिपादन करते हैं । 


लोट्जे (Lotze) का कथन है कि मूल्य हमारी परितृष्ति की अनुभूति 
(feeling of satisfaction) पर आधारित हैं। जिन वस्तुओं से हमें परितृप्ति 
की अनुभूति होती है, अर्थात्‌ दूसरे शब्दों में, जो वस्तुएँ हमें आनन्द प्रदान करती हैं 
बही हमें मूल्यवान दृष्ट होती हैं। जीवन के उच्चतर मूल्यों (Higher values 
of life) — सत्यम्‌ (Truth), शिवम्‌ (Good) एवं सुन्दरम्‌ (Beauty) के विषय 
में भी यही तथ्य है कि वे मूल्य इस हेत्‌ हैं कि वे हमें आनन्दप्रद हैं । अब क्योंकि 


1. “In no case do we strive for, wish for, long for or desire any 
thing, bécause we deem it to be good, but on the other hand we 
deem a thing to be good, because we strive for it, wish for it or 
desire it.” 

आनन्द. की अनुभूति व्यक्तिगत होती है, अत: यह प्रमाणित होता है कि सत्यम, | 
शिवम्‌ एवं सुन्दम भी व्यक्तिगत या आत्मगत ही हैं । 


उपयूक्त विचारधारा से भिन्न, जैसा कि पहले इंगित किया गया है, कुछ 
दूसरे दाशंनिकों के अनुसार मूल्य आत्मगत न होकर विषयगत हैं । इन दाशंनिकों, 
जिनमें प्रो, मूर (Prof Moore), 74s (Laird) आदि नव्य. वस्तुस्वातन्त्र्य- 
बादी सम्मिलित हैं, का मत है कि हमें जिस प्रकार वस्तु के शब्द, स्पशं, रूप, रस 
तथा गन्ध की अनुभूति होती है, उसी प्रकार उसके 'मूल्य' की भी अनुभूति. होती 
है । जिस प्रकार वस्तु के ठोसपन (solidity), आकार, गठन आदि गुण उसमें 
विद्यमान रहते हैं और आत्मगत नहीं होते, उसी प्रकार वस्तु का मूल्य भी उसका 
एक ऐसा गुण है जो उसी में विद्यमान रहता है और जो आत्मंगत या विषयीगत नहीं 
कहा जा सकता । साधारण अनुभव भी हमें यह बतांता है कि मूल्य वस्तुओं में रहते 
हैं बुद्धि के अन्दर नहीं । उदाहरण के रूप में जब हम यह कहते हैं कि “यह पुष्प 
सुन्दर है' या “गरीबों की सहाण्ता करना अच्छा है”, तब हमारे निर्णयों को हमारी 
अभिरुचि के यदृच्छ निर्णय (arbitrary judgments) नहीं कहा जा सकता । 
पुष्प में निश्‍चय ही कोई ऐसी विशेषता है जिसके कारण हम उसे सुन्दर कहते हैं 
ओर इसप्रकार गरीबों की सहायता के काये में भी अवश्य ही कोई ऐसी बात है 
जिससे हम उसे शुभ कहते हैं । विचार करने पर यही ज्ञात होता है कि मूल्य हमारी 
- पसन्द नापसन्द से adar निरपेक्ष एवं स्वतन्त्र हैं; वे वस्तुओं में ही रहते हैं, वस्तुओं 
से बाहर उनका कोई अर्थ ही नहीं है । हाँ, यह बात अवश्य कही जा सकती है कि 
जब हम मूल्यात्मक निर्णय देते हैं तब हमारे वे निर्णय वस्तुओं की उन विशेषताओं 
की ओर इंगित करते हैं जो हमारे अन्दर प्रशंसा या निन्दा की प्रतिक्रियायें उत्पन्न 
करती हैं । s 
इस सम्बन्ध में हमारा विनम्र विचार यह है कि मूल्य किसी सीमा तक 
आत्मगत हैं और किसी सीमा तक विषयगत । वे न केवल बुद्धि में रहते हैं और 
न ही केवल वस्तुओं में । मूल्यात्मक निर्णय afe at एक ऐसी प्रतिक्रिया है जो एक 
विशेष परिवेषगत परिस्थिति (environmental situation) के प्रति होती है i 
इसमें सन्देह नहीं कि मूल्यों का निर्धारण बृद्धि करती है, किन्तु इसका अभिप्राय यह 
कदापि नहीं है कि वे बुद्धि के ages वरग (7७7३7 choice) या उस (afa) 
की सनक (caprice) पर निर्भर हैं । जिस प्रकार ताकिक निर्णयों में प्रामाण्य का 
आदर्श (Ideal of true knowledge) छिपा रहता है, उसी प्रकार मूल्यात्मक 
' ` निर्णयों में भी शुभ का आदर्श (Ideal of Good) छिपा रहता है i 


यह माना जा सकता है कि किसी अंश में मूल्य मनुष्य की व्यक्तिगत अभि- 

रुचि पर भी निर्भर करता है ।: एक ही वस्तु एक व्यक्ति के लिए अत्यन्त मूल्यवान 
होती है, और दूसरे के लिये उसका कोई भी qea नहीं होता । परन्तु, मनुष्य की 
रुचि का एक सार्वजनिक एवं सवंग्राह्य रूप भी है । उदाहरण के रूप में एक faa- 
कार अपनी रुचि के अनुसार एक चित्र का निर्माण करता है, एक कवि अपनी 
अनुभूति के अनुरूप अपनी काव्य-रचना करता है और एक गायक अपनी भावना के 
अनुकूल गीत-सृष्टि करता है । किन्तु हम देखते ,हैं कि ये रचनायें प्रायः सभी के| 
हृदयों को आकृष्ट करती हैं, सभी को प्रिय होती हैं। इनका मूल्य विश्वव्यापी 
(Universal) होता दवै, इनकी महत्ता सा्वदेशिक एवं सावंकालिक होती है। 
कालिदास, भवभूति, शेक्सपीय र (Shakespeare) और गैटे (Goethe) के aradi 
से ओर तानसेन की संगीत-सुष्टि से जो आनन्द स्वयं उन्हें तथा उनके समकालीन 
लोगों को प्राप्त होता था वही आनन्द आज हमें भी प्राप्त होता है। इससे यह 
प्रमाणित होता है कि उक्त महान मनीषियों एवं कलाकारों की रचनाय ध्यक्तिगत 
` होते हुए adara हैं, और aina होने का अर्थ ही यह है कि वे विषयगत 
भी हैं। 

/ हम ने ऊपर कहा है कि दार्शनिकों का एक वर्ग यह प्रतिपादित करता है कि 
जिस वस्तु की प्राप्ति करके हमें सन्तोष मिलता है या परितृप्ति होती है वही वस्तुतः 
हमारे लिये मूल्यवान होती है । किन्तु, प्रश्न यह है कि कौन वस्तु, हमें सन्तोष या ' 
परितृप्ति प्रदान करेगी ओर कोन नहीं -- यह बात क्या मनुष्य पर निर्भर करती | 
है या वस्तु के स्वभाव पर ? हमारा मत है कि आंशिक रूप से दोनों बातें सत्य हैं । 
किसी अंश में व्यक्ति का सन्तोष भौर उसकी परितृप्ति उसके अपने स्वभाव पर निर्भर 
करते हैं, और किसी अंश में वे वस्तु के स्वभाव पर निर्भर करते हैं । अस्तु यही कहना 
अधिक उपयुक्त दृष्ट होता है कि मूल्य आत्मगत और विषयगत दोनों हैं । _ 


गम्भीरता से विचार करने पर इस सम्बन्ध में एक ओर तथ्य प्रकट होता 
है। वह यह कि मनुष्य का चरित्र. ओर उसके जीवन की सम्पूर्ण गति-विधियाँ इस 
बात पर निभंर करती हैं कि उसके जीवन-मूल्य (Values of life) क्या हैं । 
यदि किसी व्यक्ति के जीवन मूल्य निम्न स्तर के हैं तो उसका चरित्र और व्यवहार 
दोनों भी निम्न स्तर के होंगे, और यदि किसी के जीवन-मूल्य उच्च स्तर के हैं तो 
उसका चरित्र और व्यवहार भी उच्च स्तर के ही होंगे। वास्तविकता ug है कि 
मनुष्य की सम्पूर्ण प्रगति एवं उत्कषं उसके जीवन-मूल्यों की उच्चता एवं सत्यता 
पर हो आधारित होते हैं। यदि मूल्य केवल आत्मगत ही होते और साथ साथ 
वस्तुगत न होते तो मनुष्य की प्रगति उन पर कदापि आधारित ब. 
` होती । i 

मूल्य और तत्त्व 
( Value and Reality ) 


मूल्यों के सम्बन्ध में यह प्रश्‍न एक बड़े महत्व का है कि मूल्यों का सम्बन्ध 

केवल व्यावहारिक जगत्‌ मात्र से है अथवा पारमाथिक जगत्‌ में भी उनका कोई 
स्थान है ? हम देखते हैं कि इस प्रश्‍न पर भी दार्शनिकों में परस्पर बड़ा मतभेद रहा 
है । कुछ दाशंनिकों, faisa (Bradley) तथा शंकर के नाम मुख्य हैं, का 
मत है कि मूल्य केवल व्यावहारिक जगत्‌ मात्र से सम्बंधित हैं, उनका पारमाथिक 
जगत्‌ या पारमार्थिक सत्ता से कोई सम्बन्ध नहीं है । ये दार्शनिक कहते हैं कि पार- 
मार्थिक सत्ता या परम तत्व एक निविशेष तत्व है, जिसमें ज्ञाता और ज्ञेय, कर्ता 
और कमं, भोक्ता ओर भोग्य आदि किसी प्रकार के Na (distinctions) ag हैं i 
अतः उस तत्व में मूल्यावधारण (Valuation) का प्रश्‍न ही कंसे उठ सकता है ? 
मुल्य किसी विषय (object) का हुआ करता है, और विषय का यह मूल्यात्मक 
“ज्ञान किसी विषयी (subject) को होता gı परन्तु पारमाथिक सत्ता निविशेष 
होने के कारण विषय और विषयी के भेद से परे हवे । अतः; उसमें मूल्यों की स्थिति 
होनां ही असम्भव है। पुनः, यह तो स्पष्ट ही है कि सभी मूल्यावधारण में आदर्श 
(Ideal) और वस्तुस्थिति (Actual) का भेद होना निश्चित & 1 हमारे sama- 

द्वारिक जगत्‌ जो एक सीमित क्षेत्र है, में आदशं-प्राप्ति की बात सार्थक है; किन्तु 
पारमार्थिक सत्ता, जो एक निस्सीम सत्ता है, में इस प्रकार की वार्ता पूर्णतया ad- 
हीन है । इसके अतिरिक्त, उक्त दार्शनिकों का मत है कि हमारा व्यावहारिक संसार 

सत्य नहीं प्रत्युत आभास (Appearance) है, d: समस्त मूल्य भी केवळ आभास 

हैं, पारमथिक जगत्‌ में उनका कोई स्थान नहीं है । 


मूल्य और तत्व क़े सम्बन्ध के विषय में दाशंनिकों का दूसरा at यह 
प्रतिपादित करता है कि मूल्य पारमाथिक सत्ता के ही रूप हैं ; उन्हें आभास मात्र 
कहना सवथा अनुचित है । उपयु क्त मत के विरुद्ध इनका यह कथन है कि यदि परम 
तत्व में सत्यम्‌, शिवम्‌ एवं सुन्दरम्‌ का अनस्तित्व है तो वह अपुण है और हमारे 
लिए उसका कोई उपयोग नहीं है । यदि आदर्श हमारी कल्पना मात्र हैं, अनित्य 
हैं तो हम उनकी प्राप्ति हेतु किसी, भी प्रकार का प्रयास ही क्यों करेंगे ? आदशों 
को परमार्थ-सत्ता से दूर रखने का अथं हूँ मनुष्य को उच्च जीवन की ओर अग्रसर 
होने से रोकना और इस प्रकार सम्पुर्ण मानव प्रगति को अवरुद्ध कर देना । 


हमारा विचार हे कि शांकर तथा ब्रेडूले आदि के सदृश परम सत्ता को 
fafaüw तत्व मानते हुए भी हमारे जीवन में मूल्यों का बहुत महत्वपूर्ण स्थान है । 

जब यह कहा जाता है कि मूल्यों का सम्बध्ध केवल व्यावहारिक जगत्‌ से है पार- 
माथिक सत्ता से नहीं, इससे यह अभिप्राय कदापि नहीं है कि मूल्यों का जीवन में 
कोई महत्व ही नहीं है । यह ठीक है कि परम सत्ता एकर्थनविशेष सत्ता है जिसमें sat 
एवं कम, भोक्ता एवं भोग्य तथा आदर्शं एवं वस्तु स्थिति आदि के कोई भेद faa- 
मान नहीं है, किन्तु इसका यह अर्थ नहीं है कि व्यावहारिक स्तर पर भी इन भेदों 
को लोप 21 व्यावहारिक स्तर पर जिस प्रकार संसार के अन्य भेद सत्य हैं, उसी 
प्रकार मूल्य भी सत्य हैं। इस स्तर पर ये आभास या कल्पना कदापि नहीं हैं, ओर 
हमारे जीवन को उत्कर्षं की ओर प्रेरित करने के लिए पूर्ण सशक्त हें । जब तक 
हमारा सम्बन्ध व्यावहारिक जगत्‌ से रहता है तब तक सत्यम्‌, शिवम्‌, एवं सुन्दरम्‌ 
के आदर्श हमारे जीवन में बड़ा महत्वपूर्ण कार्य करते हैं और प्रगति-पथ पर AT- 
गामी होने के लिये हमें अमित उत्साह प्रदान करते हैं । 


मूल्यों के प्रकार-भेद 
(Kinds of Values) 


मूल्यों को मुख्य रूप से दो भागों में वर्गीकृत किया गया है: (१) eaa: 

मूल्य या आन्तरिक मूल्य (Intrinsic values) तथा (२) परत: मूल्य या बाह्य 
मूल्य (Extrinsic values) । जगत में कुछ वस्तुएँ ऐसी होती हैं जिन्हें प्राप्त 
करने के लिये हम इस कारण प्रयत्न नहीं करते कि उनकी प्राप्ति से हमारे कुछ 
अन्य उद्देश्यों की पूर्ति होती है, प्रत्युत इसलिए प्रयत्न करते हैं कि स्वत: उन्हें प्राप्त 
करना ही हमारा उद्देश्य होता है । दूसरी ओर, कुछ ऐसी वस्तुएँ होती हैं जिन्हें 
प्राप्त करना हमारा उद्देश्य नहीं होता, प्रत्युत उन्हें प्राप्त करने के लिए हम इसलिए 
चेष्टा करते हैं कि उनके द्वारा हमारे कूछ अन्य उद्देश्यों की पूर्ति होती है । प्रथम 
प्रकार की वस्तुएँ क्योंकि स्वयं में ही मूल्यबान होती हैं, अत:,वे 'स्वतः मूल्य? कह- 

लाती हैं; और दूसरे प्रकार की वस्तुएँ क्‍योंकि स्वयं में मूल्यवान न होकर कुछ अन्य 

परवर्ती उद्देश्यों की पूर्ति में साधन होती हैं,. अत: वे “परत: मूल्य” कहलाती हैं । 

स्वत: मूल्यों और परत: मूल्यों का अन्तर बताते हुए राइट महोदय (Mr. Wright) 

' कहते हैं, “An intrinsic value is of worth on its own account; an 
instrumental (i. e., extrinsic) value because of its consequence.” 

(अर्थात्‌, “एक स्वतः मूल्य स्वयं अपने ही कारण मूल्यवान्‌ है; ओर एक 

परतः मूल्य अपने परिणाम के कारण मूल्यवान है” 1) । सत्यम्‌, शिवम्‌ तथा सुन्दरम 

स्वतः मूल्य हैं, क्योंकि हम सत्य को सत्य के लिए, शिव को शिव के feu ओर 

सौन्दयं को सौन्दय्यं के लिये ही चाहते हैं किसी अन्य उद्देश्य की पूर्ति के लिये नहीं । 
दूसरी ओर हमारा शारीरिक स्वास्थ्य, रुपया पैसा, मकान, वस्त्र आदि परतः मूल्य . 
हैं, क्योंकि इन वस्तुओं की चाहना हम इस कारण नहीं करते कि वे स्वयं में ही हमें 
प्रिय हैं वरन्‌ इस कारण करते हैं कि उनके द्वारा हमारे लक्ष्यों की प्राप्ति होती है । 


परतः मूल्य (Extrinsic Values) 

परतः मूल्य प्रायः दो प्रकार के होते हैं: (1) देहिक मूल्य (Physica) 
values) और (2) आधिक मूल्य ( Economic values) i 
(1) देहिक मूल्य (Physical Valdes) 

जीवन के उच्च मूल्यों की प्राप्ति के लिए शरीर को स्वस्थ एवं सुरक्षित 
रखना आवश्यक है । यद्यपि शरीर नाशवान है, तथापि इसके अभाव में अथवा इसकी 
रुग्णावस्था में उच्च मूल्यों को प्राप्त करना सम्भव ही नहीं है । इसीलिए मनीषियों 
ने सर्वदा ही इसके महत्व को स्वीकार किया है। महाकवि कालिदास कहते,हैं : 
“शरीरमाद्यं खलु धर्मसाधनम्‌” (अर्थात्‌, “शरीर ही धर्म के साधन का मूल है”) । 
इसी भाव की अभिव्यक्ति करने बाले महामना सन्त' तुलसीदास के भी शब्द देखिए : 

“साधनधाम ates करि द्वारा” 

वास्तविकता यही है कि जीवन में महान्‌ आदर्शो की प्राप्ति के लिए स्वस्थ 
ग़रीर ही साधन है । जब तक हम इसे ठीक न रखेंगे. तब तक हम उन्नति के पथ पर 
कदापि अग्रसर न हो सकेंगे । यद्यपि मूल्यों की श्रृखला में इसका स्थान बहुत ही 
निम्न स्तर पर है, तथापि इसकी महत्ता को कोई भी विचारवान्‌ व्यक्ति अस्वीकार 
नहीं कर सकता । किन्तु दूसरी ओर, हमें यह स्मरण रखना होगा कि देह को ही 
पब कुछ मानकर उसी को सुन्दर बनाने ओर सुसज्जित करने में अहनिश संलग्न 
रहना भी जीवन के गहनतम रहस्यों को न समझना है । 


(2) आथिक मूल्य (Economic Values) 


शरीर को स्वस्थ एवं शक्ति-सम्पन्न रखने हेतु जिन वस्तुओं की आवइयकता 
होती है उन्हें आथिक मूल्यों की संज्ञा दी जाती है। इन मूल्यों का भी जीवन में 
बड़ा महत्वपूर्ण स्थान है । जीवन के उच्चतर मूल्यों की प्राप्ति के लिए क्योंकि शरीर 
की आवश्यकता है, अत: शरीर को स्वस्थ रखने के लिये जिन वस्तुओं की अपेक्षा 
है उनकी भी महत्ता नितान्त स्वाभाविक है । किन्तु हमें स्मरण रशना होगा कि 
आथिक मूल्यों को ही हमें जीवन का अन्तिम लक्ष्य agat साध्य कदापि नहीं बना 
लेना चाहिए । “धनाद o धर्मम,” की संस्कृत सूक्ति के अनुसार हमें आथिक मूल्यों 
की उपलब्धि के हेतु उसी सीमा तक प्रयत्न करना उचित ह्वै जिस सीमा तक वे हमें 

उच्चतर मूल्यों की प्राप्ति में-सहायक होते हैं; परन्तु, यदि आथिक मूल्यों की प्राप्ति 
ही जीवन का उद्देश्य बन जाता है तो उससे निश्चय ही व्यक्तिगत तथा सामाजिक 
दोनों प्रकार का जीवन पतन की ओर अग्रसर होता है । 


स्वृतः मूल्य (Intrinsic Values) 

हमने ऊपर परत: मूल्यों और स्वत: मूल्यों में अन्तर स्पष्ट करते हुए स्वत: 
मूल्यों का स्वरूप भी इंगित किया है । जेसा कि हमने कहा है, स्वतः मूल्य वे हैं 
जिनकी प्राप्ति हम किन्हीं अन्य परवर्ती उद्देश्यों की पूति के लिए नहीं करना चाहते, 
वरन इसलिए करना चाहते हैं कि वे स्वयं में ही हमारे लिए मूल्यवान हैं । सत्यम्‌ 
(Truth), शिवम्‌ (Goodness) तथा सुन्दरम्‌ (Beauty) ही ऐसे मूल्य हैं जो 
स्वयं में ही मूल्यवान हैं; वे अन्य मूल्यों की प्राप्ति के साधन नहीं वरन स्वयं ही 
साध्य हैं । हम उन्हें उनके लिए ही चाहते हैं किन्हीं अन्य वस्तुओं के लिये नहीं । 
मानव मन की तीन मौलिक वृत्तियाँ हैं - ज्ञानात्मक afer( Knowing process), 
भावात्मक वृत्ति (5०९1108 psocess) तथा क्रियात्मक वृत्ति (Willing process) i 
सत्यम्‌, शिवम्‌ ` तथा सुन्दरम्‌ के आदर्श मन के इन्हीं पहलुओं (aspects) को 
सन्तोष प्रदान करते Ë । सत्य ज्ञानात्मक या विचारात्भक पहलू को सन्तुष्ट करता 
है, सौन्दर्यं भावात्मक पहलू को और शिव या शुभ क्रियात्मक पहलू को । 


| परम मूल्य 
(Ultimate or Highest Value) 


परत: मूल्यों और स्वतः मूल्यों के सम्बन्ध में पाश्‍चात्य दार्शनिक दृष्टिकोण 
प्रस्तुत करने के पश्चात यहाँ सम्भवत: यह अप्रसांगिक न होगा कि इस विषय में 
हम भारतीय दृष्टिकोण से भी; संक्षेप में, विचार कर लें । भारतीय दर्शन में मूल्यों 
को “पुरुषार्थ” कहा गया है। ये पुरुषार्थ भारतीय विचारकों द्वारा चार माने 
गये हैं — (1) धमं (Virtue), (2) अर्थं (Wealth), (3) काम (Desire) 
तथा (4) मोक्ष (Liberation) । इनमें प्रथम तीन को साधन मूल्यों या परत: 
मूल्यों (Instrumental values or Extrinsic values) के रूप में स्वीकार 
किया गया है, और केवल चतुर्थ को अन्तिम रूप से साध्य मूल्य या स्वत: मूल्य 
(Intrinsic Value) के रूप में प्रतिपादित किया गया हे । अवान्तर रूप से यों 
तो कई बार अर्थ और काम को साधन मूल्य और धर्म को साध्य मूल्य भी कहा गया 
है । परन्तु अन्तिम दृष्टिकोण यही है कि “मोक्ष” ही वस्तुत: परम साध्य है, परम मूल्य 
है, परम पुरुषार्थ है । भारतीय दार्शनिकों का कथन है कि सत्यम्‌, शिवम्‌ एवं सुन्दरम्‌ 

परम ब्रह्म (Supreme  eality) की ही विविध अभिव्यक्ति है । विचारणीय बात 
यह है कि जब यह कहा जाता है कि सत्य, शिव, एवं सौन्दर्य स्वतः मूल्य हैं क्योंकि 
वे स्वयं ही हमें सन्तोष प्रदान करते हैं, इससे निष्कर्षं यह निकलता है कि वस्तुत: 
सन्तोष, शान्ति या सुख ही हमारे जीवन का साध्य है, लक्ष्य है। हम सत्य, शिव 
एवं सौन्दय्ये को भी इसीलिए चाहते हैं कि उनकी प्राप्ति में हमें सुख एवं शान्ति 
की अनुभूति होती है । यहाँ यह प्रश्‍न उपस्थिति होता है कि क्या हमारी यह चाह 
क्षणिक एवं सान्त सुख की है या शाइवत एवं अनन्त सुख की ? भारतीय मनीषी 
कहते हैं कि मनोविश्लेषण के आधार पर यह एक aa सत्य निश्चित होता है कि 
विश्व का कोई भी प्राणी क्षण भर के लिये भी दुःख या अशान्ति नहीं चाहता । 
दूसरे शब्दों में हम यों कह सकते हैं कि विश्‍व के सभी प्राणी सदा. संदा एक ऐसे 
सुख या शान्ति की खोज में हैं जिसका कभी अवसान (अर्थात, अन्त) न हो । अस्तु, 
ag सिद्ध होता है कि संसार के सभी व्यक्तियों का सर्वोपरि या अन्तिम उद्देश्य -है 
शाश्वत सुख एवं शान्ति की प्राप्ति । इसी शाश्वत, सुख एवं शान्ति को “मोक्ष” की 
संज्ञा प्रदान की जाती है। मोक्ष प्राप्ति ब्रह्म-साक्षात या आत्म-साक्षात का ही 
प्रतिफल है जिसमें सत्य, शिव और सोन्दय्यं. तीनों का पूर्णे समन्वय समाहित है । इस 
प्रकार यह स्पष्ट होता है कि पाश्चात्य दार्शनिकों द्वांस प्रतिपादित जीवन के उच्च- 
तर मूल्यों (Higher values) (अर्थात, सत्य, शिव एवं सोन्दय्यं) की पृष्ठभूमि 


',में भी भारतीय दर्शन द्वारा उद्घोषित परम मूल्य (Highest or Ultimate Value) 


की ही खोज छिपी है । किन्तु, यह अवश्य कहना होगा कि पाइचात्य दार्शनिकों का 
अन्वेषण केवल उच्चतर मूल्यों तक ही सीमित रहा, परम या उच्चतम मूल्य की 
चेतना उन्हें न हो पायी । 

विभिन्न विश्वविद्यालयों में पूछे गये प्रश्‍न 


. 'मूल्य” का क्या अर्थ है ? कया मूल्य आत्मगत हैं या विषयगत ? 

What is the meaning of ‘Value’ ? Are values subjective or 

objective ? 

. निम्नलिखित कथन की आलोचनात्मक परीक्षा कीजिए — “इच्छा ही मूल्य का 

आधार है; जब तक. इच्छा की तृप्ति न हो मूल्य का स्वयं में कोई अस्तित्व 

नहीं है” । 

Examine critically the following statement — “Desire is the only 

basis of value; value itself does not exist until desire is being 

satisfied." 

. मूल्य से आप क्या समझते हैं ? मूल्यों के कया क्‍या प्रकार-भेद हैं? उनका 
अन्तर स्पष्ट कीजिए । * 

— What do you uuderstand by value ? What are the various kinds 

of values ? Clearly differentiate amongst them. 

. मूल्यों के वर्गीकरण की विवेचना कीजिये | 

Discuss the classification of Values. 

. “मूल्य न ही तथ्य हैं न कल्पनायें” । तब मूल्यों का सद्वस्तु या तत्व में क्या 

स्थान है ? विभिन्न विचारधाराओं की विवेचना कीजिए । 

“Values are neither facts nor fiction." What, then, is the place of 

values in Reality ? Discuss the different views. 

. मूल्य क्या है; मूल्यों के प्रकार-भेदों को संक्षेप में निदिष्ट कीजिए । मूल्य का तत्व 

से क्‍या सम्बन्ध है ? 

What is Value ? Indicate briefly the various kinds of value. What 

is the relation of Value with Reality ? 


Se 


पारिभाषिक शब्दावली 


जेसा कि इस पुस्तक के प्राक्कथन में कहा गया था हम यहाँ अध्येताओं की 
सुविधा हेतु पारिभाषिक शब्दावली प्रस्तुत कर रहे हैं । इस शब्दावली में यद्यपि 
प्रमुख रूप से पारिभाषिक शब्द हैं, तथापि कुछ ऐसे शब्दों के रूपान्तर 
भी दिये गये हैं जो सामान्य अध्येताओं के लिए कदाचित. कुछ क्लिष्ट हों, किन्तु 
जिनका प्रयोग भाषा-सोष्ठव के कारण पुस्तक में आवश्यक समझा गया है । अस्तु 
हमारा विश्वास है कि यह शब्दावली सभी पाठकों के लिए बड़ी उपयोगी सिद्धि होगी । 


Abiogenesis 
Absolute 
Absolute 
Idealism 
Absolutism 


Abstract 
Adaptation 
Additive 
‘Adjustment 
Adventitious 
‘Affirmative 
Aggregate 
Agnosticism 
Analogy 
Analysis 
Anatomy 
Antacedent 


A 
स्वत: उत्पत्ति 
निरपेक्ष 


निरपेक्ष विज्ञानवाद 


निरपेक्ष सत्तावाद, 


परब्रह्मवाद 
ams 
अनुकूलन 
योगात्मक 
समायोजन 
आगन्तुक 
विधधात्मक 
संघात 
अज्ञेयवाद 
दृष्टान्त 
विश्लेषण 
शरीर-विज्ञान 
पूर्ववर्ती 

Antithesis 
Appearance 
Apperception 
Appreciation 


Apriori 
Architect 
Arithmetic 


progression 


Ascertaining 
Aspect 
Assimilation 
Assumed 
Axiology 
Axiom 


Basic entity 
Bio-centric 


प्रतिपक्ष 
आभास, प्रतीति 
संप्रत्यक्षण 
गुणावधारण, गुण- 
विवेचन, आशंसन 
प्रागनुभव 
शिल्पकार 
समानान्तर श्रेणी 


निश्चयीकरण 


रूप 

सदृशीकरण 
पूवंगृहीत 

मूल्य मीमांसा 
स्वयंसिद्ध प्रत्यय 
B 

मूलभूत तत्त्व 
जीवन-केन्द्रिय 


Block Universe शिलाकल्प विश्व 

Brain मस्तिष्क 
Bye-product आनुषंगिक उत्पत्ति 
C 
Cancellation वघ 
Carbon-di- . आंगार द्विजारेय 
oxide 
Categorical निरपेक्ष 
Categories कोटियाँ 
Causal agent कारण-यन्त्र 
Cel! कोशिका 
Certain निश्चित 
Choice वरण 
Circumference परिघ 
Circumspection पर्य्य वेक्षण 
Cloud-dust मेष-रेणु 
Co-existent सह-भावी 
C०६० ९९० चिन्तये अतोऽस्मि 
gum 
“Coherent ससक्त 
Coloured रञ्जित 
Compensation क्षतिपृत्ति 
Complex जटिल 
Compound aia, fafaa 
Concept प्रत्यय, संप्रत्यय, 
धारणा 
Conception संप्रत्ययन 
Conceptual संप्रत्ययात्मक 
Concrete qd l 
Condensed घनोभूत 
Connotation गुणार्थं 
Connotative गुणार्थक 
Consevation शक्ति-संरक्षण 
of energy 


Consistent 
Contraint 
Constext 
Contingent 
Continuitv 
Conviction 
Copy 
Correspon- 
dence 
Cortical vibr- 
ation 
Cosmology 
Critical 
examina!ion 


संगत 

बाध्यता 

संदर्भ 

आपातिक 

सातत्य, निरन्तरता 
दृढ़ निश्चय 
प्रतिरूप 
संविदिता, संवाद 


वल्कुटीय कंपन 


विश्व मीमांसा 
मीमांसा 


Critical Theory विचारवाद, 


or Criticism 
Critique 


Deduct ion 
Deism 


Deity 

Density 
Description 
Determination 


समीक्षावाद 
संपरीक्षा, समालोचना 

D 

निगमन l 
केवलनिमित्तेश्वरव्मंद, 
तटस्थ-ईश्वरवाद 
देव-सत्व 

घनत्व 

निर्वचन 
निश्चयीकरण 


Determinism नियतत्ववाद, 


नियंत्रणवाद 


Deus ex Machina यंत्र मात्र 


Dialectica! 
Diameter 
Differentiation 
Dilemma 


Direct 


इन्द्वात्मक 

व्यास 

विभेदीकरण 

द्विविधा, उभयतः 
पाश 

प्रत्यक्ष, अपरोक्ष 

Direct realisa- अपरोक्ष अनुभूति 
tion 

Discrete पृथक्‌ 

Discrimination विवेकीकरण 

Disintegration . विगठन 

Distinct विविक्त 

Divine - दैवी, दिव्य 

Dualism द्वैतवाद, द्वितत्त्ववाद 

E 

Effect काये 

Bfficacy  कार्यकारिता 

Efficiency दक्षता 

Efficient cause निमित्तकारण 

Ego-centric आत्मकेन्द्रित प्रवणता, 

Predicament आत्ममुखी प्रवणता 

Elan Vital जीवन-शक्ति 

Electron विद्युदणु 

Emergent उन्मेषवाद, 

Evolution नव्योत्क्रान्तिवाद 

Empirical व्यावहारिक 

Aquinas, St. [Naples] 1224 to 1274 
Aristotle [Greek] 384 to 322 B.C. 
Augustine, St. [African] 353 to 430 
Avenarius, R. [German] 1843 to 1896 
A%erroes [Arabian] 1126 to 1198 

B 
Badarayana Vyasa, Maharshi [Indian] 
Bacon, Francis [English] 1561 to 1626 
Bentham, Jeremy [French] 1748 to 1832 
Bergson [French] 1859 to 1941 
Berkeley [Irish] 1685 to 1753 
Bosanquet, Bernard [English] 1848 to 1923 
Bradley, F. H. [English] 1846 to 1924 
Brentano [German] 1838 to 1917 
Bruno, Giordano [Italian] 1548 to 1600 

C 
Cabanis [French] 1757 to 1808 
Caird, Edward [Scottish] 1835 to 1908 
Caird, John [Scottish] 1820 to 1898 
Campanell, Tommaso [Italian] 1568 to 1639 
Cassirer, Ernest [German] 1874 to 1945 
Chubb [English] 1679 to 1746 
Clifford, William 1845 to 1879 


“प 


—— —— ee —À—À—— — 

Collier, Arthur, (English) 1680 to 1732 
Comte, Auguste (French) 1798 to 1857 
Croce, B. (Italian) 1866 to 1952 
Cunningham (Scottish) 1805 to 1861 
Cabanis (French) 1757 to 1808 


à D 
Darwin (British) 1809 to 1882 
Democritus (Greek) 460 to 370 B.C. 
Descartes, Rene (French) 1595 to 1650 
Dewy, John (American) 1859 to 1952 


E 


Eckhart, Meister (German) 1260 to 1320 
Eddington, A. S. (British) 1882 to 1944 
Empedocles (Greek) 495 to 435 B.C. 
Epicurus (Greek) 341 to 27) B.C. 
Erigena, John Scotus (Irish; 815 to 877 
Eucken, Rudolf (German) 1344 to 1926 


F 
Fichte (German) 1762 to 1814 


G 


Gentile, G. (Italian) 1875 to 1944 
Geulinex, Arnold (Belgian) 1625 to 1669 
Gorgias (Greek) 483 to 375 B. C. 
Green, T. H. (English) 1836 to 1882 


H 


Hamann, J. G. (German) 1730 to 1788 
Hamilton, William (Scottish) 1788 to 1856 
Hegel (German) 1770 to 1831 

Heidegger (Swiss) 1633 to 1698 

Helvetius (French) 1715 to 1771. 
Heraclitus (Greek) 540 to 475 B.C. 


. Herbert of Cherbury (English) 1583 to 1648 
Hocking, William. Ernest (American) 1873 t0......... 

Hoffding H. (Danish) 1843 to 1931 
Holbach (German) 1723 to 1789 
Holt (English) 1642 to 1710 

Hume, David (Scottish) 1711 to 1776 
Husserl (German) 1859 to 1938 


-ZI 
Iamblichus (Syrian)............ to 330 


J 


Jacob, Bochme (German) 1575 to 1624 
Jacobi, F. H. (German) 1743 to 1819 
James, William (American) 1842 to 1910 
Jaspers, Karl (German) 1883 to......... 


K 
Kant, Immanuel (German) 1724 to 1804 
Kapila Maharshi (Indian) 
Kierkegard, S. A. (Danish) 1813 to 1855 
Kulpe (German) 1868 to 1915 


L 


+ Lamarck (French) 1744 to 1829 
Laplace (French) 1749 to 1827 
Leibnitz (German) 1646 to 1716 
Leucippus (Greek) COntemporary of Empedocles 
Lewis (American) 
Locke (English) 1632 to 1704 
Lotze, Hermann (German) 1817 to 1881° 
Lucretius (Roman) 98 to 55 B.C. 


M 


Mach, Ernst (Austrian).1838 to 1916 
Machiavelli (Italian) 1469 to 1527 
Mackenzie (English) NS 
Madhavacharya (Indian) 14th century 
Maimonides, Moses (Arabian) 1135 to 1204 
Malebranche, Nicolas (French) 1638 to 1715 

Marcel, Gabriel 1889 to......... 

Marvin (American) 

Maxwell, James Clerk (British) 1831 to 1879 
Mc Taggart (English) 1866 to 1925 
Meinong, A. (German) 1853 to 1921 
Mill, John Stuart (English) 1806 to 1873 
Montague (American)......to 1873 
Montaigne, Michal (French) 1533 to 1592 
Montesquieu (French) 1743 to 1794 
Moore, G. E. (English) 1873 to 1958 
Morgan, Lloyd (French) 


N 
— Nicolas of Cusa, 1401 to 1464 


P 


Paracelsus (German) 1493 to 1541 
Parmenides (Greek) About 514 B.C. to...... 
Patanjali, Maharshi (Indian) 

Paulsen, Friedrich (German) 1846 to 1908 
Peirce, C. S. (American) 1839 to 1914 
:Perry, R. B. (American) 

- Philo (Greek) 30 B.C. to 50 A.D. 

Plato (Greek) 427 to 347 B.C. 

Plotinus (Egyptian) 204 to 269 

Plutarch, the youngerGreek) 350 to 433 
Poincare, Henri (French) 1854 to 1912 
Porphyry (Roman) 232 to 304 

Proclus (Turkish) 410 to 485 

Protagoras (Greek) 480 to about 410 B.C. 
Pyrroh (Greck) 365 to 270 B.C. 
Pythagoras (Greek) 580 — 570 to 500 B.C. 


R 
Radhakrishnan, S. (Indian) 1884 to 1915 
Rama Krishna Pramahansa (Indian) 1836 to 1884 
Rama Tirtha, Swami (Indian) 1873 to 1906 
Ramanuja, Acharya (Indian) 12th century 


300 पाश्चात्य दशेन 


Rousseau (German) 1712 to 1778 
Royce, Josiah (American) 1855 to 1916 
Russel, Bertrand (English) 1872 to 1972 


$ 


Santayana, George (Spanish) 1863 to 1952 
Sartre (French) 1905-to......... 

Schiller (German) 1864 to 1937 
Schopenhauer (German) 1788 to 1860 
Scotus, John Duns (British) 1274 to 1308 
Sellars (American) 

Simon, St. (French) 1760 to 1825 
Shankara (Indian) 

Socrates, Acharya (Greek) 469 to 399 B.C. 
Spaulding (American) है 

Spencer, Herbert (English) 1820 to 1903 
Spinoza (Dutch) 1632 to 1677 ° 


T 
Taylor, Jeremy 1613 to 1667 
Toland, John (French) 1670 to 1721 
Tolstoy, Leo (Russian) 1828 to 1910 
Tulsi Dasa, Santa (Indian) 1611 to 1737 


U 
Underhill, (British) " 


V 


Vaihinger, Hans, (German),1852 to 1933 
Victor Cousin (French) 1752 to 1867 
Vivekanada, Swami (Indian) 1863 to 1902 
Voltaire (French) 1694 to 1778 


w 
Weber (German) 1804 to 1891 
Whitehead, A. N. (American) 1861 to 1947 
Will Durant (French) 1885 to......... 
. William of Occam (English) 1280 to 1347 

Windleband, Wilhelm (German) 1848 to 1915 
"Wolf, Christian (German) 1679 to 1754 
Wundt, Wilhelm (German) 1832 to 1920 


x 
Xenophanes (Greek) 570 to 480 B.C. 


Z 


Zeno of Cyprus (Greek) 342 to 270 B.C. 
Zeno of Elea (Greek) 490 to 430 B.C. 


———— 
^ 


दर्शनशास्त्र सम्बन्धी महत्त्वपूर्ण प्रकाशन 
पुस्तक का नाम लेखक का नाम 


७ चार्वाक दर्शन आचार्य आनन्द झा 


७ निगण्ट ज्ञातपुत्र ज्ञानचन्द्र जैन 

७ भारतीय दर्शन उमेश मिश्र 

७ योग दर्शन डॉ0 सम्पूर्णानन्द 

७ प्रतीक शास्त्र परिपूर्णानन्द वर्मा 

e पतन की परिभाषा... डॉ0 परिपूर्णानन्द वर्मा 

@ पश्चिमी दर्शन डॉ0 दीवान चन्द्र 

७ ब्रह्मसूत्र शांकरभाष्य ` रमाकान्त त्रिपाठी 
सौन्दर्यशास्त्र एक तत्त्वमीमांसीय अध्ययन डॉ0 लक्ष्मी सक्सेना 

७ समकालीन भारतीय दर्शन S10 लक्ष्मी सक्सेना 

@ ललित विस्तर UO भगवान बुद्ध की वाणी 
अनु0प्रो0 शान्ति भिक्षु शास्त्री 
p एच0एफ0 ASA का दर्शन डॉ0 लक्ष्मी सक्सेना 

कांट का दर्शन प्रो सभाजीत मिश्र 

e नीति विज्ञान के मूल सिद्धान्त डॉ0 लक्ष्मी सक्सेना 


e भारतीय दर्शन डॉ0 देवराज 
७ समकालीन पाश्चात्य दर्शन - डॉ0 लक्ष्मी सक्सेना 


सम्पर्क सूत्र 
निदेशक 
उत्तर प्रदेश हिन्दी संस्थान 


राजर्षि पुरुषोत्तमदास टण्डन हिन्दी भवन 
6, महात्मा गांधी मार्ग, लखनऊ - 226001 


मूल्य 
150.00 
8.00 
100.00 
86.00 
150.00 
85.00 
75.00 
40.00 
100.00 
150.00 
135.00 


27.00 
64.00 
96.00 
120.00 
130.00 


